

ಆಶಾನ್ಮಹಾ

458



ಪ್ರತಿಷ್ಠಾಪಕರು

5507

N-KON

SHA

ಶರತ್

5507
SHA

N | Kon

ಆಶಾ ಆನಿ ನಿರಾಶಾ

ಸಾಮಾಜಿಕ್ ಕಾದಂಬರಿ



THIS BOOK IS DONATED BY
MELVYN RODRIGUES
PRESIDENT, KAVITA TRUST
IN THE NAME OF
TEACHER, CELINE TAURO

ಶರತ್

“ಹಾಂವ್ ಚುಕೊನ್ ಪಡೊಂಕ್ ನಾ” ಕಥೆಚಿ ಲೇಖಕಿ

1,45,000 ವರ್ಯ್ ಸಾಳಕಾಚಿಂ ಪುಸ್ತಕಾಂ ಪ್ರಸಾರಾಂತ್ ಆಸಾತ್

ಸಾಳಕಾಚೆಂ 74-ವೆಂ ಕೊಂಕ್ಣಿ ಪುಸ್ತಕ್

5507

N | Kon



Asha Ani Nirasha

Sharat

Konkani (Kannada Script) Social Novel

Printed in India at Sallak Printers, Mangalore-575 002.

All rights reserved. No part of this Publication may be reproduced without the prior permission of the Copyright owner.

Editor & Publisher : J. C. Viegas

ಅವಸ್ವರ್ ಏಕ್

ಭಾಯ್ ಪೆಟೊ ಘೊಂಕ್‌ಲ್ಲ್ಯಾ ಆವಾಜಾಕ್ ಏಕ್ದಮ್ ಜಾಗ್ ಜಾಲಿ ಕರುಣಾಕ್, ದೊಳೆನಿತಳ್ತಚ್ ಮುಕಾರ್ ವೊಣ್ಣಿರ್ ಆಸ್‌ಲ್ಲ್ಯಾ ಘಡ್ಯಾಳಾಚೆರ್ ವೊರಾಂ ಪಳೆತಾನಾ, ಸಾಂಜೆಚಿಂ ಪಾಂಚ್ ಜಾವ್ನ್ ವೀಸ್ ಮಿನುಟಾಂ ಜಾಲ್ಲಿಂ. ನಿದೆಕ್ ಆಶೆವ್ನ್ ಚಾರ್ ವೊರಾರ್‌ಶೆಂ ದೊಳೊ ಆಡ್ ಜಾಲ್ಲೊ ತಾಕಾ. ಪುಣ್ ಪೆಟ್ಯಾಚಾ ಆವಾಜಾಕ್ ತಾಚಿ ನೀದ್ ಸುಟ್‌ಲ್ಲಿ.

ಉಟೊನ್‌ಯಿ ಕಿತೆಂ ಕರ್ಚೆಂ. ಚಿಂತಿತ್ ತೆಂ ಕುಶಿನ್ ಪರ್ತಾಲೆಂ. ಮುಕ್ಲೆ ವೊಣ್ಣಿರ್ ಅವಯ್ ಬಾಪಾಯ್ಚಿ ಪೊಟ್ರೆಟ್ ಆಪ್ಲಾಕ್‌ಚ್ ಪಳೆಂವ್ಚೆ ಬರಿ ಭೊಗ್ಲೆಂ ತಾಕಾ. ಬಾಪಾಯ್ಚೆಂ ತೆಂ ಗಂಭೀರ್ ತೊಂಡ್, ಲಾಂಬ್ ಮಿಸೊ, ವೊಕ್ಲಾ ಪಾಟ್ಲ್ಯಾನ್ ಲಿಪೊನ್ ಆಸ್ಚೆ ತೆ ಲ್ಹಾನ್ ದೊಳೆ ತಾಚಾ ಉಡಾಸಾಕ್ ಆಯ್ಲೆ. ತ್ಯಾ ಗಂಭೀರ್ ರೂಪಾ ಪಾಟ್ಲ್ಯಾನ್ ಆಸ್‌ಲ್ಲೆಂ ತೆಂ ಮೊವಾಳ್ ಕಾಳಿಜ್, ತೆಂ ಮಾತ್ರ್ ಜಾಣಾಸ್‌ಲ್ಲೆಂ. ಹಾಸ್ಕ್ಯಾ ಮುಖಾಚಿ ಆಪ್ಲಿ ಅವಯ್ ಸೊಭಾಯೆಚಿ ಬಾವ್ಲಿ. 'ಕಿತೆಂಯ್ ಜಾಂವ್ಚಿ ರೂಪಾ, ತುಜ್ಯಾಚ್ ಸಾಕ್ರ್ಚಾಚೆಂ ಧುವ್ ತುಂವೆಂ ಮ್ಹಾಕಾ ದಿಲಾಂಯ್' ಕಿತ್ಲೆ ಪಾವ್ಚಿಂ ಬಾಪಾಯ್ನ್ ಹೆಮ್ಮಾನ್ ವ್ಹಳ್ಳಿಂ ತಿಂ ಉತ್ರಾಂ ಕರುಣಾಚೆ ಮತಿಂತ್ ಆಯ್ಲಿಂ.

"ಡೆಡಿ, ಮಾಮ್ಮಿ," ಉಶಾಂತ್ ತಕ್ಲಿ ಲಿಪವ್ನ್ ಗಳ್ಳಳ್ಕಾಂ ರಡ್ಲೆಂ ತೆಂ. "ಅಶೆಂ ಕಿತ್ಯಾ ಜಾಲೆಂ ಮಾಮ್ಮಿ! ಮ್ಹಾಕಾ ಎಕ್ಲ್ಯಾಕ್ ಹ್ಯಾ ಸಂಸಾರಾಂತ್ ಸೊಡ್ನ್ ಕಿತ್ಯಾಕ್ ತುಮಿ ಗೆಲ್ಯಾತ್. ತ್ಯಾ ದೀಸ್ ತುಮ್ಚೆ ಸಾಂಗಾತಾ

ಯೆತಾಂ ಮ್ಹಣ್ ಕಿತ್ಲೆಂ ಹಾಂವೆಂ ಪರಾತ್ಲೆಂ. ಮ್ಹಾಕಾ ಶಿಕೊಂಕ್ ಆಸಾ ಮ್ಹಣ್ ಪಾಟಿಂ ಸೊಡ್ನ್ ಗೆಲ್ಲ್ಯಾತ್ ಮು. ಹಾಂವ್‌ಯಿ ತುಮ್ಚೆಂ ಸಂಗಿಂ ಆಯಿಲ್ಲಿಂ ತರ್ ಆಜ್ ತುಮ್ಚೆ ಸಂಗಿಂ ಕಿತ್ಲಿಂ ಸುಖಾನ್ ಆಸ್ತಿಂ. ತುಮಿಂ ನಾತ್‌ಲ್ಲೊ ಹೊ ಸಂಸಾರ್ ಮ್ಹಾಕಾ ಕಿತ್ಯಾ?”

“ಕರುಣಾ, ನಿರೋನ್ ಕಿತೆಂ ಕರ್ತಾಯ್? ಪರ್ತುನ್ ರಡೊಂಕ್ ಸುರು ಕೆಲಾಂಯ್ ಕಿತೆಂ?” ಕಾಫಿ ಹಾಡ್ನ್ ಆಯಿಲ್ಲಿ ಸುಮತಿ, ಉಶ್ಯಾಂತ್ ತಕ್ಲಿ ಲಿಪವ್ನ್ ರಡ್ಚಾ ಕರುಣಾಕ್ ಪಳೆವ್ನ್ ಮ್ಹಣಾಲಿ.

ಕರುಣಾ ಹಾಲ್ಲೆಂ ನಾ.

ಕಾಫಿ ಮೆಜಾರ್ ದವರ್ನ್ ತಾಚೆ ಸರ್ವಿನ್ ಆಯ್ಲಿ ತಿ. “ಕಿತೆಂ ಪುತಾ ಹೆಂ. ಅಶೆಂ ಕೆಲ್ಯಾರ್ ತುಜೆಂ ಮುಕ್ಲೆಂ ಜೀವಿತ್ ಕಶೆಂ ರಾವಾತ್, ಪೊಟಾಕ್ ಖಾಯ್ನಾಸ್ತಾನಾ ರಡೊನ್ ಬಸೊನ್ ತೊ ಜೀವ್ ಜಾಲಾ ಪಳೆ. ತುಂವೆಂ ಹೈ ರೀತಿನ ಕರ್ಗಾಲ್ಯಾರ್ ಡೆಡಿಚಾ ಆತ್ಮ್ಯಾಕ್ ಸಮಾಧಾನ್ ಮೆಳ್ಚೆಂ ನಾ. ವಚ್ ಬೊರೆಂ ಕರ್ನ್ ತೊಂಡ್ ಧು. ತೆ ಕೇಸ್ ಉಗವ್ನ್ ತೋಟಾಂತ್ ಚಿಕೆ ಭೊಂಪೊನ್ ಯೇ.” ತಾಚೆಂ ಮಾತೆಂ ಪೊಶೆತ್ ಮೊಗಾನ್ ಮ್ಹಣಾಲಿ ಸುಮತಿ.

“ಕೊಣಾ ಖಾತಿರ್ ಜಿಯೆಂವ್ಚೆಂ ಆಂಟಿ ಹಾಂವೆಂ? ಮ್ಹಜಿಂ ಮ್ಹಳ್ಳಿಂ ಮನ್ಶಾಂ ಹ್ಯಾ ಸಂಸಾರಾಂತ್ ಕೊಣ್ ಆಸಾತ್.”

“ತರ್ನಾಟಿ ಪ್ರಾಯೆರ್ ವಿಧವ್ ಜಾಲ್ಲ್ಯಾ ವೆಳಾರ್ ಹಾಂವೆಂಯಿ ತಶೆಂಚ್ ಚಿಂತ್ಲೆಂ ಪುತಾ” ದೀರ್ಘ್ ಶ್ವಾಸ್ ಸೊಡ್ನ್ ಮ್ಹಣಾಲಿ ತಿ. “ಮ್ಹಾಕಾಯಿ ಕೊಣಿ ನಾತ್‌ಲ್ಲಿಂ. ಮ್ಹಜಾ ನಶಿಬಾನ್ ತಾಂಚೊ ಪುತ್ ಮೆಲೊ ಮ್ಹಣ್ ಮ್ಹಜಾ ಮಾಂಯ್ ಮಾಂವಾನ್ ಮ್ಹಾಕಾ ದ್ವೇಷುಂಕ್ ಸುರು ಕೆಲೆಂ. ಕಾಜಾರ್ ಕರ್ನ್ ದಿಲ್ಯಾ ಉಪ್ರಾಂತ್ ಕಷ್ಟ್ ಯಾ ಸುಖ್ ತುಜಾಚ್ ಮಾತ್ಕಾರ್ ಮ್ಹಣ್ ಮ್ಹಾಕಾ ಜಲ್ಮ್ ದಿಲ್ಲೆ ಆವಯ್ನ್ ಆನಿ ಖಾಶಾ ಭಾವಾನ್ ಹಾತ್ ಧುಲೆ. ಎಕ್ವೀಸ್ ವರ್ಸಾಂಚಿ ಸಂಸಾರ್ ಕಿತೆಂ ಮ್ಹಣ್ ನೆಣಾಸ್‌ಲ್ಲಿ ತರ್ನಾಟಿ ವಿಧವ್ ಹಾಂವ್, ತ್ಯಾ ವೆಳಾರ್ ತುಜಾ ಬಾಪಾಯ್ಚೆಂ ಉದಾರ್ ಮನ್ ನಹಿಂ ತರ್ ಹಾಂವ್ ಜೀವ್ಪಾತ್ ಕರ್ತಿಂ ಕೊಣ್ಣಾ. ತಾಣೆ ಮ್ಹಾಕಾ ಆಸ್ತೊ ದೀವ್ನ್ ಹಾಂಗಾ ಹಾಡ್ಲೆಂ. ತ್ಯಾ ದೀಸ್ ಥಾವ್ನ್ ಹೆಂಚ್ ಮ್ಹಜೆಂ ಘರ್. ದೇವ್ ಅಶೆಂ ಕಿತ್ಯಾ ಜಾಂವ್ಕ್

ಸೊಡ್ತಾ ಮ್ಹಣ್ ಹಾಂವ್ ನೆಣಾ ಪುತಾ, ಪುಣ್ ಮೆಲ್ಲ್ಯಾಂ ಪಾಟ್ಲ್ಯಾನ್ ಆಮ್ಕಾಂ ವಚೊಂಕ್ ಜಾಯ್ನಾ.”

ಬಾಗೊನ್ ಮೊಗಾನ್ ಕರುಣಾಚಾ ಗಾಲಾರ್ ಉಮೊ ದೀವ್ನ್ ತಿ ಮ್ಹಣಾಲಿ “ಊಟ್ ಪುತಾ, ಸಮಾಧಾನ್ ಕಾಣ್ಚೆ. ವೇಳ್ ದುಃಖಾಚೊ ಕಿತ್ಲೊಯಿ ಗೂಂಡ್ ಘಾಯ್ ಥಾಂಬಯ್ತಾ ಮ್ಹಣ್ತಾತ್. ಏಕ್ ದೀಸ್ ನಹಿಂ ತರ್ ಏಕ್ ದೀಸ್ ತುಜೆ ಥಂಯ್ ಜಿಯೆಂವ್ಚಿ ಹುಮೆದ್ ಪಾಟಿಂ ಯೆಂವ್ಕ್ ಪುರೊ. ವೊ ಸಂಸಾರ್ ಪರ್ತುನ್ ತುಕಾ ಸೊಭಿತ್ ದಿಸೊಂಕ್ ಪುರೊ, ತೆದೊಳ್ ಪರ್ಯಾಂತ್ ತುಕಾಚ್ಚ್ ಸಾಂಭಾಳ್ಚ್ ಕಾಣ್ಚೆ.”

ಕರುಣಾ ಸವ್ಯಾಸ್ ಉಟೊನ್ ಬಸ್ಲೆಂ. ಆಪ್ಲೆಂ ದುಃಖ್ ವಿಸ್ತಾಚಾಯ್ ಮ್ಹಣ್ ಸದಾಂಚೆ ತೆಂ ನಿಚೆವ್ ಕರ್ತಾಲೆಂ. ಪುರ್ ತಾಚೊ ನಿಚೆವ್ ಚಡ್ ಮ್ಹಳ್ಯಾರ್ ಅರ್ದೊ ಘಂಟೊ ಮಾತ್ರ್ ಬಾಳ್ವಾತಾಲೊ.

ತೆಂ ಉಟ್ಲೆಂ ಪಳೆವ್ನ್ ಸುಮತೀನ್ ಕಾಫಿ ಹಾಡ್ನ್ ದಿಲಿ.

“ವಚ್ ತೊಂಡ್ ಧು ಆನಿ ಕೇಸ್ ಉಗಯ್. ಇತ್ಲೆಂ ಸೊಬಿತ್ ತೆಂ ತೊಂಡ್, ಕಶೆಂ ದಿಸ್ತಾ ಪಳೆ.”

ತಿಣೆ ದಿಲ್ಲಿ ಕಾಫಿ ಪಿಯೆವ್ನ್ ಬೆಡ್ತಾ ವಯ್ಲೆಂ ಉಟ್ಲೆಂ ಕರುಣಾ. ಮುಕಾರ್ಚೆ ದಿಸ್ಚಾ ಆಶ್ಯಾಂತ್ ಆಪ್ಲೆಂ ಪ್ರತಿರೂಪ್ ಪಳೆಲೆಂ ತಾಣೆ. ಎಕಾಚೆ ಮಹಿನ್ಯಾನ್ ತಾಚೆಂ ರೂಪ್ ಸಗ್ಳೆಂ ಬದಲೆಲೆಂ. ಭರ್ಲೆಲ್ಲೆ ತಾಚೆ ತಾಮ್ರೆಂ ಗಾಲ್ ರಗಾತ್ ನಾಸ್ತಾನಾ ಥೊವ್ಚೆ ಜಾಲ್ಲೆ. ತಾಚಾ ವ್ಹಡ್ ದೊಳ್ಕಾಂ ಭಂವ್ತಿಂ ಕಾಳ್ಜಾಣ್ ಆಯಿಲ್ಲೆ. ಲಾಂಬ್ ಕೇಸ್ ಚಾಕ್ರಿ ನಾಸ್ತಾನಾ ರ್ಪುಳಕ್ ಹೊಗ್ಡಾಂವ್ಕ್ ಪಾವ್ಲೆಲ್ಲೆ.

‘ಮ್ಹಜಾ ಜೀವಿತಾಕ್ ಆನಿಕ್ ಅರ್ಥ್ ನಾ. ಮ್ಹಾಕಾ ಕಿತ್ಯಾಕ್ ಸೊಭಾಯ್? ಕೊಣಾಚಾ ಸಂತೊಸಾಕ್ ಹಾಂವೆಂ ವಾಂಚಾಜಾಯ್?’ ಚಿಂತುನ್ ಆಪ್ಲೆ ಕೇಸ್ ಪಾಟ್ಲ್ಯಾನ್ ಬಾಂಧ್ಲೆ ತಾಣೆ, ಆನಿ ವಚೊನ್ ತೊಂಡ್ ಧುಲೆಂ.

ತಿತ್ಲ್ಯಾರ್ ಭಾಯ್ರ್ ಕೊಲ್ ಬೆಲ್ಲೆ ಆವಾಜ್ಲೆ. ಪಾಟಾಪಾಟಿ ಸುಮತಿ ಕೊಣಾಲಾಗಿಂಗಿ ಉಲಂವ್ಚೊ ತಾಳೊ ಆಯ್ಕಾಲೊ.

ಸವ್ಯಾಸ್ ಕುಡಾ ಥಾವ್ನ್ ಭಾಯ್ರ್ ತೆಂ ಆಯ್ಲೆಂ.

“ಶೇಖರ್ ಆನಿ ತಾಚೊ ಮಂಗ್ಳುರೊಳ್ ಈಷ್ಟ್ ಎಕ್ಲೊ ಆಯ್ಲಾ.

ಶೇಖರ್ ತುಕಾ ವಿಚಾರ್ತಾ. ತುಂ ವಚೋನ್ ತಾಚೆಲಾಗಿಂ ಉಲಯ್ ಕರುಣಾ. ಹಾಂವ್ ತಾಂಕಾಂ ಪಿಯೆಂವ್ಕ್ ತಯಾರ್ ಕರ್ತಾಂ.” ಭಿತರ್ ಯೆಂವ್ಚಿ ಸುಮತಿ ತಾಕಾ ಪಳೆವ್ನ್ ಮ್ಹಣಾಲಿ.

“ಹಲೋ ಕರುಣಾ, ಕಶೆಂ ಆಸಾಯ್ ತುಂ? ಸೊಪ್ಯಾಕ್ ಪಾಟ್ ಕರ್ನ್ ರಾವೊನ್ ಇಷ್ಟಾಕ್ ಕಿತೆಂಗಿ ಸಾಂಗೊನ್ ಆಸ್ಚೊ ಶೇಖರ್, ಕರುಣಾ ಆಯಿಲ್ಲೆಂಚ್ ಘುಂವ್ಲೊ.

ಕರುಣಾನ್ ಜಾಪ್ ದಿಲಿನಾ. ಸದಾಂಚೆ ಬರಿ ತಾಚಾ ದೊಳ್ಯಾಂನಿ ದುಃಖಾಂ ಭರೊನ್ ಆಯ್ಲಿಂ.

“ಹೊ ಮ್ಹಜೊ ಫ್ರೆಂಡ್, ಮಾಯ್ಕಲ್. ಮ್ಹಜೆ ಸಾಂಗಾತಾ ಮೆಡಿಕಲ್ ಕರ್ತಾ. ರಜೆಚೆ ಥೊಡೆ ದೀಸ್ ಮ್ಹಜೆ ಸಾಂಗಾತಾ ಮಂಗ್ಳುರ್ ಥಾವ್ನ್ ಆಯ್ಲಾ.”

ಪಾಟ್ ಕರ್ನ್ ಆಸ್ಲೊ ಮಾಯ್ಕಲ್ ಘುಂವ್ಲೊ. ಏಕ್ ಘಡಿ ತಾಚೆ ಥಾವ್ನ್ ಕಸಲಿಚ್ ಪ್ರತಿಕ್ರಿಯಾ ಆಯ್ಲಿ ನಾ. ಆಸ್ಚಿ ಪಾಪ್ಪಿನಾಸ್ತಾನಾ ಕರುಣಾಕ್‌ಚ್ ಪಳೆಂವ್ಕ್ ಪಡ್ಲೊ ತೊ. ಆಪ್ಲ್ಯಾ ಸ್ವಪ್ನಾಂತ್ಲೆಂ ರೂಪ್, ಹ್ಯಾ ಜಾಗ್ಯಾರ್ ಹ್ಯಾ ವೇಸಾರ್... ಇಷ್ಟಾನ್, ಪರ್ತ್ಯಾನ್ ಕುಟ್ಟಿತಾನಾ ಜಾಗೊ ಜಾವ್ನ್ ಹಾತ್ ಜೊಡ್ಲೆ ತಾಣೆ “ನಮಸ್ತೆ.”

ಕರುಣಾನ್‌ಯಿ ಪಾಟಿಂ ಹಾತ್ ಜೊಡ್ಲೆ.

“ಬಸಾ.” ಮ್ಹಣಾಲೆಂ ತೆಂ ಸೋಫಾ ದಾಕವ್ನ್.

“ಹೆಂ ಕಿತೆಂ ಕರುಣಾ?” ಬಸ್ತಚ್ ಸುರು ಕೆಲೆಂ ಶೇಖರಾನ್ “ಆನಿ ಕಯೊ ತುಂ ಕುಡಾಂತ್ಲೆಂ ಭಾಯ್ರ್ ಯೆಂವ್ಚೆಂ ಪ್ರಯತ್ನನ್ ಕರಿನಾಂಯ್. ತುಜೆಂ ದುಃಖ್ ವಿಸ್ರೊಂಕ್ ತುಂ ಮನಃಪೂರ್ವಕ್ ಪ್ರಯತ್ನ್ ಕರ್ನಾಂಯ್ ತರ್ ಕಶೆಂ. ತುಂ ಅಶೆಂಚ್ ಕರ್ನಿ ಜಾಲ್ಯಾರ್ ಗೋಪಾಲ್ ತುಜೆರ್ ಚಡ್ ಆತಿ ಚಡ್ ಅಧಿಕಾರ್ ದಾಖಂವ್ಕ್ ಸುರು ಕರ್ತೊಲೊ. ತುಂ ಜಾಣಾಂಯ್ ತಾಚೆ ಮುಕಾರ್ ಆಮ್ಚೆಂ ಕೊಣಾಯ್ಚೆಂ ಉತಾರ್ ಚಲಾನಾ.”

“ತಾಕಾ ಆತಾಂ ಆಸ್ಲೆಪ್ರಾಸ್ ಚಡ್ ಅಧಿಕಾರ್ ಆನಿ ಕಸೊ ಮೆಳ್ಳೊ. ತಾಕಾ ಜಾಯ್ ಆಸ್ಲಿ ಡೆಡಿಚಿ ಆಸ್ತ್. ಆತಾಂ ಡೆಡಿ ನಾ ಜಾಲ್ಲ್ಯಾನ್ ತಾಕಾ ವಿಚಾರ್ತೊಲೊ ನಾ ಜಾಲಾ.”

“ಕರುಣಾ, ತುಕಾ ಹಿ ಆಸ್ತ್ ಸ್ವತಂತ್ರಾನ್ ಪಳೆಂವ್ಚಿ ಶಾತಿ ಆಸಾ

ಮ್ಹಣ್ ತುಂವೆಂ ತಾಕಾ ದಾಕ್ಟೆಜಾಯ್. ತಾಚೆ ಮುಕಾರ್ ತುಜೆಂ ಅಬಲಾಪಣ್ ತುಂವೆಂ ದಾಕಂವ್ಕ್ ನಜೊ. ತೊ ಆಸ್ತಿಚ್ಯೆ ಆಶೆನ್ ತುಜಾ ಜೀವಾಕ್ ಬಾಧಕ್ ಕರಿತ್ ಜಾಲ್ಯಾರ್?”

“ಮ್ಹಾಕಾ ತಾಣೆ ಲಗಾಡ್ ಕಾಡ್ಲ್ಯಾರ್ಚೆ ಬರೆಂ. ಮ್ಹಾಕಾ ಕಸಲಿಚ್ ಆಶಾ ನಾ ಶೇಖರ್” ಉಲೈತಾನಾ ಕರುಣಾಚಾ ದೊಳ್ಕಾಂತ್ಲಿಂ ದುಃಖಾಂ ದೆಂವ್ಲಿಂ.

“ತುಂ ಇತ್ಲೆಂ ಹಾಸ್ತೆಂ ಧೈರಾಧಿಕ್ ಭುರ್ಗೆಂ. ಅಶೆಂ ಜಾಶಿ ಮ್ಹಣ್ ಹಾಂವೆಂ ಚಿಂತುಂಕ್ ನಾ ಕರುಣಾ. ಜೀವಿತ್ ಆಮ್ಕಾಂ ಸುಖ್ ದಿತಾ ತಸೆಂಚ್ ದುಃಖಾಯಿ ದಿತಾ. ಆಮಿ ದೋನಾಂಕ್ಯಾಂ ತಯಾರ್ ಆಸಾಜಾಯ್.”

“ಮ್ಹಣೊಂಕ್ ಸುಲಭ್, ಶೇಖರ್. ಸೊಸುಂಕ್ ತಾಂಕ್ಚೆಂ ದುಃಖ್ ಮೆಳಾತ್ ತರ್ ಸೊಸ್ಚೆತ್. ಪುಣ್ ತಾಂಕಿವರ್ತೆಂ ಕಶೆಂ ಸೊಸ್ಚೆಂ. ಮ್ಹಜಾ ಆವಯ್ ಬಾಪಯ್ಕ್ ಮೊರ್ನ್ ಯೆಂವ್ಚಾ ಬದ್ಲಾಕ್, ಆಮಿ ಸಗ್ಳಿ ಆಸ್ತ್ ವಿಕೊವ್ ಗೆಲ್ಲಿ ತರೀ ಮ್ಹಾಕಾ ದುಃಖ್ ಭೊಗ್ತೆಂ ನಾ. ತಾಂಚಾ ಮೊಗಾಂತ್ ಕಿತ್ಲಿಂ ಸುಖಿ ಆಸ್ಲಿಂ ಹಾಂವ್. ಎಕ್ಚ್ ಪಾವ್ಲಿಂ ದೆವಾನ್ ತಾಂಕಾಂ ಕಶೆಂ ಮ್ಹಜೆಥಾವ್ನ್ ವೋಡ್ನ್ ವ್ಹೆಲಿಂಗಿ. ಹಾಂವೆಂ ಕಶೆಂ ಸೊಸ್ಚೆಂ ಶೇಖರ್. ಮ್ಹಾಕಾ ಕಿಶೆಂ ಕರ್ಚೆಂ, ಕಶೆಂ ತಾಂಕಾಂ ವಿಸರ್ಚೆಂ ಮ್ಹಣ್ ಕಳಾನಾ. ಕೊಣಾಯಿ ಧೈರ್ ದಿತಾನಾ ತತ್ಕಾಲಿಕ್ ಸಮಾಧಾನ್ ಮೆಳ್ಳಾರೀ ಮಾಮ್ಮಿ ಡೆಡಿಚೊ ಉಡಾಸ್ ಯೆತಾನಾ ಸಂಸಾರ್ ನಾಕಾ ಜಾತಾ. ತ್ಯಾ ದೀಸ್ ಹರ್ ಕರ್ನ್ ಹಾಂವ್ಕಾಯಿ ಶಾಂಚೆಂ ಸಾಂಗಾತಾ ಗೆಲ್ಲಿಂ ತರ್ ಆಜ್ ಮೊರ್ನಾಂತ್ ತರೀ ಸುಖಿ ಆಸ್ತಿಂ.” ಗಳ್ಳೆಂ ರಡ್ಲೆಂ ತೆಂ.

ವಿಸ್ಮಿತ್ ಜಾವ್ನ್ ಆಯ್ಕೊಂಚಾ ಮಾಯ್ಕಾಲಾನ್ ಸಂಭಾಷಣ್ ಮುಂದರ್ಸಿನಾಕಾ ಮ್ಹಳ್ಳೆಬರಿ ಶೇಖರಾಚೊ ಹಾತ್ ದಾಂಬೊ.

“ಮಿಸ್ ಕರುಣಾ” ಮ್ಹಣಾಲೊ ತೊ ಆಪ್ಲ್ಯಾ ಗಂಭೀರ್ ತಾಳ್ಕಾನ್. “ಆಮ್ಚಾ ಕೊಲೆಜಿಂತ್, ಆಮ್ಚೆ ಸಾಂಗಾತಾ ಎಕ್ಲಿ ಸ್ತ್ರೀ ಮೆಡಿಕಲ್ ಕರ್ತಾ. ತಿಕಾ 28 ವರ್ಸಾಂ ಜಾತಿತ್. ಶಾಂತಿ ಮ್ಹಣ್ ತಿಚೆಂ ನಾಂವ್. ಪಳೆಂವ್ಕ್ ಸೊಬಿತ್ ಆಸಾ. ಸ್ವಭಾವಾಯಿ ತಿಚಾ ನಾಂವಾ ತೆಕಿತ್ ಶಾಂತ್. ತಿ

ಮಸ್ತ್ ಗ್ರೇಸ್ತ್ ಘರಾಣ್ಯಾಂತ್ಲಿ. ತಿ ಕಿತ್ಯಾ ದಾಕ್ಟರ್‌ಗಿ ಶಿಕ್ತಾ ಮ್ಹಣ್ ತುಂ ಜಾಣಾಂಯ್ಲಿ. 18 ವರ್ಸಾಂಚೆರ್ ತಿಚೆಂ ಕಾಜಾರ್ ಜಾಲ್ಲೆಂ. 25 ವರ್ಸಾಂ ಭಿತರ್ ದೊಗಾಂ ಭುರ್ಗ್ಯಾಂಚಿ ಆವಯ್ ತಿ ಜಾಲ್ಲಿ. ಏಕ್ ದೀಸ್ ಪಿಕ್‌ನಿಕಾಕ್ ಗೆಲ್ಲಾ ವೆಳಾರ್ ದೋಣ್ ಬುಡೊನ್, ತಿ ಎಕ್ಲಿ ಸೊಡ್ನ್ ಸಕ್ಪಾಂ ಉದ್ಯಾಕ್ ಬಲಿ ಜಾಲ್ಲಿಂ! ತ್ಯಾ ವೆಳಾರ್ ತಿಚಿ ಮಾನಸಿಕ್ ಸ್ಥಿತಿ ಕಶಿ ಆಸ್‌ಲ್ಲಿ ಜಾವ್ನ್ ಮ್ಹಣ್ ತುಂ ಚೀಂತ್. ತಿಚೆ ಜಿಣ್ಯೆಚೊ ಆಧಾರ್ ಜಾವ್ನ್ ಆಸ್‌ಲ್ಲೊ ಪತಿ, ಸಾಂಗಾತಾಚ್ ತಿಚಾ ಕಾಳ್ಜಾಚೆ ವಾಂಟೆ ಜಾವ್ನ್ ಆಸ್ಚಿಂ ತಾಚೆಂ ಭುರ್ಗಿಂ, ತಿಚಾ ದೊಳ್ಯಾಂ ಮುಕಾರ್ ಅಂತರ್‌ಲ್ಲಿಂ. ದೆವಾನ್ ತಿಕಾ ಸಗ್ಳೆಂ ಸುಖ್ ದೀವ್ನ್ ಉಪ್ರಾಂತ್ ತೆಂಚ್ ಸುಖ್ ತಾಚೆ ಥಾವ್ನ್ ಪೋಡ್ನ್ ವ್ಹೆಲ್ಲೆಂ, ಪುಣ್ ತಿಣೆ ಜಿಯೆಂವ್ಚೊ ನಿರ್ಧಾರ್ ಘೆತ್ಲೊ. ತಿಚೆ ಖಾತಿರ್ ನಹಿಂ, ತಿಚೆಬರಿ ನಿರ್ಭಾಗಿ ಜಾವ್ನ್ ಆಸ್ಚಾ ಹೆಜಾರೊ ಲೊಕಾ ಖಾತಿರ್. ದಾಕ್ಟರ್ ಜಾವ್ನ್ ಹೆರಾಂಚೊ ಜೀವ್ ವಾಂಚೆಂವ್ಚೊ ತಿಚೊ ಉದ್ದೇಶ್. ಅಶೆಂ ಆಪ್ಲೊ ನಿಷ್ಠೆಯೋಜಕ್ ಜಲ್ಮ್ ಸಾರ್ಥಕ್ ಜಾಯ್ತ್ ಮ್ಹಣ್ತಾ ತಿ. ಆಮೆಚ್ ಪ್ರಾಸ್ ಚಡ್ ನಿರ್ಭಾಗಿ ಜೀವ್ ಹ್ಯಾ ಸಂಸಾರಾಂತ್ ಕಿತ್ಲೆ ಆಸಾತ್! ತಾಂಕಾಂ ಕುಮ್ಮೆಚಿ ಗರ್ಜ್ ಆಸ್ತಾ. ತುಜೆಂ ದುಃಖ್ ವಿಸ್ರಾಂಕ್ ಜಾಯ್ ತರ್, ದುಸ್ರ್ಯಾಂಚೆಂ ದುಃಖ್ ಥಾಂಬಂವ್ಕ್ ಪಳೆ.”

ಕರುಣಾ ಸ್ತಬ್ಧ್ ಜಾವ್ನ್ ಆಯ್ಕಾತಾಲೆಂ. ತಾಚೆಂ ದುಃಖಾಂ ಸುಕ್‌ಲ್ಲಿಂ. ಮಾಯ್ಕಲ್ ತಿತ್ಲೆಂ ಉಲಯಿಲ್ಲೊ ಪಳೆವ್ನ್ ಶೇಖರಾಕ್‌ಯಿ ಅಜಾಪ್ ದಿಸ್ಲೆಂ.

ತಾಚೆ ಥಾವ್ನ್ ಜಾಪ್ ನಾತ್‌ಲ್ಲಿ ಪಳೆವ್ನ್ ಆಪುಣ್ ಗರ್ಜೆವಿನಾ ಚಡಿತ್ ಉಲಯ್ಲೊಂ ಮ್ಹಣ್ ಭೊಗ್ಲೆಂ ಮಾಯ್ಕಲಾಕ್.

“ಸೊರ್ತಿ ಕರುಣಾ ತುಕಾ ಮ್ಹಜೆಂ ಭಾಷಣ್ ಆಯ್ಕೊನ್ ಉಬ್ಗಣ್ ಆಯ್ಲಿ ಆಸ್ಲೆಲಿ. ಹಾಂವ್ ಥೊಡೆ ಪಾವ್ಟಿಂ ಚಡ್ ಉಲಯ್ತಾಂ.”

“ನಾ ಮಾಯ್ಕಲ್, ತುಂವೆಂ ಶಾಂತಿ ವಿಷ್ಯಾಂತ್ ಸಾಂಗ್‌ಲ್ಲೆಂ ಬೊರೆಂ ಜಾಲೆಂ. ಡೆಡಿ ಆನಿ ಮಾಮ್ಮಿ ಅವ್ಹಡಾಂತ್ ಅಂತರ್ಲ್ಯಾ ಉಪ್ರಾಂತ್ ಮಾದಾಕಾ ಸಬಾರ್ ಪಾವ್ಟಿಂ ಜೀವ್ಪಾತ್ ಕರ್ಚಿ ಆಲೋಚನ್ ಆಯ್ಲಾ. ತಾಣೆಂ ಮಾದಾಕಾ ಇತ್ಲೊ ಮೋಗ್. ದಿಲ್ಲೊ, ತಾಂಚಾ ಗೊಪಾಭಾಯ್

ಸಂಸಾರ್ ಕಸೊ ಆಸಾ ಮ್ಹಣ್ ಹಾಂವ್ ಆಜೂನ್ ನೆಣಾ ಹ್ಯಾ ಸಂಸಾರಾಚಿ ಕಸಲಿಚ್ ಮಾಹೆತ್ ನಾತ್ಲ್ಯಾ ಮ್ಹಾಕಾ ಪುಡೆಂ ಮೇಟ್ ಕಶೆಂ ಕಾಡ್ಚೆಂ ಮ್ಹಣ್ ಕಳಾನಾ. ಜಾಲ್ಯಾರೀ, ತುಂವೆಂ ಸಾಂಗ್ಲೆ ಬರಿ ಆಜ್ ಥಾವ್ನ್ ದುಸ್ರ್ಯಾಂಚಾ ಸುಖಾಂತ್ ಮ್ಹಜೆಂ ದುಃಖ್ ವಿಸ್ತಾಂಕ್ ಹಾಂವ್ ಪ್ರಯತ್ನನ್ ಕರ್ತಾಂ. ದೇವಾನ್ ಸಾಂಗಾತಾಕ್ ಮ್ಹಾಕಾ ಏಕ್ ಭಾವ್ ಯಾ ಭಯ್ಣ್ ದಿಲ್ಲಿ ತರ್, ಆಜ್ ಹಾಂವ್ ಇತ್ಲಿಂ ನಿರಾಶಿ ಜಾತಿಂ ನಾ.”

ತಿತ್ಲಾರ್ ಸುಮತಿ ಕಾಫಿ ಹಾಡ್ನ್ ಭಾಯ್ರ್ ಆಯ್ಲಿ.

“ಶೇಖರ್, ತೆಂ ಸಗ್ಳೊ ದೀಸ್ ರಡೊನ್ ಬಸ್ತಾ ಪುತಾ. ಕಿತ್ಲೆಂ ಸಾಂಗ್ಲ್ಯಾರ್ಯಾ ಆಯ್ಕಾನಾ, ಥೊಡೆ ದೀಸ್ ತುಂ ಆನಿ ರಾಣಿ ತಾಕಾ ಕಾಣ್ಚೆವ್ನ್ ಬೆಂಗ್ಕುರ್ ಆನಿ ಉಟಿ ವಚೊನ್ ಯೆಯಾ. ಗೋಪಾಲ್ ಆಯ್ಲಾರ್ ಉಪ್ರಾಂತ್ ಕಿತೆಂಯಿ ಕರುಂಕ್ ಜಾಂವ್ಚೆಂ ನಾ.”

“ಜಾಯ್ತ್ ಆಂಟಿ. ಹಾಂವ್ ಮಾಮ್ಮಾಲಾಗಿಂ ವಿಚಾರ್ನ್ ಫಾಲ್ಯಾಂ ಸಾಂಗ್ತಾಂ. ಹಾಂವ್, ಮಾಯ್ಕಲ್, ರಾಣಿ ಆನಿ ಕರುಣಾ ಸಾಂಗಾತಾ ಗೆಲ್ಯಾರ್ ಬೊರೆಂ ಗಮ್ತತ್ ಜಾತೆಲೆಂ.”

ಕರುಣಾನ್ ಏಕ್ ಘಡಿ ಮಾಯ್ಕಲಾಕ್ ಪಳೆಲೆಂ ಆನಿ ಉಪ್ರಾಂತ್ ಜಾಯ್ತ್ ಮ್ಹಣ್ಚೆ ಬರಿ ತಕ್ಲಿ ಹಾಲ್ಚೆಲಿ.

“ಆಮಿ ಚಲ್ತಾಂವ್ ಕರುಣಾ. ತುಂ ಅಶೆಂ ಖಿಂತ್ ಕರಿನಾಕಾ” ತುಂವೆಂ ಅಶೆಂ ಕರ್ಗೊಂಚೆಂ ಪಳೆಲ್ಯಾರ್ ಆಮ್ಕಾಂ ಮಸ್ತ್ ಖಿಂತ್ ಜಾತಾ. ಮ್ಹಣೊನ್ ಬಸ್ಲೆಕಡ್ಲೊ ಉಟೊ ಶೇಖರ್.

“ವಚೊನ್ ಯೆತಾಂವ್” ಮಾಯ್ಕಲ್ ಮ್ಹಣಾಲೊ ಸುಮತಿಕ್ ಆನಿ ಕರುಣಾಕ್ ಹಾತ್ ಜೋಡ್ನ್.

“ಥೆಂಕ್ಯೊ ಫೊರ್ ದಿ ವಿಜೆಟ್” ಕರುಣಾನ್ಯಾ ಪಾಟಿಂ ಹಾತ್ ಜೊಡ್ಲೆ.



ಮೆಟಾಂ ದೆಂವೊನ್ ಥೊಡಿ ವಾಟ್ ಸಾಗ್ಸಲ್ಯಾರ್ಯಾ ಮಾಯ್ಕಲ್ ಉಲಂವ್ಕ್ ನಾ. ತೊ ಚಿಂತುಂಕ್ ಪಡ್ಲೊ. ಪಯ್ಲೆ ಪಾವ್ತಿಂ ಎಕ್ಚೆ ಚಲ್ಚೆನ್ ತಾಕಾ ಆಕರ್ಶಿಲ್ಲೆಂ. ತ್ಯಾ ದೊಳ್ಕಾಂ ಥಾವ್ನ್ ದೆಂವ್ಚಿಂ ದುಃಖಾಂ ಆಪ್ಲ್ಯಾ ತುವಾಲ್ಯಾನ್ ಪುಸ್ತಿ ವೊಡ್ಲಿ ಆಯಿಲ್ಲಿ ತಾಕಾ. ಇತ್ಲೊ ತೇಂಪ್

ಆಪ್ಲೆ ಮರಿಚಾ ಕೊನ್ನಾಕ್ ಲಿಪೊನ್ ಆಸ್ಲೆ ಜಿಣೆ ಸಾಂಗಾತಿಣಿಚೆಂ ರೂಪ್ ದೊಳ್ಳಾಂ ಮುಕಾರ್ ಯೇವ್ನ್ ರಾವ್ಲೆಬರಿ ತಾಕಾ ಭೊಗ್ಲೆಂ. ಪುಣ್ ಕಸಲೊ ಸಂದರ್ಭ್. ಆನಿ ತಿ ಎಕ್ಲಿ ಹಿಂದು ಚಲಿ.

“ಕಿತೆಂ ಚಿಂತಾಯ್ ಸಾಯ್ಬಾ. ಪಳೆವ್ನ್ ಬಿರ್ಮತ್ ದಿಸ್ಲಿಮೂ? ತೆಂ ಮ್ಹಜಾ ಬಾಪ್ಲ್ಯಾಕ್ ಏಕ್‌ಚ್ ಧುವ್ ಆನಿ ಆತಾಂ ತಾಂಚಾ ಸಗ್ಳೆ ಆಸ್ತಿಕ್ ಆನಿ ತೀನ್ ತೋಟಾಂಕ್ ಎಕ್ಲಿಚ್ ವಾರೆಸ್ವಾರ್.”

“ತಾಕಾ ಭಾವ್ ಭಯ್ಣಿ ಕೋಣಿ ನಾಂತ್‌ಗಿ ಶೇಖರ್?”

“ನಾಂತ್. ಮ್ಹಜಾ ಅಂಕಲಾಕ್ ಆನಿ ಅಂಟಿಕ್ ಕಾಜಾರ್ ಜಾವ್ನ್ ಸುಮಾರ್ ತೆಂಪಾ ಉಪ್ರಾಂತ್ ಜಾಲ್ಲೆಂ. ತಾಚೆ ಎದೊಳ್ಚೆ ಜಿಣೆಂತ್ ಕಷ್ಟ್ ಕಿತೆಂ ಮ್ಹಣ್ ತಾಣೆ ಪಳೆಂವ್ಕ್ ನಾಂತ್. ತಸೆಂ ಜಾಲ್ಲ್ಯಾನ್ ಹ್ಯಾ ಆಕಸ್ಮಿತ್ ಅವ್ಹಡಾನ್ ತಾಚೆ ನೆಂಟೆ ಮತಿರ್ ವ್ಹಡ್ ಪರಿಣಾಮ್ ಕೆಲಾ. ಆಮ್ಕಾಂಚ್ ಅಂಕಲ್ ಆನಿ ಅಂಟಿ ಅಂತರ್ಲಿಂ ಮ್ಹಣ್ ತ್ಯಾ ದೀಸ್ ಪಾತ್ಯೆಂವ್ಕ್ ಕಷ್ಟ್ ಮಾರ್ಲೆ. ಸದಾಂ ಜೀಪ್ ಡ್ರೈವ್ ಕರ್ಚೊ ಅಂಕಲ್ ತ್ಯಾ ದೀಸ್ ಅವ್ಹಡಾಕ್ ಬಲಿ ಜ್ಯಾತ್ ಮ್ಹಣ್ ಕೊಣೆ ಚಿಂತೆಲ್ಲೆಂ. ಅಂಕಲ್ ಆನಿ ಅಂಟಿ ದೊಗಾಂಯ್ ಬೆಂಗ್ಕುರ್ ವಚೊಂಕ್ ಭಾಯ್ರ್ ಸರ್ಲೆಂ. ಬೆಂಗ್ಕುರ್ ಆಸ್ಚ್ಯಾ ತಾಚ್ಯಾ ಹೋಟೆಲಾಂತ್ ಚೋರಿ ಜಾಲ್ಲಿ ಮ್ಹಣ್ ಖಿದಾರ್ ಆಯಿಲ್ಲಾನ್ ತೊ ವ್ಹಡಾ ಆಮ್ನರಾರ್ ಆಸ್ಲೊ. ರಾತಿಚೊ ವೇಳ್ ಜಾಲ್ಲ್ಯಾನ್ ಮಾರ್ಗಾಚಿ ರುಂದಾಯ್ ಸಮಾ ದಿಸೊಂಕ್ ನಾ ಆಸ್ತಲಿ. ಕಾರ್ ಮುಕಾರ್ ಆಸ್ಲೆಲ್ಯಾ ಸಾಂಖ್ಯಾಚ್ಯಾ ಖಾಂಬ್ಯಾಕ್ ಆಪ್ಲೊನ್ ಜಿರೆಂತ್ ಪಡ್ಲೆಂ. ಜೀಪ್ ಜಿರೆಂತ್ ಲೊಳ್ತಾನಾ ಉಜೊ ಪೆಟ್ಲೊನ್ ದೊಗಾಂಯ್ಚಿ ವಳಕ್ ಪರ್ಯಾಂತ್ ಮೆಳಾನಾತ್ಲಿ. ಕರುಣಾಕ್ ಪಳೆಂವ್ಕ್ ಜಾಂವ್ಚೆಂ ನಾ ಮ್ಹಣೊನ್ ತಾಂಚಾ ಕುಡಿರ್ ದೀಷ್ಟ್ ಫಾಲುಂಕ್ ಪರ್ಯಾಂತ್ ಸೊಡುಂಕ್‌ನಾ.”

“ಹೆಂ ತೋಟ್ ಆನಿ ಉರ್ಲಿ ಆಸ್ತ್ ಆತಾಂ ಕೋಣ್ ಪಳೆತಾ.”

“ಆಸಲಿಂ ತಾಂಕಾಂ ತೀನ್ ತೋಟಾಂ ಆಸಾತ್ ತ್ಯಾ ಶಿವಾಯ್ ಬೆಂಗ್ಕುರ್ ಏಕ್ ಆನಿ ಮೈಸೂರ್ ಏಕ್ ಹೋಟೆಲಾಂ ಆಸಾತ್. ಮೆಂಗ್ಕುರಿ ಏಕ್ ಹೋಟೆಲ್ ಉಗ್ತೆಂ ಕರಿಜಾಯ್ ಮ್ಹಣ್ತಾಲೊ ಅಂಕಲ್. ಮ್ಹಜೊ ಪಾಪ್ಲ್ಯ ಆಜ್ ಜೀವಂತ್ ಆಸ್ಲೊ ತರ್ ಕರುಣಾಕ್

ಭೇಂ ಆಸ್ತೆಂ ನಾ. ತೊ ಸಕ್ಕಡ್ ಸಾಂಭಾಳ್ ತಾಕಾ ಬೊರೈ ವಾಟೆಕ್ ಪಾಯ್ತೊ. ಪುಣ್ ಕೋಣೀ ನಾತ್‌ಲ್ಲಾನ್ ತಾಚೆ ಗ್ರೇಸ್‌ಕಾಯಿಜ್ ತಾಕಾ ದುಸ್ಮಾನ್ ಜಾಂವ್ಕ್ ಪಾವ್ಲ್ಯಾ.”

“ತಾಕಾ ಕುಮಕ್ ಕರ್ತಲಿಂ ಕೋಣೀ ನಾಂತ್‌ಗಿ?”

“ಕರುಣಾಕ್ ಕುಮಕ್ ಕರ್ತಲಿಂ ಕಿತ್ಲಿಂ ಜಾಯ್ ತುಕಾ? ಪುಣ್ ತಾಚೆ ಖಾತಿರ್ ನಹಿಂ. ತಾಚೆ ಅಪಾರ್ ಆಸ್ತಿ ಖಾತಿರ್. ತ್ಯಾ ದೀಸ್ ತಾಚ್ಯಾ ಆವಯ್ ಜಾಪಾಯ್ ಸಾಂಗಾತಾ ತೆಂಯೊ ಗೆಲ್ಲೆಂ ತರ್ ಕಿತ್ಲೆಂ ಬೊರೆಂ ಆಸ್ತೆಂ ಮ್ಹಣ್ ಚಿಂತ್‌ಲ್ಲಿ ಕಿತ್ಲೆ ಜಣ್ ನಾಂತ್!”

“ತಾಚೆ ಆವಯ್ ಕುಶಿನ್ ಕೋಣೀ ಖಾಶಾ ಸಯ್ತಿಂ ತಾಕಾ ನಾಂತ್?”

“ಆಸಾ ಮಾಯ್ಕಲ್. ತಾಚೆ ಆವಯ್ಕ್ ಎಕ್ಲೊ ಧಾಕ್ಲೊ ಭಾವ್ ಆಸಾ. ತಾಚೆಂ ನಾಂವ್ ಗೋಪಾಲ್. ತೊ ತಾಂಬಾ ಹೊಟೆಲಾಚೊ ವ್ಯವಹಾರ್ ಪಳೆವ್ನ್ ಆಸಾ. ಪಯ್ಲೆ ಧಾವ್ನ್ ತಾಕಾ ತಾಂಬೆ ಆಸ್ತಿಚೆರ್ ದೊಳೊ ಆಸಾ. ಅಂಕಲ್‌ಕ್ ತಾಣೆ ಕಶಿ ಭುಲ್ ಘಾಲ್ಚಿ ಕೊಣ್ ಜಾಣಾ. ತೊ ದುಸ್ರ್ಯಾ ಕೊಣಾಯಿಚ್ ಪಾತ್ಯೆನಾತ್‌ಲ್ಲೊ. ಆಮ್ಕಾಂ ಪರ್ಯಾಂತ ತ್ಯಾ ಗೋಪಾಲಾಚೆಂ ಉತಾರ್ ಆಯ್ಕೊನ್ ತಾಣೆ ಲೆಖಾರ್ ದೊವರ್‌ಲ್ಲೆಂ. ಪ್ರಾಯ್ ಜಾವ್ನ್ ಆಯಿಲ್ಲಾನ್ ಇಲ್ಲಿಂ ಇಲ್ಲಿಂ ತೊಟಾಚೆಂ ಆಡಳ್ತೆಂಯೊ ತಾಣೆ ಗೋಪಾಲಾಚೆರ್‌ಚ್ ಸೊಡ್‌ಲ್ಲೆಂ. ಆಮ್ಚೆ ಜಾತಿಂತ್ ಭಾವಾನ್ ಭಯ್ಣಿಚೆ ಧುಪೆಲಾಗಿಂ ಕಾಜಾರ್ ಜಾಂವ್ಕ್ ಸಾಧ್ಯ್ ಆಸ್‌ಲ್ಲಾನ್ ತಾಕಾ ಕರುಣಾಚೆರ್ ದೊಳೊ ಆಸಾ. ತಾಚೆಲಾಗಿಂ ಕಾಜಾರ್ ಜಾವ್ನ್ ಪೂರಾ ಆಸ್ತ್ ಭಿತರ್ ಘಾಲ್ಚಿ ಆಲೋಜನ್ ಕೆಲ್ಯಾ ತಾಣೆ.”

“ಕರುಣಾ ಕಿತೆಂ ಮ್ಹಣ್ತಾ?”

“ಕರುಣಾ ತಾಕಾ ದ್ವೇಷಿತಾ. ಪಳೆಂವ್ಕ್ ತೊ ಲಾಂಬ್‌ದೀಗ್ ಜಾವ್ನ್ ಬೊರೊ ಆಸಾ. ಪುಣ್ ತಾಚೆಲಾಗಿಂ ಕಸಲೆಚ್ ಬೊರೆ ಗೂಣ್ ನಾಂತ್. ಪಯ್ಕಾಂ ಖಾತಿರ್ ಕಿತೆಂಯ್ ಖರ್ಚೊ ಮನಿಸ್ ತೊ. ದೆಕುನ್‌ಜಿ ಅಂಕಲ್ ತಾಚೆರ್ ಭರ್ವಾಸೊ ದವರ್ತಾನಾ ಆಮ್ಕಾಂ ಆಜಾಪ್ ಘೊಗ್ತಾಲೆಂ.”

“ಗರ್ಜ್ ಪಡ್ಲ್ಯಾರ್ ತುಂ ಕರುಣಾಕ್ ಕುಮಕ್ ಕರ್ಚೊ ನಾಂಯ್ಲೊ ಶೇಖರ್?”

“ಮೊಜ್ಯಾ ತಾಂಕಿ ಭಿತರ್ಲಿ ಸರ್ವ್ ಕುಮಕ್ ಕರುಂಕ್ ಹಾಂವ್ ತಯಾರ್ ಆಸಾಂ ಪುಣ್ ಗೋಪಾಲಾಜ್ಯಾ ತಕ್ತೆ ಮುಖಾರ್ ಹಾಂವ್ ಕಾಂಯಿಚ್ ನಂಯ್. ಹಾಂಗಾಚೊ ಪೊಲಿಸ್ ಇನ್ಸ್ಪೆಕ್ಟರ್ ತಾಚೊ ಆಪ್ತ ಮಿತ್ರ್. ತಸೆಂ ಜಾಲ್ಲ್ಯಾನ್ ತಾಚೆ ವಿರೋಧ್ ದೂರ್ ವರುಂಕ್ ಜಾಯ್ನಾ. ತ್ಯಾ ಶಿವಾಯ್ ಬೆಂಗ್ಲೂರ್ ತಾಚೆ ಪಂದಾ ಪಾಡಾರ್ಯಾಂಚೆಂ ಏಕ್ ಗೆಂಗ್‌ಚ್ ಕುಮಕ್ ಕರ್ತಾ. ತಾಂಚಾ ವಾಟೆರ್ ಅಡ್ಕಳ್ ಆಯಿಲ್ಲಾ ಮನ್ಶ್ಯಾಂಚೊ ನಾ ಪಾತ್ಸೊ ಕರ್ತಾತ್ ತೆ. ದಕುನ್ ಮ್ಹಕಾ ಕರುಣಾಚಿ ಬಿರ್ಮತ್ ದಿಸ್ತಾ. ಗೋಪಾಲಾಜಾ ಭಿಯಾನ್ ಆಮ್ಚಾ ಕುಟ್ಮಾಚೆಂ ಮನ್ಶ್ಯಾಂ ತಾಚಾ ಲಾಗಿಂ ಯೇಂವ್ಕ್ ಪಾಟಿಂ ಸರ್ತಾತ್.”

“ತರ್ ಕರುಣಾ ನೀಜ್ ಕಷ್ಟಾಂಚಾ ಸ್ಥಿತರ್ ಆಸಾ.”

“ವಯ್. ಪುಣ್ ತಾಚಾ ಸೆಣ್ಣಾಪಣಾ ವರ್ವಿ ತಾಕಾ ಗೊತ್ತುನಾ ತಾಚೆಂ ಭಂವ್ಡಿಂ ಅಪಾಯಾಚೆಂ ಜಾಳ್ ಕಿಲ್ಲೆಂ ಗಣ್ಣ್ ಆಸಾಗೀ ಮ್ಹಣ್. ದೆವಾನ್‌ಂಚ್ ತಾಕಾ ಪಾಪಾಜಾಯ್.”

ತಿತ್ಲ್ಯಾರ್ ಶೇಖರಾನ್ ಮೋಟರ್ ಬೈಕ್ ದವರ್‌ಲ್ಲ್ಯಾ ಜಾಗ್ಯಾರ್ ಪಾವ್‌ಲ್ಲ್ಯಾನ್ ತಾಂಚೆಂ ಸಂಭಾಷಣ್ ಬಂಧ್ ಪಡ್ಲೆಂ. ಕರುಣಾಚಾ ತೋಟಾ ಥಾವ್ನ್ ಶೇಖರಾಗೆಲ್ಯಾ ತೋಟಾಕ್ 15 ಮಿನುಟಾಂಚಿ ವಾಟ್ ಆಸ್ಲಿ.

ತೆ ಘರಾ ಪಾವ್ತಾನಾ ಶೇಖರಾಚಿ ಭಯ್ಣಿ ರಾಣಿ ಮುಖಾರ್ ಧಾಂವೊನ್ ಆಯ್ಲೆಂ.

“ಕಶೆಂ ಆಸಾ ಕರುಣಾ?” ತಾಣೆ ಆತುರಾಯೆನ್ ವಿಚಾರ್ಲೆಂ

“ಆಸಾ ಸದಾಂಚೆ ಒರಿಚ್ ಖಿಂತ ಕರ್ನ್ ಶೇಖರ್ ಮ್ಹಣಾಲೊ.

“ತುಂ ಯೆತಾಯ್ ಜಾಲ್ಯಾರ್ ಆಮಿಂ ಚೊವ್ಗಾಯೊ ಫಾಲ್ಯಾಂ ಬೆಂಗ್ಲೂರ್ ಪೊಚೊನ್ ಯೆವ್ಲಾಂ.”

“ಹಾಂವ್ ತಯಾರ್” ಸಂತೊಸಾನ್ ಮ್ಹಣಾಲೆಂ ತೆಂ.

“ತರ್ ಹಾಂವ್ ಮಮ್ನಾಚಿ ಒಪ್ಪಿಗಿ ಘೆತಾಂ”.

ರಾಣಿ ಆನಿ ಕರುಣಾಕ್ ಚಡ್ ಉಣೆ ಏಕ್‌ಚ್ ಪ್ರಾಯ್.

ಕರುಣಾಕ್ ಸಾಂಗಾತಾಕ್ ತೆಂ ಜಾಯ್ ಮ್ಹಣ್ ಶೇಖರಾನ್ ಆವಯ್ಚಿ ಒಪ್ಪಿಗಿ ಘೆತ್ಲಿ. ದುಸ್ರ್ಯಾ ದಿಸಾ ಸಕಾಳಿಂ ಆಟ್ ವೊರಾರ್

ತಯಾರ್ ರಾವೊಂಕ್ ರಾಣಿನ್ ಕರುಣಾಕ್ ತಕ್ಷಣ್ ಫೋನ್ ಕರ್ನ್ ಸಾಂಗ್ಲೆಂ.

ತ್ಯಾ ರಾತಿಂ ಮಾಯ್ಕುಲಾಕ್ ನೀದ್ ಪಡ್ಲಿ ನಾ. ಕರುಣಾಕ್ ಪಳೆವ್ನ್ ಆನಿ ತಾಚಿ ಕಾಣಿ ಆಯ್ಕೊನ್ ತಾಚಾ ಮತಿಂತ್ ವಾದಾಳ್ ಉಟ್ಲೆಂ. ತೆಂ ದುಖೆಸ್ತ್ ಮುಖಾಮುಖಿ ತಾಚಾ ಮತಿಚ್ಯಾ ಪಡ್ವಾರ್ ಖಿಂಚ್ಲೆಂ. ಜಾತಾ ಜಾಲ್ಯಾರ್ ತಾಕಾ ಕಸಲಿಯೊ ಕುಮಕ್ ಕರುಂಕ್ ತೊ ತಯಾರ್ ಆಸ್ಲೊ. ಪುಣ್ ತೊ ಕೊಣ್? ಕರುಣಾಕ್ ತೊ ಅಪರಿಚಿತ್. ಜಿಣಿ ಮ್ಹಳ್ಳ್ಯಾ ಪಯ್ಲಾರ್ ಸಾಂಗಾತಿ ಪಯ್ಲಾರಿ ಜಾವ್ನ್ ಕರುಣಾಕ್ ಅವ್ಜಿತ್ ಭೆಟ್ಲೊ ತೊ. ರಜೆಚೆ ಥೊಡೆ ದೀಸ್ ಶೇಖರಾ ಸಾಂಗಾತಾ ತೋಟಾಂತ್ ಪಾಶಾರ್ ಕೆಲ್ಯಾ ನಂತರ್ ತಾಚಾ ಶಿಕ್ವಾ ಥಂಯ್ ತಾಣೆ ಪಾಟಿಂ ವಚೊಂಕ್ ಆಸ್ಲೆಂ.

ತ್ಯಾ ವೆಳಾರ್ ಆಪ್ಲ್ಯಾ ಅವಯ್ಜಿಂ ಉತ್ತಾಂ ತಾಚ್ಯಾ ಕಾನಾಂತ್ ಆಯ್ಕಾಲ್ಲಾ ಬರಿ ಜಾಲಿಂ.

“ಹ್ಯಾ ಸಂಸಾರಾಂತ್ ಸಕ್ಕಡ್ ಮ್ಹಣಿಸ್ತಾ ಜೆಬರಿ ನಾಂತ್ ಮಾಯ್ಕುಲ್. ತುಂ ಕಿತ್ಯಾಕ್ ದುಸ್ರ್ಯಾಂಚಾ ರಾಟಾವಳಿಂತ್ ಮೆತೆರ್ ಜಾತಾಯ್. ಏಕ್ ದೀಸ್ ತುಜೆಂ ಮೊವಾಳ್ ಮನ್‌ಂಚ್ ತುಕಾ ಕಷ್ಟಾಂಕ್ ಸಾಂಪ್ಡಯ್ತಲೆಂ.

ಆನಿ ಥೊಡ್ಯಾ ತೆಂಪಾನ್ ಕರುಣಾ ಅವ್ಲೆಂ ದುಃಖ್ ವಿಸ್ಕೊಂಕ್ ಪುರೊ. ತಾಚಾ ಕಾಳ್ಜಾಂತ್ ಖಾಲಿ ಜಾಲ್ಲೊ ಜಾಗೊ ದುಸ್ರೊ ವ್ಯಕ್ತಿ ಯೇವ್ನ್ ಭರತಾನಾ ಹೆಂ ದುಃಖ್ ತಾಕಾ ತಿತ್ಲೆಂ ಕರ್ತೊರ್ ಮ್ಹಣ್ ಭೊಗ್ಲೆಂನಾ. ಮೊಜೆ ತಸಲ್ಯಾ ಎಕಾ ಸಾದ್ಯಾ ವ್ಯಕ್ತಿನ್ ತಾಕಾ ಕಸಲಿ ಕುಮಕ್ ದಿವ್ಚೆತ್? ಅಶೆಂ ಚಿಂತುನ್ ನಿದ್ಲೆಂ ಪ್ರಯತ್ನನ್ ಕೆಲೆಂ ತಾಣೆ.

ಸಕಾಳಿಂಚಿಂ ಸುರ್ಯಾಚಿಂ ಕೀರ್ಣಾಂ ಜನಲಾಂತ್ಲ್ಯಾನ್ ಭಿತರ್ ಪಡ್ತಾನಾ ಜಾಗ್ ಜಾಲಿ ಕರುಣಾಕ್, ಮತ್ ನಿತಳ್ತಚ್ ತಾಚಿ ದೀಪ್ ಸದಾಂಚೆಬರಿ ಆವಯ್ ಬಾಪಯ್ಚಿ ಫೊಟೋಚೆರ್ ಗೆಲಿ. ಏಕ್ ಘಡಿ ದುಖಾಚಿ ಛಾಯಾ ತಾಚ್ಯಾ ದೊಳ್ಯಾಂಚೆರ್ ಮಾಂಡುನ್ ಆಯ್ಲಿ ಜಾಲ್ಯಾರಿ ತಕ್ಷಣ್ ನಿಚೆವ್ ಕರ್ನ್ ಉಟೊನ್ ಬಸ್ಲೆಂ ತೆಂ.

“ತುಮ್ಚೆಂ ಆಶೀರ್ವಾದ್ ಕಾಣ್ಣೆವ್ನ್ ಮೊಜೆಂ ಮುಕ್ಲೆಂ ಜಿವಿತ್ ನವ್ಯಾನ್ ಸುರು ಕರ್ತಾಂ ಮಾಮ್ಮಿ ಡೆಡಿ. ಸಲ್ವಾಲ್ಯಾರಿ ಪಡ್ವಾರಿ ಹೊ ಜೀವ್ ಆಸ್ತಾ ವರೆಗ್ ನಿರಾಶೆಂತ್ ಲೊಳ್ಜಿ ನಾಂ” ತಾಂಚಾ ತಸ್ವೀರೆ

ಮುಖಾರ್ ರಾವ್‌ನೊ ಮತಂತಜ್ ತಾಂಜೆಂ ಬೆಸಾಂವ್ ಘೆಲ್ಲೆಂ ಕರುಣಾನ್.

ಸದಾಂಚೆಬರಿ ಕಾಫಿ ಕುಡಾಕ್ ಯೆಂವ್ಕ್ ರಾಕ್ವಾ ಬದ್ಲಾಕ್ ಸುಮತಿಕ್ ಸೊಮಂಕ್ ರಾಂದ್ವಾ ಕುಡಾಕ್ ಗೆಲೆಂ ತೆಂ.

“ಆಂಟಿ, ಕಾಫಿ ತಯಾರ್ ಜಾಲಿಗಿ?”

“ಜಾಲಿ ಪುತಾ, ಆತ್ಮಾ ದಿತಾಂ. ಬೆಂಗ್ಲೂರ್ ಕೆದಾಳಾ ಸಕಾಳಿಂಚ್ ವೆತಾತ್‌ಮೂ? ವೆಗ್ಲಿಂ ಗೆಲ್ಯಾರ್ ಸಾಂಜೆ ಭಿತರ್ ಪಾವ್ತೆ. ಹಾಂವೆಂ ಡ್ರೈವರ್ ರಾಯಪ್ಪಕ್ ಸಾಂಗ್ಲಾಂ ಕಾರ್ ತಯಾರ್ ದವರುಂಕ್.”

“ತಾಣೆ ಆಮ್ಚಾ ಸಾಂಗಾತಾ ಯೆಂವ್ಚೆಂ ನಾಕಾ ಆಂಟಿ. ತೊ ಯೇತ್ ಜಾಲ್ಯಾರ್ ಸಗ್ಳಿ ಖಬಾರ್ ಮಾಗಿರ್ ಗೋಪಾಲಾಕ್ ಸಾಂಗ್ತಾ. ಹಾಂಗಾ ಥಾವ್ನ್ ಶಂಕರಾಗೆರ್ ಹಾಂವ್ ಡ್ರೈವ್ ಕರ್ತಾ. ಮಾಗಿರ್ ಶಂಕರ್ ಕರ್ತಲೊ.”

“ಮೊಜೆ ಅಡ್ಲಿ ನಾ. ಪುಣ್ ಜಾಗ್ರುತ್ಕಾಯೆನ್ ವಚಾ”

“ದಿಸಾ ಉಜ್ವಾಡಾಕ್ ಕಾಂಯ್ ಜಾಯ್ನಾ ಆಂಟಿ. ಶಂಕರ್ ಬೊರೊ ಡ್ರೈವರ್.”

ಚಾರ್ ದಿಸಾಂಕ್ ಗರ್ಜ್ ಅಸ್ಚಿ ಮುಸ್ತಾಯ್ಕಿ ಆನಿ ಹೆರ್ ವಸ್ತು ‘ಬೇಗಾಂತ್ ಕಾಣ್ಣೆವ್ನ್ ಭಾಯ್ರ್ ಸರ್ಲೆಂ ಕರುಣಾ. ಸದಾಂ ನಾತ್‌ಲ್ಲೊ ಉಲ್ಲಾಸ್ ತ್ಯಾ ದೀಸ್ ತಾಚಾ ತೊಂಡಾರ್ ಪಳೆವ್ನ್ ಸುಮತೀನ್ ಸಮಾ ಧಾನೆಚೊ ಶ್ವಾಸ್ ಸೊಡ್ಲೊ.

ತೆಂ ಶಂಕರಾಗೆರ್ ಪಾವ್ತಾನಾ ತಿಂ ತಯಾರ್ ಆಸ್‌ಲ್ಲೆಂ.

“ಡ್ರೈವರಾಕ್ ಹಾಡುಂಕ್ ನಾಂಯ್ಲೊ ಕರುಣಾ?” ತೆಂ ಭಿತರ್ ಲಿಗ್ತಾನಾ ಶಂಕರಾನ್ ವಿಚಾರ್ಲೆಂ.

“ನಾ, ತೊ ಯೇತ್ ಜಾಲ್ಯಾರ್ ಪೂರಾ ವರ್ದಿ ಗೋಪಾಲಾಕ್ ದಿತಾ. ತುಮ್ಚೆಂ ಭಾಯ್ರ್ ಸರ್ನ್ ಜಾಲ್ಯಾರ್ ಯಾ ವೇಳ್ ಕರ್ಚೊ ನಾಕಾ.”

“ಆಯಿಲ್ಲಾಕ್ ಥೊಡೊ ವೇಳ್ ಬಸ್ ಕರುಣಾ.” ಶಂಕರಾಚಿ ಆವಯ್ ರೇವತಿ ಮ್ಹಣಾಲಿ.

“ಪಾಟಿಂ ಆಯ್ಲೊ ಉಪ್ರಾಂತ್ ಏಕ್ ದೀಸ್ ತುಮ್ಚೆಂ ಸಾಂಗಾತಾ ರಾವ್ತಾಂ ಆಂಟಿ. ಮಾಕಾ ತುಮ್ಚೆ ವಿವಾಯ್ ಆನಿ ಕೊಣ್ ಆಸಾ?”

“ವ್ಹಯ್ ಪುತಾ. ಆಮ್ಗರ್ ಕೆದಾಳಾಯಿ ಯೇವ್ನ್ ವಚೊನ್ ರಾವ್. ಇತ್ಲೆಂ ಆಪುರ್ಬಾಯೆಚೆಂ ಕುಟಾಂ ತುಮ್ಮೆಂ. ಅಶೆಂ ಘಡಾತ್ ಮ್ಹಣ್ ಕೊಣೆ ಚಿಂತ್ಲೆಂ ? ” ದೀರ್ಘ ಶ್ವಾಸ್ ಸೊಡ್ನ್ ಮ್ಹಣಾಲಿ ತಿ.

“ಮಾಮ್ನಿ” ಶಂಕರ್ ಮಧೆಂ ಉಲಯ್ಲೊ. ಪರ್ತ್ಯಾನ್ ತಾಕಾ ಉಡಾಸ್ ಹಾಡಿನಾಕಾ. ಯಾ ರಾಣಿ, ಕರುಣಾ. ಮಾಯ್ಕಲ್ ಯೆತಾ ವರೇಗ್ ಆಮಿ ಕಾರಾಂತ್ ಬಸ್ತಾಂ.”

ಗೆಲ್ಲ್ಯಾ ತಾಂಚಿ ಪಾಟ್ ಪಳೆವ್ನ್ ರಾವ್ಣಿ ರೇವತಿ, ‘ಕಶೆಂ ಆಸ್ಲೆಂ ಜೆಡುಂ ಕಶೆಂ ಜಾಲಾಂ’ ಚಿಂತ್ಲೆಂ ತಿಣೆ. ‘ಆಶೆವ್ನ್ ಅಂಗೊಣ್ಯೊ ಕರ್ನ್ ಜಲ್ಮಾಲ್ಲೆಂ ತೆಂ. ಕಿತ್ಲ್ಯಾ ಆಪುರ್ಬಾಯೆನ್ ರೂಪಾನ್ ತಾಕಾ ವಾಡ್ಪಲ್ಲೆಂ. ದೇವ್ ಅಶೆಂ ಕಿತ್ಲ್ಯಾಕ್ ಘಡೊಂಕ್ ಸೊಡ್ತಾ. ನೆಣ್ಯಾ ಕಾಳ್ಜಾಚೆರ್ ಕಸಲೊ ಆಫಾತ್ ಜಾಲಾ ಆಸ್ತೊಲೊ. ತೊ ಪುಣಿ ಜೀವಂತ್ ಆಸ್ಲೊ ತರ್ ರಾಣಿ ಆನಿ ಶಂಕರಾ ಒಟ್ಟುಕ್ ತಾಚಿಯ್ ವಿಬರ್ ಕಾಣ್ತೊ. ಪುಣ್ ಆತಾಂ ಗೋಪಾಲಾಚ್ಯಾ ಪಾಸಾ ಥಾವ್ನ್ ತಾಣೆ ಕಶೆಂ ಭಾಯ್ರ್ ಸರ್ಚೆಂ. ದೆವಾ ತ್ಯಾ ಜೆಡ್ವಾಕ್ ಆನಿ ಕಸಲ್ಯಾಯಿ ಕಷ್ಟಾಂತ್ ಘಾಲಿನಾಕಾ ದೆವಾಕ್ ಮತೀಂತ್ ಚೆ ಉಲೊ ಮಾರ್ಲೊ ತಿಣೆ.

ಶಂಕರ್ ಆನಿ ರಾಣಿ ದೋಗಾಂಚ್ ಭುರ್ಗಿಂ ತಿಕಾ. ತಿಚೊ ಪತಿ. ಕರುಣಾಚಾ ಬಾಪಾಯ್ಚೊ ದಾಕ್ಟೊ ಭಾವ್. ಪಾಂಚ್ ವರ್ಸಾಂ ಆದಿಂ ಅವ್ಚಿತ್ ಹೃದಯಘಾತಾನ್ ಮೋರ್ನ್ ಪಾವ್ಲೊ. ಜೀವ್ ಆಸ್ತಾನಾ ಭಾ-ಭಾವ್ ವಿಶೇಸ್ ಮೊಗಾನ್ ನಾತ್ಲೆ ತರೀ. ತಾಚಾ ಮೋರ್ನ್ ಉಪ್ರಾಂತ್ ಕರುಣಾಚಾ ಬಾಪಾಯ್ಚೊ ತಾಚಾ ಕುಟ್ಮಾ ಥಂಯ್ ಚಡ್ ಆಸಕ್ತ್ ದಾಕ್ಟೆಲ್ಲಿ. ಕರುಣಾ ರಾಣಿ ಆನಿ ಶಂಕರ್ ಭುರ್ಗ್ಯಾಪಣಾರ್ ಥಾವ್ನ್ ಭಾವ್ ಭೈಣಿಂ ಬರಿಚ್ ವಾಡ್ಲಿಂ.

ಕಾರಾರ್ ಬಸ್ಲಿಂ ಕರುಣಾ ಆನಿ ರಾಣಿ ಮಾಯ್ಕಲಾಕ್ ರಾಕ್ತಾಲಿಂ. ಪಾಂಚ್ ಮಿನುಟಾಂ ನಂತರ್ ಅಪ್ಲ್ಯಾ ಬೇಗಾ ಸಾಂಗಾತಾ ಮಾಯ್ಕಲ್ ಆಯ್ಲೊ.

ಡೈವರಾಚಾ ಜಾಗ್ಯಾರ್ ಶಂಕರ್ ಬಸ್ಲೊ. ರಾಣಿ ಆನಿ ಕರುಣಾ ಪಾಟ್ಲ್ಯಾನ್ ಬಸ್ಲಿಂ. ಮಾಯ್ಕಲ್ ಯೇವ್ನ್ ಶಂಕರಾ ಸರ್ಪಿನ್ ಬಸ್ಲೊ.

“ಹಲೋ ಕರುಣಾ” ಸಿಟಿರ್ ಬಸ್ಲೊಚ್ ಪಾಟಿಂ ಘಂವೊನ್

ಮೃಣಾಲೋ ತೋ.

“ಹಲೋ”

ಕಾಲ್ವಾ ಕರುಣಾಕ್ ಅನಿ ಆಯ್ವಾ ಕರುಣಾಕ್ ತಫಾವತ್ ಆಸ್ಲೆ
ಬರಿ ಭೋಗ್ಲೆಂ ಮಾಯ್ಲಾಕ್. ತಾಚಾ ತಾಳ್ಯಾಂತ್ ಉಲ್ಲಾಸ್
ಆಸ್ಲೊ. ಬಾವೊಲೆಂ ತೆಂ ತೋಂಡ್ ಹಾಸ್ತೆಂ ದಿಸ್ತಾಲೆಂ. ಬಿಸುಳ್ಲೆ
ತೆ ಕೇಸ್ ಉಗವ್ನ್ ತಾಣೆ ಪಾಟಿಂ ಬಾಂಧ್ಲೆ.

“ಮಾಯ್ಲಾ ತುವೆಂ ಕೆಮರಾ ಹಾಡ್ಲಾಯ್ ? ” ರಾಣೆನ್
ವಿಚಾರ್ಲೆಂ.

“ವ್ಹಯ್”

“ಗರ್ಜೆಚೊ ವಸ್ತು ಪೂರಾ ಹಾಡ್ಲಾಯ್‌ಮೊ ? ಹಾಂವ್ ಕಾರ್
ಜಾಲು ಕರ್ತಾಂ” ಶಂಕರ್ ಮೃಣಾಲೋ.

“ವ್ಹಯ್”

ಕಾರ್ ತೋಟ್ ಉತ್ತೊನ್ ಮಾರ್ಗಾಕ್ ಪಾವ್ತಾವರೇಗ್ ಕೊಣ್‌ಯೊ
ಉಲಂವ್ಕ್‌ನಾಂತ್.

“ಊಟಿ ವೆಚಾ ಬದ್ಲಾಕ್ ಆಮಿ ದೋನ್ ದೀಸ್ ಬೆಂಗ್ಲೂರ್ ಆನಿ
ದೋನ್ ದೀಸ್ ಮೈಸೂರ್ ಪಾಶಾರ್ ಕರ್ಯಾಂ ಜಾಯ್ನಾಂಗಿ
ಕರುಣಾ ?” ಶಂಕರ್ ವಿಚಾರಿಲಾಗ್ಲೊ ಮುಖ್ಯ ಮಾರ್ಗಾಕ್ ಪಾವ್ತಚ್.

“ಜಾಯ್ತ್, ಪುಣ್ ಆಮ್ಚಾ ಹೊಟೆಲಾಂನಿ ರಾಂವ್ಚೆಂ ನಾಕಾ.
ಮ್ಹಾಕಾ ಗೋಪಾಲಾಕ್ ಕಳೊಂಕ್ ನಾಕಾ”.

“ಜಾಯ್ತ್, ಬೆಂಗ್ಲೂರ್ ಆಮಿ ದುಸ್ರ್ಯಾ ಹೊಟೆಲಾಂತ್ ರಾವ್ತಾಂ.
ಮೈಸೂರ್ ಮೊಜ್ಯಾ ಮಾಮ್ಮಿಚಾ ಸಾಂಗಾತಿಣಿಚೆಂ ಘರ್ ಆಸಾ.
ತಾಂಗರ್ ತಿ ಆನಿ ತಿಚೊ ಪತಿ ಸೊಡ್ನ್ ದುಸ್ರೊ ಕೋಣೆ ನಾ. ತಾಂಚಿಂ
ಭುರ್ಗಿಂ ಪೂರಾ ಪರ್ಗಾವಾಂತ್ ಆಸಾತ್ ಜಾಲ್ಲ್ಯಾತ್ ಘರ್ ಅರ್ಧೆಂ
ಪಾಲಿಚ್ಚಿ ಆಸಾ.”

“ಜಾಯ್ತ್.”

“ತುಂ ಗೋಪಾಲಾಕ್ ಕಿತ್ಯಾಕ್ ಇತ್ಲೆಂ ಭಿಯೆತಾಯ್ ಕರುಣಾ ?”
ರಾಣೆ ಉಲೈಲೆಂ. “ಹಾಂವ್ ತುಜ್ಯಾ ಜಾಗ್ಯಾರ್ ಆಸ್ಲೆಂ ತರ್ ತಾಕಾ
ಮೊಜ್ಯಾ ಘರಾ ಧಾವ್ನ್ ಯೆದೊಳ್ ಧಾಂವ್ಡಾಯ್ಲಿಂ.”

“ತುಜೆಂ ರಕ್ಷಣ್ ಕರುಂಕ್ ತುಕಾ ಭಾವ್ ಆಸಾ. ರಾಣಿ. ಮ್ಹಾಕಾ ಕೋಣ್ ಆಸಾ? ಮ್ಹಾಕಾ ತಾಚಿ ಸಾವ್ಣಿ ಜಾಯ್ನಾ. ತರೀ ತಾಚೆ ವಿರೋಧ್ ಕಿತೆಂಜ್ ಕರುಂಕ್ ಮ್ಹೊಜೆ ವರ್ವಿಂ ಸಾಧ್ಯನಾ. ತಾಚೆಂ ನಾಂವ್ ಕಾಡ್ತಾನಾ ಮ್ಹೊಜೊ ಜೀವ್ ಭಿಯಾನ್ ಕಾಂಪ್ತಾ.

“ಕರುಣಾಕ್ ಬಾಧಕ್ ಜಾಂವ್ಚೆಂ ಆಮಿ ಕಿತೆಂಜ್ ಕರ್ಚೆಂ ನಾಕಾ ಶೇಖರ್” ಮಾಯ್ಕಲ್ ಮ್ಹಣಾಲೊ.

ಕರುಣಾಕ್ ಖಿಯಾ ಜಾಯ್ ತೆಂ ರಾವೊಂಕ್ ಮ್ಹೊಜಿ ಅದ್ಕಳ್ ನಾ” ಶೇಖರಾನ್ ಜಾಪ್ ದಿಲಿ.

ಕಾರಾನ್ ಪೇಂಟ್ ಉತ್ತೊನ್ ಬೆಂಗ್ಕುರ್ಚಿ ವಾಟ್ ಧರ್ಲಿಚ್ಚ್ ಕರುಣಾನ್ ಆಪ್ಲ್ಯಾ ಹಾತಾಂತ್ ಆಸ್ಲೊ ಟ್ರಾನ್ಸಿಸ್ಟರ್ ಫಾಲೊ. ಸಂಗೀತಾಚಾ ಆವಾಜಾಕ್ ಉಲವ್ಣೆಂ ಬಂಧ್ ಪಡ್ಲೆಂ. ಮಾಯ್ಕಲ್ ಪಾಟಿಂ ವೊಣೊನ್ ನಿಸರ್ಗಾಚಿ ಸೊಭಾಯ್ ಪಳೆಂವ್ಕ್ ಪಡ್ಲೊ.

ದನ್ಬಾರಾಂಚೆಂ ಜೆವಾಣ್ ತಾಗೆಂ ವಾಟೆರ್ ಮೆಳ್ಲೊ ಹೊಟಿ ಲಾಂತ್ ತಿಸ್ಲಿಲೆಂ. ವೊರಾಂ ಸಾಂಜೆಚಿಂ ಜಾರ್ ಜಾತಾನಾ ತಿಂ ಬೆಂಗ್ಕುರ್ ಪಾವ್ಲಿಂ. ಜೆಡ್ ಲಾಂಬ್ ಪಯ್ಲೆ ನಹಿಂ ಜಾಲ್ಯಾರೀ ಗಿಮೆ ದೀಸ್ ಜಾಲ್ಲ್ಯಾನ್ ಸಕ್ಡಾಂಕ್ ಪ್ರರಾಸಣ್ ಜಾಲ್ಲಿ.

ಬೊರ್ಯಾ ಹೊಟಿಲಾಂತ್ ರಾಣಿಕ್ ಆನಿ ಕರುಣಾಕ್ ಏಕ್ ರೂಮ್ ಆನಿ ತಾಕಾ ಆನಿ ಮಾಯ್ಕಲಾಕ್ ಏಕ್ ರೂಮ್ ಘೆತ್ಲೆಂ ಶೇಖರಾನ್.

“ಗರ್ಜ್ ಪಡ್ಲ್ಯಾರ್ ವಿಶೆವ್ ಘೆಂವ್ಕ್ ಮಾತ್ರೆ ಹೆಂ ರೂಮ್. ಉರ್ಲೊ ಸಗ್ಳೊ ವೇಳ್ ಆಮಿ ಭೊಂವ್ಚ್ಯಾಂ. ಕಾರ್ ಕರೆಯೊ ಆಸಾ” ಶೇಖರ್ ಮ್ಹಣಾಲೊ ರೂಮಾಕ್ ವತಾನಾ.

ಫೊಡೊ ವೇಳ್ ವಿಶೆವ್ ಘೆವ್ನ್ ಉಪ್ರಾಂತ್ ಭಾಯ್ರ್ ಪೆಜಿಂ ಮ್ಹಣ್ ತಾಗೆಂ ನಿರ್ಧಾರ್ ಕೆಲೊ.

ವಾಟೆರ್ ವೋತ್ ಮಾರ್ಲಾನ್ ಕೊಣ್ಣಾ ಕರುಣಾಕ್ ನ್ಹಾವ್ನ್ ಯೇವ್ನ್ ಆಡ್ ಪಡ್ಲೆಂಜ್ ನೀದ್ ಆಯ್ಲಿ. ‘ಆಪ್ಲಿ ಆವಯ್ ಆಪ್ಲ್ಯಾ ಲಾಗಿಂ ಯೇವ್ನ್ ಬಸ್ಲಾ, ತಿಚ್ಯಾ ಉಸ್ಕಾರ್ ತಕ್ಲಿ ದವರ್ನ್ ಆಪುಣ್ ನಿದ್ಲ್ಯಾಂ, ಆನಿ ಕಸಲೆಂಜ್ ಭೈಂ ಆಪ್ಣಾಕ್ ನಾ’ ತಾಚಿಂ ಚಿಂತಾಂ ಅರ್ಥೆಂ ಸ್ವಪಾಣ್ ಅರ್ಥಿಂ ನೀಜ್ ಜಾವ್ನ್ ತಾಚಾ ಮತಿಚ್ಯಾ ಪಡ್ಲ್ಯಾರ್

ನಾಚೋಕ್ ಲಾಗಿಂ.

‘ಮಾಮ್ನಿ ಮ್ಹಾಕಾ ಸೊಡ್ನ್ ವಚಾನಾಕಾ ಮಾಮ್ನಿ’ ಪರಾಲಾಗಿಂ ತೆಂ. ತಿಣೆ ಜಾಪ್ ದಿಂವ್ಚಾ ಪಯ್ಲೆಂಚ್ ದಿಸಾನಾತ್‌ಲ್ಲಾ ಹಾತಾಂನಿ ತಿಕಾ ತಾಚೆ ಥಾವ್ನ್ ಕೊಣೆಂಗಿ ಬಳಾನ್ ಪಾಟಿಂ ವೊಡ್ಲೆಂ.

‘ಮಾಮ್ನಿ’ ಬೊಬ್ ಮಾರ್ಲಿ ತಾಣೆ.

“ಕರುಣಾ, ದಿಸಾಕ್ ಸ್ವಪ್ನತಾಯ್‌ಗಿ ಕಿತೆಂ ?” ತಾಕಾ ಜಾಗವ್ನ್ ಮ್ಹಣಾಲೆಂ ರಾಣೆ.

“ಮಾಮ್ನಿ ಯೇವ್ನ್ ಮ್ಹೊಜೆ ಸರ್ವಿನ್ ಬಸ್‌ಲ್ಲೆ ಬರಿ ಸ್ವಪಾಣ್ ಪಡ್ಲೆಂ ರಾಣೆ. ಅಸಲಿಂ ಸ್ವಪ್ನಾಂ ಮ್ಹಾಕಾ ಹ್ಯಾ ದಿಸಾಂನಿ ಸದಾಂಚಿಂ. ಮ್ಹೊಜಾ ಮತಿನ್ ಹೊ ಆಫಾತ್ ವಿಸ್ವಾಜಾಯ್ ಜಾಲ್ಯಾರ್ ಆನಿಕೇ ಮಸ್ತ್ ತೇಂಪ್ ವಚಾಜಾಯ್ ಮ್ಹಣ್ ದಿಸ್ತಾ.”

“ವಚ್, ತುಂ ತೋಂಡ್ ಧು. ತೆ ದೊಗ್ ಉಟೊನ್ ಸೆಸ್ಪಾತ್ ಆನಿ ಆಮ್ಕಾಂ ರಾಕ್ತಾತ್.”

ತೆ ರಾಕ್ತಾತ್ ಮ್ಹಣ್ ಆಯ್ಕಾಲ್ಲೆಂಚ್ ಕರುಣಾ ಸುದ್ನುಡಿತ ಜಾವ್ನ್ ಉಟಿಂ. ತೋಂಡ್ ಧುವ್ನ್ ಸ್ವಪ್ನಿಂ ತೆಂ. ಆಪ್ಲೆ ಲಾಂಪ್ ಕೇಸ್ ಬಾಂಧಿ ನಾಸ್ತಾನಾ ಉಗವ್ನ್ ಪಾಟಿರ್ ಲೊಳಂವ್ಕ್ ಸೊಡ್ಲೆ ತಾಣೆ.

ತಿಂ ಯೆತಾನಾ ಶೇಖರ್ ಆನಿ ಮಾಯ್ಕಲ್ ತಯಾರ್ ಜಾವ್ನ್ ತಾಂಕಾಂ ರಾಕ್ತಾಲೆ. ಲ್ಹಾನ್‌ಶಿ ನೀದ್ ಜಾಲ್ಲ್ಯಾನ್ ತಾಂಚಿಂ ತೊಂಡಾಂ ಉಲ್ಲಾಸ್ ಭರಿತ್ ದಿಸ್ತಾಲಿಂ.

“ಕರುಣಾ, ಹಾಂಗಾ ಲಾಗಿಂಚ್ ಮ್ಹೊಜಾ ಮಾಮ್ನಿಚೊ ಭಾದ್ ರಾವ್ತಾ. ತಾಚೆ ಥೊಡೆ ಪಯ್ಲೆ ದೀಂವ್ಕ್ ಆಸಾತ್. ಮಾಮ್ನಿನ್ ಸಾಂಗ್ಲಾಂ ಆಜ್‌ಚ್ ವಚೊನ್ ದೀಜಾಯ್ ಮ್ಹಣ್. ಪಯ್ಲೆಂ ಆಮಿ ತಾಂಗೆರ್ ಯಾ.” ಶೇಖರ್ ಮ್ಹಣಾಲೊ ಕಾರಾರ್ ಬಸ್ಲಾ ಉಪ್ರಾಂತ್.

“ಹಾಂವ್ ತಾಂಗೆರ್ ಯೇನಾ ಶೇಖರ್. ಭಾಯ್ರ್ ಕಾರಾಂತ್‌ಚ್ ಬಸ್ತಾಂ. ತುಮಿ ವಚೊನ್ ಯೆಯಾ. ಮ್ಹಾಕಾ ಸಮಾಧಾನ್ ಕರುಂಕ್ ತಿಂ ಭುಲಯ್ತಾತ್ ಜಾಲ್ಯಾರೀ ತಿಂ ದುಃಖಾಚಿಂ ಸನ್ನಿವೇಶಾಂ ಪರ್ತುನ್ ಮ್ಹೊಜ್ಯಾ ಮತಾಂತ್ಲಾನ್ ಜಿವಿಂಚ್ ಪಾಶಾರ್ ಜುತಾತ್.”

“ತುಜಿ ಮಿಶಿ ಕರುಣಾ, ಹಾಂವ್ ತುಕಾ ವತ್ತಾಯ್ ಕರಿನಾ.”

“ಹಾಂವ್ ಬೆಂಗ್ಕುರ್ ಆಯ್ಲಾಂ ಮ್ಹಣ್ ತಾಂಕಾಂ ಸಾಂಗಾನಾಕಾ.”

“ಜಾಯ್ತ್”

“ಹಾಂವೀ ಕರುಣಾ ಸಾಂಗಾತಾ ಕಾರಾಂತ್ ಬಸ್ತಾಂ ಶೇಖರ್”
ಮ್ಹಣಾಲೊ ಮಾಯ್ಕಲ್.

ಧಾ ಮಿನುಟಾಂಚಿ ವಾಟ್ ಸಾಗ್ಗತಚ್ ತಿಂ ತಾಂಚಾ ಅಂಕಲಾಚಾ
ಘರಾ ಮುಕಾರ್ ಪಾವ್ಲಿಂ.

ವೊರಾಂ ಸಾಂಜೆಚಿಂ 7-30 ಜಾಲ್ಲ್ಯಾನ್ ಭಾಯ್ರ್ ಕಾಳೊಕ್
ಪಡೊನ್ ಯೆತಾಲೊ. ವಾಟೆಚಿ ವೀಚ್ ದಿವ್ ಪೆಟ್ಲೆ.

“ಶೇಖರ್ ತುಮ್ಮಾಂ ರುಕ್ಮಾ ಬದ್ಲಾಕ್ ಹಾಂವ್ ಕಾರ್ ಕಾಣ್ಣೆವ್ಚಿ
ವಿಕ್ ಬೊಂವಾಡೊ ಕಾಡ್ನ್ ಯೆತಾಂ. ತೆದಾಳಾ ತುಮಿಂಯೊ ಆಮ್ಸರ್
ಕರ್ನ್ ಪಾಟಿಂ ಯೆಜಾಯ್ ಮ್ಹಣ್ ನಾ. ಹಾಂವ್ ಬೆಂಗ್ಕುರ್ ಕಾಂಯ್
ನವೊ ನಹಿಂ” ಮಾಯ್ಕಲ್ ಮ್ಹಣಾಲೊ.

“ಜಾಯ್ತ್ ಮಾಯ್ಕಲ್, ತುಮಿ 9 ವೊರಾರ್ಶೆಂ ಪಾಟಿಂ
ಆಯ್ಲಾರ್ ಪುರೊ.” ತಿತ್ಲೆಂ ಸಾಂಗೊನ್ ರಾಣಿ ಸಾಂಗಾತಾ ಶೇಖರ್
ತಾಚಾ ಮಾವ್ಚ್ಯಾಚಾ ಘರಾ ಕುಶಿನ್ ಗೆಲೊ.

“ಮುಖಾರ್ ಯೇವ್ನ್ ಬಸ್ ಕರುಣಾ” ಮಾಯ್ಕಲ್ ಆಪಯ್
ಲಾಗ್ಲೊ ಆಪಣ್ ಡ್ರೈವರಾಚ್ಯಾ ಸಿಟಿರ್ ಬಸ್ತಾನಾ.

ಕರುಣಾ ಸವ್ಕಾಸ್ ಉಟೊನ್ ಮುಕಾರ್ ಯೇವ್ನ್ ಬಸ್ಲೆಂ.

ಕಾರ್ ಚಾಲು ಜಾವ್ನ್ ಧಾ ಮಿನುಟಾಂ ವರೇಗ್ ದೊಗಾಂಯೊ
ಉಲಯ್ಲಿನಾಂತ್. ಮಾಯ್ಕಲಾಕ್ ಉಲಂವ್ಕ್ ಜಾಯ್ ಆಸ್ಲೆಂ ತರೀ
ಉಲವ್ಣೆಂ ಸುರು ಕರ್ಚೆಂ ಕಶೆಂ ಮ್ಹಣ್ ಕಳೊಂಕ್ ನಾ.

“ತುಕಾ ಭಾವ್ ಭೈಣಿಂ ಕೊಣಿ ನಾಂತ್ಗೀ ಮಾಯ್ಕಲ್” ಆಖ್ರೀಕ್
ಕರುಣಾನ್ಂಚ್ ಸುರು ಕೆಲೆಂ.

“ನಾ ಕರುಣಾ. ತುಜೆಬರಿ ದೆವಾನ್ ತೆಂ ಭಾಗ್ ಮ್ಹಾಕಾ ದೀಂವ್ಕ್
ನಾ. ಹಾಂವ್ ಎಕ್ಲೊಚ್ ಪೂತ್.”

“ಸಾಂಗಾತಾಕ್ ವಿಕ್ ಭಾವ್ ಯಾ ಭಯ್ಣ್ ಆಸ್ಲಾರೀ ಜಿಣ್ಯೆಂತ್
ಇತ್ಲೆಂ ಎಕ್ಸುರ್ಪಣ್ ಭೊಗಾನಾ ಕೊಣ್ಣಾ, ರಾಣಿ ಆನಿ ಶೇಖರ್ ಪಳೆ
ಕಿತ್ಲಿಂ ಮಿಶಿ ಆಸಾತ್ ?”

“ತುಜೆ ಕೇಸ್ ಮಸ್ತು ಸೋಭಿತ್ ಆಸಾತ್ ಕರುಣಾ” ಉಲವ್ಣೆಂ
ದುಸ್ರ್ಯಾ ಕುಶಿನ್ ಗುಂಪ್ಡಾಂವ್ಚಾ ಇರಾದ್ಯಾನ್ ಮ್ಹಣಾಲೊ ತೊ.
“ತುಜಾ ಕಾಲ್ಚಾ ಆನಿ ಆಯ್ಕಾ ರೂಪಾಂತ್ ಮಸ್ತು ತಫಾವತ್ ಆಸಾ.”

“ಕಾಲ್ ತುಜೆಂ ಭಾಷಣ್ ಆಯ್ಕಾಲ್ಲಾ ಉಪ್ರಾಂತ್ ಹಾಂವೆಂ
ನಿಜೆವ್ ಕೆಲಾ ಕಿತ್ಲೆ ಕಷ್ಟ್ ಆಯ್ಲಾರಿ ಹಾಂವ್ ಎದುರ್ಸಿತೆಲಿಂ ಮ್ಹಣ್”

“ಮ್ಹಜ್ಯಾ ಉತ್ರಾಂನಿ ತುಕಾ ಇಲ್ಲಿಂ ಪುಣೀ ಧೈರ್ಯ್ ಮೆಳ್ಳಾಂ ತರ್
ಹಾಂವೆಂ ಉಲಯ್ಣೆಂ ಸಾರ್ಥಕ್ ಜಾಲೆಂ ಮ್ಹಣ್ ಚಿಂತಾಂ. ಹಾಂವ್
ಜಾಣಾ ಕರುಣಾ ಬೂದ್ ಸಾಂಗೊಂಕ್ ಕಿತ್ಲೆಂ ಸುಲಭ್ ಪುಣ್
ಕಾರ್ಯಾನ್ ಕರುಂಕ್ ಕಿತ್ಲೆಂ ಕಷ್ಟ್ ಮ್ಹಣ್. ಹಿ ಜಿಣಿ ತಿತ್ಲಿ ಸುಲಭ್
ನಹಿಂ. ಸುಖಾಚಿ ರುಳೆ ಪಾಟ್ಲಾನ್ಂಚ್ ದುಃಖ್ ರಾಕೊನ್ ಆಸ್ತಾ.
ಹಾಂವೀ ಕಷ್ಟಾಂನಿ ವ್ಹಡ್ ಜಾಲ್ಲ್ಯಾಂ. ಮ್ಹಜೊ ಪಾಪ್ವಾ ಮ್ಹಜಾ
ಭುರ್ಗ್ಯಾಪಣಾರ್ಚ್ ಅಂತರ್ಲಾ. ತಾಚಿ ಆಶಾ ಜಾವ್ನಾಸ್ಲಿ ಖಿಯಾ
ಹಾಂವೆಂ ದಾಕ್ತರ್ ಜಾಯ್ತ್ಯಾ ಮ್ಹಣ್. ತಾಚಿ ಆಶಾ ಸುಫಳ್
ಕರ್ಚಾ ಇರಾದ್ಯಾನ್ ತಿಚ್ಯಾ ತಾಂಕಿ ಪ್ರಾಸ್ ವರ್ತೊ ಸಾಕ್ರಿಫಿಸ್ ಕರ್ನ್
ಮ್ಹಾಕಾ ಹೆಂ ಶಿಕಾಪ್ ದಿಲಾಂ. ಮುಕಾರ್ ಮ್ಹಜಾ ಆವಯ್ಕ್ ಸುಖ್
ದೀಜಾಯ್ ಮ್ಹಣ್ ಮ್ಹಜಿ ಆಶಾ. ಪುಣ್ ತಿ ಎದೊಳ್ಚೆ ಪಿಡೇಸ್ತೊ
ಜಾಲ್ಯಾ ಮ್ಹಜೆಂ ಶಿಕಾಪ್ ಜಾವ್ನ್ ಕಾಮ್ ಮೆಳ್ಳೊನ್ ಖಿಯಾ ಏಕ್
ಪಾವ್ಲಿಂ ಮ್ಹಜೆಂ ಕಾಜಾರ್ ಜಾಯ್ತ್ಯಾ ಮ್ಹಣ್ ತಿ ರಾಕೊನ್ಂಚ್
ಆಸಾ. ಹ್ಯಾ ಸಂಸಾರಾಂತ್ ಮ್ಹಜಿ ಮ್ಹಜಿ ಮೊಗಾಚಿ ಜೀವಿ ತಿ
ವಿಕ್ಲಿಚ್. ಎಕೇಕ್ ಪಾವ್ಲಿಂ ಮ್ಹಾಕಾ ಭೈಂ ದಿಸ್ತಾ, ಖಿಯಾ ಸುಖಾಚಿ
ದೀಸ್ ಪಳೆಂವ್ಚೆ ಪಯ್ಲೆಂ ದೇವ್ ತಿಕಾ ಮ್ಹಜಿ ಥಾವ್ನ್ ಕಯ್ಲಾ
ಕರಿತ್ಲಿ ಮ್ಹಣ್.”

“ನಾ ಮೊಯ್ಕಲ್ ತಸೆಂ ಜಾಂವ್ಚೆಂನಾ.”

“ಜಾಂವ್ಕ್ ನೊಜೊ ಮ್ಹಣ್ ಮ್ಹಜಿ ಮಾಗ್ಣೆಂ. ಜಾಲ್ಯಾರ್
ಮ್ಹಜಿ ತಸಲೊ ನಿರ್ಭಾಗಿ ಪೂತ್ ದುಸ್ರೊ ಆಸ್ಲೊನಾ.”

ತಿತ್ಲಾರ್ ವಿಧಾನ್ ಸೌಧಲಾಗಿಂ ಪಾವ್ಲಾನ್ ಕಾರ್ ಪರ್ಕ್
ಕೆಲೆಂ ಮೊಯ್ಕಲಾನ್.

“ಆಮಿ ಥೊಡೊ ವೇಳ್ ಹಾಂಗಾಚ್ ಕಾರಾಂತ್ ಬಸ್ತಾಂ.”

“ಜಯ್ಸ್ತು.”

ದೊಗಾಯಿ ಕಾರಾಂತ್‌ಚ್ ಬಸೊನ್ ವೀಜ್ ದಿವ್ಯಾಂನಿ ಸೊಬ್ಬಾ ಮುಕ್ಲ್ಯಾ ಬಾಂದ್ಪಾಕ್ ಆನಿ ತೆಂ ಪಳೆಂವ್ಕ್ ಆಯಿಲ್ಲಾ ಲೊಕಾಕ್ ಪಳೆಂವ್ಕ್ ಪಡ್ಲಿಂ.

“ಫೊಡೆಂ ಪಾವ್ಲಿಂ ಜಿಣೆಂಚ್ ಏಕ್ ಮಿಸ್ತೆರ್‌ಚೊ ದಿಸ್ತಾ ಮ್ಹಾಕಾ” ಕರುಣಾ ಮ್ಹಣಾಲೆಂ ಪೌನ್ ಮೊಡೊನ್. “ಎಕಾ ಕುಶಿನ್ ಹಿ ಸೊಬಾಯ್. ಸಂತೊಸ್. ಉಲ್ಲಾಸ್. ಆಶಾ ಪ್ರಣ್ ಆನ್ಯೇಕಾ ಕುಶಿನ್ ಮೊರ್ನ್. ದುಃಖ್. ಧಾರುಣ್‌ಪಣ್. ನಿರಾಶಾ. ಮ್ಹೊಜೊ ಸಂಸಾರ್ ಇತ್ಲೊ ಸೊಭತ್ ಆನಿ ನಿತಳ್ ಆಸ್‌ಲ್ಲೊಗಿ ಡೆಡಿ ಆನಿ ಮಾಮ್ಮಿ ಮೊಜೆ ಥಾವ್ನ್ ಸಾಸ್ಣಾಕ್ ಪಯ್ಸ್ ಕೆಲಿಂ ಮ್ಹಣ್ ಪಾತ್ಯೆಂವ್ಕ್ ಪರ್ಯಾಂತ್ ಹಾಂವ್ ಕಬೂಲ್ ಜಾಲಿನಾ. ತಾಂಚೊ ಮೋಗ್. ಮರ್ಯಾಸ್ ಸದಾಂ ಖಾಲ್ ಆಸ್ತೊಲೊ ಮ್ಹಣ್ ಹಾಂವೆಂ ಚಿಂತೆಲ್ಲೆಂ. ತ್ಯಾ ದೀಸ್ ನಿದೆಚೆಂ ಇಂಜೆಕ್ಷನ್ ಮ್ಹಾಕಾ ದೀಂವ್ಕ್ ನಾತ್‌ಲ್ಲೆಂ ತರ್ ಹಾಂವ್ ವಜೊನ್ ಜೀವ್ಪಾತ್ ಕರ್ತೆಂ. ಆತಾಯಿ ಫೊಡೆ ಪಾವ್ಲಿಂ ಮ್ಹಾಕಾ ಭೊಗ್ತಾ. ಹಾಂವ್ ಖಿಂತ್ ಕರ್ನಿಂಚ್ ಬಸಾನ್ ತರ್ ಪಿಶಿಂ ಜಾತಾ ಕೊಣ್ಣಾ ಮ್ಹಣ್ ಮ್ಹೊಜಾ ಸಾಂಗಾತಾಕ್ ದೆವಾನ್ ಏಕ್ ಭಾವ್ ಯಾ ಭಯ್ಣ್ ದಿಲ್ಲೆಂ ತರ್. ಆಜ್ ಮ್ಹೊಜೆಂ ಕಾಳಿಜ್ ಇತ್ಲೆಂ ಖಾಲಿ ಆಸ್ತೆನಾ. ಗೋಪಾಲ್ ಪುಣೀ ಬೊರೊ ಮನಿಸ್ ಜಾಲ್ಲೊ ತರ್. ಬುಡ್ಡ್ಯಾ ಮನ್ಶಾನ್ ಜೀವಾಚಾ ಆಶೆಕ್ ರುಕುಚಾ ಕುಡ್ಯಾಕ್ ಧರ್‌ಲ್ಲಾಬರಿ ಮ್ಹೊಜೊ ಭರ್ವಾಸೊ ಹಾಂವ್ ತಾಚೆರ್ ದವರ್ತಿಂ. ಪುಣ್ ತೊ ಮನಿಸ್ ಕರಿಣ್ ಕ್ಕೂರಿ ಪಯ್ಕಾಂ ಖಾತಿರ್ ಆನಿ ತಾಚಾ ಸ್ವಾರ್ಥಾ ಖಾತಿರ್ ತೊ ಹೆರಾಂಚೊ ಜೀವ್ ಕಾಡುಂಕಿ ಪಾಟಿಂ ಸರಾನಾ.”

“ದೆಕುನ್ ಕರುಣಾ” “ತುಜಿ ಡೆಡಿ ಆನಿ ಮಾಮ್ಮಿ ಸರೊನ್ ಏಕ್ ವರ್ಸ್ ಆಖೀರ್ ಜಿಲ್ಲೆಂಚ್ ತುಂ ತುಜ್ಯಾ ಜಿಣ್ಯೆ ಸಾಂಗಾತಿಕ್ ಮಿಂಚುನ್ ಕಾಡ್. ತುಕಾ ಆನಿ ತುಜ್ಯಾ ಅಪಾರ್ ಆಸ್ತಿಕ್ ಸಾಂಬಾಳ್ಚಿ ಸಾಮರ್ಥಿ ಆಸ್‌ಲ್ಲಾ ಶಾತಿವಂತಾಕ್ ಪಳೆ. ಗ್ರೇಸ್‌ಕಾಯ್ ಪಳೆನಾಕಾ.”

ಮಾರ್ಗಾಕ್ ಪಳೆವ್ನ್ ಆಸ್‌ಲ್ಲೆಂ ಕರುಣಾ ಏಕ್ ಘಡಿ ತಾಚಾ ಖುಶಿನ್ ಗುಂವ್ಲೆಂ ‘ತುಂ ಕಿತ್ಯಾ ಪರ್ಕಿ ಜಾತಿಂತ್ ಜಲ್ಮಾಲೊಯ್

ಮಾಯ್ಕಲ್' ವಿಚಾರ್ಲೆಂ ತಾಣೆ ಮತೀಂತ್‌ಚೆ. ಪುಣ್ ತೊಂಡಾನ್ ಮ್ಹಣಾಲೆಂ. “ಆಮ್ಕಾಂ ಜಾಯ್ ತಸಲೊ ಜಿಣ್ಯೆ ಸಾಂಗಾತಿ ಮೆಳೊಂಕ್ ತಿತ್ಲೆಂ ಸುಲಭ್‌ಗೀ ಮಾಯ್ಕಲ್? ಡೆಡಿ ಆನಿ ಮಾಮ್ಮಿ ಆಸ್‌ಲ್ಲಿಂ ತರ್ ಮಾಕಾ ಖೀಂತ್ ಆಸ್ತಿನಾ. ಪುಣ್ ಆತಾಂ, ಹಾಂವ್ ನೆಣಾಂ ದೆವಾನ್ ಮ್ಹೊಜ್ಯಾ ಭವಿಷ್ಯಾಂತ್ ಕಿತೆಂ ದವರ್ಲಾಂ ಮ್ಹಣ್ “ದೀರ್ಘ್ ಶ್ವಾಸ್ ಸೊಡ್ಲೊ ತಾಣೆ.

“ಇತ್ಲಿ ಗ್ರೇಸ್‌ಕಾಯ್ ಹೆಂ ರೂಪ್ ತುಜೆ ತಸಲಿ ಚಲಿ ಮುಕಾರ್ ಆಯ್ಲಾರ್ ಕೊಣ್ ಚಲೊ ನಾಕಾ ಮ್ಹಣಾತ್?” ಏಕ್ ಮಿನುಟ್ ರಾಪ್ಲೊ ತೊ ಉಲಂವ್ಚೆಂ ನಾಕಾಗಿ ಮ್ಹಳ್ಳೆಬರಿ ಉಪ್ರಾಂತ್ ಮುಂದರ್ಲಿ ಲಾಗ್ಲೊ. “ಹಾಂವ್‌ಂಚೆ ತುಮ್ಮಾ ಜಾತಿಂತ್ ಜಲ್ಮೊನ್ ದುಸ್ರ್ಯಾ ಸಂದರ್ಭಾಚೆರ್ ತುಕಾ ಭೆಟ್‌ಲ್ಲೊಂ ತರ್ ತುಕಾ ದುಸ್ರ್ಯಾಚಾ ಹಾತಾಂತ್ ಪಡೊಂಕ್ ಸೊಡ್ಲೊನಾ. ಪುಣ್ ಆತಾಂ....”

ಕರುಣಾ ಸ್ತಬ್ಧ್ ಜಾವ್ನ್ ಆಯ್ಕಾತಾಲೆಂ ತಾಚಾ ಕುರಿನ್ ಕಾಳೊಕ್ ಆಸ್‌ಲ್ಲಾನ್ ತ್ಯಾ ತೊಂಡಾವ್ಚೆರ್ ಉದ್‌ವ್ನ್ ಮಾಯಾಗ್ ಜಾಲ್ಲಿಂ ಭಾವನಾ ಮಾಯ್ಕಲ್ ಪಳೆಂವ್ಕ್ ಸಕ್ಲೊನಾ.

“ಪುಣ್ ಕಿತೆಂ ಮಾಯ್ಕಲ್” ಥೊಡ್ಯಾ ವೆಳಾ ಉಪ್ರಾಂತ್ ಸವ್ಯಾಸ್ ವಿಚಾರ್ಲೆಂ ತಾಣೆ.

“ಮ್ಹಜೆಂ ಶಿಕಾಪ್ ಜಾಂವ್ಕ್ ಅನೀ ಏಕ್ ವರ್ಸ್ ಆಸಾ. ಮ್ಹೊಜೊ ಉದ್ದೇಶ್ ಮ್ಹೊಜೆಂಚ್ ಏಕ್ ನರ್ಸಿಂಗ್ ಹೋಮ್ ಉಗ್ತೆಂ ಕರ್ಚೊ. ಮ್ಹೊಜಿ ಆಶಾ ಸುಫಳ್ ಜಾಯ್‌ಗಿ ನಾ ಮ್ಹಣ್ ಹಾಂವ್ ನೆಣಾ. ಪುಣ್ ತ್ಯಾ ಖಾತಿರ್ ಮ್ಹೊಜ್ಯಾ ತಾಂಕಿ ಪುರ್ತೆಂ ಪ್ರಯತ್ನ್ ಹಾಂವ್ ಕರ್ತಾಂ. ದುಸ್ರೆಂ ಮ್ಹಜ್ಯಾ ಆವಯ್ನ್ ಮ್ಹೊಜೆ ಪಾಸತ್ ಮಸ್ತು ಕಷ್ಟ್ ಕಾಡ್ಲ್ಯಾತ್ ತಿಕಾ ಬೆಜಾರಾಯ್ ದಿಂವ್ಚೆಂ ತಸಲೆಂ ಕಸಲೆಂಚ್ ಕಾಮ್ ಕರುಂಕ್ ಹಾಂವ್ ತಯಾರ್ ನಾ.”

“ಮಾಯ್ಕಲ್, ತುಂ ಚಿಂತಾಯ್ಲೊ ಆಮ್ಚೆಂ ಜೀವನ್ ಆಮಿ ಮಾಂಡುನ್ ಹಾಡ್‌ಲ್ಲೆಬರಿ ಆಸ್ತಾ ಮ್ಹಣ್. ತುಂ ಪಾತ್ಯೆತಾಯ್ಲೊ ಆಮಿಚ್ ಖುಶಿ ಆಮಿಚ್ ಆಶಾ ಆಮಿ ಸಾಂಗ್‌ಲ್ಲೆಬರಿ ಆಸಾ ಮ್ಹಣ್ ನಾ ಆಮ್ಚೆಂ ಮನ್, ಅಮ್ಚೊ ಪೊಡ್ಲೊ ಆಮ್ಚ್ಯಾ ಇಚ್ಛೆ ಖಾಲ್‌ನಾಂತ್. ತುಂ

ಕೊಣಾಯಿ ಚಲಿಯೆ ಥಂಯ್ ಆಕರ್ಶಿತ್ ಜಾತಾನಾ ತುಜ್ಯಾ ಉದ್ದೇಶಾಚೊ ಉಡಾಸ್ ತುಕಾ ಉರ್ತಾ ಮ್ಹಣ್ ಹಾಂವ್ ಪಾತ್ಯೆನಾ."

"ಹಾಂವ್ ನೆಣಾ ಕರುಣಾ. ಯೆದೊಳ್ ಮ್ಹಾಕಾ ತೊ ಸಂದರ್ಭ್ ಮೆಳೊಂಕ್ ನಾ."

"ದೆಕುನ್ ತುಂ ಅಶೆಂ ಉಲೃತಾಯ್. ಏಕ್ ದೀಸ್ ತುಜ್ಯಾ ಸರ್ವ್ ಉದ್ದೇಶಾ ಪ್ರಾಸ್ ಚಡ್ ಸ್ಥಾನ್ ತುಂ ಏಕಾ ಸ್ತ್ರೀಯೆಕ್ ದೀಂವ್ಕ್ ಪುರೊ. ತಿಚೆ ವಿಣೆ ತುಕಾ ಸಂಸಾರ್ಚೆ ನಾಕಾ ಮ್ಹಣ್ ಭೊಗುಂಕ್ ಪುರೊ."

"ನಾ ಮ್ಹಜ್ಯಾ ಮನಾಕ್. ಮ್ಹಜ್ಯಾ ಚಿಂತ್ನಾಂಕ್ ಆನಿ ಆಲೆಕ್ ಹಾಂವ್ ಕೆದಾಳಾಯ್ ಲಗಾಮ್ ಘಾಲ್ತಾಂ. ಆಮೆಚೆ ಭೊಂವ್ಪೊಣಿ ಇತ್ಲಿ ದುಬ್ಳಿಕಾಯ್. ಪಿಡಾ ಆನಿ ಕಷ್ಟ ಆಸಾತ್‌ಗಿ. ಮ್ಹಜೆ ವರ್ವಿಂ ಮ್ಹಜ್ಯಾ ದಾಕ್ತಿರ್ಪಣಾವರ್ವಿಂ ಕೊಣಾಯಿಕ್ ಇಲ್ಲೊಸೊ ಸಂತೊಸ್. ಸೆವಾ, ಆನಿ ಬೊರೆಪಣ್ ಮೆಳಾತ್ ಜಾಲ್ಯಾರ್ ಹೆಂ ಜೀವನ್ ಸಾರ್ಥಕ್ ಜಾಯ್. ಮ್ಹಜ್ಯಾ ಆದರ್ಶಾ ಪ್ರಾಸ್ ಖಿಂಚಿಚ್ಕ್ ವ್ಯಕ್ತಿ ಮ್ಹಾಕಾ ಊಂಚ್ ಜಾಂವ್ಪಿನಾ."

ತುಜೆರ್‌ಚ್ ತುಕಾ ಇತ್ಲಿ ಪಾತ್ಯೆಣಿ ಆಸ್ಚಿ ಬೊರಿ ನಹಿಂ ಮ್ಹಣ್ ಭೊಗ್ತಾ. ಜಾಲ್ಯಾರೀ ದೇವ್ ತುಜೆ ಉದ್ದೇಶ್ ಸುಫಲ್ ಕರುಂದಿ ಮ್ಹಣ್ ಮ್ಹಜೆಂ ಮಾಗ್ಣೆಂ. ತುಕಾ ಜಿಣ್ಯೆ ಸಾಂಗಾತಿಣ್ ಜಾವ್ನ್ ಮೆಳ್ಚಿ ಜಾಲಿ ನಿಜಾಯ್ಚಿ ಭಾಗಿ."

"ವೈರಾಂ ನೋವ್ ಜಾತಾತ್ ಆನಿ ಆಮಿ ಪಾಟಿಂ ಯಾ" ಕಾರ್ ಗುಂವ್ಡಾಯ್ ಮ್ಹಣಾಲೊ ಮಾಯ್ಕಲ್.

ಪಾಟೆರ್ ಉಲಯ್ತೊನಾ ಕರುಣಾ. ತೆಂ ಚಿಂತುಕ್ ಪಡ್ಲೆಂ. ಮಾಯ್ಕಲಾಚಾ ಉಲವ್ಣ್ಯಾನ್ ಆನಿ ಜಾಲಿನ್ ತಾಚಾ ಮತಿಂತ್ ನೊವಿ ಆಶಾ ಉಬ್ಜಾಲ್ಲಿ. ಪುಣ್ ತಾಂಚಾ ಮಧ್ಲೊ ಅಂತರ್ ತೆಂ ಜಾಣಾಸ್ಲೆಂ. ತ್ಯಾ ಶಿವಾಯ್ ಮಾಯ್ಕಲ್ ತಾಚಾ ಆದರ್ಶಾಂಕ್ ಸೊಡ್ನ್ ತಾಚಾ ಮನಾಂತ್ ಆಪ್ಣಾಕ್ ಸ್ಥಾನ್ ದೀನಾ ಮ್ಹಣ್ ತಾಚಾ ಉಲವ್ಣ್ಯಾನ್ ತುಕಾ ಖಂಡಿತ್ ಕಳೊಲ್ಲೆಂ. "ಹಾಂವ್‌ಚ್ ತುಮ್ಚ್ಯಾ ಜಾತಿಂತ್ ಜಲ್ಮೊನ್ ದುಸ್ರ್ಯಾ ಸಂದರ್ಭಾರ್ ತುಕಾ ಭೆಟೊಲ್ಲೊಂ ತರ್ ತುಕಾ ದುಸ್ರ್ಯಾಂಚಾ

ಹಾಶಾಂತ್ ಪಡೊಂಕ್ ಸೊಡೊನಾ.” ಮಾಯ್ಯಲಾಚಿಂ ತಿಂ ಉತ್ರಾಂ ತಾಚಾ ಮತಿಂತ್ ಥಿರ್ ಉರ್ಲಿಂ.

ಕಾರ್ ಗೇಟಿಲಾಗಿಂ ಪಾವೊಂಕ್ ಆನಿ ಶೇಖರ್ ಆನಿ ರಾಣಿ ಸಾಂಗಾತಾ ಘರಾಂತ್ಲೆಂ ಭಾಯ್ರ್ ಯೇಂವ್ಕ್ ಸಮಾ ಜಾಲೆಂ. ಮುಕಾರ್ ಬಸ್ಲಾಲ್ಯಾ ಕರುಣಾಕ್ ಉಟಯ್‌ನಾಸ್ತಾಂ ಶೇಖರ್ ಆನಿ ರಾಣಿ ಪಾಟ್ಲ್ಯಾ ಸಿಟಿರ್ ಯೇವ್ನ್ ಬಸ್ಲಿಂ.

“ಆತಾಂ ಥಾವ್ನ್ ಚಾರ್ ದೀಸ್ ಆಮಿ ಮೊಳ್ಬಾರ್ ಉಬ್ಜಾಚ್ ಸುಕ್ಲ್ಯಾಂಬರಿ ಕರುಣಾ. ತುಜೆಂ ದುಃಖ್ ಆನಿ ಬೆಜಾರಾಯ್ ತುಂವಂ ಪಾಟಿಂ ಸೊಡ್ನ್ ನೊವೆಂ ಜೀವನಾಚಿ ಬುನ್ಯಾದ್ ಘಾಲಿಜಾಯ್. ಆಮಿ ತೆಗಾಂಯೊ ತುಕಾ ಸಾಂಗಾತ್ ಆನಿ ಧೈರ್ಯ್ ದಿತಾಂವ್” ಶೇಖರ್ ಮ್ಹಣಾಲೊ.

“ಹಾಂವ್ ಮನಪೂರ್ವಕಿಂ ಪ್ರಯತ್ನನ್ ಕರ್ತಾಂ ಶೇಖರ್” ಕರುಣಾ ಮ್ಹಣಾಲೆಂ ಭರೊನ್ ಆಯಿಲ್ಲಾ ತಾಳ್ಯಾನ್. ತುಮ್ಚೊ ಹೊ ಸ್ವಾಧಿಕ್ ಸಾಂಗಾತ್ ಹಾಂವ್ ಬಿಲ್ಕುಲ್ ವಿಸರ್ಚಿಂನಾ.

ನಿಶ್ಚಯಿಲ್ಲಾ ಪ್ರಕಾರ್ ತೆ ಚಾರ್ ದೀಸ್ ತಾಣಿಂ ಹಾಸೊನ್ ಬೆಳೊನ್ ಮ್ಹಳ್ಳೆಬರಿ ಪಾಶಾರ್ ಕೆಲೆ. ಕಸಲ್ಯಾಚಿಜ್ ಪರ್ಮಾ ತಾಣಿಂ ಕೆಲಿ ನಾ. ತತ್ಕಾಲಿಕ್ ಆಪ್ಲೆಂ ದುಃಖ್ ವಿಸ್ತೊನ್ ಕರುಣಾ ಪಯ್ಲೆಂಚಾ ಬರಿ ಜಾಲೆಂ. ತಾಚಾ ತೋಂಡಾರ್ ಹಾಸೊ ಪರ್ಜಳ್ತಾನಾ ಮಾಯ್ಕಲ್ ಆಪ್ಲಿ ದೀಪ್ ಬದ್ಲಂಕ್ ಸಕಾನಾತ್‌ಲ್ಲೊ.

ಕರುಣಾಕ್ ತೆ ದೀಸ್ ಕಶೆಂ ಧಾಂವ್ಲೆಂ ಮ್ಹಳ್ಳೆಂ ಕಳ್ಳೆನಾಂತ್, ಎಕೆಕ್ ದೀಸ್ ತಾಕಾ ಚಡ್ ಆನಿ ಚಡ್ ಮಾಯ್ಕಲಾ ಕುಶಿನ್ ಆಕರ್ಶಿತಾಲೊ. ತಾಚಿ ಚಾಲ್, ತಾಚೆಂ ರೂಪ್, ತಾಚೆಂ ಹರ್ಯೆಕ್ ನಡ್ತೆಂ ತಾಕಾ ಚಡ್ ಆನಿ ಚಡ್ ಮೊಗಾಚೆಂ ಜಾವ್ನ್ ಯೆತಾಲೆಂ. ತೊ ಲಾಗಿಂ ಆಸ್ತಾನಾ ತಾಚಿ ಖಿಂತ್ ಪರ್ಯಾಂತ್ ತೆಂ ವಿಸರ್ತಾಲೆಂ. ‘ಬಹುಶ್ಯಾಃ ಧಂಡ್ ಘೆಲ್ಲಾ ಮ್ಹಜ್ಯಾ ಮೊನಾನ್ ಮಾಯ್ಕಲಾಕ್ ತತ್ಕಾಲಿಕ್ ಆಧಾರ್ ಜಾವ್ನ್ ಸೊಧ್ಲಾ ಆಸ್ತಲೊ. ತೊ ಪಾಟಿಂ ಗೆಲ್ಯಾ ಉಪ್ರಾಂತ್ ಸಕ್ಕಡ್ ಸಮಾ ಜಾತಲೆಂ.’ ಆಪ್ಣಾಕ್‌ಚ್ ಸಮಾಧಾನ್ ಕರ್ತಾಲೆಂ ತೆಂ.

ಜೊವ್ನ್ಯಾ ದಿಸಾ ಸಾಂಜೆರ್ ತಿಂ ಪಾಟಿಂ ತೋಟಾಕ್ ಆಯ್ಲಿಂ. ಕಾರ್

ಕರುಣಾಗೆರ್ ಪಾವ್ತನಾ ವೊರಾಂ ನೋವ್ ಜಾಲ್ಲಿಂ. ಕರುಣಾಕ್ ಪಾವ್ತ್ ಉಪ್ರಾಂತ್ ಆಪ್ಲ್ಯಾ ಘರಾ ವೆಚೆಂ ಮ್ಹಣ್ ಚಿಂತ್ಲೆಂ ಶೇಖರಾನ್.

“ಕಾರ್ ಘಾಲ್ಯಾಂ ಪಾಟಿಂ ಹಾಡ್ತಾಂ ಕರುಣಾ” ತೆಂ ದೆಂವ್ತಾನಾ ಮ್ಹಣಾಲೊ ತೊ.

“ಜಾಯ್ತ್ ಶೇಖರ್. ತುಕಾ ಕೆದಾಳಾ ಪ್ರಸತ್ ಜಾತಾ ಪಳೆ ತೆದಾಳಾ ಹಾಡ್. ತುಮ್ಮೆ ಸಾಂಗಾತಾ ಹೆ ಚಾರ್ ದೀಸ್ ಕಶೆ ಪಾಶಾರ್ ಜಾಲೆ ಮ್ಹಣ್ ಮ್ಹಾಕಾ ಕಳೊಂಕ್‌ನಾಂತ್. ತುಮ್ಮಾಂ ತೆಗಾಂಯ್ಚೊ ಮಸ್ತ್ ಘೆಂಕ್ಸ್.”

“ಆಮ್ಕಾಂಯೊ ತುಜೊ ಸಾಂಗಾತ್ ಬೊರೊ ಜಾಲ್ಯೊ” ಮಾಯ್ಕಲ್ ಮ್ಹಣಾಲೊ “ಗುಡ್ ನೈಟ್ ಕರುಣಾ”.

“ತುಂ ಪಾಟಿಂ ಮಂಗ್ಳುರಾಕ್ ಕೆದಾಳಾ ವೆತಾಯ್ ಮಾಯ್ಕಲ್ ? ”

“ಪೊರ್ವಾಂ ಸಕಾಳಿಂ ವೆಚಾ ಪಯ್ಲೆಂ ತುಕಾ ಮೆಳ್ತಾಂ.”

ಶೇಖರಾನ್ ಕಾರ್ ಪಾಟಿಂ ಗುಂವ್ಡಾಯ್ಲೆಂ. ವೆಚಾ ಕಾರಾಕ್‌ಚೆ ಪಳೆವ್ನ್ ಥೊಡೊ ವೇಳ್ ರಾವ್ಣೆಂ ಕರುಣಾ. ಫರ್ಚಿ ಮೆಟಾಂ ಚಡ್ತಾನಾ ಆಪ್ಲೆಂ ಘರ್ ಆಪ್ಲ್ಯಾ ಕಾಳ್ಜಾಂ ಬರಿಚ್ ರಿತೆಂ ಜಾಲ್ಲೆಬರಿ ಭೊಗ್ಲೆಂ ತಾಕಾ. “ಜಾರ್ ದಿಸಾಂಚಿ ವಳಕ್. ಮ್ಹಜೆಂ ಮನ್ ಕಿತ್ಯಾ ಇತ್ಲೆಂ ಜಡ್ ಜಾಲಾಂ. ಪೊರ್ವಾಂ ತೊ ತಾಜ್ಯಾ ಗಾವಾಂತ್ ಆನಿ ಹಾಂವ್ ಮ್ಹಜ್ಯಾ ವಿಂತ್ರಿ ಸಾಂಗಾತಾ” ಚಿಂತ್ಲೆಂ ತಾಣೆ.

ಕಾರಾಚೊ ಆಪಾಜ್ ಆಯ್ಕೊನ್ ಭಾಯ್ರ್ ಆಯಿಲ್ಲಿ ಸುಮತಿ ತಾಕಾ ಪಳೆವ್ನ್ ಮುಕ್ತಾರ್ ಧಾಂವೊನ್ ಆಯ್ಲಿ.

“ಕಶೆಂ ಜಾಲೆಂ ಪ್ರತಾ ಪರ್ಯ್. ತಿಕ್ಕೆ ಥಕ್‌ಲ್ಲ್ಯಾ ಬರಿ ದಿಸ್ತಾಯ್.”

“ನಾ ಆಂಟಿ. ಹೆ ಚಾರ್ ದೀಸ್ ಕಶೆ ಪಾಶಾರ್ ಜಾಲೆ ಮ್ಹಣ್ ಕಳೊಂಕ್‌ನಾಂತ್. ತೊ ಮಾಯ್ಕಲ್ ಬೊರೊ ಭುರ್ಗೊ ಆಂಟಿ.”

“ತಾಕಾ ಪಳೆತಾನಾಂಚೆ ಕಳ್ತಾ ಪ್ರತಾ. ಮ್ಹಾಕಾ ತಾಚೆರ್ ಪಾತ್ಯೆಗಿ ನಾತ್‌ಲ್ಲಿ ಜಾಲ್ಯಾರ್ ತುಕಾ ತಾಂಚೆ ಸಾಂಗಾತಾ ವಚ್ ಮ್ಹಣ್ ಧಾಡ್ತಿನಾ.”

“ಗೋಪಾಲ್ ಆಯ್ಲಾಗ್ತಿ ಆಂಟಿ ? ”

“ನಾ ತುಂ ಪಾಟಿಂ ಯೆಂವ್ಚ್ಯಾ ಪಯ್ಲೆಂ ತಾಣೆ ಯೆಂವ್ಚೆಂ ನಾಕಾ

ಮ್ಹಣ್ ಹಾಂವ್ ಮಾಗ್ತಾಲಿಂ. ಬೆಂಗ್ಲೂರ್ ತುಮ್ಮಾಂ ಮೆಳೊಂಕ್ ನಾಮೂ ?”

“ನಾ”

ಪುರಾಸಾಣ್ ಜಾಲ್ಲ್ಯಾನ್ ತ್ಯಾ ರಾತಿಂ ಕರುಣಾಕ್ ವೆಗಿಂ ನೀದ್ ಪಡ್ಲಿಂ.

ದುಸ್ರ್ಯಾ ಸಕಾಳಿಂ ಫಳಾರ್ ಶಿಸೊನ್ ಹಾತಾಂತ್ ಬೂಕ್ ಕಾಣ್ಣೆವ್ನ್ ವಾಚ್ಚೆಂ ಪ್ರಯತ್ನನ್ ಕರ್ತಾಲೆಂ ತೆಂ. ವೊರಾಂ ಸಕಾಳಿಂಚಿಂ 9 ಜಾಲ್ಲಿಂ. ಭಾಯ್ರ್ ಕಾರಾಚೊ ಆವಾಜ್ ಜಾಲ್ಲ್ಯಾನ್ ತಕ್ಲಿ ಉಕಲ್ ಪಳೆಯ್ಲೆಂ ತಾಣೆಂ. ಗೋಪಾಲ್ ಆಯ್ಲಾ ಆಸ್ತೊಲೊ ಮ್ಹಳ್ಳಿಂ ಚಿತ್ನಾಂ ಮತಾಂತ್ ಯೆತಾನಾ ತಾಚಾ ದೊಳ್ಯಾಂನಿ ಆಕಾಂತ್ ಭರೊನ್ ಆಯ್ಲೊ. ಪುಣ್ ಕಾರಾರ್ ಧಾವ್ನ್ ಮಾಯ್ಕಲ್ ದೆಂವ್ತಾನಾ ಸಮಾ ಧಾನೆಚೊ ಶ್ವಾಸ್ ಸೊಡ್ನ್ ಮುಕಾರ್ ಆಯ್ಲೆಂ ತೆಂ.

“ಕುರ್ ಪಾಟಿ ದೀಪ್ನ್ ತುಕಾ ಮೆಳೊನ್ ಯಾ ಮ್ಹಣ್ ಆಯ್ಲೊ.”

“ಬಸ್ ಮಾಯ್ಕಲ್” ಕರುಣಾಚಾ ತೊಂಡಾರ್ ಪ್ರಜ್ಞೆ ಆಸ್ಲೊ.

“ಹಾಂವ್ ಫಾಲ್ಯಾಂ ಪಾಟಿಂ ಯೆತಾಂ ಕರುಣಾ” ಸರ್ವಿಲ್ಯಾ

• ಸೋಫಾರ್ ಬಸ್ತಾನಾ ಮ್ಹಣಾಲೊ ತೊ. ‘ತುಜಿ ವಳಕ್ ಜಾಂವ್ಚೊ ಸಂದರ್ಭ್ ಮ್ಹಾಕಾ ಮೆಳೊಲ್ಲ್ಯಾನ್ ಮ್ಹಾಕಾ ವರ್ತೊ ಸಂತೊಸ್ ಜಾಲೊ. ಆನಿ ಮುಕಾರ್ ತುಕಾ ಮೆಳ್ತಾಂಗೀ ನಾ ಮ್ಹಣ್ ಹಾಂವ್ ನೆಣಾ. ಆಮಿ ವಳಕ್ ಅವಿತ್ ಭಟೊನ್ ಮಾಗಿರ್ ವಿಂಗಡ್ ಜಾಂವ್ಚೊ ಪಯ್ಲಾರ್ಯಾಂಬರಿ ಎಕಾದವೆಳಾ ವಿಂಚಾಯಿ ಸಂದರ್ಭಾರ್ ತುಕಾ ಮ್ಹಜಿ ಗರ್ಜ್ ಪಡಾತ್ ಜಾಲ್ಯಾರ್ ಮ್ಹಜೆ ತಾಂಕಿ ಭಿತ್ತಿ ಕುವಕ್ ಕರುಂಕ್ ಹಾಂವ್ ತಯಾರ್. ಶೇಖರ್ ಮ್ಹಜೊ ಆಪ್ತ ಮಿತ್ರ್. ತಾಚೆಲಾಗಿಂ ಮ್ಹಜೊ ವಿಳಾಸ್ ಕೆದಾಳಾಯೊ ಆಸ್ತೊಲೊ. ತುಜಾ ಜಿಣ್ಯೆಂತ್ ಅವಿತ್ ಘಡ್ಲೆಂ ಘಟನ್ ವಿಸೊನ್ ಮುಕ್ಲೆ ಜಿಣ್ಯೆಚಿ ತಯಾರಾಯ್ ಕರ್. ತುಕಾ ಹಾಂವ್ ಬೊರೆಂ ಮಾಗ್ತಾಂ.” ಆಪ್ಲೊ ಉಜ್ವೊ ಹಾತ್ ಮುಕಾರ್ ಪೊಡ್ಡಾಯ್ಲೊ ಮಾಯ್ಕಲಾನ್.

“ಮಸ್ತ್ ದೇವ್ ಬೊರೆಂ ಕರುಂ ಮಾಯ್ಕಲ್. ತುಂ ಕಿತ್ಯಾಕ್‌ಗೀ ಮ್ಹಾಕಾ ಅಪರಿಚಿತ್ ಮ್ಹಣ್ ಭೊಗ್ತಾನಾಯ್. ಆಮಿ ವಳಕ್ ಭೊಡ್ಡಾ

ದಿಸಾಂಚಿ ಜಾಲ್ಯಾರೀ, ಹ್ಯಾ ವೆಗ್ಳಾಜಾರಾಂತ್ ಮ್ಹಾಕಾ ದುಃಖ್ ಭೊಗ್ತಾ. ತುಂ ಆನಿ ಮುಕಾರ್ ಮ್ಹಾಕಾ ಪಳೆಂವ್ಕ್ ಮೆಳುನಾಂಯ್ ಮ್ಹಣ್ ಚಿಂತುಕ್ ಮ್ಹಾಕಾ ನಾಕಾ. ದೊನೀ ಹಾತಾಂನಿ ತಾಚೊ ಹಾತ್ ಧರ್ನ್ ತೆಂ ಮ್ಹಣಾಲೆಂ. ತಾಚಾ ದೊಳ್ಯಾಂತ್ ದುಃಖಾಂ ಉದೆವ್ನ್ ಆಯಿಲ್ಲೆಂ.

ಅವ್ಚಿತ್ ಮಾಯ್ಕಲಾಚೆಂ ಕಾಳಿಜ್ ಭರೊನ್ ಆಯ್ಲೆಂ. ಕರುಣಾಚೆಂ ದುಃಖ್ ಆಪುಣ್ ಕಾಣ್ಲೆವ್ನ್, ತಾಚಾ ಬದ್ಲಾಕ್ ಆಪ್ಲೆಂ ಸುಖ್ ಸಮಾಧಾನ್ ದಿವ್ಚೆಂ ಮ್ಹಳ್ಳಿ ವೊಡ್ವಿ ತಾಕಾ ಆಯಿಲ್ಲೆಂ. ಪುಣ್ ದಾಕ್ಟರ್ ತೊ, ಕಸಲ್ಯಾಯಿ ಸನ್ನಿವೇಶಾಂನಿ ಆಪ್ಲ್ಯಾ ಭಾವನಾಂಕ್ ಲಗಾಮ್ ಘಾಲುಂಕ್ ತೊ ಜಾಣಾಸ್ಲೊ.

“ಕರುಣಾ, ತುಕಾ ತಸೆಂ ಭೊಗ್ತಾ ಕಿತ್ಯಾಕ್‌ಗೀ ಮ್ಹಳ್ಳಾರ್ ತುಜಿ ಜಿಣಿ ಎದೊಳ್ ತುಜಾ ಆವಯ್ ಬಾಪಯ್‌ಚೆರ್ ಹೊಂದೊನ್ ಆಸ್ಲಿ. ತಾಂಚೆ ಭಾಯ್ರ್ ದುಸ್ರೊ ಸಂಸಾರ್ ತುಕಾ ನಾತ್‌ಲ್ಲೊ. ಪುಣ್ ತಾಂಚಾ ಅವ್ಚಿತ್ ಮೊರ್ನಾವರ್ವಿಂ ತುಕಾ ಎದೊ ವ್ಹಡ್ ದಖೊ ಒಸ್ಲಾಗಿ. ಮುಖಾರ್ ಕೋಣ್ ಮೆಳ್ತಾಗಿ ತಾಂಕಾಂ ತುಜಾ ಜಿಣ್ಯೆಚೊ ಆಧಾರ್ ಕರ್ನ್ ಕಾಣ್ಲೆಂವ್ಚಾ ಸ್ಥಿತರ್ ಆಸಾ ತುಜೆಂ ಮನ್. ಫೊಡ್ಯಾ ತೆಂಪಾನ್ ತುಜಿ ಮನಃಸ್ಥಿತಿ ಸಾರ್ಕಿ ಜಾತಲಿ. ಧೈರ್ಯ್ ಕಾಣ್ಲೆ” ತಾಚಾ ಹಾತಾಂತ್ಲೊ ಆಪ್ಲೊ ಹಾತ್ ಸುಟೊನ್ ಮ್ಹಣಾಲೊ ತೊ. “ಹಾಂವ್ ಚಲ್ತಾಂ.”

ತೊ ಮೆಟಾಂ ದೆಂವೊನ್ ದೊಳ್ಯಾಂ ಮುಕ್ಲೊ ಮಾಯಾಗ್ ಜಾತಾ ಪರೆಗ್ ತಾಕಾಚ್ ಪಳೆಂವ್ಕ್ ಪಡ್ಲೆಂ ಕರುಣಾ. ಉಪ್ರಾಂತ್ ಸವ್ಯಾಸ್ ಭಿತರ್ ಗೆಲೆಂ.

ಮಾಯ್ಕಲ್ ವಚೊನ್ ಫೊಡ್ಯಾ ದಿಸಾಂನಿ ಕರುಣಾಕ್ ತಾಚೆಂ ಕಾಗಾತ್ ಆಯ್ಲೆಂ. ಬೆಂಗುರ್ ಆನಿ ಮೈಸೂರ್ ತಾಣೆಂ ಸಾಂಗಾತಾ ಕಾಡ್‌ಲ್ಲೊ ಫೊಟೋ ತಾಂತುಂ ಆಸ್‌ಲ್ಲೊ. ಆತುರಾಯೆನ್ ಕಾಗಾತ್ ವಾಚ್ಚೆಂ ಕರುಣಾನ್.

“ಕರುಣಾ,

“ಆಮ್ಚ್ಯಾ ಚಾರ್ ದಿಸಾಂಚಾ ಇಷ್ಟಗತೆಚ್ಯಾ ಉದಾಸಾಕ್ ಹ್ಯೊ ಫೊಟೋ ತುಕಾ ಧಾಡ್ತಾಂ. ತಾಂತ್ಲೊ ಫೊಡೊ ಹಾಂದಂ ಮ್ಹಾಕಾ

ದವಲ್ಯೂತ್.”

“ತುಂ ಕಶಂ ಆಸಾಯ್ ? ತುಜ್ಯಾ ಇತ್ಲ್ಯಾಕ್ ಬಸೊನ್ ದುಃಖಾಂ ಗಳಯ್ತಾಯ್ ? ಯಾ ದುಃಖ್ ವಿಸ್ತೊಂಕ್ ಪ್ರಯತ್ನ್ ಕರ್ತಾಯ್ ? ತುವೆಂ ಮ್ಹಳ್ಳೆಬರಿ ತುಕಾ ವಿಸ್ತೊಂಕ್ ಮ್ಹಾಕಾ ತಿತ್ಲೆಂ ಸುಖಭ್ ಮ್ಹಣ್ ಭೊಗಾನಾ. ತುಜೆಂ ದುಃಖ್ಸ್ ತೋಂಡ್ ಮ್ಹಜ್ಯಾ ಮತಿಚಾ ಪಡ್ವಾರ್ ಆನಿಕೇ ಸ್ಪಷ್ಟ್ ಆಸಾ. ಹ್ಯಾ ಸಂಸಾರಾಕ್ ಯೆತಾನಾ ಆಮಿ ಥೊಡೆ ಸಂಬಂಧ್ ಹಾಡ್ನ್ ಯೆತಾಂವ್. ಆನಿ ಥೊಡೆ ಸಂಬಂಧ್ ಹಾಂಗಾ ಆಯ್ಲ್ಯಾ ಉಪ್ರಾಂತ್ ಜೋಡ್ನ್ ಘೆತಾಂವ್. ಹಾಂವ್ ನೆಣಾ ತುಜೆ ಮ್ಹಜೆ ಧಂಯ್ ಕಸಲೊ ಬಾಂಧ್ ಆಸಾಗೀ ಮ್ಹಣ್ ತುಂವೆಂ ಸುಖಿ ಆಸಾ ಜಾಯ್ ಮ್ಹಣ್ ಹಾಂವ್ ಮನಃಪೂರ್ವಕಿ ಅಪೇಕ್ಷಿತಾಂ. ಪೇಳ್ ಕಿತ್ಲೊಯಿ ಗೂಂಡ್ ಫಾಯ್ ಥಾಂಬಯ್ತಾ. ತುಜೆಂ ಶಿಕಾಪ್ ಮುಂದರ್ಲಿ ಆನಿ ತುಜೆಂ ಜೀವನ್ ಮಾಂಡುನ್ ಹಾಡ್. ತುಜೆ ಮುಕ್ಲಿ ಜಿಣಿ ಸುಖಿ ಜಾಂವ್ಪಿ ಮ್ಹಣ್ ಮ್ಹಜೆಂ ಮಾಗ್ಣೆಂ.

ಮಾಯ್ಕಲ್.”

‘ಮಾಯ್ಕಲ್’ ರಡ್ಲೆಂ ಕರುಣಾ ತೋಂಡ್ ಹಾತಾಂನಿ ಲಿಪವ್ನ್. ‘ತುಂವೆಂ ಮನ್ ಕೆಲ್ಯಾರ್ ಮ್ಹಾಕಾ ಸುಖಿ ಕರ್ಯೆತ್. ಪುಣ್ ಹಾಂವೆಂ ತುಕಾ ಕಶೆಂ ಸಾಂಗ್ಚೆಂ. ಮ್ಹಜೆ ಖಾತಿರ್ ತುಜೆ ಆದರ್ಶ್ ವಿಸರ್ ಮ್ಹಣ್ ಹಾಂವೆಂ ಕಶೆಂ ವಿಚಾರ್ಚೆಂ ?’.

ಪಾಂಚ್ ಮಿಸುಜಾಂ ಉಪ್ರಾಂತ್ ಆಪ್ಣಾಕ್ ಜೊ ಸಮಾಧಾನ್ ಕರ್ನ್ ಉಟ್ಲೆಂ ತೆಂ. ಮಾಯ್ಕಲಾಚೆಂ ಕಾಂಗಾತ್ ಆನಿ ಫೊಟೋ ಜಾಗ್ರುತ್ಕಾಯೆನ್ ಲಿಪವ್ನ್ ದವಲ್ಯೂತ್ ತಾಣೆ.

ಕರುಣಾಚೆಂ ಕೊಲೆಜಿಚಾ ಶಿಕ್ಷಾಚೆಂ ಆನಿಕೇ ಏಕ್ ವರಸ್ ಪಾಕಿ ಉರ್ತಲೆಂ. ಆವಯ್ ಜಾಪಯ್ ಅಂತರ್ಲಾ ದೆಳಾರ್ ತಾಕಾ ಉರ್ಲೆಲ್ಯಾ ಸರ್ವ್ ಸಂಗಿ ಚಿಲ್ಲ್ಯಾರ್ ಮ್ಹಣ್ ದಿಸ್ಲ್ಯಾರಿ ಆತಾಂ ಶಿಕಾಪ್ ಕಾಬಾರ್ ಕೆಲ್ಯಾರ್ ಆಪ್ಲ್ಯಾ ಫುಡಾರಾಕ್ ಬೊರೆಂ ಮ್ಹಣ್. ತಾಕಾ ಭೊಗ್ಲೆಂ. ಗೋಪಾಲಾ ವಿರೋಧ್ ರಾಮಾಜಾಯ್ ಜಾಲ್ಯಾರ್ ಶಿಕ್ಷಾಚಿ ಆನಿ ಸಂಸಾರಾಚ್ಯಾ ಮಾಹೆತಿಚಿ ತಾಕಾ ಗರ್ಜ್ ಆಸ್ಲಿ. ಫರಾ ಉಬ್ಲಿ ಗೆಂತ್ ದಿಸ್ ಕಾರ್ಣಾ ಬದ್ಲಾಕ್ ಬೆಂಗ್ಲಾರ್ ಬೋರ್ಡಿಂಗಾಕ್ ಪಾಟಿಂ

ವಜೋನ್ B.Sc. ನಿಮಾಣೆ ವರ್ಸ್ ಆಖೇರ್ ಕರ್ಚೆಂ ಮ್ಹಳ್ಳೊ ನಿರ್ಧಾರ್ ಕೆಲೊ ತಾಣೆ.

ಮಾಯ್ಕಲ್ ವಜೋನ್ 15 ದಿಸಾಂನಿ ಗೋಪಾಲ್ ತೋಟಾಕ್ ಆಯ್ಲೊ. ತೊ ತೋಟಾಂತ್ ಆಸ್‌ಲ್ಲ್ಯಾ ವೆಳಾರ್ ಕರುಣಾ ಆಪ್ಲೆಂ ಕೂಡ್ ಸೊಡ್ನ್ ಭಾಯ್ರ್ ಯೇನಾತ್‌ಲ್ಲೆಂ. ತೊ ಮ್ಹಳ್ಳಾರ್ ತಾಕಾ ಭಿಯಾನ್ ಕಾಂಪ್ ಯೆತಾಲಿ.

ಆಪುಣ್ ಘರಾ ಪಾವೊನ್ ಥೊಡೊ ವೇಳ್ ಜುಲ್ಯಾರೀ ಕರುಣಾ ಭಾಯ್ರ್ ಯೇಂವ್ಕ್‌ನಾತ್‌ಲ್ಲೆಂ ಪಳೆವ್ನ್ ಗೋಪಾಲ್ ತಾಕಾ ಸೊಧುನ್ ಆಯ್ಲೊ. ಕರುಣಾ ಬಸೊನ್ ಬೂಕ್ ವಾಚ್ತಾಲೆಂ. ತಾಕಾ ಪಳೆವ್ನ್ ಉಬೆಂ ರಾವ್ಲೆಂ. ತಾಚ್ಯಾ ನೆಸ್ಣಾಂತ್ ಆನಿ ತೊಂಡಾರ್ ಇಲ್ಲಿ ಬದ್ಲಾವಣ್ ಜಾಲ್ಲಿ ಗೋಪಾಲಾಚ್ಯಾ ಗವನಾಕ್ ಆಯ್ಲೊ, ಶಿವಾಯ್ ವೊಚೊಂಕ್ ನಾ.

“ಪಾವ್ನ್ ಯೇವ್ನ್ ಜಾಲ್ಯಾ ಉಪ್ರಾಂತ್ ನಿತಳ್‌ಲ್ಲ್ಯಾ ಮೊಳ್ವಾ ಬರಿ ದಿಸ್ತಾ ತುಜೆಂ ತೋಂಡ್. ತರ್ನಾಟೆಂ ಚೆಡುಂ ತುಂ. ಸಗ್ಳೊ ಸಂಸಾರ್ ತುಜ್ಯಾ ಪಾಯಾಂಥಳಾ ಆಸಾ. ಕಿತ್ಲೊ ತೇಂಪ್ ರಡೊನ್ ಬಸ್ತೆಲೆಂಯ್ ? ಫಾಲ್ಯಾಂ ಹಾಂವ್ ಪಾಟಿಂ ಬೆಂಗ್ಕುರ್ ವೆತಾಂ. ಮ್ಹಜೆ ಸಾಂಗಾತಾ ಯೇ. ಥೊಡ್ಯಾ ದಿಸಾಂನಿ ಪಾಟಿಂ ಯೆವ್ಚೆತ್.”

“ಹಾಂವ್ ಯೇನಾ ಕೊಲೆಜ್ ಸುರು ಜಾಲ್ಲಿಚ್ ಹಾಂವ್ ಹೊಸ್ಪಿ ಲಾಕ್ ಪಾಟಿಂ ಯೆತಾಂ. ಮ್ಹಾಕಾ ಮ್ಹಜೆಂ ಶಿಕಾಪ್ ಕಾರಾರ್ ಕರಿ ಜಾಯ್.”

“ತುಕಾ ಕಿತ್ಯಾಕ್ ಶಿಕಾಪ್ ಕರುಣಾ. ತುಕಾ ಆತಾಂ ಆಸ್‌ಲ್ಲಿ ಸಮ್ಜಣ್ ಮಸ್ತು ಪುರೊ. ಚಲಿಯಾಂನಿ ಚಡ್ ಶಿಕ್ಲ್ಯಾರ್ ಬೊರೆಂ ನಹಿಂ.”

“ಆನಿ ಏಕ್‌ಜಿ ವರ್ಸ್ ಬಾಕಿ ಆಸಾ. ಇತ್ಲೆಂ ಶಿಕೊನ್ B.Sc. ಡಿಗ್ರಿ ಜೊಡಿನಾ ತರ್ ಕಿತೆಂ ಫಾಯ್ಲೊ ? ಹಾಂವೆಂ B.Sc. ಕರ್ನ್ ಮೆಡಿಕಲಾಕ್ ವೊಚ್ ಜಾಯ್ ಮ್ಹಣ್ ಡೆಡಿಕ್ ಮನ್ ಆಸ್‌ಲ್ಲೆಂ.”

“ಮೆಡಿಕಲ್ ಕರ್ಚಿ ತುವೆಂ ಗರ್ಜ್ ನಾ. ಹೆಂ ಏಕ್ ವರ್ಸ್ ಶಿಕ್ಲ್ಯಾರ್ ಪುರೊ. ಯೆಂವ್ಚ್ಯಾ ವರ್ಸಾ ಆಮ್ಚೆಂ ಕಾಜಾರ್. ತುಜಾ ಮಾಮ್ಮಿಚಿ ಖುಶಿ ಕಿತೆಂ ತಿ ತುಂ ಜಾಣಾಂಯ್. ಮ್ಹಾಕಾಯ್ ಚಡ್ ತೇಂಪ್ ರಾವೊಂಕ್ ಮನ್ ನಾ.”

“ಮಾಮ್ಮಿಚಿ ಮಿಶಿ ಕಿತೆಂ ಆಸ್ಲಿ ಮ್ಹಣ್ ಹಾವ್ ಬೊರಿ ಜಾಣಾ. ಹಾಂವೆಂ ಮ್ಹಸ್ತು ಶಿಕಾಜಾಯ್ ಮ್ಹಣ್ ತಿಕಾ ಮನ್ ಆಸ್ಲೆಂ. ತುಂಚೆ ಮ್ಹಜೊ ಪೂತ್ ಆನಿ ಧು ಪುತಾ ಮ್ಹಣ್ತಾಲಿ ತಿ. ಮ್ಹಜಾ ಮಿಶೆ ವಿರೋಧ್ ತುಜೆಲಾಗಿಂ ಮ್ಹಾಕಾ ತಿ ಬಿಲ್ಕುಲ್ ಕಾಜಾರ್ ಜಾಂವ್ಕ್ ವತ್ತಾಯ್ ಕರ್ತಿನಾ.”

“ಆಶಾಂ ತಿ ನಾತ್‌ಲ್ಲ್ಯಾನ್ ತಿಚ್ಯಾ ಮಿಶೆ ವಿಶ್ಯಾಂತ್ ಝಗ್ಡೆಂ ಕರ್ನ್ ಆಮ್ಕಾಂ ಕಾಂಯ್ ಫಾಯ್ದೊ ನಾ. ಉಡಾಸ್ ದವರ್ ತುಜ್ಯಾ ಸಗ್ಳ್ಯಾ ಆಸ್ತಿಚಿ ಆನಿ ಪಯ್ಕಾಂಚಿ ಚಾವಿ ಮಜ್ಬೆಲಾಗಿಂ ಆಸಾ ಮ್ಹಣ್. ಥಾಂವ್ ಬೊರೊ ಜಾಲ್ಯಾರ್ ಬೊರೊಂಚ್. ಮ್ಹಾಕಾ ರಾಗ್ ಹಾಡಯ್ತಿ ಜಾಲ್ಯಾರ್ ತುಕಾಜ್ ವಾಯ್ಕಾಕ್ ಪಡ್ತಲೆಂ.”

ಗೋಪಾಲಾಕ್ ಬೊರೆಂ ಕರ್ನ್ ಜಾಣಾಸ್ಲೆಂ ಕರುಣಾ. ಚಡ್ ತರ್ಕ್ ಕೆಲ್ಯಾರ್ ಆಪ್ಣಾಕ್ ಹೊಸ್ಪೆಲಾಕ್ ಪಾಟಿಂ ವಚೊಂಕ್ ತೊ ಸೊದಿ ಸೊನಾ ಮ್ಹಣ್ ಭೊಗ್ಲೆಂ ತಾಕಾ. ದೆಕುನ್ ಮುಕಾರ್ ಉಲಯ್ಲೆಂ ನಾ ತೆಂ. ‘ಕಾಜಾರ್ ಆನಿ ಎಕಾ ವರ್ಸಾ ಉಪ್ರಾಂತ್ ನಹಿಂವೆಂ? ತೆದಾಳಾ ಪಳೆಯಾಂ. ಕೋಣ್ ಕೋಣಾಕ್ ಮೆಳ್ತಾಗಿ ಮ್ಹಣ್ ವ್ಹಾಣಾಲೆಂ ತೆಂ ಆಪ್ಣಾ ಇತ್ಯಾಕ್.

ತಾಚೆಂ ಮೌನಾಚ್ ಒಪ್ಪಿಗಿ ಮ್ಹಣ್ ಲೆಕುನ್ ಗೋಪಾಲ್ ಪಾಟಿಂ ಗೆಲೊ.

ಕೊಲೆಜ್ ಸುರು ಜಾಲ್ಲಿಜ್ ಕರುಣಾ ಹೊಸ್ಪೆಲಾಕ್ ಸೆರ್ವಾಲೆಂ. ಸಾಂಗಾತಿಗಿಚ್ಯಾ ಸಹವಾಸಾಂತ್ ಆನಿ ಶಿಕ್ಪಾಂತ್ ಆಪ್ಲೆಂ ದುಃಖ್ ವಿಸ್ತೊಂಚಿ ಪಾಟಿ ದಿಸ್ಲಿ ತಾಕಾ.

ಶೇಖರ್ ಆನಿ ಮಾಯ್ಕಲಾಚಾ ಶಿಕ್ಪಾಚೆಂ ಸಿಮಾಣೆ ವರ್ಸ್ ತೆಂ. ಮಾಯ್ಕಲ್ ಆಪ್ಲ್ಯಾ ಶಿಕ್ಪಾ ಆನಿ ಭವಿಷ್ಯಾಚಾ ಸ್ವಪ್ನಾಂ ಮಧೆಂ ಕರುಣಾಕ್ ವಿಸ್ತಾಲೊ. ಶೇಖರ್ ಕರುಣಾ ವಿಷ್ಯಾಂತ್ ಉಲಯ್ತಾನಾ ಮಾತ್ ತಾಚೊ ಉಡಾಸ್ ಕರುಣಾ ಥಂಯ್ ಧಾಂವ್ತಾಲೊ. ತಾಚಾ ತೊಂಡಾರ್ ಮ್ಹಜು ಹಾಸೊ ಉದೆತಾನಾ ದೊಳೆ ಸ್ವಪ್ನೆ ತಾಲೆ.

ದೀಸ್ ಕಸಲೆಜ್ ಪರ್ವಾ ನಾಸ್ತಾನಾ ಧಾಂವ್ತಾಲೆ. ಅಕ್ಟೋಬರ್ ಮುಖಿಸೊ ತೊ. ಕರುಣಾ ರಚೆರ್ ತೋಟಾಕ್ ಪಾಟಿಂ ಆಯಿಲ್ಲೆಂ.

ಪುಣ್ ತೆ ಥೊಡೆ ರಜೆಚೆ ದೀಸ್ ಎಕ್ಲಾಕ್‌ಚ್ ಪಾಶಾರ್ ಕರುಂಕ್ ಕಷ್ಟ್ ಮಾರ್ಲೆ ತಾಕಾ. ಮಾಯ್ಕುಲಾಚೊ ಉಡಾಸ್ ತಾಚ್ಯಾ ಮತೀಂತ್ ಜಿವೊಚ್ ಆಸ್‌ಲೊ. ತೊ ಪುಣೀ ತೊಟಾಕ್ ಯೆಂವ್ಚೊ ಸಂಭವ್ ಆಸಾಗಿ ಮ್ಹಣ್ ರಾಣಿಕಡೆ ವಿಚಾರ್ನ್ ಪಳೆಲೆಂ ತಾಣೆ. ನಾ ಮ್ಹಣ್ ಜಾಪ್ ಮೆಳ್ಳಿ ತಾಕಾ.

ಗೋಪಾಲಾನ್ ತಾಚೆಂ ಜಾಳ್ ಸಗ್ಳ್ಯಾಂನಿ ಮಾಂಡುನ್ ಹಾಡ್‌ಲ್ಲೆಂ. ಸಕ್ಕಡ್ ನವ್ಕರ್ ತಾಚ್ಯಾ ಹಿತಾರ್ಯಾ ಪ್ರಕಾರ್ ಆಸ್‌ಲ್ಲೆ. ಸುಮತಿ ಪರ್ಯಾಂತ್ ಭಿಯಾನ್ ತಾಚೆ ಖುಶೆ ವಿರೋಧ್ ಕಿತೆಂಚ್ ಕರುಂಕ್ ವೊಚಾನಾತ್ಲಿ.

ಉಬ್ಗಣ್ ಜಾಲ್ಲ್ಯಾನ್ ರಜಾ ಕಾಬಾರ್ ಜಾಂವ್ಚಾ ಪಯ್ಲೆಂಚ್ ಹೊಸ್ಪೆಲಾಕ್ ಪಾಟಿಂ ಗೆಲೆಂ ಕರುಣಾ. ರಜೆರ್ ತಾಂಚ್ಯಾ ಗಾಂವಾಕ್ ವೊಚೊಂಕ್‌ನಾತ್‌ಲ್ಲೊ ಥೊಡೊ ಚಲಿಯೋ ಹೊಸ್ಪೆಲಾಂತ್ ಆಸ್‌ಲ್ಲಾನ್ ತಾಂಚಾ ಸಾಂಗಾತಾಂತ್ ಉರ್‌ಲ್ಲೆ ದೀಸ್ ಪಾಶಾರ್ ಕೆಲೆ ತಾಣೆ.

ಶಿಕ್ವಾಚೆಂ ನಿಮಾಣೆ ವರ್ಸ್ ಜಾಲ್ಲ್ಯಾನ್ ಆಪ್ಲೆಂ ದುಃಖ್ ತಾತ್ಕಾಲಿಕ್ ಪರ್ಯ್ ದವರ್ನ್ ಬೊರೆಂ ಕರ್ನ್ ಶಿಕಾಜಾಯ್ ಮ್ಹಣ್ ನಿಜೆವ್ ಕೆಲೊ ಕರುಣಾನ್. ಬೊರೆ ಮಾಕ್ಸ್ ಮೆಳ್ಳಾರ್ ಮೆಡಿಕಲಾಕ್ ವೆಚಿ ಆಲೋಚನ್ ಆಸ್‌ಲ್ಲಿ ತಾಕಾ. ಕಿತ್ಲೆ ಕಷ್ಟ್ ಜಾಲ್ಯಾರಿ ಆಪ್ಲ್ಯಾಚ್ ಪಾಯಾಂಚೆರ್ ಉಬಿಂ ರಾವ್ತಲಿಂ. ಗೋಪಾಲಾಚಾ ಹಾತಾಂತ್ ಸಾಂಪ್ಡಿನಾ ಮ್ಹಣ್ ಚಿಂತ್‌ಲ್ಲೆಂ ತಾಣೆಂ.

ಪರೀಕ್ಷಾ ಲಾಗಿಂ ಯೆತಾನಾ ಆಪ್ಲೆಂ ಮನ್ ಸಗ್ಳೆಂ ಶಿಕ್ವಾಚೆರ್ ದವರ್ಲೆಂ ಕರುಣಾನ್. ಎಪ್ರಿಲ್ ಮಹಿನೊ ಆಯ್ಲೊ ಆನಿ ತಶೆಂಚ್ ಪರೀಕ್ಷೆಂತ್ ಕರುಣಾನ್ ಬೊರೆಂ ಕರ್ನ್ ಬೊರೆಲ್ಲಾನ್ ಖಂಡಿತಾ ಕ್ಲಾಸ್ ಮೆಳ್ತಾ ಮ್ಹಣ್ ಭೊಗ್ತಾಲೆಂ ತಾಕಾ.

ಪರೀಕ್ಷಾ ಜಾವ್ನ್ ಸಾಂಗಾತಿಣಿಂಕ್ ಆದೇವ್ಸ್ ಮಾಗ್ತಾನಾ ಮಾತ್ ಆಪ್ಲೆ ಮುಕ್ಲೆ ದೀಸ್ ತಾಚ್ಯಾ ದೊಳ್ಳ್ಯಾಂ ಮುಕಾರ್ ಯೆವ್ನ್ ರಾವ್ಲೆ. ಗೋಪಾಲಾಚಾ ಆಧಿಕಾರಾ ಖಾಲಿ ಕೊಣಾಚೊಯ್ ಸಾಂಗಾತ್‌ನಾಸ್ತಾನಾ ತೆ ದೀಸ್ ತಾಣೆ ತೊಟಾಂತ್ ಪಾಶಾರ್ ಕರಿಜಾಯ್ ಆಸ್‌ಲ್ಲೆ. ರಿಜಲ್ಟ್ ಆಯ್ಲ್ಯಾ ಶಿವಾಯ್ ಮುಕ್ಲ್ಯಾ ಶಿಕ್ವಾಚೆ ಆಲೋಚನ್ ಕರುಂಕ್ ಉಪಾವ್ ನಾತ್‌ಲ್ಲೊ.

ಹೊಸ್ಪೆಲಾಕ್ ಆನಿ ಮೊಗಾಚಾ ಸಾಂಗಾತಿಣೆಂಕ್ ಆದೇವ್ನ್ ಮಾಗ್ತಾನಾ ತಾಚೆಂ ಕಾಳಿಜ್ ದುಃಖಾನ್ ಜಡ್ ಜಾಲೆಂ. ತಾಚೆಂ ಭುರ್ಗೊಪಣ್ ಅವ್ಜಿತ್ ಮ್ಹಳ್ಳೆಬರಿ ಮಾಯಾಗ್ ಜಾವ್ನ್ ಸಮಸ್ಯಾಂಚೆಂ ಪೊಜೆಂ ಪಾಟಿಂ ಯೇವ್ನ್ ತಾಚಾ ನೆಂಟ್ಯಾ ಖಾಂದ್ಯಾರ್ ಬಸ್ಲೆಂ. ಮುಕ್ಲ್ಯಾ ಜೀವಿತಾಚೆಂ ಮೇಟ್ ಆಪ್ಣಾಕ್ ಸುಖಾಕ್ ಪಾಯ್ತಾಗಿ ಯಾ ದುಃಖಾಕ್ ಪಾಯ್ತಾಗಿ ಮ್ಹಣ್ ತೆಂಚ್ ನೆಣಾಸ್ಲೆಂ.

ತ್ಯಾ ದೀಸ್ ಆಪ್ಣಾಕ್ ಪಾಟಿಂ ತೋಟಾಕ್ ಪೊರುಂಕ್ ಆಯಿಲ್ಲಾ ಡೈವರಾಕ್ ಪಳೆವ್ನ್ ಆವಯ್ ಬಾಪಯ್‌ಚೊ ಉಡಾಸ್ ಆಯ್ಲೊ ತಾಕಾ. ಹರ್ಯೆಕಾ ವರ್ಸಾ ತಾಚೆ ಪರೀಕ್ಷಾ ಜಾಂವ್ಕ್ ರಾಕೊನ್ ಆಸ್ಚಿಂ ತಿಂ ತ್ಯಾ ದೀಸ್ ಸಂತೊಸಾನ್ ಕಾರ್ ಕಾಣ್ಲೆವ್ನ್ ತಾಕಾ ಮೆಳ್ಳೊಂಕ್ ಯೆತಾಲಿಂ. ಏಕ್ ಯಾ ದೋನ್ ದೀಸ್ ತಾಂಚಾಚ್ ಹೊಟೆಲಾಂತ್ ರಾವೊನ್ ಉಪ್ರಾಂತ್ ತೋಟಾಕ್ ಪಾಟಿಂ ವೆತಾಲಿಂ. 'ಆನಿ ಖಿಯಾ ಆಪ್ಣಾಚಾ ವಾಂಟ್ಯಾಕ್ ತೊ ಮೋಗ್, ತೊ ಸ್ವಾಗತ್' ಚಿಂತ್ಲೆಂ ತಾಣ್ ಕಾರುರ್ ಬಸ್ತಾನಾ.

'ಮಾಯ್ಕಲ್ ಕಿತ್ಲ್ಯಾ ಸುಲಭಾಯೆನ್ ತುಂವೆಂ ಸಾಂಗ್ಲೆಂ ಮ್ಹಾಕಾ ದುಃಖ್ ವಿಸರ್ ಆನಿ ನವಿ ಜಿಣಿ ಸುರು ಕರ್ ಮ್ಹಣ್. ಮ್ಹಾಕಾ ನವ್ಯಾ ಜಿಣ್ಯೆಕ್ ಪಾಯ್ಲೊಲೊ ಕೊಣ್ ಆಸಾ. ಮ್ಹಜಿಂ ದುಃಖಾಂ ಪುಸುಂಕ್ ಕೊಣ್ ಆಸಾ. ಸಕ್ಕಡ್ ಆಸೊನ್ ಭಿಕಾರ್ಯಾಬರಿ ಮ್ಹಜಿ ಗತ್!' ಕಾರ್ ಧಾಂವ್ತಾನಾ ತಾಚೆಂ ಚಿಂತ್ನಾಯಿ ಚಾರಾಯಿ ಕುಶಿಂನಿ ಧಾಂವೊಂಕ್ ಲಾಗಿಂ.

ಕಾರ್ ತೋಟಾಕ್ ಪಾವ್ಲೆಂಚ್ ಭಾರುಧಿಕ್ ಮನಾನ್ ಉಟ್ಲಿಂ ತೆಂ. ಪರೀಕ್ಷಾ ಜಾವ್ನ್ ಪಾಟಿಂ ಯೆಂವ್ಚ್ಯಾ ಭುರ್ಗ್ಯಾಂ ಥಂಯ್ ಆಸಾಜಾಯ್ ಆಸ್ಲೊ ಉಲ್ಲಾಸ್ ತಾಚೆ ಥಂಯ್ ನಾತ್ಲೊ.

"ಆಂಟಿ" ಸೊಪ್ಯಾರ್ ಪಾವ್ತಚ್ ತಾಣೆ ಉಲೊ ದಿಲೊ.

"ಆಂಟಿ ನಾ. ಪಂಡಿತಾ ಸರ್ವಿಸ್ ಗೆಲ್ಯಾ" ಜಾಪ್ ಜಾವ್ನ್ ಗೋಪಾ ಲಾಚೊ ದೊರಗ್ ತಾಳೊ ಆಯ್ಕಾಲೊ. ತಾಚೆಂ ಯೆಣೆಂ ನೆಣಾಸ್ಲೊ ಕರುಣಾನ್ ಆಂಗ್ ಕಾಡ್ಲೆಂ.

"ತುಂ ಕೆದಾಳಾ ಆಯಿಲ್ಲೊಯ್?"

“ಕಾಲ್ ಆಯಿಲ್ಲೊಂ. ತುಜೆ ಪರೀಕ್ಷಾ ಕಾಲ್ ತಿಸಾಲಿಮೂ ?
ತುಂವೆಂ ಕಾಲ್‌ಚೆ ಕಾರ್ ಧಾಡುಂಕ್ ಕಿತ್ಯಾಕ್ ಸಾಂಗೊಂಕ್ ನಾಂಯ್ ?”

“ಏಕ್ ದೀಸ್ ಮ್ಹಜ್ಯಾ ಸಾಂಗಾತಿಣಿಂ ಸಾಂಗಾತಾ ರಾವ್ಲಿಂ”

“ತುಜ್ಯಾ ಹೊಸ್ಪೆಲಾಂತ್ ಸಾಂಗಾತಿಣಿಂ ಮಾತ್ರ್ಗಿ ಯಾ ಸಾಂಗಾತಿ
ಆಸಾತ್ ?”

“ಗೋಪಾಲ್ ತುಂ ಜಾಣಾಂಯ್ ತಸಲಿಂ ಉಲವ್ಣೆಂ ಮ್ಹಾಕಾ
ಬೊರೆಂ ಲಾಗಾನಾ ಮ್ಹಣ್.”

“ಉಲವ್ಣೆ ಬೊರೆಂ ಜಾಯ್ನಾ ಪುಣ್ ತಸಲಿ ಜಾಲ್ ಪಸಂದ್
ಜಾತಾ. ತುಂ ಮ್ಹಾಕಾ ಸಾಂಗಾನಾಸ್ತಾನಾ ಆದ್ಲ್ಯಾ ರಜೆಂತ್ ಕೊಣಾ
ಸಾಂಗಾತಾ ಬೆಂಗ್ಕುರ್ ಗೆಲ್ಲಿಂಯ್ ?”

“ಶೇಖರಾ ಸಾಂಗಾತಾ”.

“ಮ್ಹಾಕಾ ಕಿತ್ಯಾಕ್ ಎದೊಳ್ ಸಾಂಗೊಂಕ್ ನಾಂಯ್. ಹಾಂವ್
ದುಸ್ರ್ಯಾಂ ಮುಖಾಂತ್ರ್ ಆಯ್ಕೊನ್ ವಿಸ್ಮಿತ್ ಜಾಲೊಂ. ಉಡಾಸ್
ದೊವರ್ ಕರುಣಾ, ತುಜ್ಯಾ ಚಾಲಿಚೆಂ ಲೇಖ್ ತುಂವೆಂ ಮ್ಹಾಕಾ ದೀಂವ್ಕ್
ಆಸಾ ಮ್ಹಣ್.”

“ಹಾಂವ್ ಮ್ಹಜ್ಯಾ ಜಿಣ್ಯೆಚಾ ಖಿಂಚಾಯ್ ಸಂದರ್ಭಾರ್ ಮ್ಹಜ್ಯಾ
ಚಾಲಿಚೆಂ ಲೇಖ್ ತುಕಾ ದಿಂವ್ಚಿನಾ. ಡೆಡಿನ್ ತಾಚಿ ಆಸ್ತ್ ಪಳೆಂವ್ಕ್
ತುಜೆರ್ ಸೊಡುಲ್ಲ್ಯಾ ಮಾತ್ರಾಕ್ ಮ್ಹಜಿಯೊ ಜಿಣಿ ತುಕಾ ಒಪ್ಪುನ್
ದಿಲ್ಯಾ ಮ್ಹಣ್ ಚಿಂತಿನಾಕಾ. ಆನಿ ಮುಕಾರ್ ತುಜ್ಯಾ ಚಾಲಿಚೆಂ ಲೇಖ್
ತುಂವೆಂ ಮ್ಹಾಕಾ ದೀಜಾಯ್ ಪಡ್ತಲೆಂ. ಆಸ್ತಿಚೆಂ ಆಡ್ಲೆಂ ಸಗ್ಳೆಂ
ಹಾಂವ್‌ಚೆ ಪಳೆತಾಂ. ತುಂವೆಂ ಜಾಯ್ ಜಾಲ್ಯಾರ್ ಮ್ಹಜ್ಯಾ ಪಂದಾಕ್
ಕಾಮ್ ಕರ್ಚೆತ್ ಯಾ ಸೊಡ್ಯೆತ್.”

ಗೋಪಾಲ್ ವ್ಹಡ್ಲ್ಯಾನ್ ಹಾಸ್ಲೊ.

“ಹಾಸ್ತಾಯ್ ಕಿತ್ಯಾಕ್ ? ಹಾಂವ್ ತಮಾಶೆ ಉಲೆನಾ. ಸ್ತ್ರೀ
ಅಬಲ್ ಮ್ಹಣ್ ಚಿಂತಿನಾಕಾ.”

“ಆಡ್ಲೆಂ ತುಂ ಆಸ್ತಿಚೆಂ ನಹಿಂ ಮ್ಹಜ್ಯಾ ಘರಾಚೆಂ ಪಳೆ. ಜಾತಾ
ತಿತ್ಲ್ಯಾ ವೆಗ್ಳಿಂ ಹಾಂವೆಂ ಕಾಜಾರಾಕ್ ದೀಸ್ ದವರ್ಲಾ.”

“ಮ್ಹಜೆ ಖುಶೆವಿಣೆ ತುಂ ಕಸೊ ಕಾಜಾರಾಕ್ ದೀಸ್ ದವರ್ತಾಯ್.

ಹಾಂವ್ ತುಜೆಲಾಗಿ ಕಾಜಾರ್ ಜಾಯ್ನಾ. ಹಾಂವೆಂ ಕಾಜಾರ್ ಜಾಂವ್ಚೆಂ
ಮ್ಹಾಕಾ ಮನ್ ಆಸ್ಚ್ಯಾ ತರ್ನಾಟ್ಯಾ ಲಾಗಿಂ.”

“ಮ್ಹಜೆವಣೆ ತುಂ ದುಸ್ರ್ಯಾ ಲಾಗಿಂ ಕಶೆಂ ಕಾಜಾರ್ ಜಾತಾಯ್
ಪಳೆತಾಂ. ತುಜೆಲಾಗಿಂ ಪಯ್ಲೆಂ ಕಾಜಾರ್ ಜಾಂವ್ಚೆಂ ಹಕ್ ಮ್ಹಾಕಾ.”

“ಮ್ಹಾಕಾ ಮನ್ ನಾತ್‌ಲ್ಲ್ಯಾ ವೆಳಾರ್ ಹಕ್ಯಾ ವಿಶ್ಯಾಂತ್ ಕಿತೆಂ
ಉಲೈತಾಯ್ ತುಂ ? ಹಾಂವ್ ಕಾಜಾರ್ ನಾಸ್ತಾನಾ ಪುಣೀ ರಾವಾನ್.
ತುಜೆಲಾಗಿಂ ಕಾಜಾರ್ ಜಾಂವ್ಚಿಂನಾ.”

“ಮ್ಹಜ್ಯಾ ಭಯ್ಣಿಕ್ ಆನಿ ಭಾವೊಚೆಕ್ ತುಜೆಲಾಗಿಂ ಹಾಂವೆಂಚೆ
ಕಾಜಾರ್ ಜಾಯ್ನಾಯ್ ಮ್ಹಣ್ ಖುಶಿ ಆಸ್‌ಲ್ಲಿ.”

“ಮ್ಹಜ್ಯಾ ಡಡಿ ಮಾಮ್ಮಿಚಿ ಖುಶಿ ತಶಿ ಆಸ್‌ಲ್ಲಿ ಮ್ಹಣ್ ಸಾಂಗೊನ್
ಮ್ಹಜೆ ಖುಶಿ ವಿರೋಧ್ ತಿಂ ಮ್ಹಾಕಾ ತುಜೆಲಾಗಿಂ ಕಾಜಾರ್ ಜಾಂವ್ಚೆ
ಬಿಲ್ಕುಲ್ ಪತ್ತಯ್ ಕರ್ತಿನಾಂತ್.”

“ತುಕಾ ಮ್ಹಜೆಲಾಗಿಂ ಕಾಜಾರ್ ಜಾಂವ್ಚೆ ಮನ್ ನಾ ಮ್ಹಣ್
ಆಯ್ಕೊನ್ ಮ್ಹಾಕಾ ವಿಚಿತ್ರ್ ದಿಸ್ತಾ. ಮ್ಹಜೆ ಥಂಯ್ ಕಿತೆಂ ಉಣೆ
ಆಸಾ ಕರುಣಾ ? ಮ್ಹಜ್ಯಾ ಹುಶಾರಾಯೆಕ್ ತುಜೆ ಆಸ್ತ್ ಮೆಳಾತ್
ತರ್ ಆಮ್ಕಾಂ ಕಿತೆಂಚ್ ಉಣೆಂ ಆಸ್ಚೆಂನಾ. ಕಿತ್ಲೊ ಜನ್ ಚಲಿಯೊ
ಮ್ಹಜೆ ಖಾತಿರ್ ರಾಕೊನ್ ಆಸಾತ್ ಜಾಣಾಂಯ್ ?”

“ಮ್ಹನ್ಯಾಕ್ ಸೊಭಾಯ್ ಆನಿ ಪಯ್ಲೆ ಮಾತ್ರು ಮುಖ್ಯೆ ನಟಿಂ
ಗೋಪಾಲ್. ಗೂಣ್ ಜಾಯ್ನಾಯ್. ಮನ್ಯಾಪಣ್ ಜಾಯ್ನಾಯ್.
ಮ್ಹಾಕಾ ಭಾಯ್ಲ್ಯಾ ಸೊಭಾಯೆ ಪ್ರಾಸ್ ಅಂತಸ್ಕರ್ನಾಚೆ ಸೊಭಾಯೆ
ಥಂಯ್ ಜಡ್ ವೊಡ್ಡಿ. ತುಂ ಜಾಣಾಂಯ್ ತುಂ ಆನಿ ಜಾರ್ ಜಲ್ಮ್
ಫೆವ್ನ್ ಯೇಶಿ ಜಾಲ್ಯಾರೀ ಬೊರೆ ಗೂಣ್ ಹಾಡ್ನ್ ಯೆಂವ್ಚೊನಾಂಯ್
ಮ್ಹಣ್. ತುಜೆಂ ಮನ್ ಸಂಸಾರಿ ವಸ್ತುಂಚಾ ಅಬ್ಲೆಶಾನ್ ಭರ್ಲಾಂ.
ದುಸ್ರೆಂ ತುಜೆ ಆನಿ ಮ್ಹಜೆ ಥಂಯ್ ಏಕ್ ಸಂಬಂಧ್ ಪಯ್ಲೊಚ್ ಆಸಾ
ರಗ್ತಾ ಸಂಬಂಧ್. ತುಂ ಮ್ಹಜೊ ಮಾವೊ. ತುಜೆ ಥಂಯ್ ಅನ್ಯೇಕ್
ಸಂಬಂಧ್ ಜೊಡ್ನ್ ಫೆಂವ್ಕ್ ಮ್ಹಾಕಾ ಖುಶಿ ನಾ. ಗ್ರೇಸ್ತಕಾಯ್ ಆನಿ
ಪಯ್ಲೆ ಮ್ಹಜೆಲಾಗಿಂಯೊ ಆಸಾತ್ ಗೋಪಾಲ್. ತ್ಯಾ ದೆಕುನ್ ತುಜೆ
ಲಾಗಿಂ ಮ್ಹಾಕಾ ಆಕರ್ಷಣೆಚಿ ಕಸಲಿಜ್ ಸಕತ್ ನಾ. ದಯಾಕರ್ನ್

ಮ್ಹಾಕಾ ಮ್ಹಜ್ಜಿತ್ಲಾಕ್ ಸೊಡ್. ತುಂ ತುಕಾ ಮೆಚ್ಚಾಲ್ಲ್ಯಾ ದುಸ್ರಾ ಚಲಿಯೆಲಾಗಿಂ ಕಾಜಾರ್ ಜಾ."

ಸಮಾಧಾನೆನ್ ಉಲೈಲ್ಯಾರ್ ಕರುಣಾ ಆಯ್ಕಾನಾ ಮ್ಹಣ್ ಗೋಪಾ ಲಾಕ್ ಕಳ್ಳೆಂಜ್ ತಾಚಿ ಮೊಮಾಳಾಯ್ ನಪ್ಪೆಂಜ್ ಜಾಲಿ.

"ತುಕಾ ತುಜ್ಯಾ ಆವಯ್ ಬಾಪಯ್ನ್ ಸಳ್ಳಿ ದಿಲ್ಲಿ ಚಡ್ ಜಾಲಿ. ಪ್ರಾಯೆಕ್ ಪಾವ್ಲೆಂಜ್ ಕಾಜಾರ್ ಕರ್ನ್ ಸೊಡಿಜಾಯ್ ಆಸ್ಲೆಂ. ಪಳೆತಾಂ ತುಜೊ ಹಂಕಾರ್ ಕಿತ್ಲೊ ಆಸಾ ಮ್ಹಣ್. ಹಾಂವೆಂ ಸಾಂಗ್ಲೆಂ ಜೀತ್ ದೀವ್ನ್ ಆಯ್ಕ್. ಮ್ಹಾಕಾ ಬೂದ್ ಆಯಿಲ್ಲ್ಯಾ ತವಳ್ ಥಾವ್ನ್ ಮ್ಹಜಿ ಪತಿಣ್ ತುಂಜಿ ಮ್ಹಳ್ಳ್ಯಾ ಚಿಂತಾಂ ಸಾಂಗಾತಾ ವಾಡ್ಲಾಂ. ಹೊ ಮ್ಹಜೊ ನಿರ್ಧಾರ್ ಕೋಣೆಂಜ್ ಬದ್ಲಂಕ್ ಸಕಾಸೊನಾ. ತುಂ ಮ್ಹಜಿ ವಿರೋಧ್ ಝುಜೊಂಕ್ ವಚಾನಾಕಾ-ಜಿಕ್ವೆಂನಾಂಯ್. ತುಕಾ ಏಕ್ ಹಪ್ಪೊ ದಿತಾಂ ಚಿಂತುನ್ ನಿರ್ಧಾರಾಕ್ ಯೇಂವ್ಕ್. ಉಪ್ರಾಂತ್ ತುಂ ತುಜೆಂ ಹಟ್ವ್ ಚಲಯ್ತಿ ಜಾಲ್ಯಾರ್ ತುಕಾ ಬಾಗಾಂವ್ಚಿ ರೀತ್ ಹಾಂವ್ ಜಾಣಾಂ."

ತಿತ್ಲೆಂ ಸಾಂಗೊನ್ ಥಂಯ್ಚೊ ಗೆಲೊ ತೊ. ತಾಕಾ ಭೆಷ್ಟೆಂ ತರೀ ಆಪ್ಲೆ ರಾಗ್ ಹಾಡಯ್ಲೊ ಮ್ಹಣ್ ಚಿಂತೆಂ ಕರುಣಾನ್, ಪುಣ್ ದುಸ್ರೊ ಉಪಾವ್ ನಾತ್ಲೊ. ಏಕ್ ದೀಸ್ ನಹಿಂ ತರ್ ಏಕ್ ದೀಸ್ ತಾಣೆ ಗೋಪಾಲಾಕ್ ಮೆಳೊಂಕ್ ಆಸ್ಲೆಂ.

ಶೇಖರಾಚಿ ಪುಣಿ ಮಜತ್ ವಿಚಾರ್ಯಾಂ ಮ್ಹಣ್ ತಾಣೆ ರಾಣೆಕ್ ಫೋನ್ ಕೆಲೆಂ. ತೊ ಆನಿಕೆ ತೋಟಾಕ್ ಯೇಂವ್ಕಾನಾ ಮ್ಹಳ್ಳಿ ಜಾಪ್ ಮೆಳ್ಳಿ. ತೊ ಯೆತಾ ಮ್ಹಣಾಸರ್ ರಾವಾನಾಸ್ತಾಂ ದುಸ್ರಿ ವಾಟ್ ನಾತ್ಲಿ ಕರುಣಾಕ್.

ಕರುಣಾಕ್ ಏಕಾ ಹಪ್ಪಾಚೊ ವಾಯ್ಲೊ ದೀವ್ನ್ ಗೋಪಾಲೆ ಬೆಂಗ್ಕುರ್ ಗೆಲ್ಯೊ ತೊ ತಾಚಾ ಉತ್ರಾಂ ಪ್ರಕಾರ್ ಪಾಟಿಂ ಆಯ್ಲೊ. ಶೇಖರಾಚಾ ಯೆಣ್ಯಾಕ್ ರಾಕೊನ್ ಆಸ್ಲೆಂ ಕರುಣಾ ಗೋಪಾಲೆ ಪಯ್ಲೊ ಪಾಟಿಂ ಪಾವ್ಲೊ ಪಳೆವ್ನ್ ಗಾಬರ್ಲೆಂ.

ಘರಾ ಭಿತರ್ ರಿಗ್ಲೊಜ್ ಕರುಣಾಕ್ ಆಪ್ಲ್ಯಾ ಉತ್ರಾಂಚೊ ಉಡಾಸ್ ದೀಂವ್ಕ್ ತಾಣೆ ವೇಳ್ ಕಾಡ್ಲೊನಾ.

“ಮೇಯಾಚಾ 14 ತಾರ್ಕೆರ್ ಆಪ್ಲೆಂ ಕಾಜಾರ್ ದವರ್ಲಾಂ. ಆನಿ ಖಾಲಿ 21 ದೀಸ್ ಮಾತ್ರ್ ಆಸಾತ್. ತುಕಾ ದಾಕಂವ್ಕ್ ಆನಿ ತುಜಾ ಪಸಂದಾಯಿಚೆಂ ವಾಚುಂಕ್ ಹಾಂವ್ ಧೊಡಿಂ ಆಮಂತ್ರಣ್ ಪತ್ರಾಂ ಹಾಡ್ನ್ ಆಯ್ಲಾಂ. ತಾಚಾ ಮುಕಾರ್ ಆಸ್ಲಲ್ಲ್ಯಾ ಮೆಜಾರ್ ಆಪ್ಲ್ಯಾ ಹಾತಾಂತ್ಲಿ ಪಕೆಟ್ ದವರ್ನ್ ಮ್ಹಣಾಲೊ ತೊ.

ಸ್ಪೆಲ್ಡ್ ಜಾಲ್ಲ್ಯಾ ಕರುಣಾಚಾ ತೊಂಡಾಂತ್ ಥಾವ್ನ್ ಉತ್ತಾಂ ಭಾಯ್ರ್ ಯೆಂವ್ಕ್ ಧೊಡೊ ವೇಳ್ ಗೆಲೊ.

“ಹಾಂವೆಂ ಸಾಂಗ್ಲೆಂ ನಹಿಂವ್ ಹಾಂವ್ ತುಜೆಲಾಗಿಂ ಕಾಜಾರ್ ಜಾಯ್ನಾ ಮ್ಹಣ್.”

“ಮಾರ್ಯಾದಿನ್ ಹಾಂವೆಂ ಸಾಂಗ್ಲೆಬರಿ ಆಯ್ಕ್. ಯೆಂವ್ಚ್ಯಾ ಮಹಿನ್ಯಾಚಾ 14 ತಾರ್ಕೆರ್ ಬೆಂಗ್ಲರ್ ಆಮ್ಚೆಂ ಕಾಜಾರ್. ಮಾಗಿರ್ ಆಮ್ಚ್ಯಾ ಹೊಟೆಲಾಂತ್ ರಿಸೆಪ್ಷನ್. ತ್ಯಾ ವೆಳಾರ್ ಕಸಲೊಯಿ ಗಲಾಟೊ ಕರ್ಚಿ ಜಾಲ್ಯಾರ್ ತುಕಾಚ್ ಪಾಡ್.”

“ಹಾಂವ್ ಜಾಣಾಂ, ತುಕಾ ಮ್ಹಜ್ಯಾ ಪಯ್ತ್ಯಾಯಿ ಆರಾ ಕಿತ್ಲಿ ಆಸಾ ಮ್ಹಣ್, ಮ್ಹಜ್ಯಾ ಡೆಡಿಚಿ ಆಸ್ತ್ ಭಿತರ್ ಫಾಲುಂಕ್ ಹಾಂವ್ ತುಕಾ ಲಾಗಿಲಿ ವಾಟ್. ಮ್ಹಜೊ ಇಲ್ಲೊ ಪುಣೀ ಹುಸ್ನೊ ಯಾ ಮೋಗ್ ತುಕಾ ಆಸ್ಲೆಲ್ಲೊ ಜಾಲ್ಯಾರ್ ತುಂ ಮ್ಹಜೆರ್ ಜುಲುಮ್ ಚಲಯ್ಲೊ ನಾಂಯ್. ಹಾಂವ್ ಅಬಲ್ ಚಲಿ ಮ್ಹಣ್ ತುಂ ಇತ್ಲೊ ಅಫಿಕಾರ್ ಚಲಯ್ತಾಯ್. ತುಜೆ ಸಾಂಗಾತಾ ಹ್ಯಾ ಘರಾಂತ್ ಆನಿ ಓಕ್ ಘಡಿ ಹಾಂವ್ ರಾವಾನಾ. ಆಜ್‌ಚ್ ಶೇಖರಾಗೆರ್ ವತಾಂ.”

“ಹೆಂ ಘರ್ ಸೊಡ್ನ್ ತುಂ ಖಿಯ್ ವತಾಯ್ ಪಳೆತಾಂ.”

ಪಯ್ಸ್ ಆಸ್ಲೆಲ್ಲೊ ತೊ ರಾಗಾನ್ ಕರುಣಾಚ್ಯಾ ಲಾಗಿಂ ಆಯ್ಲೊ. ಕರುಣಾ ಭಿಯಾನ್ ಪಯ್ಸ್ ಸರ್ಲೆಂ. ಕರುಣಾಚೊ ಉಜ್ವೊ ದಾತ್ ಪಾಟ್ಲ್ಯಾನ್ ಹಾಡ್ನ್ ವೊಳಾವ್ನ್ ಧರ್ನ್ ಮ್ಹಣಾಲೊ ತೊ. “ತುಂ ಸಂಸಾರಾಚಾ ಖಿಂಚಾ ಮುಲ್ಕಾಕ್ ಗೆಲ್ಯಾರಿ. ತುಕಾ ಸೊಧುನ್ ಪಾಟಿಂ ಹಾಡ್ತಾಂ. ಮ್ಹಜೆಲಾಗಿಂ ಉಡ್ವೊಂಚಿ ಸಕತ್ ಸಾಧಾರ್ಣ್ ಏಕಾ ಪುರುಷಾಕ್ ನಾ. ತುಂ ಚಲಿ ಖಿಯ್ ? ತುಕಾ ಸತ್ ಆಯ್ಕೊಂಕ್ ಜಾಯ್ ಜಾಲ್ಯಾರ್ ಆಯ್ಕ್. ಪಯ್ತ್ಯಾಂ ವಿಶ್ಯಾಂತ್ ತುಂವೆಂ ಚಿಂತ್ಲೆಂ ಸಮಾ.

ಯೆದೋಳ್ ಮ್ಹಜ್ಯಾ ಹಾತಾಂತ್ ಆಸ್ಚಿ ಹಿ ಆಸ್ತ್. ತುಕಾ ದುಸ್ರ್ಯಾ ಲಾಗಿಂ ಕಾಜಾರ್ ಜಾಂವ್ಕ್ ಸೊಡ್ನ್. ಹೊಗ್ಡಾವ್ನ್ ಘೆಂವ್ಕ್ ಹಾಂವ್ ತಯಾರ್ ನಾ. ಹಾತಾರ್ ಬಸ್‌ಲ್ಲಾ ಭಾಂಗಾರಾಚಾ ಸುಕ್ಕಾಕ್ ಉಬಂವ್ಕ್ ಸೊಡ್ಚೊ ತಸಲೊ ಪಿಸೊ ಹಾಂವ್ ನಹಿಂ. ತುಜ್ಯಾ ಗೆಳ್ಯಾಕ್ ತಾಳಿ ಬಾಂಧ್ತಾ ವರೆಗ್ ಮ್ಹಜ್ಯಾ ದೊಳ್ಯಾಂ ಮುಕ್ಲೆಂ ತುಕಾ ಹಾಂವ್ ಹಾಲೊಂಕ್ ಸೊಡಿಸೊನಾ.

“ತುಂ ಮೊಡ್ಲೊ ಕರ್ಮಿ ಮನಿಸ್. ಪಯ್ಕಾಂ ಖಾತಿರ್ ಮ್ಹಜ್ಯಾ ದೆಡಿಕ್ ತುಂವೆಂ ಭುಲೈಲೊಯ್. ದೇವ್ ಬಿಂಡಿತ್ ತುಕಾ ಶಿಕ್ಷಾ ದಿತೊಲೊ.” ಉಲೈತಾನಾ ಕರುಣಾಚಿ ದೊಳ್ಯಾಂತ್ಲ್ಯಾನ್ ದುಃಖಾಂ ದೆಂವ್ಚಿಂ. ತಾಚಿ ಅಸಹಾಯಕತಾ ತೆಂ ಜಾಣಾ ಜಾಲ್ಲೆಂ.

“ಶಿಕ್ಷಾ ಮ್ಹಾಕಾ ನಹಿಂ ತುಕಾ. ಹ್ಯಾ ಆಪಾರ್ ಆಸ್ಚಿಚಿ ಎಕ್ಲೆಚ್ ಹಕ್ಯಾದಾರ್ನ್ ಜಾವ್ನ್ ಜಲ್ಮ್ ಘೆತ್‌ಲ್ಲಾಕ್.” ಆಪ್ಲಿಂ ಬೊಟಾಂ ತಾಚಿ ಗಾಲಾರ್ ಚರೊವ್ನ್ ಮ್ಹಣಾಲೊ ತೊ. “ಚಡ್ ಗಲಾಟೊ ಕರ್ನ್ ಮ್ಹಜೊ ಧಾರುಣ್ ಸ್ವಭಾವ್ ಭಾಯ್ರ್ ಹಾಡಿನಾಕಾ. ಆಜ್ ಧಾವ್ನ್ ತುಂವೆಂ ಭಾಯ್ರ್ ಮೊಚೊಂಕ್ ನಜೊ. ಕೊಣಾಯ್ಚಿ ಫೋನ್ ಕರುಂಕ್ ನಜೊ. ಫೋನ್ ಆಸ್‌ಲ್ಲಾ ಕುಡಾಕ್ ಹಾಂವ್ ಬೀಗ್ ಘಾಲ್ತಾಂ.”

ಸರ್ಪಿನ್ ಆಸ್‌ಲ್ಲಾ ಸೊಫಾರ್ ತಾಕಾ ಲೊಟುನ್ ಸೊಡ್ನ್ ಭಿತರ್ ಗೆಲೊ ತೊ.

ಯೆದೋಳ್ ಧೈರ್ ಸಾಂಘಾಳ್ ಆಸ್‌ಲ್ಲೆಂ ಕರುಣಾ ಭಿಯಾನ್ ಕಾಂಪ್ಲೆಂ. ಎಕಾ ಪ್ರರುಪಾ ಮುಖಾರ್ ಅಬಲ್ ಸ್ತ್ರೀ ಜಿಕೊಂಕ್ ಸಕಾನಾ ಮ್ಹಳ್ಳೆಂ ಸತ್ ತಾಕಾ ಆತಾಂ ಸ್ಪಷ್ಟ್ ಜಾಲೆಂ.

“ಕಿತೆಂ ಕರುಂ ಹಾಂವ್ ಆತಾಂ ಕಿತೆಂ ಕರುಂ” ತಾಚಿ ಅತ್ರಿಗಾಚಿ ದೀಷ್ಟ್ ಆವಯ್ ಬಾಪಯ್ಲ್ಯಾ ಫೊಟೊಚೆರ್ ಗೆಲಿ. ಕಸಲಿಚ್ ಜಾಪ್ ತಾಕಾ ಮೆಳ್ಳಿನಾ. ತ್ಯಾ ವೆಳಾರ್ ತಾಚೆಂ ರಕ್ಷಣ್ ಕರುಂಕ್ ಜಿವ್ಯಾ ಮ್ಹನ್ಯಾಚಿ ತಾಕಾ ಗರ್ಜ್ ಆಸ್‌ಲ್ಲಿ.

‘ಘರ್ ಸೊಡ್ನ್ ಧಾಂವಾಜಾಯ್, ನಾ ತರ್ ದುಸ್ಸಿ ವಾಟ್ ನಾ. ಶೇಖರಾಂಗೇರ್ ಪಾವ್ಲ್ಯಾರ್ ತಿಂ ಮ್ಹಾಕಾ ಕುಮಕ್ ಕರ್ತಿತ್. ಮತೆಂತ್

ನಿರ್ದಾರ್ ಕರ್ನ್ ಕಾಳೋ ಜಾತಾ ಮ್ಹಣಾಸರ್ ರಾಕೊನ್ ರಾವ್ಲೆಂ ತೆಂ.

ಗೋಪಾಲ್ ಪಾಲೊ ಕರ್ನ್‌ಚ್ ಆಸ್‌ಲ್ಲಾನ್ ಆಪ್ಲ್ಯಾ ಕುಡಾಂತ್ ಒಸ್‌ಲ್ಲಾ ಪಿಪಾಯ್ ದುಸ್ರೊ ಉಪಾವ್ ನಾತ್‌ಲ್ಲೊ ತಾಕಾ.

ವರಾಂ ರಾತಿಚಿಂ ಧಾ ಜಾತಾನಾ, ತೆಂ ಕಿತೆಂ ಕರ್ತಾಗ್ ಪಳೆಂವ್ಕ್ ತಾಚಾ ಕುಡಾಕ್ ಆಯ್ಲೊ ತೊ. ಪಾಜ್‌ಲ್ಲಾ ಬರಿ ಕರ್ನ್ ವೇಳ್ ಪಾಶಾರ್ ಕರ್ಚಾ ಕರುಣಾನ್ ತೊ ಆಯಿಲ್ಲೊ ಪಳೆವ್ನ್ ಬೂಕಾ ಮಯ್ಲಿ ತಕ್ಲಿ ಉಕಲ್ಲಿ. ಗೋಪಾಲಾಕ್ ಪಳೆಲ್ಲಿಂಜ್ ತಾಕಾ ಕಳೆಂ ತೊ ಘಟ್ಟ್ ಪಿಮೆಲಾ ಮ್ಹಣ್.

“ತುಂ ಹ್ಯಾ ವೇಳಾರ್ ಹಾಂಗಾ ಕಿತ್ಯಾಕ್ ?” ಕಾಂಪ್ಲೊ ಆಪ್ಲೊ ತಾಳೊ ಸಾಂಭಾಳ್ಚೆಂ ಪ್ರಯತ್ನಾನ್ ಕರ್ನ್ ತೆಂ ಉಲೈಲೆಂ.

“ಮ್ಹಜ್ಯಾ ಹೊಕ್ಲೆಕ್ ಹಾಂವೆಂ ಪಳೆಂವ್ಕ್ ಯೇಂವ್ಕ್ ನಜೊಗ್ ?” ತಾಚೆಂ ಉಲವ್ಣೆಂ ಸ್ಪಷ್ಟ್ ನಾತ್‌ಲ್ಲೆಂ. ಕರುಣಾಚಾ ಭೋವ್ ಲಾಗಿಂ ಯೇವ್ನ್ ಮ್ಹಣಾಲೊ ತೊ. “ತುಂ ಸೊಭಿತ್ ಚಲಿ ಕರುಣಾ, ಕಿತ್ಯಾ ಪಾತಿರ್ ತುಕಾ ಮ್ಹಜೊ ಮೋಗ್ ನಾ ?”

“ತೆಂ ಸಕ್ಕಡ್ ಉಲಂವ್ಕ್ ಹೊ ವೇಳ್ ನಹಿಂ, ತುಂ ಮಜೊನ್ ನಿದೆ” ತ್ಯಾ ವೇಳಾರ್ ತಾಚೆ ಲಾಗಿಂ ತರ್ಕ್ ಕರ್ಚೆಂ ಸಮಾ ನಹಿಂ ಮ್ಹಣ್ ತೆಂ ಜಾಣಾಸ್‌ಲ್ಲೆಂ. “ಸುಮತಿ ಆಂಟಿ ಕಿತೆಂ ದಿಸಾನಾ ?”

“ತಿ ಭಿತರ್ ಆಸಾ” ಬಾಗ್ಲಾಕ್ ಹಾತ್ ಆಡ್ ದವರ್ನ್ ಮ್ಹಣಾಲೊ ತೊ. “ತುಂ ಬೊರ್ಯಾನ್ ಕಾಜಾರಾಕ್ ಒವ್ಲೆಂಯ್ ಜಾಲೆಂಯ್. ಕಸಲೊಯಿ ಖೆಳ್ ಕರ್ಪಿ ಜಾಲ್ಯಾರ್ ತುಕಾ ಕರೆಂ ಪಾಟೆರ್ ಹಾಡ್ತಾ ಪಳೆ. ತುಜೆ ತಸಲ್ಯಾ ಕಿತ್ಲ್ಯಾ ಜಣಾಂಕ್ ಹಾಂವೆಂ ನೀಟ್ ಕೆಲಾಂ.”

“ಗೋಪಾಲ್, ಕಾಜಾರಾಕ್ ಆನಿಕೇ ದೀಸ್ ಆಸಾತ್. ತುಂ ಆತಾಂಜ್ ಕಿತ್ಯಾಕ್ ಗಡ್ವಡ್ ಕರ್ತಾಯ್ ? ತುಂವೆಂ ಅಶೆಂ ಚಲ್ಲ್ಯಾರ್ ಘರಾಂತ್ಲ್ಯಾ ನವ್ಯರಾಂಕ್ ಆನಿ ಹೆರಾಂಕ್ ಕಳ್ತಾ. ದೆಕುನ್ ಸಮಾಧಾನ್ ಕಾಣ್ಣಿ” ತಾಕಾ ಭಳಾವ್ನ್ ಭಾಯ್ರ್ ಹಾಡ್‌ಲ್ಲಾ ಪಿಪಾಯ್ - ದುಸ್ರಿ ವಾಟ್ ನಾತ್‌ಲ್ಲಿ ಕರುಣಾಕ್.

“ತುಂ ಗಲಾಟೊ ಕರಿನಾಸ್ತಾಂ ಮ್ಹಜೆ ಲಾಗಿಂ ಕಾಜಾರ್ ಜಾತಾ ಯೆಮೊ ?”

“ತೆಂ ಆಮಿ ಫಾಲ್ಕಾಂ ಉಲಯಾಂ” ತಾಚಾ ಬಾವ್ಲಾಕ್ ಧನ್ ತಾಕಾ ಆಪ್ಲ್ಯಾ ಕುಡಾ ಭಾಯ್ರ್ ಹಾಡ್ನ್ ಆಯ್ಲೆಂ ತೆಂ.

ತಿತ್ಲ್ಯಾ ಭಿತರ್ ಸುಮತಿ ಗೋಪಾಲಾಚೊ ತಾಳೊ ಆಯ್ಕೊನ್ ಕರುಣಾಚ್ಯಾ ಕುಡಾ ಕುಶಿನ್ ಆಯ್ಲಿ.

“ಆಂಟಿ ಹಾಕಾ ವ್ಹರ್ನ್ ನಿದಾಯ್.”

ಸುಮತೀನ್ ಗೋಪಾಲಾಕ್ ಸಾಂಬಾಳ್ನ್ ತಾಚ್ಯಾ ಕುಡಾ ಕುಶಿನ್ ವ್ಹೆಲೊ. ಕರುಣಾನ್ ಸಮಾಧಾನೆಚೊ ಶ್ವಾಸ್ ಸೊಡ್ನ್ ಆಪ್ಲ್ಯಾ ಕುಡಾಚೆಂ ಬಾಗಿಲ್ ಫಾಲೆಂ.

ಆನಿ ತ್ಯಾ ಘರಾಂತ್ ರಾವ್ಲ್ಯಾರ್ ಆಪ್ಣಾಕ್ ಆಪಾಯ್ ಚುಕ್ಲೊ ನಾ ಮ್ಹಣ್ ಕಳ್ಳೆಂ ತಾಕಾ. ಮುಕ್ಲೆಂ ಸಕ್ಕಡ್ ದೆವಾಚೆರ್ ಸೊಡ್ನ್ ಘರ್ ಸೊಡ್ನ್ ವೆಚಿ ಆಲೋಚನ್ ತಾಣೆ ಕೆಲಿ. ಗರ್ಜೆಚಿ ದೋನ್ ಜೋಡ್ ಮುಸ್ತಾಯ್ಕಿ ಆನಿ ಥೊಡೆ ಪಯ್ಕಿ ಎಕಾ ಬೆಗಾಂತ್ ಫಾಲ್ನ್ ತಯಾರ್ ದವರ್ಲಿ. ಸುಮತಿ ಆನಿ ಹೆರ್ ಘರ್ಚಿಂ ಕಾಮಾಗಾರಾಂ ನಿದಾನಾ ವೊರಾಂ 11 ಜಾತಾತ್ ಮ್ಹಣ್ ತೆಂ ಜಾಣಾಸ್ಲೆಂ. ಗೋಪಾಲ್ ಗಟ್ವಿ ಪಿಯೆಲ್ಲ್ಯಾನ್ ತ್ಯಾ ರಾತಿಂ ತೊ ಉಟಾತ್ ಮ್ಹಳ್ಳೆಂ ಭೆಂ ಕರುಣಾಕ್ ನಾತ್ಲೆಂ.

ಘರ್ಚೆ ಲೈಟ್ ಪಾಲ್ವೊಂಕ್ ರಾಕ್ಚ್ಯಾ ತಾಕಾ ಆಡ್ಪಡ್ಲೊಕಡೆ ನೀದ್ ಆಯ್ಲಿ. ತಾಕಾ ಪಕ್ಕ್ ಕರ್ನ್ ಜಾಗ್ ಜಾತಾನಾ ವೊರ್ 1½ ಜಾಲ್ಲೆಂ. ಭಾಯ್ರ್ ಕಸಲೊಯ್ ಆವಾಜ್ ಆಸಾಗಿ ಮ್ಹಣೊನ್ ತಾಣೆ ಕಾನ್ ದಿಲೆ. ಸಗ್ಳೆಂ ಘರ್ ನಿಶಬ್ದ್ ಆಸ್ಲೆಂ.

ಬೇಗ್ ಕಾಣ್ಗಿವ್ನ್ ಆವಾಜ್ ಕರಿನಾಸ್ತಾನಾ ಭಾಯ್ರ್ ಯೇವ್ನ್ ಕರುಣಾನ್ ತಾಚ್ಯಾ ಕುಡಾಚೆಂ ಬಾಗಿಲ್ ಆಡ್ ಕೆಲೆಂ. ಫೋನ್ ಆಸ್ಲೊ ರೊಮಾಚೆಂ ಬೀಗ್ ಸಾಂಜೆರ್ ಕಾಡ್ಲೆಂ ತೆಂ ಫಾಲುಂಕ್ ಗೋಪಾಲ್ ವಿಸ್ತಾಲ್ಲೊ. ಹಾತಾಂತ್ಲ್ಯಾ ಟೊರ್ಚಾಚಾ ಆಧಾರಾನ್ ಶೇಖರಾಗೆಲೆಂ ನಂಬರ್ ಗುಂವ್ಡಾಯ್ಲೆಂ ತಾಣೆ. ಶೇಖರ್ ನಹಿಂ ತರ್ ತಾಚಿ ಆವಯ್ ಆಪ್ಲೆ ಕುಮ್ಮಕ್ ಕೋಣಾಯ್ಕಿ ಧಾಡಿತ್ ಮ್ಹಣ್ಲೆಂ ಧೈರ್ಯ್ ತಾಕಾ ಆಸ್ಲೆಂ.

ಪುಣ್ ಫೋನ್ ಕಾಡ್ಲೆಂ ಶೇಖರಾನ್. ತಾಚ್ಚ್ ದೀಸ್ ಸಾಂಜೆರ್

ಮಾಯ್ಕಲ್ ಆನಿ ತೊ ತೋಟಾಕ್ ಆಯಿಲ್ಲೆ.

ರೋಂಗ್ ನಂಬರ್ ಕೊಣ್ಣಾ ಮ್ಹಣ್ ಚಿಂತುನ್ ಫೋನ್ ಉಕಲ್ಲೆಲ್ಯಾ ಶೇಖರಾಕ್ ಕರುಣಾಚೊ ತಾಳೊ ಆಯ್ಕೊನ್ ಅಜಾಪ್ ಜಾಲೆಂ.

“ಶೇಖರ್, ಹಾಂವ್ ಆಪಯಾಂತ್ ಆಸಾ. ಮ್ಹಾಕಾ ಹ್ಯಾ ಘರಾ ಆನಿ ಏಕ್ ಘಡಿ ಪರ್ಯಾಂತ್ ರಾವೊಂಕ್ ನಾಕಾ. ಸರ್ವ್ ಸಂಗತ್ ತುಕಾ ಹಾಂವ್ ಮಾಗಿರ್ ವಿವರ್ಸುನ್ ಸಾಂಗ್ತಾಂ.” ತುಮ್ಚೆಂ ಜೀಪ್ ಹಾಡ್ನ್ ಮ್ಹಾಕಾ ತುಂ ಆಮ್ಚಾ ಘರ್ಚ್ಯಾ ಗೇಟಿಲಾಗಿಂ ಮೇಳ್.” ತಿತ್ಲೆಂ ಸಾಂಗೊನ್ ಫೋನ್ ಕರುಣಾನ್ ಸಕಯ್ಸ್ ದವರ್ಲೆಂ.

ಶೇಖರಾಕ್ ಗಜಾಲ್ ಕಿತೆಂ ಮ್ಹಣ್ ಕಳೊಂಕ್ ನಾ ತರೀ ಕರುಣಾಕ್ ಆಪ್ಲ್ಯಾ ಕುಮೈಚಿ ಗರ್ಜ್ ಆಸಾ ಮ್ಹಣ್ ಸಮ್ಜಾಲೆಂ. ಫೋನಾಚ್ಯಾ ಆವಾಜಾಕ್ ಮಾಯ್ಕಲ್ಯೊ ಉಟ್ಲೊ.

“ಕಿತೆಂ ಜಾಲೆಂ ಸಾಯ್ಬಾ?” ತಾಣೆ ವಿಚಾರ್ಲೆಂ.

“ಕರುಣಾಚೆಂ ಫೋನ್, ಕಿತೆಂ ಗಜಾಲ್ ಮ್ಹಣ್ ಮ್ಹಾಕಾ ಸಾಂಗೊಂಕ್ ನಾ. ಆಕಾಂತಾಂತ್ ಆಸ್ಲೆಬರಿ ದಿಸ್ತಾ. ಮ್ಹಾಕಾ ಆತಾಂಚ್ ಜೀಪ್ ಹಾಡ್ನ್ ಯೇ ಮ್ಹಳಾಂ. ತುಂ ಯೇತಾಯ್ಕಿ?”

“ವ್ಹಯ್ ಹ್ಯಾ ರಾತಿ ತುಂವೆಂ ಎಕ್ಲ್ಯಾನ್ ವೆಚೆಂ ಬೊರೆಂ ನಹಿಂ.” ಸುಡ್ಕುಡ್ ಜಾವ್ನ್ ಉಟೊ ಮಾಯ್ಕಲ್.

ಫುರ್ವ್ಯಾಂಕ್ ಉಟೊಂಕ್ ಅವ್ಕಾಸ್ ದೀನಾಸ್ತಾನಾ ದೊಗೈಯಿ ಜೀಪ್ ಕಾಣ್ಣೆವ್ನ್ ಭಾಯ್ರ್ ಆಯ್ಲೆ.

“ಆಂಟಿ ಆನಿ ಆಂಕಲ್ ಸರ್ಲಲ್ಯಾ ತವಳ್ ಧಾವ್ನ್ ಕರುಣಾ ಸುಖಿ ನಾ. ಆತಾಂ ಕಾಂಯ್ ಗೋಪಾಲಾನ್ ಧೊಸುಂಕ್ ಸುರು ಕೆಲಾಂ ಆಸ್ತೆಲೆಂ.” ಶೇಖರ್ ಮ್ಹಣಾಲೊ ಜೀಪ್ ಧಾಂವ್ತಾನಾ.

ಮಾಯ್ಕಲಾನ್ ಜಾಪ್ ದಿಲಿನ್. ಕರುಣಾಚೆಂ ದುಖೇಸ್ತ್ ತೊಂಡ್ ತಾಚ್ಯಾ ದೊಳ್ಳಾಂ ಮುಖಾರ್ ಆಯ್ಲೆಂ.

“ಹಾಂವ್ ಚಲಿ ಮಾಯ್ಕಲ್, ಮ್ಹಜ್ಯಾಚ್ ಪಾಯಾಂಚೆರ್ ಹಾಂವೆಂ ರಾವೊಂಕ್ ಚಿಂತ್ಲೆಂ ತಿತ್ಲೆಂ ಸುಲಭ್ ನಹಿಂ. ಪುರುಷಾಚೊ ಆಸೊ, ಜಾಯ್ನಾಯ್ ಪಡ್ತಾ.” ತಾಚಿ ಉತ್ರಾಂ ಉಡಾಸಾಕ್ ಆಯ್ಲೆಂ ಮಾಯ್ಕಲಾಕ್. ತಾಣೆ ಮ್ಹಳ್ಳೆಂ ಕಿತ್ಲೆಂ ಸಮಾ. ಎಕ್ಸುರ್ಚ್ಯಾ ಚಲಿಯೆಕ್ ಹ್ಯಾ

ಸಂಸಾರಾಂತ ಕಿತ್ತೆ ಆಪಾಯ್ ರಾಕೊನ್ ಆಸ್ತಾತ್. ಚಿಂತೆಂ ತಾಣೆ.

“ಕಿತೆಂ ನಿಯಳ್ತಾಯ್ ಮಾಯ್ಕಲ್ ಪರೀಕ್ಷಾ ಮುಗ್ದಾಲಿ. ಗಮ್ತಾತ್ ಕರ್ಯಾಂ ಮ್ಹಣ್ ಆಯಿಲ್ಲಾಕ್ ಮುಖಾರ್ ಕಿತೆಂ ರಾಕೊನ್ ಆಸಾ ಮ್ಹಣ್ ಚಿಂತಾಯ್ಕಿ.”

“ನಾ ಶೇಖರ್, ತುಂ ಜಾಣಾಂಯ್ ಕೊಣಾಯ್ಕಿ ಮ್ಹಜ್ಯೆ ವರ್ವಿಂ ಇಲ್ಲೊಸೊ ಉಪ್ಕಾರ್ ಕರ್ಚೊ ಸಂದರ್ಭ್ ಆಸ್ಲಾರ್ ಹಾಂವ್ ಪಾಟಿಂ ಸರಾನಾ ಮ್ಹಣ್.”

ತೆ ಕರುಣಾನ್ ಸಾಂಗ್ಲಲ್ಯಾ ಜಾಗ್ಯಾಕ್ ಪಾವ್ಲೆ. ಜೀಪ್ ಮುಖಾರ್ ವೆಲ್ಯಾರ್ ದುಸ್ರ್ಯಾಂನಿ ಪಳೆವ್ಚೊ ಸಂದರ್ಭ್ ಆಸ್ಲೊ.

“ತೆಂ ಆಯ್ಲಾಂಗಿ ಪಳೆವ್ನ್ ಯೆತಾಂ.” ಮಾಯ್ಕಲ್ ದೆಂವೊನ್ ಕರುಣಾಕ್ ಮೆಳೊಂಕ್ ಮುಖಾರ್ ಗೆಲೊ.

ರಾಕೊನ್ ಆಸ್ಲೆಂ ಕರುಣಾ ಜೀಪ್ ಪಳೆವ್ನ್ ಮುಖಾರ್ ಆಯ್ಲೆಂ. ಎಕ್ದಮ್ ಮಾಯ್ಕಲಾಕ್ ಪಳೆವ್ನ್ ಬಿಯಾನ್ ಆಂಗ್ ಕಾಡ್ಲೆಂ ತಾಣೆ.

“ಹಾಂವ್ ಕರುಣಾ; ಮಾಯ್ಕಲ್.” ತಾಚ್ಯಾ ಹಾತಾಂತ್ಲೆಂ ಬೇಗ್ ಕಾಣ್ಗಿವ್ನ್ ಆಪ್ಲೊ ಉಜ್ವೊ ಹಾತ್ ಮುಖಾರ್ ವೊಡ್ಡಾಯ್ಲೊ ತಾಣೆ. “ಕಾಳೊಕಾಂತ್ ಚಲ್ತಾನಾ ಪಡ್ಕಿ, ಮ್ಹಜೊ ಹಾತ್ ಧರ್.”

ಪಡ್ಜಾಂ ಭುರ್ಗ್ಯಾನ್ ದೋನಿ ಹಾತಾಂನಿ ಆಪ್ಲ್ಯಾ ಆವಯ್ಚೊ ಹಾತ್ ಧರ್ಲಲ್ಯಾಬರಿ ತಾಚ್ಯಾ ಬಾವ್ಕಾಕ್ ಧರ್ನ್ ಕರುಣಾನ್ ಸಮಾಧಾನೆಚೊ ಶ್ವಾಸ್ ಸೊಡ್ಲೊ.

‘ಹ್ಯಾ ಹಾತಾಚೊಚ್ಚ್ ಆಧಾರ್ ಮ್ಹಾಕಾ ಶಾಶ್ವತ್ ಮೆಳೊಲ್ಲೊ ಜಾಲ್ಯಾರ್’ ಚಿಂತೆಂ ತಾಣೆ ಮತಿಂತ್ಚ್ಚ್.

ಜೀಪಾಲಾಗಿ ಪಾವ್ಲೆಂಚ್ ತಾಕಾ ಮಧೆಂ ಬಸೊನ್ ಕುಶಿನ್ ಬಸ್ಲೊ ತೊ. ಶೇಖರಾನ್ ಜೀಪ್ ಚಾಲು ಕೆಲೆಂ. ಧೊಡಿ ವಾಟಿ ದಾಂವ್ಡಾ ಯ್ತಚ್ಚ್ ಜೀಪ್ ರಾವಯ್ಲೆಂ ಶೇಖರಾನ್.

“ಸಾಂಗ್ ಕರುಣಾ ಗಜಾಲ್ ಕಿತೆಂ ?”

ದೀರ್ಘ್ ಶ್ವಾಸ್ ಸೊಡ್ನ್ ಸಾಂಗೊಕ್ ಸುರು ಕೆಲೆಂ ಕರುಣಾನ್. “ಶೇಖರ್ ಮ್ಹಾಕಾ ತುಂವೆಂಚ್ಚ್ ಕುಮ್ಕಕ್ ಕರಿಜಾಯ್. ಗೋಪಾಲಾನ್ ಆಮ್ಚ್ಯಾ ಕಾಜಾರಾಕ್ ದೀಸ್ ದವರ್ನ್ ಆಮಂತ್ರಣ್ ಪತ್ರಾಂ ಛಾಪ್ಕಾಕ್

ದಿಲ್ಹಾಂತ್. ಹಾಂವೆಂ ತಾಕಾ ಕಾಲ್ ಸ್ವಪ್ನ್ ಸಾಂಗ್ಲೆಂ ಹಾಂವ್ ತಾಚೆ
 ಲಾಗಿಂ ಕಾಜಾರ್ ಜಾಯ್ನಾ ಮ್ಹಣ್. ತಾಣೆ ರಾಗಾನ್ ಪೆಟೊನ್ ಮ್ಹಾಕಾ
 ಘರಾ ಥಾವ್ನ್ ಭಾಯ್ರ್ ವೊಚೊಂಕ್ ಆಡ್ವಾರ್ಲಾಂ. ಫೋನ್ ಆಸ್‌ಲ್ಲಾ
 ರೂಮಾಕ್ ತಾಣೆ ಸಗ್ಳೊ ದೀಸ್ ಬೀಗ್ ಘಾಲ್ನ್ ದವರ್‌ಲ್ಲೆಂ. ತ್ಯಾ
 ಶಿವಾಯ್ ಪಿಯೆವ್ನ್ ಸಗ್ಳೊ ದೀಸ್ ತೊ ಘರಾಂತ್‌ಚ್ಚೆ ಆಸ್ತಾ.
 ಆಸ್‌ಲ್ಲಿಂ ಸರ್ವ್ ಕಾಮಾಗಾರಾಂ ಆನಿ ಆಳಾಂ ತಾಕಾ ಬಿಯಾನ್
 ಕಾಂಪ್ತಾತ್. ತಾಚೆ ವಿರೋಧ್ ವಚೊನ್ ಮ್ಹಾಕಾ ಕುಮಕ್ ಕರುಂಕ್
 ಕೋಣೆ ಯೆಂವ್ಚಿನಾಂತ್. ದೆಕುನ್ ತೊ ನಿದ್‌ಲ್ಲಾ ವೆಳಾರ್ ಘರ್
 ಸೊಡ್ನ್ ಧಾಂವೊನ್ ಆಯ್ಲಾಂ. ಬಿರ್ಮತ್ ಸುಮತಿ ಆಂಟಿ ಕಿತ್ಲಿ ಖಿಂತ್
 ಕರ್ತಾ ಕೊಣ್ಣಾ. ತಿಕಾ ಪರ್ಯಾಂತ್ ಹಾಂವೆಂ ಸಾಂಗೊಂಕ್ ನಾ.
 ಮ್ಹಾಕಾ ಪಾಟಿಂ ಘರಾ ವೊಚೊಂಕ್ ನಾಕಾ ಶೇಖರ್. ಮ್ಹಾಕಾ ಗೋಪಾ
 ಲಾಚೆಂ ಬೊರೆಂ ಭೆಂ ದಿಸ್ತಾ. ತೊ ಬಲಾತ್ಕಾರಾನ್ ಮ್ಹಜೆಲಾಗಿಂ
 ಕಾಜಾರ್ ಜಾಯ್ನ್ ತರ್ ಹಾಂವ್ ಖಂಡಿತ್ ಜೀವ್ ದಿತಾಂ.”

“ತರ್ ಕರುಣಾ ಆಮಿ ಆಜ್ ಆಮ್ಗರ್ ಪಾಟಿಂ ಯಾ. ಪಾಲ್ಯಾಂ
 ಸಕಾಳಿಂ ತಾಚೆರ್ ಕಿತೆಂ ಕ್ರಮ್ ಘೆಂವ್ಚೆಂ ಮ್ಹಣೊನ್ ಪಳೆಯಾಂ.”

“ನಾ ಶೇಖರ್ ಹಾಂವ್ ನಾ ಮ್ಹಣೊನ್ ಕಳೆಲ್ಲಿಂಚ್ ತೊ ತಾಚ್ಯಾ
 ಜಣಾಂಕ್ ಘೆವ್ನ್ ತುಮ್ಗರ್ ಯೇವ್ನ್ ಗಲಾಟೊ ಕರ್ತೊಲೊ. ತಾಚೆ
 ವಿರೋಧ್ ತುಕಾ ಯಾ ಮ್ಹಾಕಾ ಕಿತೆಂಚ್ಚೆ ಕರುಂಕ್ ಸಾಧ್ಯ್‌ನಾ.”

“ಆಮಿ ಪೊಲಿಸಾಂಕ್ ದೂರ್ ದಿವ್ಚೆತ್ ನಹಿಂವೇ.”

“ನಾ ಹಾಂಗಾಚೊ ಪೊಲಿಸ್ ಇನ್ಸ್‌ಪೆಕ್ಟರ್ ತಾಚೊ ಆಪ್ತ ಮಿತ್ರ್.
 ತೊ ಮ್ಹಾಕಾ ಘರ್ ಸೊಡ್ನ್ ದಾವೊಂಕ್ ಉತ್ತೇಜನ್ ದಿಲೆಂ ಮ್ಹಣ್
 ತುಕಾಚ್ಚೆ ಧರ್ನ್ ವ್ಹರೊಂಕ್ ಆಸಾ. ತ್ಯಾ ಶಿವಾಯ್ ಡೆಡಿಚ್ಯಾ ವೀಲಾ
 ಪ್ರಕಾರ್ ಮ್ಹಾಕಾ ಕಾಜಾರ್ ಜಾತಾ ವರೇಗ್ ಆಸ್ತಾ ಸಾಂಬಾಳ್ಚೆಂ ಹಕ್ಕ್
 ಗೋಪಾಲಾಚೆಂ. ಹಾಂವ್ ಅಸಹಾಯಕ್ ಮ್ಹಣೊನ್ ತೊ ಅಶೆಂ
 ಕರ್ತಾ. ಹಾಂವ್ ತಾಣೆ ಸಾಂಗ್‌ಲ್ಲಿಬರಿ ಆಯ್ಕಾನಾ ಜಾಲ್ಯಾರ್ ಬಲಾತ್ಕಾ
 ರಾನ್ ಮ್ಹಾಕಾ ವಾಟೆಕ್ ಹಾಡ್ತಾಂ ಮ್ಹಣ್ ತಾಣೆ ದಮ್ಕಿ ದಿಲ್ಯಾ ತುಂ
 ಜಾಣಾಂಯ್ ತೊ ಕಿತ್ಲೊ ಕ್ರೂರಿ ಮ್ಹಣ್.”

ಗೋಪಾಲಾ ವಿರೋಧ್ ಝುಜ್‌ಲ್ಲಾ ಎಕಾ ರೈಟರಾಚೆ ಮೊಡೆಂ

ಜಿರೈಂತ್ ಮೆಳ್‌ಲೊ ಉಡಾಸ್ ಆಯ್ಲೊ ಶೇಖರಾಕ್.

“ತರ್ ಕಿತೆಂ ಕರ್ಚೆಂ ಶೇಖರ್. ಕರುಣಾಕ್ ಹ್ಯಾ ಸ್ಥಿತೆರ್ ಆಮಿ ಎಕ್ಲ್ಯಾಕ್ ಸೊಡುಂಕ್ ಜಾಯ್ನಾ.” ಮಾಯ್ಕಲ್ ಉಲೈಲೊ.

“ಹಾಂವ್ ನೆಣಾ ಮಾಯ್ಕಲ್. ಕರುಣಾಕ್ ಆಮಿ ಮ್ಹಳ್ಳಾರ್ ಭಾರಿ ಮ್ಹಣ್ ಗೋಪಾಲ್ ಜಾಣಾಂ. ಪಾಲ್ಯಾಂ ತೆಂ ನಾ ಮ್ಹಣ್ ಕಳ್‌ಲೆಂಚ್ಚೆ ತಾಣೆ ಪಯ್ಲೆಂ ಯೆಂವ್ಚೆಂ ಆಮ್ಕೆರ್. ಸಾಂಗಾತಾ ಪೋಲಿಸಾಂಕ್ ಹಾಡ್ಲ್ಯಾರೀ ಹಾಡ್ಲೆ.”

“ಮ್ಹಾಕಾ ಭೈಂ ದಿಸ್ತಾಂ ಮಾಯ್ಕಲ್” ಎದೊಳ್ ದಾಂಬುನ್ ದರ್‌ಲೆಂ ದುಃಖ್ ಕರುಣಾಕ್ ಉಮಾಳೊನ್ ಆಯ್ಲೆಂ.

“ಭಿಯೆನಾಕಾ ಕರುಣಾ, ಆಮಿ ದೊಗೈಯಿ ಕಿತೆಂ ಮ್ಹಣಿ ವಾಚ್ ಸೊದುನ್ ಕಾಡ್ತಾಂವ್.” ಹಿಂವಾನ್ ಅಂಕುಡ್ಚಾ ಕರುಣಾಚಾ ಅಂಗಾರ್ ಆಪ್ಲೊ ಕೋಟ್ ಪಾಂಗುಲೊರ್ ತಾಣೆ.

“ಹಾಂವ್ ತಾಚ್ಯಾ ಹಾತಾಕ್ ಸಾಂಪಾಡ್ಚ್ಯಾ ಬದ್ಲಾಕ್ ಮೊರೊಂಕ್ ತಯಾರ್ ಆಸಾಂ ಶೇಖರ್. ತಾಚ್ಯಾ ಸಂಗಿಂ ಸಾಚ್ಯಾ ಜೀವನಾ ಪ್ರಾಸ್ ಮೊರ್ನ್ ಮ್ಹಾಕಾ ಚಡ್ ಸುಗವ್ ದಿಸ್ತಾ. ಮ್ಹನ್ಯಾನ್ ಇಲ್ಲಿಂ ಇಲ್ಲಿಂಚ್ ಮೊರ್ಚ್ಯಾ ಬದ್ಲಾಕ್ ಎಕ್‌ಚ್ಚೆ ಪಾವ್ತಿಂ ಮೆಲ್ಲಿಂ ಬೊರೆಂ.”

“ತುಕಾ ಆಮಿ ಖಂಯ್ ಲಿಪಯ್ಲ್ಯಾರೀ ಪೋಲಿಸಾಂಚ್ಯಾ ಆಧಾರಾನ್ ಸೊದುನ್ ಕಾಡ್ಚಿ ಶಾತಿ ತಾಕಾ ಆಸಾ ಕರುಣಾ. ತ್ಯಾ ಶಿವಾಯ್ ತಾಚೊಚ್ಚೆ ಪಂಗಡ್ ಆಸಾ. ಸಾಂಗ್ ಕರುಣಾ ಹಾಂವ್ ಕಿತೆಂ ಕರುಂ. ತುಂ ಮ್ಹಾಕಾ ಭೈಣಿಬರಿ. ರಾಣಿ ಆನಿ ತುಜೆ ಥಂಯ್ ಮ್ಹಾಕಾ ತಫಾ ವತ್ ನಾ. ಮ್ಹಜೊ ಜೀವ್ ಗರ್ಜ್ ಪಡ್ಲ್ಯಾರ್ ತುಜೆ ಖಾತಿರ್ ಬಲಿ ದೀಂವ್ಕ್ ಹಾಂವ್ ತಯಾರ್ ಆಸಾಂ.”

“ನಾಕಾ ಶೇಖರ್, ತುಜ್ಯಾ ಜೀವಾಚಿ ಬಲಿ ಫಾವೊ ಜಾಂವ್ಚಾ ತಿತ್ಲೊ ಹೊ ಜೀವ್ ಮೊಲಾಧಿಕ್ ನಹಿಂ. ಮ್ಹಾಕಾ ತುಂ ಖಂಯ್ ಮ್ಹಣಿ ಲಿಪಯ್. ಜಾತಾತಿತ್ಲೆಂ ಹಾಂವ್ ತಾಚೆ ಥಾವ್ನ್ ಚುಕೊನ್ ಕಾಣ್ತಾಂ. ಎಕಾದವೆಳಾರ್ ಸಾಂಪ್ಡಾನ್ ಜಾಲ್ಯಾರ್ ಹ್ಯಾ ಸಂಸಾರಾಕ್ ಆದೇವ್ನ್ ಮಾಗ್ತಾಂ.” ದೋನಿ ಹಾತಾಂನಿ ಆಪ್ಲೆಂ ತೊಂಡ್ ಲಿಪವ್ ಗಳ್ಳಲ್ಯಾಂ ರಡ್ಲೆಂ ತೆಂ.

ಮಾಯ್ಕಲ್ ನೆಣಾ ತ್ಯಾ ವೆಳಾರ್ ಕಿತೆಂ ಭೊಗ್ಲೆಂಗಿ ಮ್ಹಣ್. ಎಕಾ ಜೀವಾಚೆಂ ಮೋಲ್ ತಾಕಾ ಸರ್ವ್ ಆದರ್ಶಾ ಪ್ರಾಸ್, ಜಾತಿ ಪ್ರಾಸ್ ವರ್ತೆಂ ಮ್ಹಣ್ ದಿಸ್ಲೆಂ. ಕರುಣಾಕ್ ಆಪ್ಲ್ಯಾ ವೆಂಗೆಂತ್ ಆರಾವ್ನ್ ಸಗ್ಳ್ಯಾ ಸಂಸಾರಾ ಥಾವ್ನ್ ತಾಕಾ ರಾಕ್ಡಾಂ ಮ್ಹಳ್ಳಿಂ ಚಿಂತ್ನಾಂ ಆಯ್ಲಿಂ ತಾಕಾ. ತ್ಯಾ ಘಡ್ಯೆ ಆಪ್ಲೆ ಪುಡಾರ್, ಸಪ್ಲಾಂ ಸರ್ವ್ ಚಿಲ್ಲರ್ ಮ್ಹಣ್ ತಾಕಾ ಭೊಗ್ಲೆಂ.

“ಕರುಣಾ” ಮೊಗಾನ್ ತಾಚೆ ಹಾತ್ ತೊಂಡಾ ಥಾವ್ನ್ ಪಾಟಿಂ ಕಾಡಿತ್ ಮ್ಹಣಾಲೊ ತೊ. “ಹಾಂವ್ ತುಕಾ ರಾಕ್ಡಾಂ ಗೋಪಾಲಾ ಥಾವ್ನ್, ಹ್ಯಾ ಸಂಸಾರಾ ಥಾವ್ನ್. ಕಿತ್ಲ್ಯಾ ಕಷ್ಟಾಂ ಮಧೆಯೊ ಹಾಂವ್ ತುಕಾ ಆಸ್ತೊ ದಿತಾಂ. ತಿ ದುಃಖಾಂ ಪ್ರಾಸ್.”

ಕರುಣಾ ಆನಿ ಶೇಖರ್ ದೊಗಾಂಯ್ ವಿಸ್ಮಿತ್ ಜಾಲ್ಲಿಂ.

“ಶೇಖರ್ ಆಯ್ಕ್, ಪಾಡ್ ಕರುಂಕ್ ವೇಳೆನಾ. ಆಮ್ಕಾಂ ಎಕ್ ಚ್ಹೆ ಉಪಾಯ್ ಆಸಾ ಆನಿ ತ್ಯಾ ಪ್ರಕಾರ್ ಚಲ್ಲ್ಯಾರ್ ಗೋಪಾಲಾ ಥಾವ್ನ್ ರಾಕ್ಶೆತ್, ಉಟಾಂಉಟಿ ತಾಣೆ ದುಸ್ರ್ಯಾಚಿ ಪತಿಣ್ ಜಾಯ್ಜಯ್. ತೆದಾಳಾ ಕರುಣಾ ಮಾತ್ರ್ ನಹಿಂ ಆಸ್ತಾಯ್ ಚುಕ್ತಾ. ಪೋಲಿಸಾಂ ಕರ್ನಾ ತಾಂಕಾಂ ದರ್ಯೆತ್ ಜಾಲಾರ್ಯಾ ತಿಂ ತಾಂಚ್ಯಾ ಖುಶೆನ್ ಕಾಜಾರ್ ಜಾಲಾರ್ಯಾಂತ್ ಮ್ಹಣ್ ಕಳ್ಳ್ಯಾರ್ ಕೊಣ್ಣಾಕ್ ಕಾಂಯ್ ಕರುಂಕ್ ಜಾಯ್ನಾ. ಕರುಣಾಕ್ ಆಡ್ಕಳ್ ನಾ ತರ್ ಹಾಂವ್ ತಾಚೆಲಾಗಿಂ ಕಾಜಾರ್ ಜಾಂವ್ಕ್ ತಯಾರ್ ಆಸಾಂ.”

“ಮಾಯ್ಕಲ್ ತುಂ ಬೊರೊ ಮ್ಹಣ್ ಜಾಣಾಸ್ಲೊ ತರಿ ಇತ್ಲೊ ಮಹಾನ್ ಮ್ಹಣ್ ಹಾಂವೆಂ ಚಿಂತುಂಕ್ನಾ.” ಉಲೈತಾನಾ ಶೇಖರಾಚೊ ತಾಳೊ ಗದ್ಗ ದಿತ್ ಜಾಲೊ.

ಆಪುಣ್ ಸ್ವಪ್ನೆತಾಗಿ ಜಾಗಿಂ ಆಸಾಗಿ ಮ್ಹಣ್ ಕರುಣಾಕ್ ಕಳೆಂನಾ.

“ಸಾಂಗ್ತಾಂ ಆಯ್ಕ್” ಮಾಯ್ಕಲ್ ಮುಂದರ್ಸಿಲಾಗ್ಲೊ. “ಹ್ಯಾ ಸಂದರ್ಭಾರ್ ರಿಜಿಸ್ಟ್ರಿ ಕಾಜಾರ್ ಯಾ ಆಮ್ಚಾ ಜಾತಿ ಪ್ರಕಾರ್ ರೆಸ್ಪೆಕ್ಟ್ ಜಾಂವ್ಕ್ ಸಾಧ್ಯೆನಾ. ದೆಕುನ್ ಖಿಂಚಾಯ್ ಪುರೋಹಿತಾಕ್ ಧರ್ನ್ ತುಮ್ಚೆ ಜಾತಿ ಪ್ರಕಾರ್ ತಿಸ್ಕುಂಕ್ ಜಾಯ್. ಥೊಡೆ ದೀಸ್ ಹೊ ಗಲಾಚೊ ನಿವ್ತಾವರೇಗ್ ಆಮಿ ಸಕ್ತಾಂಚ್ಯಾ ದೊಳ್ಯಾಂ ಭಾಯ್,

ರಾವ್ತಾಂವ್. ಉಪ್ರಾಂತ್ ಹಾಂವ್ ಗಾಂವಾಕ್ ವ್ಹೆಚೊನ್ ಮಾಮ್ಮಾಕ್ ಸಾಂಗೊನ್ ತಿಚಿ ಒಪ್ಪಿಗಿ ಕಾಣ್ಲೆವ್ನ್ ಆಮ್ಮಾ ಜಾತಿ ಪ್ರಕಾರ್ ರೆಸ್ಪೆಕ್ ಜಾತಾ. ಕರುಣಾನ್ ಜಾಯ್ ಜಾಲ್ಯಾರ್ ಕ್ರಿಸ್ತಾಂವ್ ಜಾವ್ಚೆತ್. ತಿ ತಾಚಿ ಖುಶಿ."

"ಮಾಯ್ಕಲ್ ತುಂ ಜಾಲ್ಯಾರ್ ಏಕ್ ಖರೊ ಇಷ್ಟ್. ಸಾಂಗ್, ತುಕಾ ಕಿತೆಂ ಜಾಯ್ ತಿ ಕುಮಕ್ ದೀಂವ್ಕ್ ಹಾಂವ್ ತಯಾರ್ ಆಸಾಂ. ಏಕ್ ಪಾವ್ಟಿಂ ತ್ಯಾ ಗೋಪಾಲಾಚೊ ಹಂಕಾರ್ ಜಿರಾಜಾಯ್. ಮ್ಹಜ್ಯಾ ಮಾಮ್ಮಿಚೊ ಪಯ್ಲಿಲೊ ಸಯ್ರೊ ಹಾಂಗಾ ಥಾವ್ನ್ ಪಾಂಚ್ ಮೈಲಾಂ ಪಯ್ಸ್ ಹಳ್ಳಿಂತ್ ದಿವ್ಪಾಂತ್ ಪುರೋಹಿತ್ ಜಾವ್ನಾಸಾ. ಆತಾಂಚ್ಚೆ ಆಮಿ ಥಂಯ್ ಯಾ. ತೊ ಕರುಣಾಚ್ಯಾ ಬಾಪಯ್ಕ್ ಜೊರೊ ವಳ್ಕತಾ. ಗೋಪಾಲಾ ವಿಶ್ಯಾಂತ್ ತೊ ಜಾಣಾ. ಸಂಗತ್ ವಿವರ್ಶಿಲ್ಯಾರ್ ತೊ ಖಂಡಿತ್ ತುಮ್ಚೆಂ ಕಾಜಾರ್ ಕರ್ತೊಲೊ. ಉಪ್ರಾಂತ್ ತುಮಿ ತೋಟಾಕ್ ಪಾಟಿಂ ಯೇನಾಕಾತ್. ಎಕ್ ದೋನ್ ಹಪ್ಪಾಂ ಖಾತಿರ್ ಊಟಿ ಯಾ ಮೈಸೂರ್ ಯಾ ದುಸ್ರ್ಯಾ ಖಿಂಚಾಯ್ ಜಾಗ್ಯಾಕ್ ವೊಚಾ. ಗೋಪಾಲಾ ಯೇತ್ ಜಾಲ್ಯಾರ್ ತಾಕಾ ಹಾಂವ್ ಸಾಂಬಾಳ್ತಾಂ. ತುಜ್ಯಾ ಮಾಮ್ಮಿಕ್ ಕಶೆಂಯ್ ತುಂ ಸಾಂಗೊನ್ ಆಯ್ಲ್ಯಾಯ್ ಥೊಡೆ ದೀಸ್ ಮ್ಹಜೆ ಸಾಂಗಾತಾ ರಾವ್ತಾಯ್ ಮ್ಹಣ್."

ಉಲವ್ಣೆ ಚಾತಚ್ಚೆ ಜೀಪ್ ಚಾಲು ಕೆಲೆಂ ಶೇಖರಾನ್. ವಾಟೆರ್ ಕೊಣೀ ಉಲೈಲಿಂನಾಂತ್. ಕರುಣಾಚೊ ಕಾಂಪ್ಲೊ ಹಾತ್ ಆಪ್ಲ್ಯಾ ಹಾತಾಂತ್ ದಾಂಬುನ್ ದರ್ಲೊ ಮಾಯ್ಕಲಾನ್.

ಅರ್ಧ್ಯ ಗಂಟಾಚ್ಯಾ ವಾಟೆ ಉಪ್ರಾಂತ್ ಜೀಪ್ ಶೇಖರಾನ್ ಸಾಂಗ್ಲಲ್ಯಾ ದಿವ್ಕಾ ಕುಶಿನ್ ಪಾವ್ಲೆಂ. ಕುಶಿನ್‌ಚ್ಚೆ ತೊ ಪುರೋಹಿತ್ ರಾವ್ತಾಲೊ. ಅರ್ಧ್ಯ ರಾತಿರ್ ಆಪ್ಲಾಕ್ ಸೊದುನ್ ಆಯಿಲ್ಲಾ ತಾಂಕಾಂ ಪಳೆವ್ನ್ ಗಡ್ಬಡ್ಲೊ ಜಾಲ್ಯಾರೀ ಶೇಖರಾಕ್ ವಳ್ಕೊಂಕ್ ತಾಣೆ ವೇಳ್ ಕಾಡ್ಲೊನಾ. ಶೇಖರಾನ್ ತಾಕಾ ಕುಶಿಕ್ ಆಪವ್ನ್ ಕರುಣಾಚಿ ಸಂಗತ್ ಸಗ್ಗಿ ವಿವರ್ಶಿಲಿ. ತೊ ಪಯ್ಲೊ ಆಯ್ಕೊಲೊನಾ. ಜಾಲ್ಯಾರೀ ಕರುಣಾಚ್ಯಾ ಬಾಪಾಯ್ಚೆಂ ನಾಂವ್ ಕಾಡ್ತಚ್ಚೆ ಒಪ್ಲೊ. ಎಕಾ ಕಾಲಾರ್ ಕರುಣಾಚ್ಯಾ ಬಾಪಾಯ್ ತಾಕಾ ವ್ಹಡ್ ಉಪ್ಕಾರ್ ಕೆಲ್ಲೊ. ಗೋಪಾಲಾಕ್ ಆಪ್ಲೆಂ

ನಾಂವ್ ತಿಳ್ಳುಂಕ್ ನೊಜೊ ಮ್ಹಳ್ಳಾ ಶರ್ತಾಖಾಲ್ ಒಪ್ಪೊ ತೊ. ಫಾಂತ್ಯಾರ್ 5 ವರಾರ್ ಶುಭ್ ಗಡಿ ಪಳೆವ್ನ್ ದಿವ್ಯಾಂತ್ ತಾಣೆ ಕರುಣಾಕ್ ಆನಿ ಮಾಯ್ಕಲಾಕ್ ಪತಿ ಪತಿಣ್ ಕೆಲೆಂ. ದೆವಾಕ್ ಮ್ಹಣ್ ಫಾಲುಂಕ್ ಹಾಡ್ಲೆ ಆದ್ಲೆ ದೀಸಾಚೆ ದೋನ್ ಪುಲಾಂಚೆಂ ಹಾರ್ ಮಾಯ್ಕಲಾನ್ ಆನಿ ಕರುಣಾನ್ ಎಕಾಮೆಕಾಚ್ಯಾ ಗಳ್ಯಾಕ್ ಅರ್ಪಿಲೆ. ತಾಣೆ ದಿಲ್ಲಿ ಸಾದ್ಯಾ ಕಾಳ್ಯಾ ನಾಡ್ಯಾರ್ ರೆವ್ಡಾವ್ನ್ ಆಸ್ಲಿ ತಾಳಿ ಕರುಣಾಚ್ಯಾ ಗಳ್ಯಾಕ್ ಬಾಂಧುನ್ ಹಿಂದು ಶಾಸ್ತ್ರಾ ಪ್ರಕಾರ್ ತಾಕಾ ಆಪ್ಲಿ ಪತಿಣ್ ಮ್ಹಣ್ ಮಾಯ್ಕಲಾನ್ ಮಾಂದುನ್ ಘೆತ್ಲೆಂ. ಸಾಕ್ ಜಾವ್ನ್ ಶೇಖರ್ ಆನಿ ಪುರೋಹಿತಾಚೊ ಭಾಚೊ ರಾವೊ.

“ಆನಿ ವೊಚಾ ಪುತಾ, ತುಮ್ಮಿ ಜೀಣ್ ಸುಗವ್ನ್ ಜಾಂವ್ಪಿ.” ಕಾಜಾರ್ ಜಾತಚ್ಚ್ ವೊಕ್ಲೆ ನೊವ್ರ್ಯಾಕ್ ಆಶೀರ್ವಾದ್ ದೀವ್ನ್ ಮ್ಹಣಾಲೊ ಮ್ಹಾತಾರೊ ಪುರೋಹಿತ್.

ಕರುಣಾಚ್ಯಾ ದೊಳ್ಯಾಂತ್ ದುಖಾಂ ಭರೊನ್ ರಾವ್ಲಿಂ. ಬಾಗೊನ್ ಮಾಯ್ಕಲಾಚೆ ಪಾಯ್ ಆಪಡ್ಲೆ ತಾಣೆ. ತಾಕಾ ಮೊಗಾನ್ ಉಕಲ್ನ್ ಆಪ್ಲ್ಯಾ ವೆಂಗೆಂತ್ ಆರಾಯ್ಲೆಂ ಮಾಯ್ಕಲಾನ್.

“ತುಂ ನೆಣಾಂಯ್ ಮಾಯ್ಕಲ್. ತುಂವೆಂ ಮ್ಹಾಕಾ ಕೆದೊ ವ್ಹಡ್ ಉಪ್ಕಾರ್ ಕೆಲಾಯ್ ಮ್ಹಣ್. ಅಂಧ್ಯಾರ್ ಭರ್ಲಲ್ಯಾ ಹ್ಯಾ ಮ್ಹಜ್ಯಾ ಜೀವನಾಂತ್ ಸುರ್ಯೊ ಜಾವ್ನ್ ತುಂ ಆಯ್ಲೊಯ್. ತುಂವೆಂ ಕೆಲ್ಲ್ಯೊ ಹೊ ತ್ಯಾಗ್, ಉಪ್ಕಾರ್ ಖಂಡಿತ್ ವ್ಯರ್ಥ್ ಜಾವ್ನ್ ವೊಚಾಸೊನಾ. ತುಜೆ ಖಾತಿರ್, ತುಜಾ ಸುಖಾ ಖಾತಿರ್ ಮ್ಹಜಿ ಜೀಣಿಂಚ್ ಹಾಂವ್ ಸಮರ್ಪಿತಾಂ.”

“ಕರುಣಾ ತಜೆಂ ಪೂರಾ ಉಲೈನಾಕಾ. ಪತಿ ಪತಿಣೆಂ ಥಂಯ್ ತ್ಯಾಗಾಚೆಂ ಸವಾಲ್ ನಾ. ತುಜೆ ಥಂಯ್ ಮ್ಹಾಕಾ ಮೋಗ್ ನಾತ್ಲೊ ತರ್, ಹಾಂವ್ ಬಿಲ್ಕುಲ್ ಎದೊ ವ್ಹಡ್ ಸಾಕ್ರಿಫಿಸ್ ಕರ್ತೊನಾ. ಎದೊಳ್ಳಿ ತುಜಿ ಜೀಣ್ ಏಕ್ ದುಃಖಿ ಸ್ವಪ್ನಾಣ್ ಮ್ಹಣ್ ಚೀಂತ್. ಆನಿ ಕೊಣಾಯ್ ವರ್ವಿಂ ತುಕಾ ಅಪಾಯ್ ಆಸ್ಲೊನಾ. ತುಜೆ ಕಾಜಾರ್ ಹ್ಯಾ ರೀತಿರ್ ಜಾಲೆಂ ಮ್ಹಣ್ ಚಿಂತಿನಾಕಾ. ಮಾಮ್ಮಾಕ್ ಸಮ್ಮಾನ್ಯಾ ಉಪ್ರಾಂತ್ ಆಮಿ ಆಮ್ಚಾ ಶಾಸ್ತ್ರಾ ಪ್ರಕಾರ್ ಗಡ್ಯೆನ್ ಕಾಜಾರ್

ಜಾವ್ವಾಂ.”

“ತುಜಿ ಖುಷಿ ಮಾಯ್ಕಲ್. ಮ್ಹಾಕಾ ಮಾತ್ ಆಜ್ ಥಾವ್ನ್ ತುಂ ಪತಿ. ಸಂಸಾರಾಂತ್ಲಿ ಖಿಂಚಿಯ್ ಸಕತ್ ಮ್ಹಾಕಾ ದುಸ್ರ್ಯಾ ಪುರುಷಾ ಥಂಯ್ ಎಕ್ವಟಾಂವ್ಚಿನಾ.”

“ಸಿಂತಿಮೆಂತಾಕ್ ಹೊ ವೇಳ್ ನಹಿಂ. ಮ್ಹಾಕಾ ಉಜ್ವಾಡ್ ಪಯ್ಲೆಂ ಘರಾ ಪಾವಾಜಾಯ್. ನಾ ತರ್ ರಾಣಿ ಆನಿ ಮಾಮ್ಮಿ ಗಡ್ಬಡ್ತಲಿಂ. ತುಮಿ ಆತಾಂ ವಾಟೆರ್ ಮೈಸೂರ್ ವೆಚಿಂ ಬಸ್ ಮೆಳ್ತಾ ತೆಂ ಧನ್ ಮೈಸೂರ್ ವೊಚಾ. ಫಾಲಾ ಥಂಯ್ ಥಾವ್ನ್ ಊಟಿ ಯಾ ದುಸ್ರ್ಯಾ ಜಾಗ್ಯಾಕ್ ವೊಚಾ. ಮೈಸೂರ್ ರಾಂವ್ಚೆಂ ಬೊರೆಂ ನಹಿಂ. ಗೋಪಾಲಾಕ್ ಕಳೊಂಕ್ ಸಾಧ್ಯ್ ಆಸಾ. ಪಾವ್ಲ್ಯಾ ಉಪ್ರಾಂತ್ ಮ್ಹಾಕಾ ಫೋನ್ ಕರುಂಕ್ ವಿಸ್ತಾನಾಕಾತ್, ಹಾಂಗಾಚಿ ಖಬರ್ ಹಾಂವ್ ತುಮ್ಕಾಂ ತಿಳ್ಳೊ ನೊಂಜ್ ಆಸ್ತಾಂ.”

“ಅಂಟಿಕ್ ಆನಿ ರಾಣಿಕ್ ಮ್ಹಜೆ ವಿಶ್ಯಾಂತ್ ಕಿತೆಂ ಮ್ಹಣ್ ಸಾಂಗ್ತಾಯ್ ?” ಮಾಯ್ಕಲ್ ವಿಚಾರಿಲಾಗ್ಲೊ.

“ತಾಕಾ ಅವ್ಜಿತ್ ಕೊಡ್ಯಾಳ್ ಥಾವ್ನ್ ಫೋನ್ ಆಯ್ಲೆಂ ದೆಕುನ್ ಪಾಟಿಂ ಘರಾ ಗೆಲಾಯ್ ಮ್ಹಣ್ ಸಾಂಗ್ತಾಂ. ಕರುಣಾ ವಿಶ್ಯಾಂತ್ ಹಾಂವ್ ನೆಣಾ ಆಸ್ಲಲ್ಯಾಬರಿ ಕರ್ತಾಂ. ತಾಂಕಾಂ ಕಳಾತ್ ತರ್ ಗೋಪಾಲ್ ಆಯಿಲ್ಲಾ ವೆಳಾರ್ ಭಿಯೆಂವ್ಕ್ ಆಸಾತ್.”

“ಜಾಯ್ತ್.”

ಆಮ್ನರಾನ್ ತಿಂ ತೆಗಾಂಯ್ ಜೀಪಾಂತ್ ಬಸ್ಲಿಂ. ತಾಂಕಾಂ ಮಧೆಂ ರಸ್ತಾರ್ ಸೊಡ್ನ್ ಶೇಖರಾನ್ ಆಪ್ಲ್ಯಾ ಫರ್ಚಿ ವಾಟ್ ಧರ್ಲಿ.

ಮಾಯ್ಕಲಾಕ್ ಆನಿ ಕರುಣಾಕ್ ಮೈಸೂರ್ದೆಂ ಬಸ್ ಮೆಳ್ಳೊಂಕ್ ವೇಳ್ ಗೆಲೊನಾ.

ಬಸ್ಸಾರ್ ಮಾಯ್ಕಲಾಚ್ಯಾ ಕುಶಿನೊಂಚ್ ಜಾಗೊ ಮೆಳ್ಳೊ ಕರುಣಾಕ್. “ಸಗ್ಗಿ ರಾತ್ ನಿದೊಂಕ್ ನಾಂಯ್. ಆತಾಂ ಪುಣಿ ಧೊಡೊ ವಿಶೆವ್ ಕಾಣ್ಚೆ. ತುಜಿ ಖಿಂತ್ ಬೆಜಾರಾಯ್ ಪುರಾ ಆನಿ ಮ್ಹಜ್ಯಾ ಮಾತ್ಕಾರ್.”

ಕರುಣಾ ಅಪುರ್ಬಾಯೆನ್ ಹಾಸ್ಲೆಂ. ತಾಚ್ಯಾ ಮತಿಂತ್ಲೆಂ ಚಿಂತ್ನಾಂಚೆಂ

ವಜನ್ ಎದೊಳ್ಚ್ಚೊ ಮಾಯಾಕ್ ಜಾಲ್ಲೆಂ. ಮಾಯ್ಕಲಾಚೊ ಹಾತ್ ಆಪ್ಲ್ಯಾ ಹಾತಾಂತ್ ಧರ್ನ್ ನಿದ್ಲೆಂ ತೆಂ.

ಮಾಯ್ಕಲ್ ಮಾತ್ ಚಿಂತುಂಕ್ ಪಡ್ಲೊ. ಕರುಣಾ ಸಾಂಗಾತಾ, ತಾಚ್ಯಾ ಮಾತ್ಯಾರ್ ಆಸ್ಚೆ ಸರ್ವ್ ಹಾರ್ಬಾರ್ ಆಪ್ಲ್ಯಾಚ್ಯಾ ಖಾಂದಾರ್ ಯೆತಾತ್ ಮ್ಹಣ್ ತೊ ಜಾಣಾಸ್ಲೊ. ಗೋಪಾಲಾಚ್ಯಾ ದ್ವೇಷಾಕ್ ತಾಣೆ ಒಳಗ್ ಜಾಂವ್ಕ್ ಆಸ್ಲೆಂ. ಎದೊಳ್ ವರೇಗ್ ಲಪ್ಪಾ ವಿನಃ ಚಲೊನ್ ಆಯಿಲ್ಲಿ ಆಪ್ಲಿ ಜೇಣ್ ಮುಖಾರ್ ತಿಲ್ಲಿ ಸುಗಮ್ ಅಸ್ಚಿ ನಾ ಮ್ಹಣ್ ಕಳೆಲ್ಲೆಂ ತಾಕಾ. ಆಪ್ಲ್ಯಾ ಖಾಂದಾರ್ ತಕ್ಲಿ ದವರ್ನ್ ನಿದ್ಲಲ್ಲ್ಯಾ ಕರುಣಾಕ್ ಪಳೆಲೆಂ ತಾಣೆ. ಆವಯ್ಲ್ಯಾ ಖಾಂದಾರ್ ನಿದ್ಲಲ್ಲ್ಯಾ ಭುರ್ಗ್ಯಾಚಾ ತೊಂಡಾರ್ ಆಸ್ಚೆಂ ನೆಂಟೆಪಣ್ ಆನಿ ಸಮಾಧಾನ್ ತ್ಯಾ ತೊಂಡಾರ್ ಆಸ್ಲೆಂ. “ತುಜೆ ಖಾತಿರ್ ಕರುಣಾ ಸಕ್ಕಡ್ ಹಾಂವ್ ಎದುರ್ಸಿತಾಂ. ಹ್ಯಾ ಸಂಸಾರಾ ವಿರೋಧ್ ಝುಂಜ್ತಾಂ.” ಮ್ಹಣಾಲೊ ತೊ ಆಪ್ಲ್ಯಾ ಇತ್ಲ್ಯಾಕ್. ‘ಪುಣ್ ಮಾಮ್ಮಾ ಕೆತೆಂ ಮ್ಹಣಾತ್ ? ತಿಚೆ ಲಾಗಿಂ ವಿಚಾರಿನಾಸ್ತಾನಾ ಪರ್ಕ್ಯಾ ಜಾತಿಚ್ಯಾ ಚಲಿಯೆಲಾಗಿಂ ಕಾಜಾರ್ ಜಾಲ್ಲ್ಯಾಕ್ ಮ್ಹಾಕಾ ತಿ ಭೊಗ್ತಿತ್ ? ಮ್ಹಜ್ಯಾ ಪುಡಾರಾ ವಿಶ್ಯಾಂತ್ ತಿಣೆ ಬಾಂಧ್ಲೆಲ್ಲಿ ಸ್ವಪ್ನಾಂ ಹಾಂವೆಂ ನಾಸ್ ಕೆಲ್ಲ್ಯಾಚೊ ಪರಿಣಾಮ್ ಕಸೊ ರಾವಾತ್ ?’ ಚಿಂತಾನಾ ಏಕ್ ಘಡಿ ಅಪಢೈರ್ ಭೊಗ್ಲ್ಯಾರೀ. ಆವಯ್ಲ್ಯಾ ಮೊವಾಳ್ ಸ್ವಭಾವ್ ಜಾಣಾಸ್ಲಲ್ಲ್ಯಾ ಮಾಯ್ಕಲಾನ್ ಧೈರ್ಯ್ ಕರ್ನ್ ಕಾಣ್ಲೆಲೆಂ.

ಬಸ್ ಮೈಸೂರ್ ಬಸ್ ಸ್ಟೆಂಡಾಕ್ ಪಾವ್ತಾವರೇಗ್ ಕರುಣಾಚಿ ನೀದ್ ಸುಟೊಂಕ್ ನಾ.

ದೊಗಾಯ್ಕಿ ಪ್ರರಾಸಣ್ ಜಾಲ್ಲ್ಯಾನ್ ಲಾಗಿಂಚ್ಚೊ ಹೋಟೆಲಾಂತ್ ರೂಮ್ ಕೆಲೆಂ ಮಾಯ್ಕಲಾನ್.

ರೂಮಾಕ್ ಪಾವೊನ್ ಹುನೊನಿ ಕಾಫಿ ಪೊಟಾಕ್ ಪಡ್ತಚ್ಚೊ ಕರುಣಾ ಪರ್ತ್ಯಾನ್ ಸುಡ್ಸುಡಿತ್ ಜಾಲೆಂ. ನ್ಹಾಣ್ ಫಳ್ತಾರ್ ತಿರ್ಸತಚ್ಚೊ ಮಾಯ್ಕಲಾನ್ ಶೇಖರಾಕ್ ಫೋನ್ ಕೆಲೆಂ.

ಶೇಖರ್ ರಾಕೊನ್ಂಚ್ ಆಸ್ಲೊ ಕೊಣ್ಣಾ ಫೋನ್ ತಾಣೆಂಚ್ಚೊ ಉಕಲ್ಲೆಂ.

“ಹಲೋ ಶೇಖರ್, ಆಮಿ ಬೊರ್ಯಾ ಥರಾನ್ ಮೈಸೂರ್ ಪಾವ್ಲ್ಯಾಂವ್. ಥೈಂಚಿ ಖಬರ್ ಕಿತೆಂ? ಕರುಣಾಕ್ ಸೊಧುನ್ ಗೋಪಾಲ್ ಪುಣಿ ಆಯಿಲ್ಲೊಗಿ?”

“ಆಯಿಲ್ಲೊ, ಯೆತಾನಾ ಸಾಂಗಾತಾ ತಾಚೊ ಈಷ್ಟ್ ಪೋಲಿಸ್ ಇನ್ಸ್ಪೆಕ್ಟರಾಕೇ ಹಾಡ್ನ್ ಆಯ್ಲಾ. ತಾಣೆ ಕರುಣಾ ಘರ್ ಸೊಡ್ನ್ ಧಾಂವ್ಲಾಂ ಮ್ಹಣ್ ರಿಪೋರ್ಟ್ ದಿಲಾ. ಹಾಂವ್ ಘರಾಚ್ಚ್ ಆಸ್‌ಲ್ಲಾನ್ ತಾಂಕಾಂ ಮ್ಹಜೆ ವಿಶ್ಯಾಂತ್ ದುಬಾವ್ ಜಾಂವ್ಕ್ ನಾ. ಮಾಮ್ಕಾಕ್ ಆನಿ ರಾಣಿಕ್ ಕರುಣಾ ವಿಶ್ಯಾಂತ್ ಗೊತ್ತುನಾತ್‌ಲ್ಲಾನ್ ತಾಂಚ್ಯಾ ಸಮಾ ಲಾಂಕ್ ತಿ ಭಿಯೆಂವ್ಕ್‌ನಾಂತ್. ತುಜೆ ವಿಶ್ಯಾಂತ್ ಮಾತ್ ಶಬ್ದ್ ಕಾಡುಂಕ್ ನೊಜೊ ಮ್ಹಣ್ ತಾಂಕಾಂ ಹಾಂವೆಂ ಪಯ್ಲೆಂಚ್ಚ್ ಸಾಂಗ್‌ಲ್ಲೆಂ. ತಾಂಕಾಂ ದೊಗಾಂಯ್ಕಿ ಕರುಣಾ ವಿಶ್ಯಾಂತ್ ಆಯ್ಕೊನ್ ಮಸ್ತ್ ಖಿಂತ್ ಜಾಲ್ಯಾ.”

“ಗೋಪಾಲಾಚೆರ್ ಪರಿಣಾಮ್ ಕಸೊ ಜಾಲಾ?”

“ತೊ ಚಾಳ್ವಾಲ್ಲ್ಯಾ ವಾಗಾ ಭಾಷೆನ್ ದಿಸ್ತಾ. ಹಾತಾಕ್ ಮೆಳ್‌ಲೆಂ ಖಾಣ್ ತೊಂಡಾಕ್ ಪಾಂವ್ಚಾ ಪಯ್ಲೆಂಚ್ ದುಸ್ರ್ಯಾಂನಿ ಅಪಹರಿಸಿಲ್ಲ್ಯಾ ಬರಿ ಜಾಲಾ ತಾಚಿ ಸ್ಥಿತಿ. ದೆಕುನ್ ಕರುಣಾಚಿ ಜಾಗ್ರುತ್ಕಾಯ್ ಕರ್. ತೆಂ ಖಿಂಚ್ಯಾ ಮುಲ್ಯಾಂತ್ ಲಿಪೊನ್ ಆಸ್ಲ್ಯಾರೀ ಸೊಧುನ್ ಕಾಡ್ನ್ ತಾಕಾ ಬೂದ್ ಶಿಕಯ್ತಾಂ ಮ್ಹಣ್ ಸೊಪುತ್ ಫಾಲ್ನ್ ಗೆಲಾ.”

“ಕರುಣಾಚಿ ಖಿಂತ್ ಕರ್ನಾಕಾ ಶೇಖರ್ ತುಂ. ತಾಚೆಂ ರಕ್ಷಣ್ ಹಾಂವ್ ಕರ್ತಾಂ.”

“ಮ್ಹಾಕಾ ಭೊಗ್ತಾ ತುಮಿ ಸದ್ವಾಕ್ ಖಿಂಚ್ಯಾ ಹೋಟೆಲಾಂತ್ ಆಸಾತ್ ಪಳೆ ಥಂಯ್‌ಂಚ್ಚ್ ರಾವಾ. ದುಸ್ರೆಕಡೆ ವೆಚೆಂ ಪ್ರಯತ್ನ ಕರಿನಾಕಾತ್. ಕರುಣಾಚ್ಯಾ ಪಾಟ್ಲ್ಯಾನ್ ಪೋಲಿಸ್ ಆಸ್‌ಲ್ಲಾನ್ ಉಗ್ತೆಂ ಪರ್ಯ್ ಕರ್ಚೆಂ ಬೊರೆಂ ನಹಿಂ.”

“ಜಾಯ್ತ್ ಶೇಖರ್ ಹಾಂವ್ ಜಾಗ್ರುತ್ಕಾಯ್ ಕಾಣ್ತಾಂ. ಗರ್ಜ್ ಪಡ್ಲ್ಯಾರ್ ಮ್ಹಾಕಾ ತುಂ ಫಾಲ್ಯಾಂ ಪೋನ್ ಕರ್.” ಮಾಯ್ಕಾಲಾನ್ ಶೇಖರಾಕ್ ಹೋಟೆಲಾಚೆಂ ಫೋನ್ ಸಂಬರ್ ಆನಿ ಆಪ್ಲೆಂ ರೂಪ್ ಸಂಬರ್ ದಿಲೆಂ.

ಮಾಯ್ಕಲಾ ಸರ್ವಿನ್ ರಾವೊನ್ ತಾಚೆಂ ಉಲಣೆಂ ಸಮ್ಜೊಂಚೆಂ ಪ್ರಯತ್ನನ್ ಕರ್ತಾಲೆಂ ಕರುಣಾ.

“ಮಾಯ್ಕಲ್, ಶೇಖರ್ ಕಿತೆಂ ಮ್ಹಣಾಲೊ? ಗೋಪಾಲ್ ಆಯಿಲ್ಲೊ ಖಿಯ್ಲಿ?” ಆತುರಾಯೆನ್ ವಿಚಾರ್ಲೆಂ ತಾಣೆ ಮಾಯ್ಕಲಾನ್ ಫೋನ್ ಸಕಯ್ಲೆ ದವರ್ತಚ್ಚೆ.

“ಗೋಪಾಲ್ ರಾಗಾನ್ ಪೆಟ್ಲಾ ಖಿಯ್. ತುಂ ಘರಾಂತ್ಲೆಂ ಧಾಂವ್ಲಾಯ್ ಮ್ಹಣ್ ತಾಣೆ ಫೋಲಿಸ್ ರಿಪೊರ್ಟ್ ದಿಲಾ ಖಿಯ್. ಕರುಣಾ ಆಮಿ ಜಾಗ್ರುತ್ ಆಸಾಜಾಯ್. ಕಿತ್ಲೆ ಕಷ್ಟ್ ಜಾಲ್ಯಾರೀ ಗೋಪಾಲಾಚ್ಯಾ ಹಾತಾಕ್ ಮೆಳೊಂಕ್ ನೊಜೊ.”

“ಮಾಯ್ಕಲ್, ಆಮಿ ಕಿತ್ಯಾ ಶೀದಾ ಮೊಚೊನ್ ತುಜ್ಯಾ ಮಾಮ್ಮಿಕ್ ಮೆಳೊನ್ ಸತ್ ಗಜಾಲ್ ಸಾಂಗೊಂಕ್ ನೊಜೊ. ಮ್ಹಜ್ಯಾ ವಿಶ್ವಾಂತ್ ಸರ್ವ್ ಗಜಾಲ್ ತುಂ ತಿಕಾ ಸೊಡೊವ್ನ್ ಸಾಂಗ್ಲಿ ತರ್ ತಿ ಸಮ್ಜೊಂಕ್ ಪುರೊ. ಹಾಂವ್ ತಿಕಾ ಬೊರಿ ಸುನ್ ಜಾಂವ್ಕ್ ಪ್ರಯತ್ನನ್ ಕರ್ತಾಂ ಮಾಯ್ಕಲ್. ಖಿಂಚಾಂಚ್ಚ್ ವಾಟೆನ್ ತಿಕಾ ದುಖಿಯ್ನಾ.”

“ಹಾಂವ್ ಜಾಣಾಂ ಕರುಣಾ, ಮ್ಹಾಕಾ ತುಜೆರ್ ಭರ್ವಾಸೊ ಆಸಾ. ತುಜೆಬರಿಚ್ಚ್ ಹಾಂವ್‌ಯಿ ಅತ್ರೇಗಾನ್ ರಾಕೊನ್ ಆಸಾಂ ಹ್ಯಾ ಸಂಸಾರಾ ಮುಖಾರ್ ತುಕಾ ಮ್ಹಜಿ ಪತಿಣ್ ಮ್ಹಣ್ ವಳ್ಳೊಂಕ್. ಪುಣ್ ಹಿ ಗಜಾಲ್ ಮ್ಹಜ್ಯಾ ಆವಯ್ಕ್ ಶೀದಾ ಮೊಚೊನ್ ಸಾಂಗ್ಚ್ಯಾ ಸ್ಥಿತೆರ್ ಹಾಂವ್ ನಾ. ತಿಣೆ ಮ್ಹಾಕಾ ಚಲಿ ಎದೊಳ್‌ಚ್ಚ್ ಸೊಧುನ್ ದವರ್ಲಾ. ಮ್ಹಜೆಂ ಶಿಕಾಪ್ ಜಾಂವ್ಕ್ ತಿ ರಾಕ್ತಾಲಿ. ತಿಕಾ ಹಾಂವ್ ಏಕ್‌ಚ್ಚ್ ಪುತ್. ತಿಚೆಂ ಸರ್ವಸ್ವ್, ತಿಚೆಂ ಸುಖ್ ತಿಚೆಂ ಸ್ವಪ್ನಾಂ ಸಕ್ಕಡ್ ಹಾಂವ್‌ಂಚ್ಚ್ ಕರುಣಾ. ಆಪ್ಲ್ಯಾ ಪುತಾನ್ ಆಪ್ಲಿ ಅನುಮತಿ ಘೆತ್ಲ್ಯಾ ಶಿವಾಯ್ ಅಶೆಂ ಕೆಲೆಂ ಮ್ಹಣ್ ಕಳ್ಳ್ಯಾರ್ ತಿಕಾ ದಖೊ ಬಸೊಂಕ್ ಆಸಾ. ತಿಕಾ ಏಕ್ ಹೃದಯಾಘಾತ್ ಜಾಲಾ ಕರುಣಾ. ಖಿಂಚಾಂಚ್ಚ್ ವಾಟೆನ್ ತಿಕಾ ದುಖಿವ್ನ್ ತಿಕಾ ಪರ್ತುನ್ ಶೊಕ್ ದೀಂವ್ಕ್ ಹಾಂವ್ ತಯಾರ್ ನಾ. ದೆಕುನ್ ಮ್ಹಾಕಾ ಥೊಡೊ ವೇಳ್ ದಿ. ಸವ್ಯಾಸಾಯೆನ್ ತಿಕಾ ತಿಳ್ಪುನ್ ತಿಚೆಂ ಮನ್ ವ್ಹಯ್ ಕರ್ನ್ ಮಾಗಿರ್ ಆಮಿ ಸಂಸಾರಾರ್ ಉಗ್ತೆಂ ಪಾಚಾರ್ಯಾಂ ಆಮಿ ಪತಿ ಪತಿಣ್ ಮ್ಹಣ್.”

“ಮಾಯ್ಕಲ್ ಮ್ಹಾಕಾ ಭೈಂ ದಿಸ್ತಾ. ಮ್ಹಾಕಾ ಆನಿ ಏಕ್ ಘಡಿ ಪರ್ಯಾಂತ್ ತುಜೆ ಥಾವ್ನ್ ಪಯ್ಸ್ ರಾವೊಂಕ್ ನಾಕಾ. ದೆವಾನ್ ಮೊರ್ನ್ ದಿಲ್ಯಾರೀ ಹಾಂವ್ ಕಾಣ್ಚೆತಾಂ ಮಾಯ್ಕಲ್. ಪುಣ್ ಮ್ಹಾಕಾ ತುಜೆ ಪಾಯಾಥಳಾಂ ಮೊರೊಂಕ್ ಜಾಯ್. ಗೋಪಾಲಾಚ್ಯಾ ಹಾತಾಂತ್ ಪಡೊಂಕ್ ನಾಕಾ.”

“ನಾ ಕರುಣಾ” ತಾಕಾ ಮೊಗಾನ್ ಆಪ್ಲಾ ವೆಂಗೆಂತ್ ಮಾಯ್ಕಲಾನ್ ಆರಾಯ್ಲೆಂ. “ಆನಿ ಕಸಲಿಯ್ ಸಕತ್ ತುಕಾ ಮ್ಹಜೆ ಥಾವ್ನ್ ಪಯ್ಸ್ ಕರ್ಚಿನಾ.”

“ತುಂ ನೆಣಾಂಯ್ ಗೋಪಾಲಾಚಿ ಸಕತ್. ತಾಚೆಲಾಗಿಂ ಪಯ್ಸ್ ಆಸಾತ್, ಈಷ್ಟ್ ಆಸಾತ್, ತಾಕಾ ಪೋಲಿಸ್ ಸಂರಕ್ಷಣಾಕ್ ಆಸಾತ್. ದ್ವೇಷಾ ಖಾತಿರ್ ಕಿತೆಂ ಕರುಂಕ್ ಪಾಟಿಂ ಸಚೊ ಮನಿಸ್ ನಹಿಂ ತೊ.”

“ಧೈರ್ಯ್ ಕಾಣ್ಚೆ ಕರುಣಾ. ಆಮ್ಕಾಂ ದೊಗಾಂಯ್ಚಿ ಎಕ್ವಟಾ ಯಿಲ್ಲೊ ದೇವ್ ಆಮ್ಚೆ ಮಧೆಂ ವೆಗ್ಳಾಚಾರ್ ಜಾಂವ್ಕ್ ಸೊಡ್ಚೊನಾ.”

“ಹಾಂವ್ ನೆಣಾ ಮಾಯ್ಕಲ್. ಮ್ಹಜೊ ಸರ್ವಸ್ವ್, ಮ್ಹಜೊ ಪತಿ ತುಂ. ಮ್ಹಜಿ ಸಗ್ಳಿ ಗ್ರೇಸ್ತಕಾಯ್ ಹೊಗ್ಡಾಂವ್ಕ್ ಹಾಂವ್ ತಯಾರ್ ಆಸಾಂ ಪುಣ್ ತುಕಾ ನಂಯ್. ಮ್ಹಜೆಂ ಸಗ್ಳೆಂ ಜೀವಿತ್ ತುಕಾ ಸಮರ್ಪಿಲಾಂ. ಮ್ಹಾಕಾ ಸಾಂಬಾಳ್ಚೆಂ ಯಾ ಸೊಡ್ನ್ ಘಾಲ್ಚೆಂ ತುಜೆರ್ ಆಸಾ.” ಮಾಯ್ಕಲಾಚಾ ಲಾಗಿಂ ಸರೊನ್ ತಾಚ್ಯಾ ಖಾಂದಾರ್ ತಕ್ಲಿ ದವರ್ನ್ ತೆಂ ಮ್ಹಣಾಲೆಂ.

“ಕರುಣಾ ತುಂ ಜಾಣಾಂಯ್ ಆಮ್ಚ್ಯಾ ಶಾಸ್ತ್ರಾ ಪ್ರಕಾರ್ ಆಮ್ಚೆಂ ಕಾಜಾರ್ ಜಾಂವ್ಕ್ ನಾ ಮ್ಹಣ್.” ತಾಚ್ಯಾ ದೊಳ್ಕಾಂನಿ ಭರ್ಲಿಂ ದುಃಖಾಂ ಪುಸೊನ್ ತೊ ಮ್ಹಣಾಲೊ “ತೆದೊಳ್ ವರೇಗ್ ಆಮಿ ಪಯ್ಸ್ ಆಸ್ಚೆಂ ಬೊರೆಂ.”

ಧಾಂಪ್ಲೆ ದೊಳೆ ಉಗ್ತಿ ಕರ್ನ್ ಕರುಣಾನ್ ಮಾಯ್ಕಲಾಕ್ ಪಳೆಲೆಂ. ಪಯ್ಸ್ ಸರ್ಚ್ಯಾ ಬದ್ಲಾಕ್ ಆನಿಕೇ ಲಾಗಿಂ ತೆಂ ಸರ್ಲೆಂ.

“ನಾ ಮಾಯ್ಕಲ್ ಮ್ಹಜ್ಯಾ ಅಂತಸ್ಕರ್ನಾ ಪ್ರಕಾರ್ ತುಂ ಮ್ಹಜೊ ಪತಿ. ಆಯ್ಚೊ ದೀಸ್ ಆನಿ ಆಮ್ಚೆಂ ರೆಸ್ತೆರ್ ಜಾತಾವರೇಗ್ ಕಿತ್ಲ್ಯಾ ದೀಸಾಂಚೊ ಅಂತರ್ ಆಸಾ ಮ್ಹಣ್ ಹಾಂವ್ ನೆಣಾ. ಕಸಲಿಂ ಘಡಿತಾಂ

ಘಡ್ವಿತ್ ಮೃಣ್ ಹಾಂವ್ ನೆಣಾ. ಎಕಾದವೆಳಾರ್ ಹಾಂವ್ ಗೋಪಾ
ಲಾಚ್ಯಾ ಹಾತಾಕ್ ಸಾಂಪ್ದಾನ್ ತರ್, ಕಸಲ್ಯಾಚ್ಯ್ ನೀಬಾನ್, ಹೊ
ಆಮ್ಚೆ ಮಧ್ಲೊ ಬಾಂಧ್ ತಾಣೆ ತುಟೈನಾಶೆಂ ಮ್ಹಾಕಾ ತುಜಿ ಪತಿಣ್
ಕರ್ನ್ ಕಾಣೆ ಮಾಯ್ಕಲ್. ಖಿಂಚ್ಯಾಚ್ಯ್ ಸಂದರ್ಭಾರ್ ಹಾಂವ್ ತುಕಾ
ಹೊಗ್ಗಾವ್ ಕಾಣ್ವೆಂವ್ಕ್ ತಯಾರ್ ನಾ.” ರಡ್ಲೆಂ ತೆಂ.

“ಕರುಣಾ, ಕರುಣಾ.”

ಮುಖಾರ್ ಉಲಂವ್ಕ್ ಮಾಯ್ಕಲ್ ಸಕ್ಲೊನಾ. ತಾಚೊ ನಿರ್ಧಾರ್
ದಂಡಳ್ಲೊ. ಬೊರೆಂ ವಾಯ್ಪ್ ಚಿತ್ವಿಂ ಸಕತ್ ತ್ಯಾ ವೆಳಾರ್ ತಾಚೆ
ಧಂಯ್ ನಾತ್ಲಿ.

ಚಾರ್ ದೀಸ್ ಪಾಶಾರ್ ಜಾಲ್ಲೆ. ಶೇಖರಾನ್ ಏಕ್ ಪಾವ್ವಿಂ ಫೋನ್
ಕೆಲ್ಲಿಂ. ತಾಚೆ ಅಭಿಪ್ರಾಯ್, ಮಾಯ್ಕಲಾನ್ ಆನಿ ಕರುಣಾನ್ ಗೋಪಾಲ್
ತಿಕ್ಕಿ ಥಂಡ್ ಜಾತಾ ಮ್ಹಣಾಸರ್ ಥೊಡೆ ದೀಸ್ ಥಂಯ್ಂಚ್ ರಾವಾ
ಜಾಯ್ ಮ್ಹಣ್ ಆಸ್ಲಿ.

ಪಾಂಚ್ಯಾ ದೀಸಾ ಸಕಾಳಿಂ ಸ ವರಾರ್ ಫೋನಾಚ್ಯಾ ಆವಾಜಾಕ್
ನಿದೆಂತ್ ಆಸ್ಲಲ್ಲ್ಯಾ ಮಾಯ್ಕಲಾಕ್ ಜಾಗ್ ಜಾಲಿ. ಉಟೊನ್ ಫೋನ್
ಕಾಡ್ಲೆಂ ತಾಣೆ. ಶೇಖರಾಚೊ ತಾಳೊ.

“ಮಾಯ್ಕಲ್” ತೊ ಬೊರ್ಯಾ ಆತುರಾಯೆರ್ ಆಸ್ಲೊ. “ತುಜಿ
ಮಾಮ್ನಿ ಹುಶ್ಯಾರ್ ನಾ. ಆಸ್ಪತ್ರೆಕ್ ಎಡ್ವಿಟ್ ಕೆಲಾಂ ಖಿಯ್. ತುಕಾ
ವಿಜರ್ನ್ ಹಾಂಗಾ ಫೋನ್ ಕೆಲ್ಲಿಂ.”

“ಮಾಮ್ನಿಕ್ ಕಿತೆಂ ಜಾತಾ ಶೇಖರ್.” ಮಾಯ್ಕಲಾಚೆ ನೀದ್
ಪುರಾ ಸುಟೊಲಿ.

“ಮಾಯ್ಕಲ್ ಗಡ್ವಡ್ನಾಕಾ ಧೈರ್ಯ್ ಕಾಣ್ವೆ.”

“ತುಂ ಸಾಂಗ್ ತಿಕಾ ಕಿತೆಂ ಜಾತಾ ಮ್ಹಣ್.”

“Heart attack ಮಾಯ್ಕಲ್.”

“ಮ್ಹಜ್ಯಾ ದೆವಾ.” ಚಡಿತ್ ಉಲಂವ್ಕ್ ತೊ ಸಕ್ಲೊನಾ.

“ಮಾಯ್ಕಲ್, ಖಿಂತ್ ಕಾಣ್ವೆನಾಕಾ. ಮುಖಾರ್ ಕಿತೆಂ ಕರ್ಚೆಂಗಿ
ಮ್ಹಣ್ ಆಲೋಚನ್ ಕರ್ಚಾಂ.”

“ಕಿತೆಂ ಕರ್ಚೆಂ ಶೇಖರ್. ಹಾಂವ್ ಅಸಲ್ಯಾ ಸ್ಥಿತೆರ್ ಆಸಾಂ.

ಮದ್ದುಕಾ ಕರುಣಾಕ್ ಎಕ್ಲಾಕ್ ಸೊಡ್ನ್ ವೊಚೊಂಕೀ ಜಾಯ್ನಾ. ಸಾಂಗಾತಾ ವ್ಹರ್ನ್ ಗೆಲ್ಯಾರ್ ಆಮಿ ಸಾಂಪ್ಡೊಂಚೆ ಸಾಧ್ಯತಾ ಆಸಾ. ತ್ಯಾ ಶಿವಾಯ್ ಮಾಮ್ಮಾಕ್ ಹ್ಯಾ ಸಂದರ್ಭಾರ್ ಕರುಣಾ ವಿಶ್ಯಾಂತ್ ಸಾಂಗೊಂಕ್ ಜಾಯ್ನಾ.”

“ಹೆಂ ತಿಚೆಂ ದುಸ್ರೆಂ attack ಜಾಲ್ಲ್ಯಾವರ್ವಿಂ ಹಾಂವ್ ಚಿಂತ್ಲಾಂ ತುಂವೆಂ ತಕ್ಲಣ್ ತಿಚೆ ಸರ್ಶಿನ್ ವೊಜಾಜಾಯ್ ಮ್ಹಣ್.”

“ಪುಣ್ ಕರುಣಾಕ್ ಕಿತೆಂ ಕರ್ಚೆಂ ಶೇಖರ್ ?”

“ತೆಂ ಥಂಯ್ಚೆ ಆಸೊಂದಿ. ಹಾಂವ್ ತಕ್ಲಣ್ ಭಾಯ್ರ್ ಸರ್ನ್ ಯೆತಾಂ. ತಾಕಾ ಕಾಣ್ಣೆವ್ನ್ ತುಂ ಪಯ್ಣ್ ಕರ್ಶಿ ಜಾಲ್ಯಾರ್ ಆನಿ ಸಾಂಪ್ಡಾ ಶಿ ಜಾಲ್ಯಾರ್ ತುಕಾ ಮಾಮ್ಮಿ ಸರ್ಶಿನ್ ಧಾವೊಂಕ್ ಘಳಾಯ್ ಜಾತೆಲಿ. ತುಂ ಕರುಣಾಕ್ ಸವ್ಜಾಯ್. ಆನಿ ಆತಾಂಚೆ ಮಂಗ್ಳಾರ್ ವೊಚ್. ಹಾಂವ್ ಥಂಯ್ ಪಾವ್ತಾವರೆಗ್ ತಾಣೆ ಕೂಡಾಂತ್ಲೆಂ ಭಾಯ್ರ್ ಯೆಂವ್ಚೆಂ ನಾಕಾ.”

“ತಾಕಾ ಎಕ್ಲಾಕ್ ಸೊಡುಂಕ್ ಮದ್ದುಕಾ ಧೈರ್ಯ್ ಪಾವಾನಾ ಶೇಖರ್.”

“ಪುಣ್ ಆಮ್ಕಾಂ ದುಸ್ರೊ ಉಪಾಪ್ ನಾ. ಥೊಡ್ಯಾ ಘಂಟ್ಯಾಚೊ ವೇಳ್ ಮಾತ್ರೆ ತೆಂ ಎಕ್ಲೆಂಚ್ ಆಸ್ತಲೆಂ. ಉಪ್ರಾಂತ್ ತಾಚೆಂ ಸಾಂಗಾತಾ ಹಾಂವ್ ಆಸಾಂ. ತುಂ ಖಿಂತ್ ಕರಿನಾಕಾ. ದೇವ್ ರಾಕ್ತೊಲೊ. ತುಜ್ಯಾ ಆವಯ್ಕ್ ಆತಾಂ ತುಜಿ ಗರ್ಜ್ ಆಸಾ. ವೇಳ್ ಪಾಡ್ ಕರಿನಾಕಾ. ಭಾಯ್ರ್ ಸರ್.” ತಿತ್ಲೆ ಸಾಂಗೊನ್ ಶೇಖರಾನ್ ಫೋನ್ ಸಕಯ್ಲಾ ದವರ್ಲೆಂ.

“ದೆವಾ ಮ್ಹಜ್ಯಾ ಮಾಮ್ಮಾಕ್ ರಾಕ್” ಮತೀಂತ್ಚೆ ಉಲೊ ಮಾರ್ಲೊ ಮಾಯ್ಕಾಲಾನ್. “ಕಿತ್ಲ್ಯಾ ಆಶೆನ್ ಮ್ಹಜೆಂ ಶಿಕಾಪ್ ಕಾಬಾರ್ ಜಾಂವ್ಕ್ ತಿ ರಾಕ್ತಾಲಿ. ಹ್ಯಾಚೆ ವೇಳಾರ್ ತಿಕಾ ಅಶೆಂ ಜಾಯ್ನಯ್ಲೊ. ದೆವಾ ಇತ್ಲ್ಯಾ ವೆಗ್ಗಿಂ ತಿಕಾ ಮ್ಹಜೆ ಥಾವ್ನ್ ವೊಡ್ನ್ ವ್ಹರ್ನಾಕಾ. ಥೊಡಿ ವರ್ಸಾಂ ಪುಣೆ ತ್ಯಾ ಕಷ್ಟಾಲ್ಲ್ಯಾ ಜೀವಾಕ್ ಸುಖ್ ದಿಂವ್ಚಿ ತಾಂಕ್ ತುಂ ದಿ ಮದ್ದುಕಾ. ಮ್ಹಜ್ಯಾ ಕಾಜಾರಿ ಜಿಣ್ಯೆಚೆರ್ ತಿಚೆಂ ಬೆಸಾಂವ್ ಕಾಣ್ಣೆಂವ್ಚೆಂ ಭಾಗ್ ತುಂ ದಿ ಮದ್ದುಕಾ.”

ಕಾಂಪ್ಯಾ ಹಾತಾನಿ ತಾಣೆ ಕರುಣಾಕ್ ಉಟಯ್ಲೆಂ. ಸಂಗತ್ ಆಯ್ಕೊನ್ ತೆಂ ಗಡ್ಬಡ್ಲೆಂ.

“ಹಾಂವ್‌ಯಿ ಯೆತಾಂ ಮಾಯ್ಕಲ್ ತುಜೆ ಸಾಂಗಾತಾ. ಹಾಂವ್ ಹಾಂಗಾ ಎಕ್ಲೆಂ ರಾವಾನಾ. ಮ್ಹಾಕಾ ಭೈಂ ದಿಸ್ತಾ.”

“ತುಕಾ ಸಾಂಗಾತಾ ವ್ಹರುಂಕ್ ಜಾಯ್ನಾ ಕರುಣಾ. ವಾಟೆರ್ ಪೋಲಿಸ್ ಆಮ್ಕಾಂ ಧರ್ತಿತ್ ಜಾಲ್ಯಾರ್ ಆಮಾಂ Station ಕ್ ವರ್ತಲೆ. ತಾಚೆಂ ಥಾವ್ನ್ ಸುಟೊನ್ ಯೆಂವ್ಚೆಂ ಸುಲಭ್ ನಹಿಂ. ಮ್ಹಜ್ಯಾ ಮಾಮ್ಮಾಕ್ ಆತಾಂ ಮ್ಹಜಿ ಗರ್ಜ್ ಆಸಾ. ಹಾಂವ್ ಹ್ಯಾ ವೆಳಾರ್ ತಿಚಿ ಸರ್ವಿನ್ ಪಾವಾನಾ ಜಾಲ್ಯಾರ್ ಆನಿ ತಿಕಾ ಕಿತೆಂಯ್ ಘಡಾತ್ ಜಾಲ್ಯಾರ್. ಹಾಂವ್‌ಂಚ್ಚ್ ಮ್ಹಾಕಾ ಭೊಗ್ಸುಂಕ್ ಸಕ್ಚೊಂನಾ. ಶೇಖರ್ ಎದೊಳ್‌ಚ್ಚ್ ತೋಟಾ ಥಾವ್ನ್ ಭಾಯ್ರ್ ಸರ್ಲಾ. ಥೊಡ್ಯಾಚ್ ವೆಳಾನ್ ತೊ ಹಾಂಗಾ ಪಾವ್ತೊಲೊ. ತೊ ಯೆತಾ ವರೇಗ್ ತುಂ ಕುಡಾ ಥಾವ್ನ್ ಭಾಯ್ರ್ ವೇಚಾನಾಕಾ,

ಕಿತೆಂ ಜವಾಬ್ ದಿತೆಲೆಂ ಕರುಣಾ. ಸಂದರ್ಭಾಚಿ ಗಂಭೀರಾಯ್ ಜಾಣಾಸ್‌ಲ್ಲೆಂ ತೆಂ. ಆಪ್ಲೆ ಆಡ್ಕಳ್ ಕರ್ನ್ ಮಾಯ್ಕಲಾಚ್ಯಾ ಆವಯ್ಕ್ ಕಿತೆಂಯ್ ಘಡಾತ್ ಜಾಲ್ಯಾರ್, ಆಪ್ಲ್ಯಾ ಮುಕ್ಲ್ಯಾ ಜೀವನಾಂತ್ ತೆಂ ಘಡಿತ್ ಕಾಂಟೊ ಜಾವ್ನ್ ಉರ್ತಲೆಂ ಮ್ಹಣ್ ತಾಕಾ ಭೊಗ್ಲೆಂ. ಮಾಯ್ಕಲಾಚೊ ಸಂತೋಸ್ ಆಪ್ಲ್ಯಾ ಜೀವನಾಚೊ ಮುಖ್ಯ ಉದ್ದೇಶ್ ಮ್ಹಣ್ ಚಿಂತ್ಲೆಂ ತಾಣೆ.

“ಜಾಯ್ತ್ ಮಾಯ್ಕಲ್ ತುಂ ವೊಚ್. ಶೇಖರ್ ಯೆತಾ ವರೇಗ್ ಹಾಂವ್ ಕೋಣ್ ಆಯ್ಲ್ಯಾರೀ ಬಾಗಿಲ್ ಉಗ್ತೆಂ ಕರಿನಾ.”

“ತುಂ ಜಾಲ್ಯಾರ್ ಬೊರೆಂ ಭುರ್ಗೆ ಕರುಣಾ. ಮಾಮ್ಮಿ ಬೊರಿ ಆಸ್ಲ್ಯಾರ್ ತಕ್ಲಣ್ ಹಾಂವ್ ಪಾಟಿಂ ಯೆತಾಂ. ಎಕಾದವೆಳಾರ್ ತಿಕಾ ಮ್ಹಜಿ ಗರ್ಜ್ ಆಸ್ಲ್ಯಾರ್, ಆನಿ ಮ್ಹಾಕಾ ಥಂಯ್ ರಾವೊಂಕ್ ಪಡ್ಲಾರೀ, ತುಜೆ ಸರ್ವಿನ್ ಶೇಖರ್ ಆಸಾ ಮ್ಹಳ್ಳೆಂ ಧೈರ್ಯ್ ಮ್ಹಾಕಾ ಆಸ್ತೆಲೆಂ.”

“ಜಾಯ್ತ್. ತುಜ್ಯಾ ಮಾಮ್ಮಿ ಪಾಸುನ್ ಹಾಂವ್ ಮಾಗ್ತಾಂ.”

ಮಾಯ್ಕಲ್ ವೆತಾನಾ ತಾಕಾ ಪೊಟ್ಲುನ್ ಧರ್ನ್ ರಡ್ಲೆಂ ಕರುಣಾ. ಥೊಡ್ಯಾ ದೀಸಾಂಚೊ ವೆಗ್ಳಾಚಾರ್ ತೊ ಜಾಲ್ಯಾರ್ ತಾಚ್ಯಾ ಮನಾಂತ್

ಕಾವ್ಯೇಣಿ ಭರಲ್ಲಿ.

ಭಾರಾಧಿಕ್ ಕಾಳ್ಜಾನ್ ಕರುಣಾಕ್ ಪಾಟಿಂ ಸೊಡ್ನ್ ಗಾಂವಾಕ್ ಭಾಯ್ ಸರ್ಲೊ ಮಾಯ್ಕಲ್.

ಕೊಡ್ಯಾಳ್ ವೆಚಿಂ ಬಸ್ನ್ ಮೆಳೊಂಕ್ ತಾಕಾ ವೇಳ್ ಗೆಲೊನಾ. ಬಸ್ನಾರ್ ತಾಚಿಂ ಅರ್ಧೆಂ ಮನ್ ಗಾಂವಾಂ ಕುಶಿನ್ ವ್ಹಡ್ತಾನಾ, ಅರ್ಧೆಂ ಮನ್ ಪಾಟಿಂ ಕರುಣಾ ಸರ್ಶಿನ್ ಧಾಂವ್ತಾಲಿಂ. ಆಪ್ಲಿ ಸಗ್ಗಿ ಪಾತ್ಯೆಣಿ ದೆವಾಚೆರ್ ದವರ್ನ್ ಆಪ್ಲೆಂ ಪಯ್ಣ್ ಕಾಬಾರ್ ಕೆಲೆಂ ಮಾಯ್ಕಲಾನ್.

ತೊ ಕೊಡ್ಯಾಳ್ ಪಾವ್ತಾನಾ ಸಾಂಜ್ ಜಾಲ್ಲಿ ಘರಾ ವೆಚ್ಯಾ ಬದ್ಲಾಕ್ ಶೀದಾ ಆಸ್ಪತ್ರೆಕ್ ಧಾವ್ಲೊ ತೊ.

ಭಿತರ್ ವೆಚ್ಯಾ ಪಯ್ಣಿಂ ಕುಡಾಚ್ಯಾ ಬಾಗ್ಲಾರ್ ಉಜೊ ರಾವೊನ್ ಏಕ್ ಘಡಿ ಆವಯ್ಕ್ ಪಳೆಲೆಂ ಮಾಯ್ಕಲಾನ್. ಸದಾಂ ಪುತಾಚ್ಯಾ ಯೆಣ್ಯಾ ಥಂಯ್ ಹಾಸ್ತೆಂ ಜಾಂವ್ಚೆಂ ತೆ ವೊಂಟ್ ದೊವ್ಚೆ ಜಾಪ್ನ್ ಚಿಡ್ಕೊನ್ ಬಸ್ಲೆಂ. ಮೊಗಾನ್ ಭರೊನ್ ಯೆಂವ್ಚೆ ತೆ ದೊಳೆ ಧಾಂಪ್ಲೆ. ತಿಚ್ಯಾ ಸರ್ಶಿನ್ ದವರ್ಲೆಂ ಕಾಳ್ಜಾಚ್ಯೊ ಉಡಿ ದಾಕಂವ್ಚೆಂ ಮಿಶಿನ್ ಮಾತ್ ಆಪ್ಲೆಂ ಕಾಮ್ ಕರ್ತಾಲೆಂ.

“ಮಾಮ್ನಿ” ಮ್ಹಣಾಲೊ ಮಾಯ್ಕಲ್ ಭರೊನ್ ಆಯಿಲ್ಲ್ಯಾ ತಾಳ್ಯಾನ್. ಸರ್ಶಿನ್ ಆಸ್ಲಲ್ಲ್ಯಾ ನರ್ಸಾನ್ ತೆಂ ಆಯ್ಕೊನ್ ಆವಾಜ್ ಕರುಂಕ್ ನೊಜೊ ಮ್ಹಳ್ಳೆಬರಿ ತೊಂಡಾರ್ ಬೊಟ್ ಧರ್ಲೆಂ.

ಆಪುಣ್ ದಾಕ್ತರ್ ಮ್ಹಳ್ಳೊ ಉಡಾಸ್ ಯೇವ್ನ್ ಮಾಯ್ಕಲಾನ್ ಆಪ್ಲೆ ಉದ್ದೇಗ್ ಸಾಂಬಾಳ್ಚೆ.

“ಸಿಸ್ಟರ್ ಮ್ಹಜೆ-ಮಾಮ್ನಿ ಕಶಿ ಆಸಾ?”

“ಆಯ್ಚಿ ರಾತ್ ಪಾಶಾರ್ ಕರಿತ್ ಜಾಲ್ಯಾರ್ ಮಾಗಿರ್ ಭೆಂ ನಾ ಮ್ಹಣ್ತಾ ದಾಕ್ತರ್. ಆತಾಂ ಇಂಜೆಕ್ಷನ್ ದಿಲ್ಲ್ಯಾ ವರ್ವಿಂ ತಿ ನಿದೆಂತ್ ಆಸಾ. ದಾಕ್ತರಾನ್ ತಿಣೆ ಕೊಣಾಯ್ಲಾಗಿಂ ಉಲಂವ್ಕ್ ನೊಜೊ ಮ್ಹಳಾಂ.”

ಮಾಯ್ಕಲ್ ದಾಕ್ತರಾಕ್ ಸೊಧುನ್ ಗೆಲೊ.

“ತುಂ ದಾಕ್ತರ್ ಜಾಲ್ಲ್ಯಾನ್ ತುಜೆಲಾಗಿಂ ಲಿಪವ್ನ್ ಪ್ರಯೋಜನ್ ನಾ ಮಾಯ್ಕಲ್” ಮ್ಹಣಾಲೊ ದಾಕ್ತರ್. “ಹೆಂ ತಿಚೆಂ ದುಸ್ರೆಂ.

attack ಹೆಂ ಪಯ್ಲೆಂಚ್ಯಾ ಪ್ರಾಸ್ ಚಡ್ ಬಳ್ ಆಸಾ. ತಿ ಹಿ ರಾತ್ ಪಾಶಾರ್ ಕರಿತ್ ಜಾಲ್ಯಾರ್ ಭೈಂ ನಾ. ಪುಣ್ ಉಪ್ರಾಂತ್ ತಿ ಬೊರಿ ಜಾಲ್ಯಾರೀ, ತಿಕಾ ಕಸಲಾಯ್ ಧರಾಚೊ ದಖೊ ಮೆಳೊಂಕ್ ನೊಜೊ. ಘೊಡೊ ತೆಂಪ್ ತುಂವೆಂ ತಿಚಿ ಬೊರಿ ಜಾಗ್ರುತ್ಕಾಯ್ ಕರಿಜಾಯ್ ಪಡ್ತಾ. ತುಂ ದಾಕ್ತರ್ ಜಾಲ್ಲ್ಯಾನ್ ಹಾಂವೆಂ ಚಡ್ ವಿವರ್ಸುನ್ ಸಾಂಗಿ ಜಾಯ್ ಮ್ಹಣ್ ನಾ. ಧೈರ್ಯ್ ಕಾಣ್ಲೆ, ಆಮ್ಚೆಂ ಪ್ರಯತ್ನ ಆಮಿ ಕರ್ತಾವ್." ತಾಚೆಂ ಭುಜ್ ಧಾಪಡ್ನ್ ಮ್ಹಣಾಲೊ ದಾಕ್ತರ್.

“ಥೆಂಕ್ಸ್ ಡಾಕ್ಟರ್”, ಹಾತ್ ಜೋಡ್ನ್ ಮ್ಹಣಾಲೊ ಮಾಯ್ಕಲ್. ದಾಕ್ತರಾಂ ಮುಖಾರ್ ಹಾತ್ ಜೋಡ್ನ್ ರಾಂವ್ಚ್ಯಾ, ಪಿಡೆಸ್ತಾಂಚ್ಯಾ ಮೊಗಾಚಾಂಚ್ಯೊ ಉಡಾಸ್ ಆಯ್ಲೊ ತಾಕಾ.

ತಿ ಸಗ್ಳಿ ರಾತ್ ಮಾಯ್ಕಲಾನ್ ಆವಯ್ಚ್ಯಾ ಕುಡಾಂತ್ ಬಸೊನ್ ಪಾಶಾರ್ ಕೆಲಿ. ಕರುಣಾಚೊ ಪರ್ಯಾಂತ್ ತಾಕಾ ತಾತ್ಕಾಲಿಕ್ ಉಡಾಸ್ ಏಸ್ತಲೊ. ಮ್ಹಜ್ಯಾ ಮಾಮ್ಮಿಕ್ ವಾಂಚಯ್ ದೆವಾ. ತಿಚ್ಯಾ ಜಿಣ್ಯೆಂತ್ ತಿಕಾ ಕಸಲೆಂಚ್ ದುಃಖ್ ದೀನಾಶೆಂ ಪಳೆಯ್ತಾಂ. ತಿತ್ಲೆಂ ಮಾತ್ರ್ ಮಾಗ್ಲೆಂ ತಾಣೆ.

ಫಾಂತ್ಯಾರ್ ಬಸ್‌ಲ್ಲ್ಯಾ ಕಡೆಚ್ಚೆ ಜಿವ್ ಆಯ್ಲಿ ತಾಕಾ. ನರ್ಸ್ ಯೇವ್ನ್ ಹಾಲ್ಕೆತಾನಾ ಪಕ್ಕ್ ಕರ್ನ್ ಜಾಗ್ ಜಾಲಿ.

“ತುಜಿ ಮಾಮ್ಮಿ ತುಜೆಲಾಗಿಂ ಉಲಂವ್ಕ್ ಜಾಯ್ ಮ್ಹಣ್ತಾ.”

ದೊಳೆ ಉಗ್ತೆ ಕರ್ನ್ ಮುಖಾರ್ ಪಳೆಲೆಂ ಮಾಯ್ಕಲಾನ್. ಸ್ಲೆಲ್ಲಾಚಿ ದೀಪ್ ಪುತಾಚೆರ್ ಆಸ್ಲಿ.

“ಆನಿ ಭೈಂ ನಾ” ನರ್ಸ್ ಹಾಸೊನ್ ಮ್ಹಣಾಲಿ.

“ಮಾಮ್ಮಿ” ಎಕಾ ಬಾಕ್ಸಾರಾನ್ ಆವಯ್ಚ್ಯಾ ಬೆಡ್ಡಾ ಸರ್ಪಿನ್ ತೊ ಪಾವ್‌ಲೊ.

ಆಪ್ಣಾ ಸರ್ಪಿನ್ ಬಸೊಂಕ್ ಹಾತ್ ಭಾಸ್ ತಿ ಕರಿಲಾಗ್ಲಿ. ತಿಚೆ ಸರ್ಪಿನ್ ಬಸೊನ್ ಮೊಗಾನ್ ತಿಚೊ ಹಾತ್ ಉಕ್ಲನ್ ಆಪ್ಲ್ಯಾ ವೊಂಟಾಕ್ ದಾಂಬ್ಲೆ ಮಾಯ್ಕಲಾನ್.

ಸ್ಲೆಲ್ಲಾಚ್ಯಾ ದೊಳ್ಯಾಂತ್ಲಾನ್ ದೋನ್ ದುಃಖಾಂ ಗಳೊನ್ ಉಶ್ಯಾರ್ ಪಡ್ಲಿಂ.

“ಮಾಮ್ಮಿ ತುಂ ಉಲಂವ್ವೆಂ ಪ್ರಯತನ್ ಕರಿನಾಕಾ. ದಾಕ್ತೆರಾನ್ ತುಕಾ ಸಂಪೂರ್ಣ್ ವಿಶೆವ್ ಕಾಣ್ಣೆಜಾಯ್ ಮ್ಹಳಾಂ. ಆಯಿಲ್ಲೆಂ ವ್ಹಡ್ ಖರ್ಗ್ ನಿವ್ತೊನ್ ಗೆಲೆಂ. ದೆವಾಕ್ ಅರ್ಗಾಂ.”

“ಕೆದಾಳಾ ಆಯಿಲ್ಲೊಯ್ ತುಂ” ಅಸ್ಕತ್ ತಾಳ್ಯಾನ್ ವಿಚಾರ್ಲೆಂ ತಿಣೆ.

“ಕಾಲ್ ಸಾಂಜೆರ್.”

“ಹಾಂವೆಂ ದುಃಖ್ ಆಯ್ಲಿ ಮ್ಹಣ್ ಕಳ್ತಚ್ಚ್ ರೊಜ್ಲಿ ಆಂಟಿಕ್ ಶೇಖರಾಚೆಂ ಫೋನ್ ನಂಬರ್ ದಿಲ್ಲೆಂ.”

“ಬೊರೆಂ ಕೆಲೆಂಯ್ ಮಾಮ್ಮಿ. ದೆವಾನ್ ಮ್ಹಜೆರ್ ಇತ್ಲಿ ದಯಾ ಕೆಲ್ಲಾಕ್ ತಾಕಾ ಕಶೆಂ ಅರ್ಗಾಂ ದಿಂವ್ಚಿಂ ಮ್ಹಣ್ ಕಳಾನಾ. ತುಂವೆಂ ಆನಿ ಕಸಲೆಂಚ್ಚ್ ಭೋರಾಚೆಂ ಕಾವ್ ಕರುಂಕ್ ನೊಜೊ.”

“ತುಜೆಂ ಶಿಕಾಪ್ ಜಾವ್ನ್ ಆಯ್ಲೆಂ ನಹಿಂವೆ ? ಆನಿ ಖಿಂತ್ ನಾ. ಏಕ್ ಸುನ್ ಹಾಡ್ಲ್ಯಾರ್ ಜಾಲೆಂ.” ತಿಣೆ ಹಾಸ್ಟೆಂ ಪ್ರಯತನ್ ಕೆಲೆಂ.

ಸುನ್ ಮ್ಹಣ್ತಾನಾ ಮಾಯ್ಕಲಾಕ್ ಕರುಣಾಚೊ ಉಡಾಸ್ ಆಯ್ಲೊ. ಕೊಡ್ಯಾಳ್ ಪಾವ್ಲೆಂಚ್ಚ್ ತಾಕಾ ಫೋನ್ ಕರಿಜಾಯ್ ಮ್ಹಣ್ ಚಿಂತ್ಲೆಂ ಮಾಯ್ಕಲಾನ್. ಪುಣ್ ಆವಯ್ಚಿ ಸ್ಥಿತಿ ಪಳೆವ್ನ್ ತೊ ವಿಸರ್ಲೊ.

“ಕರುಣಾಕ್ ಫೋನ್ ಕರಿಜಾಯ್. ತೆಂ ಕಶೆಂ ಆಸಾಗಿ, ಶೇಖರ್ ವೆಳಾರ್ ಪಾವ್ಲಾಗಿ ನಾಂಗಿ. ಹಾಂವೆಂ ಫೋನ್ ಕರುಂಕ್ ನಾ ಮ್ಹಣ್ ಕಿತ್ಲೆಂ ಖಿಂತ್ ಕರ್ತಾ ಕೊಣ್ಣಾ. ತಾಕಾ ಮಾಮ್ಮಿ ವಿಶ್ಯಾಂತ್ ಸಾಂಗೊನ್ ದೋನ್ ದೀಸಾಂನಿ ಪಾಟಿಂ ಯೆತಾಂ ಮ್ಹಣ್ ತಿಳ್ಲೆಜಾಯ್.” ತಾಚ್ಯಾ ಮತಿಂತ್ಲ್ಯಾನ್ ಚಿಂತ್ಲ್ಯಾಂ ಧಾಂವ್ಲಿ.

“ವೊಚ್ ಪುತಾ, ಕಾಲ್ ಸಾಂಜೆರ್ ಆಯ್ಲ್ಯಾಯ್ ? ವೊಟಾಕಿ ಕಾಂಯ್ ಕಾಣ್ಣೆಂವ್ಕನಾ ? ವೊಚ್ ಘರಾ ವೊಚೊನ್ ನ್ಹಾವ್ನ್ ಜೇವ್ನ್ ಯೆ. ರೊಜ್ಲಿ ಆಂಟಿಕ್ ಸಾಂಗ್ಲ್ಯಾರ್ ತಿ ಆಸ್ತತ್ರೆಕ್ ಯೆತೆಲಿ.”

ಮನ್ ಹಾಳು ಜಾಲ್ಲ್ಯಾನ್ ಮಾಯ್ಕಲ್ ಘರಾ ವೊಚೊಂಕ್ ಉಟೊ. ಘರಾ ಪಾವ್ಲೆಂಚ್ಚ್ ಪಯ್ಲೆಂ ಕರುಣಾಕ್ ಫೋನ್ ಕರಿಜಾಯ್ ಮ್ಹಣ್ ತಾಣೆ ನಿಶ್ಚಯಿಸಿಲೆಂ.

ತೊ ಘರಾ ಭಿತರ್ ರಿಗ್ತಾನಾ ತಾಚೆಂ ಫೋನ್ ರಿಂಗ್ ಜಾತಾಲೆಂ.

ಧಾಂಪೊನ್ ವೊಚೊನ್ ಫೋನ್ ಉಕಲ್ಲೆಂ ಮಾಯ್ಕಲಾನ್. ತ್ಯಾ ಖುಶಿನ್ ಶೇಖರ್ ಖರ್ಚೆವ್ನ್ ಉಲೈತಾಲೊ.

“ಮಾಯ್ಕಲ್ ಸಗ್ಗಿ ರಾತ್ ಖಂಯ್ ಗೆಲ್ಲೊಯ್ ತುಂ. ಸಗ್ಗಿ ರಾತ್ ಹಾಂವ್ ತುಕಾ ಫೋನ್ ಕರುಂಕ್ ಪ್ರಯತ್ನ್ ಕರ್ನ್‌ಚ್ಚೊ ಆಸ್‌ಲ್ಲೊಂ. ಫೋನ್ ಕೊಣ್ಣೆ ಉಕ್ಕುಂಕ್ ನಾ.”

“ಕಿತೆಂ ಜಾಲೆಂ ಶೇಖರ್ ? ಕರುಣಾ ಕಶೆಂ ಆಸಾ ?”

“ಮಾಯ್ಕಲ್, ಕರುಣಾ ಮ್ಹಾಕಾ ಮೆಳೊಂಕ್ ನಾ. ಹೋಟೆಲಾಂತ್ ವಿಚಾರ್‌ಲ್ಲಾಕ್ ಮ್ಹಣ್ತಾತ್ ತೆಂ ತುಜೆ ವೊಟ್ಟುಕ್ ಗೆಲಾಂ ಮ್ಹಣೊನ್. ದೆಕುನ್ ಕಾಲ್ ಸಾಂಜೆರ್ ಧಾವ್ನ್ ಹಾಂವ್ ತುಕಾ ಫೋನ್ ಕರುಂಕ್ ಪ್ರಯತ್ನ್ ಕರ್ನ್‌ಚ್ಚೊ ಆಸಾಂ.”

“ಶೇಖರ್” ಬೊಬ್ ಮಾರ್ಲಿ ಮಾಯ್ಕಲಾನ್.” ಕರುಣಾಕ್ ಹಾಂವೆಂ ಮ್ಹಜೆ ಸಾಂಗಾತಾ ಹಾಡುಂಕ್ ನಾ. ತುಂ ಯೆತೊಲೊಯ್ ಮ್ಹಣ್ ತಾಕಾ ಹಾಂವ್ ಸೊಡ್ನ್ ಆಯಿಲ್ಲೊಂ. ತೆಂ ಖಂಯ್ ಗೆಲೆಂ ಶೇಖರ್ ? ದಯಾ ಕರ್ನ್ ತೆಂ ಖಂಯ್ ಆಸಾ ಮ್ಹಣ್ ಸೊಧುನ್ ಕಾಡ್. ಮ್ಹಜೆಂ ಕರುಣಾ ಮ್ಹಾಕಾ ಜಾಯ್. ಹಾಂವ್ ನಾತ್‌ಲ್ಲಾ ವೆಳಾರ್ ತೆಂ ಕಿತ್ಲೆಂ ಭಿಯೆಲೆಂಗಿ ? ಕೊಣ್ಣೆ ಯೆವ್ನ್ ತಾಕಾ ಅಪರ್ಹಸಿಲೆಂಗಿ ? ಶೇಖರ್ ತೆಂ ಗೋಪಾಲಾಚ್ಯಾ ಹಾತಾಕ್ ಪುಣಿ ಮೆಳೊಂಕ್‌ನಾಮೂ ? ದೆವಾ ಮ್ಹಜ್ಯಾ ಹಾಂವ್ ಕಿತೆಂ ಕರುಂ. ತಾಕಾ ಖಂಯ್ ಸೊಧುಂ. ಮಾಮ್ಮಿ ಹಾಂಗಾ ಬೊರಿನಾ. ತಾಕಾ ತುಂ ಸೊಧುನ್ ಹಾಡಿನಾ ಜಾಲ್ಯಾರ್ ತುಂ ಮ್ಹಜೊ ಈಷ್ಟ್ ನಹಿಂ ಶೇಖರ್. ಹಾಂವ್ ತುಕಾ ಭೊಗ್ಸೊಂಚೊನಾ.”

“ಮಾಯ್ಕಲ್, ತಿತ್ಲೊ ನಿರಾಶಿ ಜಾಯ್ನಾಕಾ, ತುಂವೆಂ ಧೈರ್ಯ್ ಸೊಡ್ಲ್ಯಾರ್ ತಾಕಾ ಕಶೆಂ ಸೊಧುನ್ ಕಾಡ್ಚೆಂ ? ಕಾಂಯ್ ಪೋಲಿಸಾಂಚ್ಯಾ ಹಾತಾಕ್ ಮ್ಹೆಳ್ಕಾಂ ಕೊಣ್ಣಾ. ಹಾಂವ್ ವಿಚಾರ್ನ್ ಪಳೆತಾಂ. ದಯಾ ಕರ್ನ್ ದೆದ್ಪಾರ್ ಜಾಯ್ನಾಕಾ.”

“ಹಾಂವೆಂ ಕಶೆಂ ನಿರಾಶಿ ಜಾಯ್ನಾಸ್ತಾಂ ರಾಂವ್ಚೆಂ. ತೆಂ ಖಂಚ್ಯಾ ಸ್ಥಿತೆರ್ ಆಸಾ ಕೊಣ್ಣಾ. ಎಕ್ಲಾಕ್ ಸೊಡ್ನ್ ಆಯಿಲ್ಲಾಕ್ ಮ್ಹಾಕಾ ಕಿತ್ಲೆಂ ದುರ್ಸಾತಾ ಕೊಣ್ಣಾ. ತಾಕಾ ರಾಕ್ಚ್ಯಾ ಬದ್ಲಾಕ್ ದುಸ್ತಾನಾಂಚ್ಯಾ ಹಾತಾಕ್ ಪಡೊಂಕ್ ಹಾಂವ್ ಸೊಡ್ನ್ ಆಯೊಮೂ ?” ತಕ್ಲೆಕ್ ಹಾತ್

ಮೂಲೋ ಮಯ್ಯಲಾನ್.

“ಮಯ್ಯಲ್ ಆಮಿ ದೊಗಾಯ್ನಿ ಆತಾಂ ಸಮಾಧಾನೆನ್ ಆಲೋಚನ್ ಕರಿಜಾಯ್. ಮ್ಹಾಕಾ ಪಯ್ಲೆಂ ಸಾಂಗ್ ತುಜಿ ಮಾಮ್ಮಿ ಕಶಿ ಆಸಾ ಮ್ಹಣ್.”

“ತಿ ತಿಕ್ಕೆ ಹುಶಾರ್ ಆಸಾ. ಆನಿ ಭೈಂ ನಾ ಮ್ಹಳಾಂ ದಾಕ್ಟರಾನ್.”

“ತರ್ ಹಾಂವೆಂ ಸಾಂಗ್ಲೆಂ ಆಯ್ಕ್. ಮ್ಹಾಕಾ ದುಬಾವ್ ಗೋಪಾಲಾನ್ ಪೋಲಿಸ್ ರಿಪೋರ್ಟ್ ದಿಲ್ಲಾನ್ ತೆಂ ಪೋಲಿಸಾಂಚ್ಯಾ ಹಾತಾಕ್ ಮೆಳ್ಳಾಂ ಆನಿ ಗೋಪಾಲಾಚ್ಯಾ ಹಾತಾಕ್ ಪಾಂವ್ಚ್ಯಾರ್ ಆಸಾ ಮ್ಹಣ್. ದೆಕುನ್ ಹಾಂವ್ ಪೋಲಿಸ್ ಸ್ಟೇಶನಾಕ್ ವೊಚೊನ್ ಖಬರ್ ಕಾಡ್ತಾಂ. ಸಗ್ಳೆಂ ಮೈಸೂರ್ ಸೊಧ್ತಾಂ ಹಾಂವ್. ಆನಿ ದನ್ವರಾಂ ತೀನ್ ವರಾರ್ಶೆಂ ಪೋನ್ ಕರ್ತಾಂ. ತುಂ ಮ್ಹಾಕಾ ರಾಕೊನ್ ರಾಪ್. ದಯಾ ಕರ್ನ್ ಸಮಾಧಾನ್ ಕಾಣ್ಚಿ ಮಯ್ಯಲ್.” ತಿತ್ಲೆಂ ಸಾಂಗೊನ್ ಶೇಖರಾನ್ ಪೋನ್ ಸಕಯ್ಲೆ ದವರ್ಲೆಂ.

ಮಯ್ಯಲ್ ಕದೆಲಾರ್ ಗಳೊನ್ ತಕ್ಲೆಕ್ ಹಾತ್ ದವರ್ನ್ ಬಸ್ಲೊ. ತಾಣೆ ಸ್ವಪ್ನಾಂತ್ ಪರ್ಯಾಂತ್ ಚಿಂತುಂಕ್ ನಾತ್ಲೆಂ ಅಶೆಂ ಘಡಾತ್ ಮ್ಹಣ್.

“ಕರುಣಾ ಖಿಯಾ ಗೆಲೆಂ ಆಸ್ತೆಲೆಂ ?” ಕಿತ್ಲೆಂ ಚಿಂತ್ಲ್ಯಾರೀ ಜಾಪ್ ಮೆಳೊಂಕ್ ನಾ ತಾಕಾ. ದೆವಾಕ್ ಉಲೊ ಮಾರ್ಚಿ ಸೊಡ್ನ್ ದುಸ್ರಿ ವಾಟ್ ತಾಕಾ ತ್ಯಾ ವೆಳಾರ್ ನಾತ್ಲಿ.

‘ದೆವಾ ಮ್ಹಜ್ಯಾ ಕರುಣಾಕ್ ಸರ್ವ್ ಅನ್ವಾರಾಂತ್ಲೆಂ ರಾಕ್. ಮ್ಹಜೆ ಥಾವ್ನ್ ತಾಕಾ ಪಯ್ಸ್ ವೊಚೊಂಕ್ ಸೊಡಿನಾಕಾ. ಹಾತಾಂತ್ಲೆಂ ದಿವ್ಲೆಂ ಉಟೊನ್ ವೊಶಾತೆಂ ಕರಿನಾಕಾ.’ ಮಾಗ್ಲೆಂ ತಾಣೆ. ಸರ್ವ್ ಘಡಿತಾರ್ ಇತ್ಲೆ ವೆಗ್ಳೆಂ ಘಡೊನ್ ಗೆಲ್ಲಿಂ. ಆಪುಣ್ ಜಾಗೊ ಆಸಾಂಗಿ ಸ್ವಪ್ನಾಂತ್ ಆಸಾಂಗಿ ಮ್ಹಣ್ ಸಮ್ಜಾನಾತ್ಲಾಬರಿ ತಾಕಾ ಜಾಲ್ಲೆಂ.

ಚಾರ್ ದೀಸಾಂಚ್ಯಾ ಸ್ವಾಧಿಕ್ ಸಾಂಗಾತಾನ್ ಕರುಣಾನ್ ತಾಕಾ ಸಂಸಾರ್ ವಿಸ್ತಾಶೆಂ ಕೆಲ್ಲಿಂ. ಚುಕೊನ್ ಪರ್ಯಾಂತ್ ಮಯ್ಯಲಾಕ್ ಕಾಜಾರಾ ವಿಶ್ಯಾಂತ್ ಆಪುಣ್ ಆಮ್ಚೆಲ್ಲೊ ಮ್ಹಣ್ ಭೊಗುಂಕ್ ನಾತ್ಲೆಂ. ಆವಯ್ಕ್ ಕರುಣಾ ವಿಶ್ಯಾಂತ್ ತಿಳ್ಸುನ್ ಜಾತಾ ತಿತ್ಲ್ಯಾ

ವೆಗ್ಗಿಂ ರೆಸ್ಪೆರ್ ಜಾವ್ನ್ ತಾಂಚೆ ಮಧ್ಲೊ ಬಾಂಧ್ ಕೆದಾಳಾ ಥಿರ್ ಕರ್ತಾಂಗಿ ಮ್ಹಣ್ ತೊ ರಾಕೊನ್ ಆಸ್‌ಲೊ.

ಕಶೆಂ ಆಪ್ಲೆಂ ನ್ಹಾಣ್ ಆನಿ ಫಳ್ತಾರ್ ತಿಸೊನ್ ನೆಸ್ಲೊಗಿ ತೊಚ್ಚ್ ನೆಣಾ. ನೆಸೊನ್ ಜಾಲ್ಲೆಂಚ್ಚ್ ಸೆಜಾಜ್ಯಾ ರೊಜ್ಜಿಕ್ ಫೋನ್ ಕರ್ನ್ ತಿಕಾ ತಿಕ್ಲೆ ಆಸ್ಪತ್ರೆಕ್ ವೊಚೊಂಕ್ ತಾಣೆ ಉಪ್ಕಾರ್ ಮಾಗ್ಲೊ. ಶೇಖಿ ರಾಜ್ಯಾ ಫೋನಾಕ್ ರಾಕೊಂಕ್ ಆಸ್‌ಲ್ಲ್ಯಾನ್ ಮಧೆಂ ಆಸ್ಪತ್ರೆಕ್ ವೊಚೊನ್ ಯೇಂವ್ಕ್ ತಾಕಾ ಧೈರ್ಯ್ ಪಾವ್ಲೆಂನಾ.

ವೊರಾಂ ತೀನ್ ಜಾಂವ್ಚೆಂ ಪಯ್ಲೆಂಚ್ಚ್ ಫೋನ್ ಆವಾಜ್ ದೀಂವ್ಕ್ ಲಾಗ್ಲೆಂ. ರಾಕೊನ್ ಆಸ್‌ಲ್ಲ್ಯಾ ಮಾಯ್ಕಲಾನ್ ಧಾಂವೊನ್ ವೊಚೊನ್ ಫೋನ್ ಕಾಡ್ಲೆಂ.

“ಸಾಂಗ್ ಶೇಖರ್, ಕರುಣಾ ಮ್ಹಳ್ಳೆಂಗಿ? ಕಶೆಂ ಆಸಾ ತೆಂ? ಫೋನ್ ತಾಕಾ ದಿ. ಮ್ಹಾಕಾ ತಾಚೆಲಾಗಿಂ ಉಲೈಜಾಯ್.”

“ರಾವ್ ಮಾಯ್ಕಲ್ ಗಾಭರ್ತಾಯ್ ಕಿತ್ಯಾ. ಕರುಣಾ ಎದೊಳ್ ಮೆಳೊಂಕ್‌ನಾ. ಹೋಟೆಲಾಚೆ ಮ್ಹಣ್ತಾತ್ ತಾಣೆ ತಾಕಾ ಪಳೆಂವ್ಕೆಂಚ್ಚ್ ನಾ ಮ್ಹಣ್. ಪೊಲಿಸ್ ಸ್ಟೇಶನಾಕ್ ಗೆಲ್ಲೊಂ ಥಂಯ್ ತಾಚೆ ಖಬರ್ ನಾ. ತಾಣೆ ಶಾಕಾ ಸೊಧುನ್ ಕಾಡುಂಕ್ ಜಾತಾ ತಿತ್ಲೆಂ ಪ್ರಯತ್ನ ಕರ್ತಾಂ ಮ್ಹಳಾಂ. ಹಾಂಗಾ ಮ್ಹಜೆ ಧೊಡೆ ಈಷ್ಟ್ ಆಸಾತ್. ತಾಂಚೆ ಮುಖಾಂತ್ರ್ ಹಾಂವ್ ತಾಕಾ ಸೊಧುನ್ ಕಾಡುಂಕ್ ಪಳೆತಾಂ.”

“ಶೇಖರ್, ತೆಂ ಮ್ಹಾಕಾ ಪಾಟಿಂ ಮೆಳ್ತೆಲೆಂಮೊ?”

“ಮೆಳ್ತಾ ಮಾಯ್ಕಲ್, ಖಂಡಿತ್ ಮೆಳ್ತಾ. ತಾಕಾ ಸೊಧುನ್ ಕಾಡ್ಲ್ಯಾ ಶಿವಾಯ್ ಹಾಂವ್ ರಾವಾಸೊನಾ. ಉಡಾಸ್ ದವರ್ ತೊ ತುಜೆಂ ಪತಿಣ್ ಜಾವ್ನ್ ಪಾಂಜ್ ದೀಸ್ ಜಾಲೆ ಮಾತ್. ಪುಣ್ ಇತ್ಲ್ಯಾ ವರ್ಸಾಂ ಥಾವ್ನ್ ತೆಂ ಮ್ಹಾಕಾ ಭೈಣ್ ಜಾವ್ನಾಸಾ.”

“ಕಿಶೆಯ್ ಕರ್ ಶೇಖರ್. ಪುಣ್ ಮ್ಹಜ್ಯಾ ಕರುಣಾಕ್ ಪಾಟಿಂ ಹಾಡ್ನ್ ದಿ.”

“ಫಾಲ್ಗಾಂ ಭಿತರ್ ಕರುಣಾ ಮೆಳಾನಾ ತರ್ ಹಾಂವ್ ಶೀದಾ ಗೋಪಾಲಾ ಸರ್ಪಿನ್ ವೆತಾಂ ಆನಿ ತೆಂ ತಾಜಾ ಪಾಸಾಂತ್ ಪುಣಿ ಶಿರ್ಕಾ ಲಾಗಿ ಪಳೆತಾಂ.”

“ಶೇಖರ್ ಮುಜಿ ಮನಃಸ್ಥಿತಿ ಆಶಿ ಜಾಲಾಗೀ ಚಿಂತಿ ಆನಿ ನಿರ್ಧಾರಾಕ್ ಪಾಂವ್ವಿ ಸಕತ್ ಮುಜಿ ಥಂಯ್ ನಾ ಜಾಲಾಗ್. ತೆಂ ಮೆಳಾನಾ ತರ್ ಹಾಂವ್ ಕಾಂಯ್ ಪಿಸೊಚ್ಚ್ ಜಾತಾಂ ಕೊಣ್ಣಾ.”

“ಮಾಯ್ಕಲ್ ದಯಾ ಕರ್ನ್ ನಿರಾಸ್ ಮಾತ್ರ್ ಜಾಯ್ನಾಕಾ. ದೆವಾ ಚೆರ್ ಭರ್ವಾಸೊ ದವರ್.”

“ನಿರಾಶಾ” ಹಾಸ್ಲೊ ಮಾಯ್ಕಲ್. “ಆಶೆಚ್ಯಾ ಪರ್ವತಾ ಥಾವ್ನ್ ಹಾಂವ್ ನಿರಾಶೆಚ್ಯಾ ಪಾತಾಳಾರ್ ಶೆವ್ವಾಲಾಂ. ಆನಿ ತುಂ ಮ್ಹಾಕಾ ನಿರಾಸ್ ಜಾಂವ್ಕ್ ನೊಜೊ ಮ್ಹಣ್ತಾಯ್.”

ತ್ಯಾ ಸ್ಥಿತೆರ್ ತಾಚೆಲಾಗಿಂ ಚಡ್ ಉಲವ್ನ್ ಪ್ರಯೋಜನ್ ನಾ ಮ್ಹಣ್ ಶೇಖರಾಕ್ ಸಸ್ತಾಲೆಂ. ಪರ್ತ್ಯಾನ್ ಫೋನ್ ಕರ್ತಾಂ ಮ್ಹಣ್ ಸಾಂಗೊನ್ ತಾಣೆ ಲೈನ್ ಕಟ್ ಕೆಲಿ.

ದಾಕ್ತೆರಾನ್ ಆವಯ್ಕ್ ಸೊಡ್ನ್ ವೊಚೊಂಕ್ ಪರ್ವಣ್ಗಿ ದಿಲ್ಯಾರ್ ಆಪುಣ್ಂಚ್ಚ್ ಮೈಸೂರ್ ವೊಚೊನ್ ಯೆತಾಂ ಮ್ಹಣ್ ಚಿಂತುನ್ ಮಾಯ್ಕಲ್ ಆಸ್ಪತ್ರೆಕ್ ಧಾಂವ್ಲೊ.

“ಆನಿ ದೋನ್ ದೀಸ್ ಪುಣೆ ತುಂವೆಂ ತಿಚ್ಯಾ ಸಾಂಗಾತಾ ಆಸ್ಲ್ಯಾರ್ ಬೊರೆಂ” ಮ್ಹಳ್ಳಿ ಆಭಿಪ್ರಾಯ್ ದಿಲಿ ದಾಕ್ತೆರಾನ್.

ತೆ ದೋನ್ ದೀಸ್ ಕಶೆ ಸಾಗ್ಸಾಲೆ ಮ್ಹಣ್ ಮಾಯ್ಕಲ್ಚೆ ನೆಣಾ. ಶೇಖರಾಚೆಂ ಫೋನಾಂ ಯೇವ್ನ್ಂಚ್ಚ್ ಆಸ್ಲೆಂ. ಪುಣ್ ಕರುಣಾ ಮೆಳಲ್ಲಿ ಖಬರ್ ದೀಂವ್ಕ್ ತೊ ಸಕೊಂಕ್ ನಾತ್ಲೊ. ಮಾಯ್ಕಲ್ ಆಸ್ಪತ್ರೆ ಆನಿ ಫುರಾ ಮಧೆಂ ಧಾಂವ್ತಾಲೊ. ತುಫಾನಾಕ್ ಶಿಕೊನ್ ಥಾರೊ ನುಸ್ತಾನಾ ಉಪೈಂವ್ಚ್ಯಾ ದೋಣೆ ಬರಿ ಜಾಲ್ಲೆಂ ಮಾಯ್ಕಲಾಚೆಂ ವೆನ್. ಹೆಣೆ ಆವಯ್ ತೆಣೆ ಕರುಣಾ. ಕರುಣಾ ವಿಶ್ಯಾಂತ್ ವಿವರ್ಸುನ್ ಆವಯ್ಕ್ ಸಾಂಗ್ಚ್ಯಾ ಸ್ಥಿತೆರ್ ನಾತ್ಲೊ ತೊ. ತಿಕಾ ಸೊಡ್ನ್ ಕರುಣಾಕ್ ಸೊಧುನ್ ವೆಚ್ಯಾ ಸ್ಥಿತೆರ್ಯ್ ತೊ ನಾತ್ಲೊ.

ದೋನ್ ದೀಸಾಂನಿ ಸ್ತೆಲ್ಲಾ ಥಂಯ್ ಮಸ್ತ್ ಬೊರೆಪಣ್ ಆಸ್ಲೆಂ. ದಾಕ್ತೆರಾಚಿ ಅನುಮತಿ ಕಾಣ್ಗೆವ್ನ್ ಮೈಸೂರ್ ಭಾಯ್ರ್ ಸರ್ಲೊ ಮಾಯ್ಕಲ್. ಶೇಖರ್ ಬೊರೊನಾ ಮೈಸೂರ್ ಆಸ್ಪತ್ರೆಂತ್ ಆಸಾ ಮ್ಹಣ್ ಆಪ್ಲೆಕ್ ಸಾಂಗ್ಲೆಂ ತಾಣೆ.

ಸಗ್ಗಿಂ ಮೈಸೂರ್ ಭೊಂವೊನ್ ಕರುಣಾಚೊ ಪಾತ್ಸೊ ನಾತ್‌ಲ್ಲೊ ಪಳೆವ್ನ್ ಶೇಖರ್ ತೋಟಾಕ್ ಪಾಟಿಂ ಆಯಿಲ್ಲೊ. ತಾಕಾ ಕಾಣ್ಣೆ ಪ್ಲೆಂಚ್ಚೆ ಮೈಸೂರ್ ವೆಚೆಂ ಮ್ಹಣ್ ಪಯ್ಲೆಂ ಶೇಖರಾಗೆರ್ ಗೆಲೊ ಮಾಯ್ಕಲ್.

ಮಾಯ್ಕಲ್ ಭಿತರ್ ರಿಗ್ತಾನಾ ರಾಣಿ ಆನಿ ತಾಚಿ ಆವಯ್ ತೊಂಡ್ ಲ್ಹಾನ್ ಕರ್ನ್ ಬಸ್ಲಿಂ.

“ಮಾಯ್ಕಲ್” ಶೇಖರ್ ಮುಖಾರ್ ಧಾಂವೊನ್ ಆಯ್ಲೊ.

ತಾಚೆಂ ತೊಂಡ್ ಪಳೆವ್ನ್‌ಚ್ಚೆ ಮಾಯ್ಕಲಾಕ್ ಕಳ್ಳೆಂ ಆನಿಕೇ ಕರುಣಾ ಮೆಳೊಂಕ್ ನಾ ಮ್ಹಣ್. ತೀನ್‌ಂಚ್ಚೆ ದೀಸಾಂನಿ ಭಾಗ್‌ಲ್ಲೊ ಶೇಖರ್. ತಾಚಿ ಹಾಸ್ತೆಂ ತೊಂಡ್ ಕಳಾಹೀನ್ ಜಾಲ್ಲೆಂ. ಮಾಯ್ಕಲಾಕ್ ಆಪ್ಲ್ಯಾ ಕುಡಾಕ್ ಆಪವ್ನ್ ವ್ಹರ್ನ್ ತೊ ಗೆಲೊ.

“ಸೊರ್ತಿ ಮಾಯ್ಕಲ್. ಎದೊಳ್ ಮ್ಹಜೆ ವರ್ವಿಂ ಕಾಂಯ್ ಕರುಂಕ್ ಜಾಂವ್ಕ್ ನಾ” ಆಪುಣ್ ಚುಕಿದಾರ್ ಮ್ಹಳ್ಳೆಬರಿ ಮಾಯ್ಕಲಾಚೊ ಹಾತ್ ಆಪ್ಲ್ಯಾ ಹಾತಾಂತ್ ದಾಂಬುನ್ ಧರ್ನ್ ಮ್ಹಣಾಲೊ ತೊ. ತಾಚ್ಯಾ ದೊಳ್ಯಾಂನಿ ದುಃಖಾಂ ಆಸ್ಲಿಂ.

ಏಕ್ ಘಡಿ ಶೇಖರಾಕ್ ಪಳೆವ್ನ್ ಮಾಯ್ಕಲ್, ಶೇಖರಾಚ್ಯಾ ಹಾತಾಂತ್ ಆಸ್ಲೆಲ್ಲೊ ತಾಚೊ ಹಾತ್ ಬಾರಿಕ್ ಕಾಂಪ್ಲೊ.

“ಹಾಂವೆಂ ಕಿತೆಂ ಕರ್ಚೆಂ ಶೇಖರ್, ಸಾಂಗ್ ಹಾಂವೆಂ ಕರುಣಾಕ್ ಖಿಯ್ ಸೊಧ್ಚೆಂ ಎದ್ಯಾ ವ್ಹಡಾ ಸಂಸಾರಾತ್ ಖಿಯ್ ಮ್ಹಣ್ ಹಾಂವ್ ಸೊಧುನ್ ವೊಸುಂ.” ರಡ್ಲೊ ತೊ ಗಳ್ಳೆಲ್ಯಾಂ.

“ಮಾಯ್ಕಲ್ ರಡ್ಲೊನ್ ತುಂ ಮ್ಹಾಕಾಯ್ ದುಖೇಸ್ತ್ ಕರ್ತಾಯ್. ಹಾಂವ್ ಜಾಣಾ ದುಃಖ್, ಮ್ಹಾಕಾಯ್ ತಿತ್ಲಿಚ್ಚೆ ಬೆಜಾರಾಯ್ ಆಸಾ. ಪುಣ್ ಸಾಂಗ್ ತುಂ ಮುಖಾರ್ ಕಿತೆಂ ವಾಟ್. ಹಾಂವೆಂ ಮ್ಹಜ್ಯಾ ನಾಂವಾರ್ ಪೋಲಿಸ್ ರಿಪೊರ್ಟ್ ದಿಲಾ. ತುಜೆಂ ನಾಂವ್ ದೀಂವ್ಕ್ ನಾ.” ಯಾ ಆಮಿ ಗೋಪಾಲಾ ಸರ್ವಿನ್ ಯಾ ತಾಕಾ ಕಸಲಿಯ್ ಖಬರ್ ಆಸಾಗಿ ಪಳೆಯಾ.”

ಆಪ್ಲೆಂ ದುಃಖ್ ಸಾಂಬಾಳ್ಚೆ ಶೇಖರಾಚೊ ಪಾಟ್ಲಾವ್ ಕೆಲೊ ಮಾಯ್ಕಲಾನ್.

ಮಾಯ್ಕಲಾಕ್ ಭಾಯ್, ರಾಕೊಂಕ್ ಸಾಂಗೊನ್ ಆಪುಣ್ ಎಕ್ಲೊಚ್ಚೆ ಗೋಪಾಲಾಕ್ ಮೆಳೊಂಕ್ ಗೆಲೊ ಶೇಖರ್. ಮಾಯ್ಕಲಾಕ್ ಉಬೊ ರಾವ್ಲಾಕಡೆ ಧಾವ್ನ್ ಗೋಪಾಲ್ ದಿಸ್ತಾಲೊ. ಪುಣ್ ಗೋಪಾಲಾಚಿ ದೀಪ್ ತಾಚೆರ್ ಪಡೊಂಕ್ ಸಾಧ್ಯ್ ನಾತ್ಲಿ.

ಗೋಪಾಲ್ ಆರಾಮ್ ಕದೆಲಾರ್ ಬಸೊನ್ ಸಿಗ್ರೆಟ್ ಪೊಡ್ತಾಲೊ. ಶೇಖರಾಕ್ ಪಳೆಲೆಂಚ್ಚೆ ತೊ ರಾಗಾನ್ ಉಬೊ ಜಾಲೊ.

“ತುಂ ಕಿತ್ಯಾ ಹಾಂಗಾ ಆಯ್ಲೊಯ್ ಆತಾಂ. ಹಿ ಸಂಗತ್ ಕರುಣಾ ಆನಿ ಮ್ಹಜೆ ಮಧ್ಲಿ. ತುಕಾ ಕೊಣೆ ಮಧೆಂ ಪಡೊಂಕ್ ಸಾಂಗ್ಲಾ.”

“ಕರುಣಾ ಮ್ಹಜ್ಯಾ ಬಾಪ್ಲ್ಯಾಚಿ ಧು. ಮ್ಹಾಕಾ ಭಯ್ಣಿಬರಿ. ತೆಂ ನಪ್ಪಂಚ್ಚೆ ಜಾತಾನಾ ಮ್ಹಾಕಾ ತಾಚೊ ಹುಸ್ಕೊ ಜಾಂವೊ ಸಹಜ್. ತಾಚಿ ತುಕಾ ಖಬರ್ ಆಸಾಗಿ ಮ್ಹಣ್ ವಿಚಾರುಂಕ್ ಆಯಿಲ್ಲೊಂ.”

“ಇತ್ಲೆಂ ಪುರಾ ಜಾಂವ್ಕ್ ಕಾರಾಣ್ ತುಂಚ್ಚೆ. ತುಜ್ಯಾ ಧೈರಾರ್ ತೆಂ ಘರ್ ಸೊಡ್ನ್ ಧಾಂವ್ಲಾ. ಮ್ಹಜೆಲಾಗಿಂ ತೆಂ ಕಾಜಾರ್ ಜಾಯ್ತ್ ಜಾಲ್ಯಾರ್ ಆಸ್ತ್ ಸಗ್ಳಿ ಮ್ಹಾಕಾ ಮೆಳಾತ್ ಮ್ಹಣ್ ತುಮ್ಕಾಂ ಮೊಸೊರ್, ಕಾಜಾರ್ ಜಾಂವ್ಚ್ಯಾ ಪಯ್ಲೆಂಚ್ಚೆ ತಾಕಾ ಕಿತೆಂಯ್ ಘಡಾತ್ ಜಾಲ್ಯಾರ್ ಆಸ್ತ್ ಸಗ್ಳಿ ತುಮ್ಕಾಂ ಮೆಳ್ತಾ ನಹಿಂವೆ. ತುಮಿಂಚ್ಚೆ ಕಿತ್ಯಾಕ್ ತಾಕಾ ನಪ್ಪಂಚ್ಚೆ ಕರುಂಕ್ ನೊಜೊ.”

ಆಯ್ಕೊನ್ ಶೇಖರ್ ರಾಗಾನ್ ತಾಬೊ ಜಾಲೊ.

“ತುಂ ಮನಿಸ್ ನಹಿಂ ಗೋಪಾಲ್ ಮನ್ಶಾತ್. ಹ್ಯಾ ಸಂಸಾರಾಂತ್ ಸಕ್ಕಡೀ ತುಜೆಬರಿಚ್ಚೆ ಮ್ಹಣ್ ತುಂವೆಂ ಚಿಂತ್ಲಾಯ್. ತುಜೆಲಾಗಿಂ ಉಲಂವ್ಚೆಂಚ್ಚೆ ವ್ಹಡ್ಲಿ ಚೊಕ್. ತ್ಯಾ ನೆಂಟ್ಯಾ ಚಲಿಯೆಚೊ ಗೋಳ್ ಕರ್ನಿ ಜಾಲ್ಯಾರ್ ಸರ್ಲಿಂ ಮ್ಹಜಿಂ ಅಂಕಲ್ ಆನಿ ಆಂಟಿ ಬಿಲ್ಕುಲ್ ತುಕಾ ಭೊಗ್ಸುಂಚಿಂನಾಂತ್. ಹಾಂವ್ ನೆಣಾ ದೇವ್ ಕಿತ್ಯಾ ಬೊರಾ ಮ್ಹನ್ಶಾಂಕ್ ಹ್ಯಾ ಸಂಸಾರಾಂತ್ಲೆಂ ವ್ಹರ್ನ್ ತುಜ್ಯಾ ತಸಲ್ಯಾಕ್ ದವರ್ತಾಗಿ ಮ್ಹಣ್. ಹ್ಯಾ ಸಂಸಾರಾಂತ್ ಆಸ್ಲೆಂ ದುಃಖ್ ಪಾವಾನಾತ್ಲಾಕ್ ತುಜೆ ತಸಲೆ ಕರ್ಮಿ ತುಮ್ಚ್ಯಾ ಭೊಂವ್ತಿಂ ಆಸ್ಲಾಂಕ್ ವಳ್ವೆಳಾವ್ನ್ ಮಾರ್ತಾತ್. ಪಯ್ಕಾಂಚಿ ತಿಲ್ಲಿ ಆಶಾ ಆಸ್ಲಾರ್, ಅಸಲೆಂ ಪುರಾ ಪಾಪ್ ಕರ್ಚ್ಯಾ ಬದ್ಲಾಕ್ ಭಿಕ್ ಮಾಗ್ಚೆಂ ಬೊರೆಂ.”

“ತುಕಾ ಶಿಕಯ್ಯಾಂ ಬೂದ್” ಮ್ಹಣ್ ಗೋಪಾಲ ಶೇಖರಾಚ್ಯಾ ಆಂಗಾರ್ ಉಡೊಂಕ್ ಆಯ್ಲೊ ಜಾಲೊ. ಮಾಯ್ಕುಲಾನ್ ಮುಖಾರ್ ಧಾಕಿಂವ್ಚ್ಯಾ ಪಯ್ಲೆಂ ಬಾಗ್ಲಾರ್ ರಾವೊನ್ ಆಯ್ಕೊನ್ ಆಸ್ಚಿ ಸಂಮತಿ ತಾಚೆಂ ಮಧೆಂ ಆಯ್ಲಿ. ಮುಖಾರ್ ಸರ್ಲೊ ಶೇಖರ್ ತಿಚೆಂ ತೊಂಡ್ ಪಳೆವ್ನ್ ರಾವೊ.

“ಶೇಖರ್, ತ್ಯಾ ಮ್ಹನ್ಶ್ಯಾಕ್ ಭಾಸ್ ನಾ. ತಾಚೆಲಾಗಿಂ ಉಲವ್ನ್ ತುಂ ಕಿತ್ಯಾ ವಾಯ್ತ್ ಮಾಗೊನ್ ಕಾಣ್ಗೊತಾಯ್. ಕರುಣಾಚಿ ಖಬರ್ ಮೆಳ್ಳ್ಯಾ ತಕ್ಷಣ್ ಹಾಂವ್ ತುಕಾ ತಿಳ್ವಿತಾಂ.” ಶೇಖರಾಚ್ಯಾ ಬಾವ್ಲಾಕ್ ಧರ್ನ್ ಭಾಯ್ರ್ ಆಪವ್ನ್ ಹಾಡ್ನ್ ಆಯ್ಲಿ ತಿ. ಧಂಯ್ ಮಾಯ್ಕುಲಾಕ್ ಪಳೆವ್ನ್ ಅಜಾಪ್ ಪಾವ್ಲ್ಯಾರಿ ಗೋಪಾಲಾಕ್ ತಾಚ್ಯಾ ಯೆಣ್ಯಾ ವಿಶ್ಯಾಂತ್ ಕಳಾತ್ ಮ್ಹಣ್ ಉಲೈಲಿನಾ. ಹಾತ್ ಭಾಷೆನ್ಂಚ್ಚಿ ತಾಂಕಾಂ ತಿಣೆ ವೊಚೊಂಕ್ ಸಾಂಗ್ಲೆಂ.

“ಬೋರ್ ಖಿಂಚೊ ಆಮ್ಚೆ ಕುಟಾಂಬ್ ನಾಸ್ ಕರುಂಕ್ ಖಿಯ್ ಥಾವ್ನ್ ಉದೆಲೊ ಕೊಣ್ಣಾ.” ವಾಟೆರ್ ಶೇಖರ್ ಮ್ಹಣಾಲೊ.

“ಆತಾಂ ಕಿತೆಂ ಕರ್ಚೆಂ ಶೇಖರ್. ಕರುಣಾ ವಿಶ್ಯಾಂತ್ ಎದೊಳ್ ಕಸಲೊಚ್ಚ್ ಹಿಶಾರೊ ಪರ್ಯಾಂತ್ ಮೆಳ್ಳೊನಾ.”

“ತುಂ ಥೊಡೆ ದೀಸ್ ಆಮ್ಗರ್ ರಾವ್ ಮಾಯ್ಕುಲ್. ಮಧೆಂ ಮಧೆಂ ವೊಚೊನ್ ಮಾಮ್ಮಿಕ್ ಪಳೆವ್ನ್ ಯೆ. ಕರುಣಾಕ್ ಸೊಧುನ್ ಕಾಡ್ಲ್ಯಾ ಶಿವಾಯ್ ಗೋಪಾಲ್ ವೊಗೊಚ್ಚ್ ರಾವಾನಾ. ತಾಚೊ ಮುಖ್ಯ ಉದ್ದೇಶ್ ಕರುಣಾಲಾಗಿಂ ಕಾಜಾರ್ ಜಾವ್ನ್ ಆಸ್ತ್ ಆಪ್ಲ್ಯಾ ಸ್ವಾಧೀನ್ ಕರ್ಚೊ. ತಾಚೊ ಇರಾದೊ ಸುಫಳ್ ಜಾಂವ್ಕ್ ನಾತ್ಲ್ಯಾನ್ ತಾಕಾ ಆನಿಕೆ ಕರುಣಾಚಿ ಗರ್ಜ್ ಆಸಾ. ಆಮಿ ತಾಚೆ ಮುಖಾಂತ್ರ್ಚ್ಚ್ ಕರುಣಾಚಿ ಖಬರ್ ಮೆಳ್ತಾಗಿ ಪಳೆಜಾಯ್. ತುಂ ಹಾಂಗಾ ಆಸ್ಲ್ಯಾರ್ ಕರುಣಾ ಮೆಳ್ತೆಂಚ್ ಮುಕ್ತಿ ಆಲೋಚನ್ ಕರ್ಚೆತ್.”

ಶೇಖರಾಚ್ಯಾ ಸಲಹೆಕ್ ಮಾಯ್ಕುಲ್ ಒಪ್ಪೊ. ಕರುಣಾ ಮೆಳ್ಳ್ಯಾ ಶಿವಾಯ್ ತಾಂಚೆಂ ಕಾಜಾರ್ ಜಾಲ್ಲಿ ಖಬರ್ ಕೋಣಾಕಿ ತಿಳ್ವೊಂಚೆಂ ನಹಿಂ ಮ್ಹಣ್ ತಾಣಿ ನಿರ್ಧರಲೆಂ.

ಪುಣ್ ದೀಸ್ ಪಾಶಾರ್ ಜಾಲೆ. ಕರುಣಾ ವಿಶ್ಯಾಂತ್ ಕಸಲಿಚ್ಚ್

ಖಬರ್ ಮೆಳ್ಳಿನಾ. ಭೊಂವೊನ್ ಸೊಧುನ್ ಮಾಯ್ಕಲ್ ಥಕ್ಕೊ.
ಚಾರ್ ಪಾವ್ವಿಂ ಮೈಸೂರ್ ವೊಚೊನ್ ಆಯ್ಕಾರಿ ತಾಚೆಂ ಪ್ರಯತನ್
ಸುಫಳ್ ಜಾಲೆಂನಾ. ಪೊಲಿಸ್ ಪರ್ಯಾಂತ್ ತಾಕಾ ಸೊಧುನ್ ಕಾಡುಂಕ್
ಅಸಮರ್ಥ್ ಜಾಲೆ.

“ತರ್ ಕರುಣಾ ಖಿಯ್ ಗೆಲೆಂ? ಆಪ್ಣಾಕ್ ಎಕ್ಲ್ಯಾಕ್ ಸೊಡ್ನ್
ತೆಂ ಖಿಯ್ ಪಾಲ್ಲೆಂ? ಮುಕ್ಲ್ಯಾ ಜಿಣ್ಯೆಚೆಂ ಸ್ವಾಧಿಕ್ ಸ್ವಪಾಣ್
ದಾಕವ್ನ್, ಮ್ಹಜಿ ಜೀಣ್ ಅಂದ್ಕಾರಾಂತ್ ಬುಡೊವ್ನ್ ಕರುಣಾ ಖಿಯ್
ಗೆಲೆಂ?” ಸದಾಂ ರಾತಿಂ ನಿದ್ತಾನಾ ಮಾಯ್ಕಲಾಕ್ ಮುಖಾರ್ ಯೇವ್ನ್
ರಾವ್ತಾಲಿಂ ತಿಂ ಸವಾಲಾಂ. ಪುಣ್ ತಾಕಾ ಜಾಪ್ ಮೆಳಾನಾತ್ಲಿ.
ಆಶೆನ್ ಆರಂಭ್ ಕೆಲ್ಲೆಂ ಆಪ್ಲೆಂ ಜೀವನ್ ಇತ್ಲೆಂ ವೆಗ್ಗಿಂ ನಿರಾಶೆನ್
ಬುಡಾತ್ ಮ್ಹಣ್ ಮಾಯ್ಕಲಾನ್ ಚಿಂತುಂಕ್ ಪರ್ಯಾಂತ್ ನಾತ್ಲೊ.

ಅವಸ್ತುರ್ ದೋನ್

ಲಾಂಬ್ ನೋವ್ ವರ್ಸಾಂ ಪಾಶಾರ್ ಜಾಲ್ಲಿಂ. ಡಾ|| ಮಾಯ್ಕಲ್ ಆತಾಂ ನಾಂವಾಡ್ಲಿಕ್ ಸರ್ಜನ್ ಜಾವ್ನ್ ಆಸ್ಪತ್ರೆಂತ್ ಕಾಮ್ ಕರ್ತಾಲೊ. ಆಪ್ಲೆಂಚ್ಚ್ ನರ್ಸಿಂಗ್ ಹೋಮ್ ಆಸಾ ಕರ್ಚಿ ತಾಚಿ ಆಶಾ ಸ್ವಪಾಣೊಂಚ್ಚ್ ಜಾವ್ನ್ ಉರ್ಲಿ. ತಾಚೊ ಹಾಸೊ ನಪುಂಚ್ಚ್ ಜಾಲ್ಲ್ಯೊ. ತರ್ನಾಟ್ಯಾ ರ್ಚ್ಚ್ ಮಾತ್ಯಾರ್ ಪಿಕೆ ಕೇಸ್ ದಿಸೊಂಕ್ ಸುರು ಜಾಲ್ಲೆ. ಕರುಣಾಕ್ ವಿಸ್ತೊಂಕ್ ಕಿತ್ಲೆಂ ಪ್ರಯತ್ನನ್ ಕೆಲ್ಯಾರೀ ತೊ ಸಕೊಂಕ್ ನಾತ್ಲೊ. ಪಿಡೆಸ್ತಾಂಚೆ ಸೆವೆಂತ್ ಪುಣೆ ತಾಚೊ ಉಡಾಸ್ ಉಣೊ ಜಾಯ್ತ್ ಮ್ಹಳ್ಳ್ಯಾ ಆಶೆನ್ ಆಪ್ಲೆಂ ಗಮನ್ ಆನಿ ವೇಳ್ ತಾಂಚೆ ಪಾಸುನ್ ತೊ ಖರ್ಚಿತಾಲೊ. ಪುಣ್ ಘರಾ ಎಕ್ಸುರೊ ಆಸ್ತಾನಾ ಕರುಣಾಚೆಂ ತೊಂಡ್ ತಾಚ್ಯಾ ದೊಳ್ಳ್ಯಾಂ ಮುಖಾರ್ ಯೆತಾಲೆಂ. ಆಪ್ಲ್ಯಾ ಕಾಳ್ಜಾಂತ್ ತಾಕಾ ದಿಲ್ಲೆಂ ಸ್ಥಾನ್ ದುಸ್ರ್ಯಾ ಚಲಿಯೆಕ್ ದೀಂವ್ಕ್ ತೊ ಸಕ್ಲೊನಾ. ಕಾಜಾರ್ ಜಾ. ಮ್ಹಣ್ ತಾಕಾ ಪರಾತ್ತನ್ ಆನಿ ಬೆಪ್ಪಾವ್ನ್ ಸ್ತೆಲ್ಲಾ ಥಕ್ಲೆ.

ಪಾಶಾರ್ ಜಾವ್ನ್ ಗೆಲ್ಲ್ಯಾ ವರ್ಸಾಂನಿ ಮಾಯ್ಕಲಾನ್ ಆನ್ಯೇಕ್ ಮೊಗಾಚ್ಯಾ ಜೀವಿಕ್ ಹೊಗ್ಡಾಯಿಲ್ಲೆಂ. ಶೇಖರ್. ಮಾಯ್ಕಲ್ ಬೊಂಬ್ಬಿ M.S. ಕರ್ತಾನಾ ಶೇಖರ್ ಅಪ್ಪಿತ್ತ್ ಮೊರ್ನ್ ಪಾವ್ಲೊ. ತಾಚೆಂ ಮೊಡೆಂ ಜಿರೆಂತ್ ಮೆಳ್ತಲೆಂ. ಅವ್ಗಡ್ಗಿ ಯಾ ಜಿವ್ಪಾತ್ ಮ್ಹಣ್ ಸೊಧುನ್ ಕಾಡುಂಕ್ ಪೋಲಿಸ್ ಸಕೊಂಕ್ ನಾತ್ಲೆಂ. ಪುಣ್ ಮಾಯ್ಕ

ಲಾಚಿಂ ಮನ್ ಜಾಣಾಸೊಲ್ಲಿಂ ತಿ ಮಿನಿ ಮ್ಹಣೊನ್. ತ್ಯಾ ವೆಳಾರ್ ಪರೀಕ್ಷೆ ಮಧೆಂ ತೊ ಸಕ್ಲೊನಾ. ತಾಚ್ಯಾ ಕಾಳ್ಜಾಂತ್ಲೊ ಜಾಗೊ ಖಾಲಿ ಕರ್ನ್, ತಾಕಾ ಎಕ್ಲ್ಯಾಕ್ ಸೊಡ್ನ್ ಶೇಖರ್ ಗೆಲ್ಲೊ. ಮಾಯ್ಕುಲಾಚೆಂ M.S. ಜಾಲ್ಯಾ ಉಪ್ರಾಂತ್ ಸಾಂಗಾತಾ ನರ್ಸಿಂಗ್ ಹೋಮ್ ಸುರು ಕರ್ಚಿ ತಾಂಚಿ ಆಲೋಚನ್ ತಶಿಚ್ಚಿ ಉರ್ಲಿ.

ಫೋನಾಚ್ಯಾ ಆವಾಜಾಕ್ ಚಿಂತಾಮಗ್ನ್ ಜಾವ್ನ್ ಬಸ್‌ಲೊ ಮಾಯ್ಕಲ್ ಉಡೊನ್ ಪಡ್ಲೊ.

“ಹಲೊ”

“ಹಲೊ, ಭೊರಾಂ ಆಟ್ ಜಾಲಿಂ ಪುತಾ ಘರಾ ಯೇನಾಂಯ್.”
ತ್ಯಾ ಕುಶಿನ್ ಸ್ತೆಲ್ಲಾಚೊ ತಾಳೊ ಆಯ್ಕಾಲೊ.

“ಯೆತಾಂ ಮಾಮ್ಮಾ ಭಾಯ್ರ್ ಪಾವ್ನ್ ಚಿಕ್ಕೆ ಉಣೊ ಜಾಂವ್ಚಿ ಮ್ಹಣ್ ಬಸ್ಲೊಂ.”

“ವೆಗ್ಗಿಂ ಯೆ. ಯಾ ಗಡ್ಗಡ್ಯಾ ಜಗ್ಲಾಣ್ಯಾಕ್ ವೀಜ್ ಶಕ್ತಿ ಬಂಧ್ ಪಡಾತ್ ಜಾಲ್ಯಾರ್ ಮಾಗಿರ್ ಕಷ್ಟ್ ಜಾತೆಲೆ.”

“ಜಾಯ್ರ್ ಮಾಂ. ತುಂ ಮ್ಹಾಕಾ ರಾಕಾನಾಕಾ. ಜೇವ್, ತುಜೆಂ ವಕಾತ್ ಕಾಣ್ಚೆ ಆನಿ ನಿದೆ.” ಹಾಳ್ವಾಯೆನ್ ಫೋನ್ ಸಕಯ್ಲ್ ದವರ್ಲೆಂ ಮಾಯ್ಕುಲಾನ್. ಹ್ಯಾ ಸಂಸಾರಾಂತ್ ತಾಚಿ ಮ್ಹಳ್ಳಿ ಮೊಗಾಚಿ ಜೀವಿ ಆವಯ್ ಮಾತ್ರ್ ಉರ್ಲಿ. ಕರುಣಾ ಆನಿ ಶೇಖರ್ ತಾಚೆ ಜಿಣ್ಯೆಂತ್ಲಿಂ ನಪ್ಪಂಚ್ಚ್ ಜಾಲ್ಯಾ ಉಪ್ರಾಂತ್ ಆವಯ್ಚ್ ತಾಚಿ ಸರ್ವಸ್ವ್ ಜಾಲ್ಲಿ. ತಿಕಾ ಚಿಕ್ಕೆ ತಾಂಕಾನಾ ಮ್ಹಳ್ಳಾರ್ ತೊ ಭಿಯಾನ್ ಕಾಂಪ್ತಾಲೊ. ತಾಚ್ಯಾ ತ್ಯಾ ವಿಶೇಷ್ ಜಾಗೃತ್ಯಾಯೆನ್ ಕೊಣ್ಣಾ ಸ್ತೆಲ್ಲಾ ಆನಿಕೀ ಆಸೊಲ್ಲಿ.

ಘರಾ ವೆಚೆಂ ಮ್ಹಣ್ ನಿರ್ಧಾರ್ ಕರ್ನ್ ಮೆಜಾ ವಯ್ಲಿ ಬೆಲ್ಲ್ಯಾ ದಾಂಬ್ಲಿ ತಾಣೆ.

ನರ್ಸ್ ನಿಶಾ. ಹಾಜರ್ ಜಾಲಿ. “ಎಸ್ ಡೊಕ್ಟರ್”

“ಹಾಂವ್ ಯೆತಾಂ ಮ್ಹಣ್ ಡಾ|| ಪ್ರಶಾಂತಾಕ್ ತಿಳ್ಳಿ. ರೂಮ್ ನಂಬರ್ ತೀನ್ ಆನಿ ಆತಾಂಚ್ಯಾ ಫೇಶಂಟಾಚೆರ್ ರಾತಿಂ ಚಡ್ ನಿಗಾ ದೀಂವ್ಕ್ ತಾಕಾ ಸಾಂಗ್.”

“ಜಾಯ್ತ್ ಡೊಕ್ಟರ್. ಗುಡ್ ನೈಟ್.”

“ಗುಡ್ ನೈಟ್.”

ಭಾಯ್ರ್ ಯೇವ್ನ್ ಪಳೆಯ್ಲೊಂ ಮಾಯ್ಕಲಾನ್ ಆಗೋಸ್ತ್ ಮಹಿನೊ ಜಾಲ್ಲ್ಯಾನ್ ಪಾವ್ನ್ ಭರಾನ್ ವೊತ್ತಾಲೊ.

“ಹ್ಯಾ ಪಾವ್ನಾಂತ್ ಡ್ರೈವ್ ಕಶೆಂ ಕರ್ಚಿಂ.” ಚಿಂತ್ಲೆಂ ತರಿ ತಾಣೆ ಆವಯ್ ರಾಕ್ತಾಲಿ ಜಾಲ್ಲ್ಯಾನ್ ಕಾರ್ ಚಾಲು ಕೆಲೆಂ.

ಆಸ್ಪತ್ರೆ ಥಾವ್ನ್ ತಾಚ್ಯಾ ಘರಾಕ್ ಕಾರಾರ್ ಖಾಲಿ ಧಾ ಮಿನು ಟಾಂಚಿ ವಾಟ್ ಆಸ್ಲಿ. ಪಾವ್ನ್ ವರ್ವಿಂ ಡ್ರೈವ್ ಕರುಂಕ್ ಕಷ್ಟ್ ಮಾರ್ತಾಲೆ. ಘರಾ ಲಾಗಿಲ್ಯಾ ಗುಂವ್ಡೆಚೊ ದಿವೊಯ್ ಪೆಟೊಂಕ್ ನಾತ್ಲಾನ್ ಮುಕ್ತಾನ್ ಯೆಂವ್ಚಾ ವ್ಯಕ್ತಿಕ್ ಪಯ್ಲೆಂ ಪಳೆಂವ್ಕಿ ನಾ ಮಾಯ್ಕಲಾನ್. ಪಳೆವ್ನ್ ಕಾರಾಕ್ ಬ್ರೇಕ್ ಮಾರ್ತಾನಾ ತಿ ವ್ಯಕ್ತಿ ಧರ್ನಿಕ್ ಆಪ್ಲೆನ್ ಜಾಲ್ಲಿ.

“ಯೇ ಮ್ಹಜ್ಯಾ ದೆವಾ” ಆಕಾಂತೊನ್ ತಕ್ಷಣ್ ಕಾರಾಂತ್ಲೊ ದೆಂವ್ಲೊ ತೊ.

ಕಾರಾಕ್ ಆಪ್ಲೆನ್ ಪಡ್ಲಾನ್ ತಿ ಚಲಿ ಮತಿಹೀನ್ ಜಾಲ್ಲಿ. ತಿಚೆ ಹಾತ್ ಪಾಯ್ ಶಾಬಿತ್ ಆಸ್ಲಾನ್ ಮಾಯ್ಕಲಾನ್ ಸಮಾ ದಾನೆಚೊ ಶ್ವಾಸ್ ಸೊಡ್ಲೊ.

ತಿಚೆ ಸರ್ವಿನ್ ಬಸೊನ್ ಪಯ್ಲೆಂ ತಿಚೆ ನಾಡ್ ಪಳೆಲಿ ತಾಣೆ. ಸಮಾ ಆಸ್ಲಿ. ಪಡ್ಲಾನ್ ಶೊಕಾನ್ ತಿಕಾ ಮತ್ ಚುಕ್ಲ್ಯಾ ಮ್ಹಣ್ ತಾಕಾ ಕಳ್ಳೆಂ. ತಿಚ್ಯಾ ಹಾತಾಂತ್ಲಿ ಸತ್ರಿ ಆನಿ ಪರ್ಸ್ ಪಯ್ಸ್ ಉಸಾಳ್ಳಿಲಿ. ಪಡ್ಲಾನ್ ವೆಳಾರ್ ತಕ್ಲಿ ಮಾರ್ಗಾಕ್ ಆಪ್ಲಾನ್ ಮಾರ್ ಜಾವ್ನ್ ರಗಾತ್ ವಾಳ್ತಾಲೆಂ. ಆಪ್ಲ್ಯಾ ಬೊಲ್ಸಾಂತ್ಲೊ ತುವಾಲೊ ಕಾಡ್ನ್ ತಾಚ್ಯಾ ಫಾಯಾಕ್ ಭಾಂದ್ಲೊ ತಾಣೆ ಆನಿ ತಾಕಾ ಉಕಲ್ನ್ ಕಾರಾರ್ ಪಾಟ್ಲ್ಯಾ ಸಿಟಿರ್ ನಿಡಾಯ್ಲೆಂ. ತಿಚೆ ಪರ್ಸ್ ಆನಿ ಸತ್ರಿಯ್ ಕಾರಾಂತ್ ದವ್ರುಂಕ್ ತೊ ವಿಸ್ತಾಲೊನಾ.

ಚಿಕ್ಕೆ ಮುಖಾರ್ಚೆ ಮಾಯ್ಕಲಾಚೆಂ ಘರ್. ದೋನ್ಂಚ್ ಮಿನು ಖಾಂನಿ ತೊ ಘರಾ ಬಾಗ್ಲಾರ್ ಪಾವ್ಲೊ.

“ಮಾಮ್” ತಾಚ್ಯಾ ಬೊಬೆಕ್ ಸ್ತೆಲ್ಲಾ ಭಾಯ್ರ್ ಆಯ್ಲಿ.

“ಹೆಂ ಕಿತೆಂ” ಹಾಕ್ರೆಲಿ ತಿ ಪುತಾಚ್ಯಾ ಹಾತಾಂತ್ ಆಸ್‌ಲ್ಲ್ಯಾ ಮತಿ ಹೀನ್ ಜಾಲ್ಲ್ಯಾ ಚಲಿಯೆಕ್ ಪಳೆವ್ನ್.

“ಕೋಣೆಗಿ ಚಲಿ ಮಾಮ್ಮಾ. ಪಾವ್ನ್ ಯೇತಾಲೊ ಜಾಲ್ಲ್ಯಾನ್ ಗುಂವ್ಡೆರ್ ಮ್ಹಾಕಾ ದಿಸ್ಲೆಂನಾ. ಕಾರಾಕ್ ಆದ್ಲೊನ್ ಪಡ್ಲಿ. ಹ್ಯೊ ಚಲಿಯೊ ರಾತ್ಚೆಂ ಖಂಯ್ ಭೊಂವ್ಡೆಕ್ ಯೆತಾತ್‌ಗಿ” ದುಸ್ಮಾಲೊ ತೊ. ತಾಕಾ ಭಿತರ್ ಹಾಡ್ನ್ ಖಿಟ್ಟಾರ್ ದವರ್ತಾನಾ.

ಕಾಮಾಚ್ಯಾ ಚೆಡ್ವಾಕ್ ಆಪೊವ್ನ್ ಉದಾಕ್ ಹುನ್ ಕರವ್ನ್ ಪಯ್ಲೊ ತಿಚೊ ಫಾಯ್ ಸಾಫ್ ಕರ್ನ್ ವಕಾತ್ ದವರ್ನ್ ಬೆಂಡೇಜ್ ಕೆಲೊ ಮಾಯ್ಕಾಲಾನ್. ಫಾಯ್ ವ್ಹಡ್ ನಹಿಂ ತರೀ ತಕ್ಲೆಕ್ ಜಾಲ್ಲ್ಯಾನ್ ಜಾಗ್ರುತ್ತಾಯೆಚಿ ಗರ್ಜ್ ಆಸ್‌ಲ್ಲಿ.

ಮಾಯ್ಕಾಲಾಚಿ ಬೆಂಡೇಜ್ ಭಾಂದುನ್ ಜಾತಾನಾ ತ್ಯಾ ಚಲಿಯೆಕ್ ಜಾಗ್ ಜಾಲಿ. “ಹಾಯ್” ಪಿಂಗಾಳಿ ತಿ ದೊಳೆ ಉಗ್ತೆ ಕರ್ನ್. ಉಗ್ತೆಂ ಕೆಲ್ಲ್ಯಾ ತಿಚ್ಯಾ ದೊಳ್ಯಾಂನಿ ಭೆಂ ಆನಿ ಆಕಾಂತ್ ಪಳೆವ್ನ್ ಮಾಯ್ಕಲ್ ಮ್ಹಣಾಲೊ “ತುಂ ಸುರಕ್ಷಿತ್ ಜಾಗ್ಯಾರ್ ಆಸಾಯ್. ಎಕಾ ದಾಕ್ಟರಾಚ್ಯಾ ಘರಾ. ರಸ್ತೊ ಉತರ್ತಾನಾ ಮ್ಹಜ್ಯಾ ಕಾರಾಕ್ ಆಡ್ ಆಯಿಲ್ಲ್ಯಾನ್ ಪಡೊನ್ ತಕ್ಲೆಕ್ ಇಲ್ಲಿೊ ಮಾರ್ ಜಾಲಾ. ಕಾಂಯ್ ಭಿಯೆಂವ್ಚಿ ಗರ್ಜ್ ನಾ.”

“ಥೆಂಕ್ಸ್ ಡೊಕ್ಟರ್.” ಹಾಸೊನ್ ಮ್ಹಣಾಲಿ ತಿ. ಚಡ್ ಸೊಭಿತ್ ನಹಿಂ ತರೀ ತೆಂ ತೊಂಡ್ ಆಕರ್ಶಿಕ್ ಆಸ್‌ಲ್ಲೆಂ.

“ತುಜಿ ಮುಸ್ತಾಯ್ಕಿ ಭಿಜ್ಲ್ಯಾ. ತಿ ಬದ್ಲಿಲ್ಯಾರ್ ಬೊರಿ.” ಆವಯ್ನ್ ಹಾಡ್ನ್ ದವರ್‌ಲ್ಲ್ಯಾ ಮುಸ್ತಾಯ್ಕೆಕ್ ದಾಕವ್ನ್ ಮ್ಹಣಾಲೊ ತೊ.

“ನಾಕಾ ಡಾಕ್ಟರ್, ಹಾಂವ್ ಹಾಂಗಾಚ್ಚೆ ಗುಂವ್ಡೆರ್ ರಾವ್ತಾಂ. ಮ್ಹಾಕಾ ತುಂ ಘರಾ ಪಾವಯ್ಕಿ ಜಾಲ್ಯಾರ್ ಉಪ್ಕಾರ್ ಜಾಯ್.” ಉಟೊನ್ ಬಸೊಂಕ್ ಪ್ರಯತ್ನ ಕರ್ನ್ ತಿ ಚಲಿ ಮ್ಹಣಾಲಿ.

“ನಾಕಾ ತುಂ ಉಟ್ಚೆಂ ಪ್ರಯತ್ನ ಕರಿನಾಕಾ. ತುಜ್ಯಾ ತಕ್ಲೆಕ್ ಮಾರ್ ಜಾಲ್ಲ್ಯಾನ್ ಆಜ್ ರಾತಿಂ ತುಂವೆಂ ಹಾಂಗಾಚ್ಚೆ ರಾಂವ್ಚಿ ಗರ್ಜ್ ಆಸಾ. ಫಾಲ್ಯಾಂ ಸಕಾಳಿಂ ಹಾಂವ್ ತುಕಾ ಘರಾ ಪಾಯ್ತಾಂ. ಪಯ್ಲಿ ತಿ ಥಂಡ್ ಮುಸ್ತಾಯ್ಕಿ ಬದ್ಲಿ. ಹಾಂವ್ ಭಾಯ್ರ್ ವೆತಾಂ.”

ತೊ ಪಾಟಿಂ ಯೆತಾನಾ ತಿ ಮುಸ್ತಾಯ್ಕಿ ಬದ್ಲನ್ ಬಸ್ಲಿ.

“ತುಜೆಂ ನಾಂವ್?” ತ್ಯಾಚ್ಯಾ ವೆಳಾರ್ ಭಿತರ್ ಆಯಿಲ್ಲಾ ಸ್ಲೆಲ್ಲಾನ್ ವಿಚಾರ್ಲೆಂ.

“ಆಶಾ, ಹಾಂವ್ ಹಾಂಗಾಚ್ಯಾ ಮ್ಹಜ್ಯಾ ಆಂಟಿಗರ್ ರಾವ್ತಾಂ.”

“ಹೊ ತುಂ ರೊಜ್ಲಿಚ್ಯಾ ಭ್ಯಣೆಚಿ ಧು ನಹಿಂವೆ?”

“ವ್ಹಯ್, ಹಾಂಗಾಚ್ಯಾ ಮಾದ್ರಿಂಚ್ಯಾ ಇಸ್ಕೊಲಾಂತ್ ಶಿಕಯ್ತಾಂ. ಪೋರ್ಚ್ಯಾ ಕಾವ್ ಮೆಳ್ಳೆಂ. ಲೀವ್ ವೆಕೆನ್ನಿ.”

“ವ್ಹಯ್ ರೊಜ್ಲಿ ಮ್ಹಜೆಲಾಗಿಂ ಮ್ಹಣಾಲಿ ತುಂ ಯೇಂವ್ಕ್ ಪುರೊ ಮ್ಹಣ್. ಆಮ್ಗರ್ ಕಿತ್ಯಾ ಎದೊಳ್ ಯೇಂವ್ಕ್ ನಾಂಯ್ ಪುತಾ.”

ಮ್ಹಜಿ ಮಾಮ್ಮಿ ಆನಿ ರೊಜ್ಲಿ ಆಂಟಿ ಭಾರಿ ಈಷ್ಟಿಣ್ಯೊ ಮಾಯ್ಕಲ್ ಮ್ಹಣಾಲೊ.

“ಹಾಂವ್ ಯೇವ್ನ್ ಏಕ್ ಹಪ್ಪೊ ಜಾಲೊ ಮಾತ್ ಆಂಟಿ. ಯೇಜಾಯ್ ಮ್ಹಣ್ ಚಿಂತ್ಲೆಂ. ಪುಣ್ ಜಾಂವ್ಕ್ ನಾ.”

“ಮಾಮ್ಮಿ ತೆಂ ಆನಿ ನಿದೊಂದಿ. ಹಾಂವ್ ರೊಜ್ಲಿ ಆಂಟಿಕ್ ಸಾಂಗೊನ್ ಯೆತಾ.”

“ಜಾಯ್ತ್ ಪುತಾ ವೆಗ್ಗಿಂ ಯೆ.”

ಭಾಯ್ ಪಾವ್ಸ್ ಚಿಕ್ಕೆ ಉಣೊ ಜಾವ್ನ್ ಆಯ್ಲೊ. ಆಶಾಚಿ ಸತ್ರಿ ಉಗ್ರಿ ಕರ್ನ್ ರೊಜ್ಲಿಚ್ಯಾ ಫರ್ಚಿ ವಾಟ್ ಧರ್ಲಿ ಮಾಯ್ಕಲಾನ್.

ರೊಜ್ಲಿ ಆನಿ ಸ್ಲೆಲ್ಲಾ ಸೆಜಾರಿ. ಭುರ್ಗ್ಯಾಪಣಾರ್ ಥಾವ್ನ್ ಮಾಯ್ಕಲಾಕ್ ತಿ ಆಂಟಿ ಜಾವ್ನ್ ಸ್ಲೆಲ್ಲಾಚ್ಯಾ ಹರ್ಯೆಕಾ ಗರ್ಜೆಂತ್ ತಿಣ್ ಧಾಂಪೊನ್ ಯೆಂವ್ಚೆಂ ಆಸ್ಲೆಂ. ತಾಂಚೊ ಈಷ್ಟಾಗತಿಚೊ ಬಾಂಧ್ ಘಟ್ ಕರುಂಕ್ ರೊಜ್ಲಿಚ್ಯಾ ಧುವೆಕ್ ಡಾಯ್ನ್ ಸುನ್ ಜಾವ್ನ್ ಹಾಡ್ಚೆಂ ಮನ್ ಆಸ್ಲೆಂ ಸ್ಲೆಲ್ಲಾಕ್. ಮಾಯ್ಕಲ್ ಆನಿ ಡಾಯ್ನ್ ಸಾಂಗಾತಾ ವ್ಹಡ್ ಜಾಲ್ಲಿಂ. ತಾಂಚೆ ಥಂಯ್ ಸಳಾವಳ್ ಆಸ್ಲಾರೀ ಮೊಗಾಚ್ಯಾ ದಿಷ್ಟಿನ್ ಮಾಯ್ಕಲಾನ್ ತಾಕಾ ದೆಕುಂಕ್ ನಾತ್ಲೆಂ ಪುಣ್ ಡಾಯ್ನ್ ಥಂಯ್ ಭುರ್ಗ್ಯಾಪಣಾಚೊ ಸಾಂಗಾತ್ ಮೊಗಾ ಥಂಯ್ ಪರಿವರ್ತನ್ ಜಾಲ್ಲೊ. ಎಕ್ ನಾ ತರ್ ಏಕ್ ದೀಸ್ ಮಾಯ್ಕಲಾಚೆಂ ಮನ್ ಬದಲಿಲೆಂ ಮ್ಹಣ್ ಡಾಯ್ನ್ ರಾಕ್ಲೆಂ. ಪುಣ್ ಆಪ್ಲ್ಯಾ

ಜಿಣ್ಯಂತ ಆನಿ ಮನಾಂತ ಕರುಣಾ ಪ್ರವೇಶ್ ಜಾಲ್ಲೆಂಚ್ಚ್ ಮಾಯ್ಕಲ್
ಡಾಯ್ನಾಕ್ ಸಂಪೂರ್ಣ್ ವಿಸರ್ಲೊ. ಡಾಯ್ನಾ ವಿಶ್ಯಾಂತ್ ತಾಚೆ
ಲಾಗಿಂ ವಿಚಾರ್ನ್ ಥಕ್ಲ್ಲ್ಯಾ ಸ್ತೆಲ್ಲಾನ್ ರೊಜ್ಜೆಕ್ ಸಾಂಗ್ಲೆಂ ತಾಕಾ
ದುಸ್ರಿ ಸಯ್ರಿಕ್ ಪಳೆವ್ನ್ ಕಾಜಾರ್ ಕರ್ ಮ್ಹಣ್. ತಸೆಂ ಕಾಜಾರ್
ಜಾಲ್ಲೆಂ ಡಾಯ್ನಾ ಆಪ್ಲ್ಯಾ ಪತಿ ಸಂಗಿಂ ಕುವೈಟ್ ಆಸ್ಲೆಂ. ಮಾಯ್ಕಲ್
ಆನಿಕೇ ಕರುಣಾಕ್ ರಾಕ್ತಾಲೊ.

ಲ್ಹಾನ್ ಥಾವ್ನ್ ಮಾಯ್ಕಲಾಕ್ ವಳ್ಕೊನ್ ಆಸ್ಲಲ್ಯಾ ರೊಜ್ಜೆಕ್
ತಾಣೆ ಆಪ್ಲೆ ಧುವೆಕ್ ನಾ ಮ್ಹಳೆಂ ಮ್ಹಣ್ ಬೆಜಾರ್ ಜಾಂವ್ಕ್
ನಾತ್ಲೆಂ. ಮಾಯ್ಕಲ್ ಆನಿಕೇ ಕಿತ್ಯಾ ಕಾಜಾರ್ ಜಾಂವ್ಕ್ ನಾ ಮ್ಹಳ್ಳಾ
ಸವಾಲಾಕ್ ಮಾತ್ ತಿಕಾ ಆನಿಕೇ ಜಾಪ್ ಮೆಳೊಂಕ್ ನಾತ್ಲಿ.

ರೊಜ್ಜೆಗಲಿ ಗೇಟ್ ಉಗ್ತಿ ಕರ್ತಾನಾ ಮಾಯ್ಕಲಾಕ್ ಡಾಯ್ನಾಚೊ
ಉಡಾಸ್ ಆಯ್ಲೊ. ತಾಚೆಂ ಕಾಜಾರ್ ಜಾವ್ನ್ ಸ ವರ್ಸಾಂ ಜಾಲ್ಲೆಂ.
ದೊಗಾಂ ಭುರ್ಗ್ಯಾಂಚಿ ಆವಯ್ ತೆಂ ಜಾಲ್ಲೆಂ. ಪುಣ್ ತೊ ಆನಿಕೇ
ಆಂಕ್ವಾರ್ ಆಸ್ಲೊ. ಡಾಯ್ನಾ ಮಾತ್ ನಹಿಂ ತಾಚೆಬರಿಚ್ಚ್ ಆನಿ
ಕಿತ್ಲೊ ಚಲಿಯೊ ತಾಚ್ಯಾ ಜಿಣ್ಯಂತ, ಮೊಗಾಂತ ವಾಂಟೊ ಮಾಗೊನ್
ಆಯಿಲ್ಲೊ. ಪುಣ್ ನಾ. ಕರುಣಾಕ್ ಸೊಡ್ನ್ ದುಸ್ರ್ಯಾ ಚಲಿಯೆಕ್
ಆಪ್ಲ್ಯಾ ಜಿಣ್ಯೆಚಿ ಸಾಂಗಾತಿಣ್ ಕರುಂಕ್ ತಾಚೆಂ ಮನ್ ಆಯ್ಕೊಂಕ್
ನಾತ್ಲೆಂ. ಪುಣ್ ಕಿತ್ಲೊ ತೆಂಪ್ ? ತಿಂ ಲಾಂಬ್ ನೋವ್ ವರ್ಸಾಂ,
ತರ್ನಾಟ್ಪಣಾಚಿಂ ತಿಂ ಲಾಂಬ್ ನೋವ್ ವರ್ಸಾಂ ಕರುಣಾಚಿಂ ಸ್ವಪ್ನಾಂ
ದೆಕುನ್ ತಾಣೆ ಪಾಶಾರ್ ಕೆಲ್ಲಿಂ. ತಾಚ್ಯಾ ಕಾಳ್ಜಾಂತ್ ಕರುಣಾನ್
ಪೆಟೊವ್ನ್ ದಿಲ್ಲೊ ಮೊಗಾಚೊ ದಿವೊ ಪಾಲ್ವಾನಾಸ್ತಾನಾ ದವ್ರುಂಕ್
ತೊ ವದ್ದಾಡ್ಲೊ.

ದೀರ್ಘಶ್ವಾಸ್ ಸೊಡ್ನ್ ಮಾಯ್ಕಲಾನ್ ಗೇಟ್ ಉಗ್ತಿ ಕೆಲಿ.
ಗೇಟಿಚ್ಯಾ ಆವಾಜಾಕ್ ಪೆಟೊ ಘೊಕುಂಕ್ ಲಾಗ್ಲೊ.

“ಕೋಣ್ ಬಾ” ರೊಜ್ಜೆ ಭಾಯ್ರ್ ಸೊಪ್ಯಾರ್ ಆಯ್ಲಿ.

“ಹಾಂವ್ ಆಂಟಿ, ಮಾಯ್ಕಲ್.”

“ಯೆ ಬಸ್.”

“ತುಮ್ಚೆಂ ಆಶಾ ಆಮ್ಗರ್ ಆಸಾ. ಆತ್ಮಾಂ ಹಾಂವ್ ಘರಾ ಪಾಟಿಂ

ಯೆತಾನಾ ಮ್ಹಜಾ ಕಾರಾಕ್ ಲಾಗೊನ್ ಪಡ್ಲೆಂ. ತಕ್ಲೆಕ್ ಚಿಕ್ಕೆ ಮಾರ್ ಜಾಲಾ."

"ಕಾರಾಕ್ ಆದ್ಮೊನ್ ಪೊಡ್ಲೆಂ." ಗಡ್ಬಡ್ಲಿ ತಿ.

"ವ್ಹಯ್, ಆಕಾಂತೊಂಕ್ ಕಾರಾಣ್ ನಾ. ತಕ್ಲೆಕ್ ಚಿಕ್ಕೆ ಮಾರ್ ಜಾಲಾ, ತಸೆಂ ಜಾಲ್ಲ್ಯಾನ್ ಆಜ್ ಆಮ್ಗೆ ರಾಜ್ ಆಸೊಂದಿ ಫಾಲ್ಕಾಂ ಸಕಾಳಿಂ ಪಾಟಿಂ ಹಾಡ್ ಪಾಯ್ತಾಂ."

"ಹಾಂವ್ ಚಿಕ್ಕೆ ಪಳೆವ್ನ್ ಯೆತಾಂ."

"ನಾಕಾ ಆಂಟಿ, ಯಾ ಪಾವ್ಲಾಕ್ ಕಿತ್ಯಾ ಯೆತಾಯ್ ತುಂ. ತುಕಾ ಸಮಾಧಾನ್ ನಾ ಜಾಲ್ಯಾರ್ ಫೋನ್ ಕರ್ನ್ ಪಳೆ."

"ಜಾಯ್ತ್ ಮಾಯ್ಕಲ್. ತುಂವೆಂ ಸಾಂಗ್ಲ್ಯಾ ಉಪ್ರಾಂತ್ ಮ್ಹಾಕಾ ಧೈರಾಚಿ ಗರ್ಜ್ ನಾ."

"ಆಶಾ ಕೋಣ್ ಆಂಟಿ?"

"ತೆಂ ಉಡುಪಿ ಆಸ್ಚ್ಯಾ ಮ್ಹಜ್ಯಾ ಭೃಣಿಚಿ ಧು. ಬಾಪಯ್ ನಾ. ಪಾಟ್ಲ್ಯಾನ್ ಏಕ್ ಭಾವ್ ಆಸಾ. ತಶೆಂ ಜಾಲ್ಲ್ಯಾನ್ ಕುಟ್ಮಾಚೆಂ ವಜೆಂ ತಾಚ್ಯಾ ಮಾತ್ಕಾರ್ ಆಸಾ."

"ಹಾಂವೆಂ ತಾಕಾ ಪಯ್ಲೆಂ ಪಳೆಂವ್ಕ್ ನಾತ್ಲೆಂ. ದೆಕುನ್ ವಿಚಾರ್ಲೆಂ."

"ಡಾಯ್ಲ್ಯಾ ಆನಿ ಉಪ್ರಾಂತ್ ಡೇವಿಡ್ ಪರ್ಗಾವಾಕ್ ಗೆಲ್ಯಾ ಉಪ್ರಾಂತ್ ಮ್ಹಾಕಾ ಉಬ್ಗಣ್ ಜಾತಾಲಿ ದೆಕುನ್, ತಾಕಾ ಹಾಂಗಾ ಧಾಡ್, ಹಾಂಗಾಚ್ಚೆ ಕಾಮ್ ಕರುಂದಿ, ಮ್ಹಣ್ ಮ್ಹಜ್ಯಾ ಭೃಣಿಕ್ ಸಾಂಗ್ಲೆಂ ಹಾಂವೆಂ. ಪೋಯ್ತ್ ಹಾಂಗಾಚಾ ಮಾದ್ರಿಂಚಾ ಇಸ್ಕಾಲಾಂತ್ ಏಕ್ ವೆಕೆನ್ನಿ ಪಡ್ಲೆಲ್ಯಾನ್ ತಾಕಾ ಕಾಮಾಚಿ ವಿಲೆವಾರಿ ಕರ್ನ್ ಹಾಂಗಾ ಆಪವ್ನ್ ಹಾಡ್ಲೆಂ."

"ಬೊರೆಂ ಆಂಟಿ ಗುಡ್ ನೈಟ್. ಫಾಲ್ಕಾಂ ಆಸ್ಪತ್ರೆಕ್ ಯೆತಾನಾ ತಾಕಾ ಪಾವ್ನ್ ಯೆತಾಂ."

"ಜಾಯ್ತ್ ಬಾ. ಗುಡ್ ನೈಟ್."

ತೊ ಮೆಟಾಂ ದೆಂವೊನ್ ಯೆತಾನಾ ಪಳೆಂವ್ಕ್ ರಾವ್ಲಿ ತಿ. ತಿಕಾಯ್ ಡಾಯ್ಲ್ಯಾಚೊ ಉಡಾಸ್ ಆಯಿಲ್ಲೊ.

‘ಡಾ|| ಮಾಯ್ಕಲ್’ ತ್ಯಾ ರಾತಿಂ ನಿರ್ದೊಂಕ್ ಪ್ರಯತನ್ ಕೆಲ್ಯಾರೀ ಆಶಾಕ್ ನೀದ್ ಪಡ್ಲಿನಾ. ತಕ್ಲಿ ತಾಚಿ ದುಖಿನ್ ಸಾಂಗಾತಾ ಫಡ್ತಾಲಿ ತರೀ ತಾಚ್ಯಾಕೀ ವರ್ತಾ ಬೊಗ್ಲಾಂನಿ ತಾಚೆಂ ಮನ್ ಕದಳ್‌ಲ್ಲೆಂ.

ತೆಂ ಕೊಡ್ಯಾಳ್ ರಾವೊಂಕ್ ಆಯಿಲ್ಲಾ ದುಸ್ರೆ ದಿಸಾ ಮಾಯ್ಕಲ್ ತೆಣೆ ಪಾಶಾರ್ ಜಾತಾನಾ ರೊಜ್ಲಿನ್ ತಾಕಾ ಮಾಯ್ಕಲಾ ವಿಶ್ಯಾಂತ್ ಸಾಂಗ್‌ಲ್ಲೆಂ, ತಾಚೆಂ ಉಪ್ರಾಂತ್ ಕೆದಾಳಾಯ್ ಸಾಕಾಳಿಂಚೆ ಇಸ್ಕಾಲಾಕ್ ವೊಚೊಂಕ್ ಬಸ್ಸಾಕ್ ರಾಕ್ತಾನಾ ಮಾಯ್ಕಲ್ ಕಾರಾರ್ ತೆಣೆ ಪಾಶಾರ್ ಜಾತಾಲೊ. ಏಕ್ ಪಾವ್ಲಿಂ ಪುಣಿ ತಕ್ಲಿ ಉಕಲ್ ತಾಣೆ ಆಪ್ಣಾಕ್ ಪಳೆಲ್ಲೊ ಉಗ್ಡಾಸ್ ಆಶಾಕ್ ನಾತ್‌ಲ್ಲೊ.

ರೊಜ್ಲಿ ಘರಾಂತ್ ಕೆದಾಳಾಯ್ ತಾಚೆ ವಿಶ್ಯಾಂತ್ ಉಲೈತಾಲಿ. ತಾಚ್ಯಾ ಭುರ್ಗ್ಯಾಪಣಾಚೆ ದೀಸ್, ತಾಚಿ ಹುಶಾರಾಯ್, ಮೊವಾಳಾಯ್ ತಾಚ್ಯಾ ದಾಕ್ತೆರ್ಪಣಾಚಿ ಚಮತ್ಕಾರಿ ಆಯ್ಕೊನ್ ಆಪ್ಲ್ಯಾ ಮತಿಂತ್ ಆಶಾನ್ ತಾಚೆಂಚ್ಝ ಏಕ್ ರೂಪ್ ಘಡ್‌ಲ್ಲೆಂ.

“ಆಶಾ ನೀದ್ ಯೇನಾಂಗಿ?” ಆಪುಣ್ ನಿರ್ದೊಂಕ್ ವೆಚ್ಯಾ ಪಯ್ಲೆಂ ತಾಚಿ ಪರೀಕ್ಷಾ ಕರುಂಕ್ ಆಯಿಲ್ಲೊ ಮಾಯ್ಕಲ್ ವಿಚಾರಿಲಾಗ್ಲೊ.

“ನಾ ಡೊಕ್ಟರ್” ತಾಕಾಚ್ಝ ಪಳೆವ್ನ್ ಮ್ಹಣಾಲಾಗ್ಲೆಂ ತೆಂ. ತೆಂ ನಿರ್ದೆಲ್ಲಾ ಕಡೆ ಥಾವ್ನ್ ಚಡ್ ಲಾಂಬ್ ದಿಸ್ತಾಲೊ ತೊ. ವೊಕ್ಲಾ ಪಾಟ್ಲ್ಯಾ ತ್ಯಾ ದೊಳ್ಯಾಂನಿ ಮೊವಾಳಾಯ್ ಭರ್‌ಲ್ಲೆ.

“ಹಾಂವ್ ಏಕ್ ಗುಳಿ ದಿತಾಂ, ತಿ ಕಾಣ್ಗೆ ಲ್ಯಾರ್ ನೀದ್ ಯೆತೆಲಿ.”

“ಜಾಯ್ತ್.”

“ರಾತಿ ಮಾಮ್ಮಿ ತ್ಯಾ ಬೆಡ್ಡಾರ್ ನಿದ್ತಾ. ಗರ್ಜ್ ಪಡ್ಲ್ಯಾರ್ ತಿಕಾ ಉಟಯ್.”


“ಜಾಯ್ತ್.”

ತಾಕಾ ನಿದೆಚಿ ಗುಳಿ ದೀವ್ನ್ ವೊಚೊಂಕ್ ಗುಂವ್ಲೊ ತೊ.

“ಗುಡ್ ನೈಟ್ ಡಾಕ್ಟರ್.”

“ಗುಡ್ ನೈಟ್.”

ಆಶಾಕ್ ಸಕಾಳಿಂ ಜಾಗ್ ಜಾತಾನಾ ವರಾಂ ಸಾತ್ ಜಾಲ್ಲಿಂ ‘ಆಜ್ ಕಿತೆಂ ಮ್ಹಾಕಾ ತಕ್ಲಿ ದುಕ್ತಾ’ ಚಿಂತುನ್ ಉಟೊನ್ ಬಸ್ಲೆಂ ತೆಂ. ಆಪ್ಣೆ



ನಿದ್ಲೆಂ ಬೆಡ್ಡ್, ಆನಿ ಬೊಂವ್ತಿ ಪಳೆತಾನಾ ಆದ್ಲ್ಯಾ ದಿಸಾಚಾ ಘಡಿತಾಚೊ ಉಡಾಸ್ ಆಯಿಲ್ಲೊ ತಾಕಾ. ಪಾಯ್ ಆನಿಕೇ ದುಕ್ತಾಲೊ. ಸವ್ಕಾಸ್ ಉಟೊನ್ ಭಾಯ್ರ್ ಆಯ್ಲೆಂ ತೆಂ.

ಹೊಲಾಂತ್ ಬಸೊನ್ ಪೇಪರ್ ವಾಚ್ತಾಲೊ ಮಾಯ್ಕಲ್. ಆಶಾ ಆಯಿಲ್ಲೆಂ ಪಳೆವ್ನ್ ತಕ್ಲಿ ಉಕಲ್ಲಿ ತಾಣೆ. ಬಾರಿಕ್ ಲಾಂಬ್ ಜೇವ್, ಸಾವ್ಲೆಂ ತರೀ ಲಕ್ಷಣ್ ತೊಂಡ್, ಲಾಂಬ್ ಕೇಸ್.

“ಗುಡ್ ಮೋರ್ನಿಂಗ್ ಆಶಾ, ಕಶೆಂ ಆಸಾಯ್ ತುಂ?”

“ತಕ್ಲಿ ಆನಿಕೇ ದುಖ್ತಾ.”

“ತುಕಾ ಆಜ್ ಇಸ್ಕಾಲಾಕ್ ವಚೊಂಕ್ ಜಾಂವ್ಚೆಂನಾ. ಘರಾ ರಾವ್, ಸಾಂಜೆರ್ ಹಾಂವ್ ಆಸ್ಪತ್ರೆಂತ್ ಧಾವ್ನ್ ಆಯ್ಲ್ಯಾ ಉಪ್ರಾಂತ್ ಘಾಯ್ ಡ್ರೆಸ್ ಕರ್ತಾಂ.”

“ಜಾಯ್ತ್.” ಮ್ಹಾಕಾ ಮಾತ್ ಆತಾಂ ಘರಾ ವಚಾಜಾಯ್. ಆಂಟಿ ರಾಕ್ತಾ ಆಸ್ತೆಲಿ. ತ್ಯಾ ಶಿವಾಯ್ ಇಸ್ಕಾಲಾಕ್ ಲೀವ್ ನೋಟ್ ಧಾಡುಂಕ್ ಆಸಾ. “ಆಪ್ಲೆ ಲಾಂಬ್ ಕೇಸ್ ಜಾಗ್ರುತ್ಕಾಯೆನ್ ಕೊವೊಳ್ ಗೊಮ್ಮೆರ್ ಗಾಂಟ್ ಗಾಲಿತ್ ಮ್ಹಣಾಲೆಂ ತೆಂ.

“ಹಾಂವ್ ಆಸ್ಪತ್ರೆಕ್ ವತಾನಾ ತುಕಾ ಸೊಡ್ನ್ ಯೆತಾಂ. ಮಾಮ್ಮಿ ಭಿತರ್ ಆಸಾ. ಕಾಫಿ ಪಿಯೆವ್ನ್ ಯೆ.”

ಕಾಫಿ ಪಿಯೆವ್ನ್ ನೆಸ್‌ಲ್ಲಾ ಮುಸ್ತಾಯ್ಕಿರ್‌ಚ್ಚ ಭಾಯ್ರ್ ಸರ್ಲೆಂ ಆಶಾ.

ಪಾವ್ಸ್ ರಾತಿಚ್ಚ ರಾವ್ಲೊ.

“ಏಕ್ ಕಾಮ್ ಬಾಕಿ ಆಸಾ.” ಮಾಯ್ಕಲ್ ಮ್ಹಣಾಲೊ ತಾಕಾ ಕಾರಾರ್ ಬಸೊವ್ನ್ ಆಪುಣ್ ಬಸ್ತಾನಾ.

“ಕಿತೆಂ ತೆಂ.”

“ಹಾಂವೆಂ ಆನಿಕೇ ತುಕಾ ಸೊರ್ತಿ ಮ್ಹಣೊಂಕ್ ನಾ. ಮ್ಹಜೆವರ್ವಿಂ ತುಕಾ ಮಸ್ತ್ ಕಷ್ಟ್ ಜಾಲೆ.”

“ಹಾಂವೆಯ್ ಪಳೆವ್ನ್ ರಸ್ತೊ ಉತ್ರಾಜಾಯ್ ಆಸ್‌ಲೊ ಮ್ಹಜೆಯ್ ಚೂಕ್ ಆಸಾ.”

“ಏಕ್ ದೀಸ್ ಇಸ್ಕಾಲ್ ಖಿಳ್ಕಾರ್ ಕಾಂಯ್ ಜಾಂವ್ಚೆಂನಾಮು?”

ಆಜ್ ವಿಶೆವ್ ಘೆ, ಸಾಂಜೆರ್ ಆಸ್ಪತ್ರೆ ಥಾವ್ನ್ ಪಾಟಿಂ ಯೆತಾನಾ ತುಮ್ಮೆರ್ ಯೆತಾಂ.”

“ಸ್ವಾಗತ್” ಹಾಸ್ಲೆಂ ತೆಂ.

ಗೇಟ್ ಉಗ್ತಿಚ್ಯ್ ಆಸ್‌ಲ್ಲ್ಯಾನ್ ಕಾರ್ ಘರಾಚಾ ಬಾಗ್ಲಾಕ್ಡೆ ಮ್ಹಣಾಸರ್ ವ್ಹಲೆಂ ಮಾಯ್ಕಾಲಾನ್. ರಾಕೊನ್ ಆಸ್‌ಲ್ಲಿ ರೊಜ್ಚೆ ಭಾಯ್ರ್ ಆಯ್ಲಿ.

“ಆಂಟಿ, ತುಜಿ ಆಸ್ತ್ ಪಾಟಿಂ ಪಾಯ್ಲಿ”

“ಪಾಟಿಂ ಪಾಯ್ಲ್ಯಾರ್ ಪಾವಾನಾ, ಪಯ್ಲೆಂ ಆಸ್‌ಲ್ಲೆಬರಿ ಕರ್ನ್ ದೀಜಾಯ್.”

“ಖಂಡಿತ್”

ಆಶಾ ಮೇಟ್ ಚಡ್‌ಲ್ಲೆಂಚ್ಯ್ ಕಾರ್ ಆಸ್ಪತ್ರೆ ಕುಶಿನ್ ಗುಂವ್ಡಾಂಯ್ಲೆಂ ಮಾಯ್ಕಾಲಾನ್.

ಮುಸ್ತಾಯ್ಕಿ ಬದ್ಲನ್ ಖಿಲ್ಲ್ಯಾರ್ ಆಡ್ ಪಡ್ಲೆಂ ಆಶಾ. ಶಾಂತ್ ತಾಚ್ಯಾ ಮತಿಂತ್ ಪಯ್ಲೆಂ ಪಾವ್ಲಿಂ ಲ್ಹಾನ್‌ಶೆಂ ತುಫಾನ್ ಉಟ್‌ಲ್ಲೆಂ.

ಮಾಯ್ಕಾಲಾಕ್ ಹರ್ಬೆಂ ಪಯ್ಸ್ ಥಾವ್ನ್ ಪಳೆಲ್ಲ್ಯಾ ತಾಕಾ ಆತಾಂ ಲಾಗಿಂ ಥಾವ್ನ್ ಪಳೆಂವ್ಚೆಂ, ಉಲಂವ್ಚೆಂ ಭಾಗ್ ಮೆಳ್‌ಲ್ಲೆಂ. ತೊ ಸೊಭಿತ್ ಮ್ಹಣ್ ತಾಕಾ ಭೊಗುಂಕ್ ನಾ, ತಿ ಗಂಭೀರ್ ಚಾಲ್. ವೊಕ್ಲಾ ಪಾಟ್ಲ್ಯಾನ್ ಲಿಪೊನ್ ಆಸ್ಚೆ ದೊಳೆ, ಏಕೇಕ್ ಪಿಕೊನ್ ಆಯಿಲ್ಲೊ ಕೇಸ್, ಜಾಲ್ಯಾರೀ ತೊ ಪಳೆತಾನಾ, ಉಲೈತಾನಾ ತಾಚ್ಯಾ ಕಾಳ್ಜಾನ್ ಗರ್ಜೆವಿಣೆ ಆವಾಜ್ ದಿಲ್ಲೊ, ಮತಿನ ಸ್ವಪ್ನಾಂ ದೆಕ್ಚಿ ಆತುರಾಯ್ ದಾಕ್ಟೆಲ್ಲಿ.

“ಸೊಭಿತ್ ಆನಿ ಹುಶಾರ್ ಡಾಯ್ಡಾಕ್ ಭುಲಾನಾತ್‌ಲ್ಲೊ ತೊ ಮ್ಹಾಕಾ ದೊಳೆ ಉಕಲ್ ಪಳೆತ್‌ಗಿ? ಚಿಂತ್ಲೆಂ ತಾಣೆ ಆಪ್ಲಿ ಮತ್ ದುಸ್ರ್ಯಾ ಚಿಂತ್ನಾಂ ಥಂಯ್ ಗುಂವ್ಡಾಂವ್ಕ್ ಪ್ರಯತ್ನ ಕರ್ನ್.

ಉತಾರ್ ದಿಲ್ಲಿ ಬರಿಚ್ಯ್ ಸಾಂಜೆರ್ ಆಟ್ ವರಾರ್ ಮಾಯ್ಕಲ್ ಹಾಜರ್ ಜಾಲೊ. ಆಶಾ ಹಾಸ್ಲೆಂ ತೊಂಡ್ ಘೆವ್ನ್ ತಾಕಾ ರಾಕೊನ್ ರಾವ್‌ಲ್ಲೆಂ. ತಾಚೆಂ ತೊಂಡ್ ಪಳೆಲ್ಲೆಂಚ್ಯ್ ತೆಂ ಬೊರೆಂ ಆಸಾ ಮ್ಹಣ್ ಮಾಯ್ಕಾಲಾಕ್ ಕಳ್ಳೆಂ.

“ಕಶೆಂ ಆಸಾಯ್ ತುಂ?”

“ಬೊರಿಂ ಆಸಾಂ.”

“ದೂಕ್ ಉಣಿ ಆಸಾಮು ?

“ವ್ಹಯ್”

“ಪಳೆಯಾಂ ಹಾಂವ್ ಬೆಂಡೇಜ್ ಕಾಡ್ತಾಂ.” ಬಸೊನ್ ಆಸ್‌ಲ್ಲಾ ತಾಚಿ ವಯ್ರ್ ಬಾಗಾಲೊ ತೊ. ಆಪ್ಲಿ ತಕ್ಲಿ ಬಾಗಾವ್ನ್ ದೊಳೆ ಧಾಂಪ್ಲೆ ಆಶಾನ್.

ಸವ್ಯಾಸ್ ಬೆಂಡೇಜ್ ಕಾಡ್ನ್ ಫಾಯಾಕ್ ಲಾಗ್‌ಲ್ಲೊ ಕಾಪುಸ್ ಕಾಡುಂಕ್ ಹಾತ್ ವ್ಹೆಲೊ ಮಾಯ್ಕಲಾನ್.

“ಡಾಕ್ಟರ್” ದುಕ್‌ಲ್ಲಾನ್ ಚಿಂತಿನಾಸ್ತಾನಾ ಆಪ್ಲ್ಯಾ ಹಾತಾನ್ ತಾಚ್ಯಾ ಹಾತಾಕ್ ಘಟ್ತ್ ಧರ್ಲೆಂ ಆಶಾನ್.

“ದುಖ್ಲೆಂಗಿ ಆಶಾ?”

ಆಶಾನ್ ತಕ್ಲಿ ಉಕಲ್ನ್ ವಯ್ರ್ ಪಳೆಲೆಂ.

ಬಾಗಾಲ್ಲಾನ್ ಬೊರೆಂ ಲಾಗಿಂ ಆಸ್‌ಲ್ಲಾ ತ್ಯಾ ತೊಂಡಾಕ್ ಪಳೆಲೆಂ ಮಾಯ್ಕಲಾನ್.

ತೆ ದೊಳೆ ದುಖಾಂನಿ ಭರ್‌ಲ್ಲೆ. ಏಕ್‌ಚ್ಚ್ ಏಕ್ ಘಡಿ ಕಸಲಿಂಗಿ ಭಾವನಾಂ ತಾಚ್ಯಾ ಮತಿಂತ್ ಉದೆವ್ನ್ ಮಾಯಾಗ್ ಜಾಲಿಂ. ವೊಕ್ಲಾ ಪಾಟ್ಲ್ಯಾ ತ್ಯಾ ದೊಳ್ಯಾಂನಿ ಕ್ಷಣಾಚಿ ಚಂಚಲತಾ ಉದೆವ್ನ್ ಮಾಯಾಗ್ ಜಾಲ್ಲಿ ಪಳೆಲಿ ಆಶಾನ್.

ತಕ್ಲೆಣ್ ಪಾಟಿಂ ಸರೊನ್ ರಾವ್ಲೊ ತೊ.

ಆಪ್ಲ್ಯಾ ವರ್ತನಾನ್ ತಾಕಾ ಬೆಜುರ್ ಜಾಲೆಂ ಕೊಣ್ಣಾ ಮ್ಹಣ್ ಚಿತ್ಲೆಂ ಆಶಾನ್.

“ಹಾಂವ್ ತಶಿಂಚ್ಚ್ ಡಾಕ್ಟರ್. ಫಾಯ್, ಇಂಜೆಕ್ಷನಾಂ, ಆಸ್ಪತ್ರ್ ಮ್ಹಳ್ಯಾರ್ ಮ್ಹಾಕಾ ಭೈಂ. ಭಿಯಾನ್‌ಂಚ್ಚ್ ಮ್ಹಾಕಾ ದೂಕ್ ಸುರು ಜಾತಾ.

“ಹಾಂವ್ ತುಕಾ ದುಕ್‌ನಾಸ್ತಾನಾ ಕಾಡುಂಕ್ ಪ್ರಯತ್ನ ಕರ್ತಾಂ.” ಉಲೈತಾನಾಂಚ್ಚ್ ಸಟ್ ಕರ್ನ್ ಫಾಯಾಚೊ ಕಾಪುಸ್ ಕಾಡ್ಲೊ ಮಾಯ್ಕಲಾನ್ ಆನಿ ಫಾಯ್ ನಿತಳ್ ಕರ್ನ್ ವಕಾತ್ ದವರ್ಲೆಂ.

“ಫಾಲ್ಯಾ ಇಸ್ಕಾಲ್‌ಾಕ್ ವೆತಾಯ್ ಜಾಲ್ಯಾರ್ ಕೇಸ್ ಉಗೈತಾನಾ

ಜಾಗ್ರುತ್ ಕರ್. ಹಾಂವ್ ಆನಿ ದೋನ್ ದೀಸಾನಿ ಪರ್ತುನ್ ಯೇವ್ನ್ ಪಳೆತಾಂ."

"ಫೊಡೊ ವೇಳ್ ಬಸೋನ್ ಪೊಜ್ ಡಾಕ್ಟರ್. ಆಂಟಿ ಇಗರ್ಜೆಕ್ ಗೆಲ್ಯಾ ಆತ್ಮಾಂ ಯೆತೆಲಿ."

ತಾಕಾ ದುಖಿಂವ್ಕ್ ಮನ್ ನಾಸ್ತಾನಾ ಬಸ್ಲೊ ಮಾಯ್ಕಲ್.

"ಪಿಯೆಂವ್ಕ್ ಕಿತೆಂ ಕರಿಜಾಯ್?"

"ಕಾಂಯ್ ನಾಕಾ."

"ಕಿತೆಯ್ ಥಂಡ್ ಪಾನಕ್ ಹಾಡ್ತೊ."

"ಜಾಯತ್, ತುಕಾ ತ್ಯಾ ವರ್ವಿಂ ಸಂತೋಸ್ ಮೆಳ್ತಾ ಜಾಲ್ಯಾರ್ ಮ್ಹಜಿ ಅಡ್ಡಿ ನಾ."

ಪಾಂಚ್ಚೆ ಮಿನುಟಾಂನಿ ತೆಂ ಪಿಯೆಂವ್ಕ್ ಹಾಡ್ನ್ ಆಯ್ಲೆಂ.

"ಖಿಂಚಾ ಕ್ಲಾಸಿಕ್ ಶಿಕಯ್ತಾಯ್."

"ಆಟ್ರೆಕ್ ಆನಿ ನೊವೆಕ್."

"ತುಂಚ್ಚೆ ಭುರ್ಗ್ಯಾಬರಿ ದಿಸ್ತಾಯ್."

"ಹಾಂವ್ ಪಳೆಂವ್ಕ್ ತಸೆಂ ದಿಸ್ತಾ ಜಾಲ್ಯಾರಿ ಮ್ಹಾಕಾ 24 ವರ್ಸಾಂ ಜಾಲಿಂ."

"ಟೀಚಿಂಗ್ ಕಶೆಂ ಜಾತಾ ತುಕಾ?"

"ಬೊರೆಂ ಜಾತಾ. ಭುರ್ಗ್ಯಾಪಣಾರ್ ಮ್ಹಾಕಾಯ್ ದಾಕ್ಟರ್ ಜಾಂವ್ಚಿ ಆಶಾ ಆಸ್ಲಿಲ್ಲ. ಪುಣ್ ತೆಂ ಭಾಗ್ ದೇವ್ ಸಕ್ಪಾಂಕೀ ದೀನಾ."

"ತರ್ ಕಿತ್ಯಾಕ್ ಶಿಕೊಂಕ್ ನಾಂಯ್?"

"ಹಾಂವ್ ಹಾಯ್ಸ್ಕೂಲಾಂತ್ ಆಸ್ತಾನಾಂಚ್ಚೆ ಮ್ಹಜೊ ಪಾಪ್ಲಾ ಸರೊಲ್ಲ. ತೊ ಆಸ್ಲೊಲ್ಲ ತರ್, ಶಿಕಯ್ತೊ ಕೊಣ್ಣಾ."


"ತರ್ ಫಾರ್ಮ್ ಖರ್ಚ್ ಕಸೊ ಚಲ್ತಾ."

"ಮ್ಹಜೊ ಸಾಂಬಾಳ್."

"ಹ್ಯಾ ಜಿಣ್ಯೆಂತ್ ಮಸ್ತ್ ಸಂಗಿ ಆಮಿ ಚಿಂತ್ಲೆಬರಿ ಘಡಾನಾಂತ್ ಆಶಾ. ಆಮಿ ಸಬಾರ್ ಸ್ವಪ್ನಾಂ ಸ್ವಪ್ನಾಂ ಜಾವ್ನ್ ಚ್ಹಾ ಉರ್ತಾತ್."

"ಪುಣ್ ಆಮಿ ಸ್ವಪ್ನಂವ್ಚೆಂ ಸೊಡಿನಾಂವ್."

"ತೆಂ ಮನ್ಶಾ ಸೈಂಬ್."



“ಹ್ಯಾ ಜಿಣ್ಯೆಂತ್ ಆಶಾ ಆನಿ ಸ್ವಪ್ನಾಂ ನಾತ್‌ಲ್ಲಿಂ ತರ್, ಹೆಂ ಜೀವನ್ ಕಿತ್ಲೆಂ ನಿಸ್ಸಾರ್ ಜಾತೆಂ ಕೊಣ್ಣಾ.”

“ನಾ ಆಶಾ, ತಾಚ್ಯಾ ಬದ್ಲಾಕ್ ನಿರಾಶಾ ಮ್ಹಳ್ಳಿ ಆಸ್ತಿನಾ. ಮನಿಸ್ ಚಡ್ ಸುಖಿ ಆಸ್ತೊ.”

“ಏಕ್ ಸ್ವಪಾಣ್ ಖರೆಂ ಜಾಯ್ನಾತ್‌ಲ್ಲಾ, ಮಾತ್ರಾಕ್ ಆಮಿ ಆಶೆಲ್ಲಿಂ ಸಕ್ಕಡ್ ತಶೆಂಚ್ ಜಾತಾ ಮ್ಹಣ್ ಚಿಂತುಂಕ್ ಜಾಯ್ನಾ.”

“ಆಶಾ” ತಾಕಾಚ್ ಏಕ್ ಘಡಿ ಪಳೆಲಾಗ್ಲೊ ತೊ ಆನಿ ಉಪ್ರಾಂತ್ ಮ್ಹಣಾಲೊ “ತುಂ ಆನಿಕೀ ಜಿಣ್ಯೆಚಾ ದಾರಾರ್ ಆಸಾಯ್. ತುಕಾ ಸುಖಿ ಜೀವಿತಾಚೊ ಘುಟ್ ಹಾಂವ್ ಸಾಂಗ್ತಾಂ. ಜೀವಿತಾ ಥಾವ್ನ್ ಚಡ್ ಆಶೆನಾಕಾ. ಪುಣ್ ತುಕಾ ತಾಂಕ್ತಾ ತಿತ್ಲೆಂ ತುಂ ದೀಂವ್ಕ್ ಪ್ರಯತ್ನ್ ಕರ್. ತೆದಾಳಾ ಮಾತ್ರ್ ತುಂ ಸುಖಿ ಆಸ್ತೆಲೆಂಯ್.” ಉಲೈತಾನಾ ತಾಚ್ಯಾ ದೊಳ್ಯಾಂನಿ ದುಖಿಚಿ ಸಾಯ್ ಉದೆವ್ನ್ ಮಾಯಾಕ್ ಜಾಲ್ಲಿ ಪಳೆಲಿ ಆಶಾನ್.

“ಹಾಂವ್ ಚಲ್ತಾಂ ಆಶಾ ಆನಿ ದೋನ್ ದೀಸಾಂನಿ ಯೆತಾಂ.”

ತಾಚ್ಯಾ ತೊಂಡಾರ್ ಪುರಾಸಣ್ ಪಳೆವ್ನ್ ತಾಕಾ ಬಸೊಂಕ್ ವತ್ತಾಯ್ ಕೆಲಿನಾ ಆಶಾನ್.

ಮಾಯ್ಕಲ್ ತರ್ ದುಖಿ ಜೀವಿಗಿ ? ಕಸಲೊ ಗುಟ್ ಆಸಾ ತಾಚ್ಯಾ ಜಿಣ್ಯೆಂತ್ ? ಖಿಂಚಾಯ್ ಚಲಿಯೆನ್ ಪುಣಿ ತಾಕಾ ಘಾತ್ ಕೆಲಾಗೀ ? ದುಸ್ರ್ಯಾ ಚಲಿಯೆಕ್ ತಾಚ್ಯಾ ಜೀವನಾಂತ್ ಪ್ರವೇಶ್ ನಾಂಗಿ ? ಆದ್ಲ್ಯಾ ಸ್ವಪ್ನಾಂಚ್ಯಾ ಜಾಗ್ಯಾರ್ ನೊವಿ ಸ್ವಪ್ನಾಂ ಆಸಾ ಕರ್ಚಿ ಚಲಿ ತಾಕಾ ಮೆಳೊಂಕ್ ಸಾಧ್ ನಾಂಗಿ ? ಮಾಯ್ಕಲ್ ಗೆಲ್ಯಾ ಉಪ್ರಾಂತೀ ತಿಂ ಸವಾಲಾಂ ಆಶಾಚ್ಯಾ ಮತಿಂತ್ ಗುಂವ್ತಾಲಿಂ.

ಚಡ್ ದೀಸ್ ಕ್ಲಾಸ್ ಖಿಳೊಂಕ್ ಜಾಯ್ನಾತ್‌ಲ್ಲಾನ್ ದುಸ್ರ್ಯಾ ದೀಸಾಚ್ ಇಸ್ಕಾಲಾಕ್ ಗೆಲೆಂ ತೆಂ. ಫಾಯ್ ಥಾಂಬುನ್ ಆಯಿಲ್ಲೊ.

ಭಾಸ್ ದಿಲ್ಲಾ ಪ್ರಕಾರ್ ದೋನ್ ದಿಂಸಾನಿ ಮಾಯ್ಕಲ್ ಆಯಿಲ್ಲೊ. ಫಾಯ್ ಸುಕೆಲ್ಲೊ ಪಳೆವ್ನ್ ಸಮಧಾನ್ ಜಾವ್ನ್ ಪಾಟಿಂ ಗೆಲ್ಲೊ.

ಥೊಡೆ ದೀಸ್ ಪಾಶಾರ್ ಜಾಲ್ಲ್ಯೆ. ಸದಾಂ ಸಕಾಳಿಂ ಮಾಯ್ಕಲಾಚೆಂ

ಕಾರ್ ಗೇಟಿ ಮುಕ್ಲಾನ್ ಪಾಶಾರ್ ಜಾತಾನಾ ಪಳೆವ್ನ್ ಉಪ್ಪುಂತ್ ಇಸ್ಕಾಲಾಕ್ ವೆಚೆಂ ಆಸ್‌ಲ್ಲೆಂ ಆಶಾನ್.

ತ್ಯಾ ದೀಸ್ ಡ್ರಾಮಾ ಪ್ರೆಕ್ಟಿಸ್ ಆಸ್‌ಲ್ಲಾನ್ ಇಸ್ಕಾಲಾಕ್ ವೆಗ್ಲಿಂ ಪಾವಾಜಾಯ್ ಆಸ್‌ಲ್ಲೆಂ ತಾಕಾ. ಗೇಟಿ ಭಾಯ್ರ್ ಪಾವ್ತಾನಾ ಮುಕಾರ್ ಯೆಂವ್ಚೆಂ ಮಾಯ್ಕುಲಾಚೆಂ ಕಾರ್ ತಾಣೆ ಪಳೆಲೆಂ. ತಾಕಾ ಹಾತ್ ಹಾಲವ್ನ್ ಆಪ್ಲಿ ವಾಟ್ ತಾಣೆ ಮುಂದರ್ಸಿಲಿ.

ಪುಣ್ ಮಾಯ್ಕುಲಾನ್ ಕಾರ್ ತಾಚೆ ಸರ್ಶಿನ್ ರಾವ್ತಲೆಂ.

“ಯೆ ಆಶಾ ಬಸ್ ತುಕಾ ಇಸ್ಕಾಲಾಲಾಗಿಂ ಸೊಡ್ತಾಂ.”

“ಮ್ಹಜೆ ವರ್ವಿಂ ತುಕಾ ವೇಳ್ ಜಾಂವ್ಚೊನಾಮು?”

“ನಾ.”

“ಆಜ್ ವೆಗ್ಲಿಂ ಭಾಯ್ರ್ ಸರ್ಲಾಂಯ್ಲಿ.” ತೆಂ ಕಾರಾರ್ ಬಸ್ ಲ್ಲೆಂಚ್ಚೆ ವಿಚಾರ್ಲೆಂ ಮಾಯ್ಕುಲಾನ್.

“ವ್ಹಯ್. ಭುರ್ಗ್ಯಾಂಕ್ ಡ್ರಾಮಾ ಪ್ರೆಕ್ಟಿಸ್ ಆಸಾ. ಏಕಾ ಪಂಗಡಾಕ್ ಆತಾಂ ಕಾಣ್ಗಲ್ಯಾರ್, ಉರುಲ್ಲಾಂಕ್ ಸಾಂಜೆರ್ ತರ್ಬೆತಿ ದಿವ್ಚೆತ್.”

“ತಕ್ಲೆ ಚೊ ಫಾಯ್ ಕಸೊ ಆಸಾ?”

“ಫಾಯ್ ಥಾಂಬ್ಲಾ. ಪುಣ್ ಫಾಯಾಚಿ ಮಾವ್ ಉರ್ಲ್ಯಾ, ತ್ಯಾ ಜಾಗ್ಯಾರ್ ಕೇಸ್ ನಾತ್‌ಲ್ಲಾನ್ ಕೇಸ್ ಉಗೈತಾನಾ ಬೊಂವ್ತೊಣಿಚ್ಯಾ ಕೇಸಾಂನಿ ಧಾಂಪಿಜಾಯ್ ಪಡ್ತಾ.”

“ಮ್ಹಜ್ಯಾ ಉಡಾಸಾಕ್ ಜಾಲಿ.”

“ಫಾಯಾಚಿ ಮಾವ್ ಉರೊಂಕ್ ನಾತ್‌ಲ್ಲಿ ತರೀ ಮ್ಹಾಕಾ ತುಜೊ ಉಡಾಸ್ ಉರೊ. ತುಂ ಸಕ್ಕಡ್ ದಾಕ್ತಿರಾಂ ಬರಿಂ ನಹಿಂ. ತುಜೆಂ ಥಂಯ್ ಹೆರಾಂ ದಾಕ್ತಿರಾಲಾಗಿಂ ನಾತ್‌ಲ್ಲಿ ಮೊವಾಳಾಯ್. ಮ್ಹನ್ಯಾಪಣ್ ಆಸಾ. ತುಂವೆಂ ಏಕ್ ಪಾವ್ಲಿಂ ವಕಾತ್ ದಿಲ್ಲೊ ಮನಿಸ್ ಪರ್ತುನ್ ಖಂಡಿತ್ ತುಜೆಲಾಗಿಂಚ್ಚೆ ಯೆತಾ.”

“ತುಂಯ್ ತಾಂತ್ಲೆಂ ಎಕ್ಲೆಂಮು?” ಹಾಸ್ಲೊ ತೊ ತಾಚೆಂ ಗಂಭೀರ್‌ಪಣ್ ಪಳೆವ್ನ್.

“ವ್ಹಯ್.”

“ತರ್ ತುಜ್ಯಾ ಪಿಡೆಕ್ ವಕಾತ್ ದೀಂವ್ಕ್ ಹೊ ದಾಕ್ತಿರ್ ಕೆದಾಳಾಯ್

ತಯಾರ್ ಆಸಾ ಮ್ಹಣ್ ಉಡಾಸ್ ದವರ್” ತಮಾಶ್ಯಾಂನಿ ಮ್ಹಣಾಲೊ ತೊ.

“ತುಜೆಂ ಉತಾರ್ ತುಕಾ ಉಡಾಸ್ ಆಸ್ತೆಲೆಂಮು?” ತೆಂ ಆನಿಕೇ ಗಂಭೀರ್ ಆಸ್ಲೆಂ.

“ವ್ಹಯ್.”

ತಿತ್ಲ್ಯಾರ್ ಇಸ್ಕಾಳಾಚಿ ಗೇಟ್ ದಿಸ್ಲಾನ್ ಕಾರ್ ರಾವಯ್ಲೆಂ ಮಾಯ್ಕಾಲಾನ್.

ದುಸ್ರ್ಯಾ ದೀಸಾ ಥಾವ್ನ್ ರೊಜ್ಜಿ ಗೆಲ್ಯಾ ಗೇಟಿ ಮುಕ್ಲ್ಯಾನ್ ಪಾಶಾರ್ ಜಾತಾನಾ ಮಾಯ್ಕಾಲಾಚಿ ದೀಪ್ ಆಪ್ತಿಚ್ಚಿ ಆಶಾಕ್ ಸೊಧುನ್ ಗುಂವ್ತಾಲಿಂ ‘ಮೆಳ್ಳಾರ್ ಲಿಫ್ಟ್ ದಿತೊಂ ಆಸ್ಲೊಂ’ ಚಿಂತಾಲೊ ತೊ.

ಪುಣ್ ತೆಂ ಮೆಳೊಂಕ್ ನಾ.

ಮಾಯ್ಕಾಲಾಚ್ಯಾ ಕುಶಿನ್ ಆಪ್ಲಿಂ ಚಿಂತಾಂ ವ್ಹಾಳೊಂಕ್ ಸೊಡ್ಲ್ಯಾರ್ ನಿರಾಶಾ ರಾಕೊನ್ ಆಸಾ ಮ್ಹಣ್ ಜಾಣಾಸ್ಲಾನ್ ಆಶಾನ್ ಆಪ್ಲೆಂ ಗಮನ್ ಕಾಮಾ ಕುಶಿನ್ ದಿಲ್ಲೆಂ. ರೊಜ್ಜಿನ್ ಸಾಂಗ್ಲಿ ಡಾಯ್ಜಾಚಿ ಕಾಣಿ ತಾಚ್ಯಾ ಮತಿಂತ್ ಖಿಂಚ್ಲಿ.

ನವಂಬರ್ ಮಹಿನೊ ಆಖೇರ್ ಜಾವ್ನ್ ಯೆತಾಲೊ. ತೊ ದೀಸ್ ಸೊಮಾರ್ ರಾತಿಂ ಜೇವ್ನ್ ನ್ಹಾಣ್ ತಿಸೊನ್ ದುಸ್ರ್ಯಾ ದೀಸಾಚ್ಯಾ ಲಿಸಾಂವಾಂಕ್ ತಯಾರಾಯ್ ಕರ್ತಾಲಿಂ ಆಶಾ. ಮನ್ ನಿರ್ದೊಂಕ್ ಆಶೆ ತಾಲೆಂ ತರೀ ಕರ್ತವ್ಕ್ ನಿರ್ದೊಂಕ್ ದೀನಾತ್ಲೆಂ. ರೊಜ್ಜಿ ರಾಂದ್ಚಾ ಕುಡಾಂತ್ ಕಾಮಾರ್ ಪಡ್ಲಿ.

“ಟ್ರೇಣ್ ಟ್ರೇಣ್” ಫೋನ್ ಆವಾಜ್ ದೀಂವ್ಕ್ ಲಾಗ್ಲೆಂ.

“ಹ್ಯಾ ವೆಳಾರ್ ಕೋಣಾಚೆಂ ಫೋನ್.” ಆಪ್ಲ್ಯಾ ಇತ್ಲ್ಯಾಕ್ ಉಲ್ಮತ್ ಆಶಾನ್ ಫೋನ್ ಉಕಲ್ಲೆಂ.

“ಹಲೊ.”

“ಹಲೋ ಆಶಾ, ರೊಜ್ಜಿ ಆಂಟಿ ಆಸಾ?” ಮಾಯ್ಕಲ್ ಉಲ್ಮ ತಾಲೊ. ತಾಚ್ಯಾ ತಾಳ್ಯಾಂತ್ ಆಕಾಂತ್ ಆಸ್ಲೊ.

“ವ್ಹಯ್, ಆಪಯ್ತಾಂ.”

ಫೋನ್ ದವರ್ನ್ ಆಶಾನ್ ಧಾಂಪೊನ್ ವೊಚೊನ್ ರೊಜ್ಜಿಕ್ ಆಪಯ್ಲೆಂ.

“ಮಾಯ್ಕಲ್ ಕಿತೆಂ ಜಾಲೆಂ?”.

“ಮಾಮ್ಲಾ ನ್ಹಾಣ್ಯೆಂತ್ ನಿಸ್ರೊನ್ ಪಡ್ಲಿ ಆಂಟಿ. ತಿಕಾ ಉಟೊಂಕ್ ಜಾಯ್ನಾ. ಹಾಂವೆಂ ಕಶೆಂಯ್ ಹಾಡ್ನ್ ಖಿಟ್ಟಾರ್ ನಿದಾಯ್ಲಾಂ. ಪಡ್ಲಾಲ್ಲ್ಯಾ ಮಾರಾನ್ ಕೊಣ್ಣಾ ತಿಕಾ ಕಾಂಯ್ ತಾಂಕಾನಾ. ಆತಾಂಚ್ಯ್ ಆಸ್ಪತ್ರೆಕ್ ವ್ಹರಿಜಾಯ್. ಮ್ಹಾಕಾ ಬೊರೆಂ nervous ಜಾತಾ. ಚಿಕ್ಕೆ ಯೇತಾಯ್?”

“ಆತ್ಮಾಂ ಆಯ್ಲಿಂ ಮಾಯ್ಕಲ್. ಕಾಂಯ್ ಭಿಯೆನಾಕಾ.” ತಿತ್ಲೆಂ ಸಾಂಗೊನ್ ಫೋನ್ ಸಕಯ್ಲ ದವರ್ಲೆಂ ತಿಣೆ.

“ಆಂಟಿ ಹಾಂವೀ ಯೆತಾಂ ತುಜೆ ಸಾಂಗಾತಾ.”

“ಯೆ, ಎಕಾಚ್ಯ್ ಮಿನುಟಾನ್ ಆಂಗ್ಲೆಂ ಬದ್ಲಿ ಜಾಯ್.”

ತಿಂ ಯೆತಾನಾ ಮಾಯ್ಕಲ್ ತಾಂಚಿ ವಾಟ್ ರಾಕ್ತಾಲೊ.

“ಕಿತೆಂ ಜಾಲೆಂ ಮಾಯ್ಕಲ್?”

“ಆಜ್ ಏಕ್ ಸಯ್ರಿಕ್ ಆಯ್ಲಿ ಆಂಟಿ. ಹಾಂವೆಂ ನಾಕಾ ಮ್ಹಾಕಾ ಚಲಿ ಪಸಂದ್ ನಾ ಮ್ಹಳೆಂ. ಆಯ್ಕೊನ್ ಮಾಮ್ಲಾ ಸದಾಂಚ್ಯಾ ಪ್ರಾಸ್ ಚಡ್ ಗರವ್ ಜಾಲಿ. ಆಮ್ಕಾಂ ಇಲ್ಲಿಂಶೆಂ ಉಲಣೆ ಜಾಲೆಂ. ಮ್ಹಜ್ಯಾ ರಾಗಾನ್ ಸದಾಂಚೆಂ ವಕಾತ್ ಕಾಣ್ಲೆಂವ್ಕ್ ನಾ. ಆತ್ಮಾಂ ನಿದೊಂಕ್ ವೆಚ್ಯಾ ಪಯ್ಲೆಂ ನಾಣ್ಯೆಕ್ ಗೆಲ್ಲಿ ಥಂಯ್ಚ್ಯಾ ಪಡ್ಲಾ. ಪಡ್ಲಾಕಡೆ ಪೆಂಕ್ಪಾಚಿ ಖಿಳ್ ನಿಸ್ರಾಲ್ಯಾ ಆಸ್ಲೆಲಿ. ಉಟೊಂಕ್ ಜಾಯ್ನಾ. ಆಸ್ಪತ್ರೆಕ್ ಯಾ ಮ್ಹಳ್ಯಾರ್ ಆಯ್ಕಾನಾ. ಹಾಂವೆಂ ವಾಂಚೊನ್ ಕಿತ್ಯಾ ಫಾಯ್ಲೊ ಮ್ಹಣ್ತಾ. ಹಾಂವ್ ಕಿತೆಂ ಕರುಂ?.”

ಮಾಯ್ಕಲಾಕ್ ಬೂದ್ ಸಾಂಗ್ಯಾಂ ಮ್ಹಣ್ ರೊಜ್ಜಿಕ್ ಮನ್ ಆಯ್ಲ್ಯಾರೀ ಹೊ ವೇಳ್ ನಹಿಂ ಮ್ಹಣ್ ಭಿತರ್ ವೊಚೊಂಕ್ ಗುಂವ್ಲಿ ತಿ.

“ತುಂ ಹಾಂಗಾಚ್ಯ್ ಬಸ್ ಆಶಾ. ಭಿತರ್ ಯೇನಾಕಾ.”

ಆಶಾ ಥಂಯ್ಚ್ಯಾ ಆಸ್ಲಾಲ್ಯಾ ಸೋಫಾಚೆರ್ ಬಸ್ಲೆಂ.

ರೊಜ್ಜಿ ಭಿತರ್ ಯೆತಾನಾ ಸ್ತೆಲ್ಲಾ ನಿದೊನ್ ಪಿಂಗಾತಾಲಿ.

“ಸ್ತೆಲ್ಲಾ” ತಿಚೆ ಸರ್ವಿನ್ ಬಸೊನ್ ತಿಚೊ ಹಾತ್ ಪೊಶೆತ್

ಆಪಯ್ಣಂ ರೊಜ್ಜೆನ್.

ಸವ್ಯಾಸ್ ದೊಳೆ ಉಗ್ಗೆ ಕೆಲೆಂ ತಿಣ್. ತ್ಯಾ ದೊಳ್ಳಾಂನಿ ದುಃಖಾಂ ಭರ್ಲಿಂ.

“ಮ್ಹಾಕಾ ಸಮಾಧಾನ್ ಕರುಂಕ್ ತುಕಾ ಆಪವ್ನ್ ಹಾಡ್ಲಾಂಗಿ ? ಕಿತ್ಲೆಂ ಸಾಂಗ್ಲೆಂ ರೊಜ್ಜೆ, ಕಾಜಾರ್ ಜಾ ಪುತಾ. ಹಾಂವ್ ಸಮಾಧಾನೆನ್ ಮೊರ್ತಾಂ ಮ್ಹಣ್. ಮ್ಹಜಿ ಏಕ್‌ಚ್ಚ್ ಆಶಾ ಭಾಗ್ಯೆನಾ ತೊ. ಸಗ್ಗಿ ಜೀಣ್ ತುಂ ಭುರ್ಗ್ಯಾಂ ಖಾತಿರ್ ವಾಂವ್ನ್ ಕಾಡ್. ತಾಂಚೆಂ ಖಾತಿರ್ ಸ್ವಪ್ನಾಂ ದೇಖ್. ತೆ ತಾಂಚ್ಯಾ ಪಾಯಾರ್ ಉಬೆ ಜಾಲ್ಲೆಚ್ಚ್ ತುಕಾ ಕಿತೆಂ ಮೆಳ್ತಾ ಪಳೆ. ಕಿತ್ಲೆಂ ಪರಾತ್ಲೆಂ ಹಾಂವೆಂ ಮೊರ್ಚ್ಯಾ ಪಯ್ಣೆಂ ಮ್ಹಜಿ ಆಶಾ ಭಾಗಯ್ ಮ್ಹಣ್.”

“ತುಂವೆಂ ಇತ್ಲಿ ಬೆಜಾರಾಯ್ ಕೆಲ್ಯಾರ್ ಕಶೆಂ. ತೊ ಕಿತೆಂ ಮ್ಹಾತಾರೊ ಜಾಲೊಯೆ ?”

“ಆನಿ ಕೆದಾಳಾ ಕಾಜಾರ್ ಜಾಂವ್ಚೆಂ. ಪೂರ್ವಾ 33 ವರ್ಸಾಂ ಜಾತಾತ್. ದುಸ್ರಿಂ ಭುರ್ಗಿಂ ಮ್ಹಾಕಾ ನಾಂತೆ. ತೊ ಮೆಲ್ಯಾ ನಂತರ್ ಹಾಚ್ಯಾ ಖಾತಿರ್‌ಚ್ಚ್ ಜೀವ್ ಧರ್ನ್ ರಾವ್ಲಿಂ ಹಾಂವ್.”

“ಮಾಮ್ನಿ ತುಕಾ ಹಾಂವೆಂ ಚಡ್ ಉಲ್ಟನಾಕಾ ಮ್ಹಳ್ಳಿಂ.” ತ್ಯಾ ವೆಳಾರ್ ಭಿತರ್ ಆಯಿಲ್ಲೊ ಮಾಯ್ಕಲ್ ಮ್ಹಣಾಲೊ.

“ಕಿತ್ಯಾ ಉಲಂವ್ಕ್ ನೊಜೊ ? ಖಿಂಚ್ಯಾ ಆಶೆ ಖಾತಿರ್ ಹಾಂವೆಂ ಜೀವಾಚಿ ಜಾಗೃತ್ಯಾಯ್ ಕರಿಜಾಯ್ ?”

“ಮಾಯ್ಕಲ್ ತುಜ್ಯಾ ಆವಯ್ಕ್ ಇತ್ಲಿ ಆಶಾ ಆಸ್ತಾನಾ ತಿಚ್ಯಾ ಖಾತಿರ್ ಪುಣಿ ಕಿತ್ಯಾ ಕಾಜಾರ್ ಜಾಯ್ನಾಂಯ್ ಪುತಾ.” ರೊಜ್ಜೆ ಮ್ಹಣಾಲಿ.

“ಆತಾಂ ಕಾಜಾರ್ ಮ್ಹಳ್ಳಿ ಖಿಂತ್ ನಹಿಂ. ತಿಕಾ ಪಯ್ಣೆಂ ಆಸ್ಪತ್ರೆಕ್ ವೊರಿಜಾಯ್. ತುಂ ಜಾಣಾಂಯ್ ತಿಕಾ ಕಾಳ್ಜಾ ಚಿ ಪಿಡಾ ಆಸಾ. ಕಸಲ್ಯಾಚ್ ಧರಾಚಿ ಪುರಾಸಣ್ ಆನಿ ಬೆಜಾರಾಯ್ ತಿಕಾ ಜಾಯ್ನಾ, ಪುಣ್, ವೊಜಾನಾ ಮ್ಹಣ್ ಹೆಟ್ ಧರ್ಲಾಂ. ತೊ ಪಾಯ್ ಸಮಾ ಜಾಂವ್ಕ್ ಕಿತ್ಲೆ ದೀಸ್ ವೆತಾತ್‌ಗಿ ಮ್ಹಣ್ ಖಿಂತ್ ಮ್ಹಾಕಾ.”

“ಮ್ಹಾಕಾ ಆಸ್ಪತ್ರೆಕ್ ವೊಚೊಂಕ್ ನಾಕಾ. ಮ್ಹಾಕಾ ಆಸ್ಪತ್ರೆಕ್

ವೊಚೊನ್ ಆನಿ ವಕ್ತಾಂ ಖಾವ್ನ್ ಪುರೊ ಜಾಲಾಂ. ಸಾಂಗ್ ರೊಜ್ಜಿ ಮ್ಹಾಕಾ ಖಿಂಚ್ಯಾ ಆಶೆಕ್ ಲಾಗೊನ್ ಹೊ ಜೀವ್ ಹಾಂವೆಂ ಉರೈ ಜಾಯ್.” ಉಲೈತಾನಾ ಸ್ತೆಲ್ಲಾಚ್ಯಾ ದೊಳ್ಕಾಂತ್ ದುಃಖಾಂ ದೆಂವ್ಲಿಂ.

“ತುಮಿ ಉಲವ್ನ್ ಪಡಾನಾಕಾತ್. ಮಾಯ್ಕಲ್ ಹಾಂವೀ ಆವಯ್ ಜಾವ್ನ್ ಆಸ್ಲಾನ್ ಸಾಂಗ್ತಾಂ. ಹಿ ತುಜಿ ಚೂಕ್. ತಿಕಾ ಚಡ್ ಬೆಜಾ ರಾಯ್ ದೀನಾಕಾ. ತುಜೆ ಥಾವ್ನ್ ದುಸ್ರೆಂ ಕಸಲೆಂಚ್ಚ್ ತಿ ಆಶೆನಾ.”

“ಆಂಟಿ ಮ್ಹಾಕಾ ಆನಿಕೇ ಥೊಡೊ ತೇಂಪ್ ಕಾಜಾರ್ ಜಾಂವ್ಕ್ ಮನ್ ನಾ”.

‘ಹಾಂವೆಂ ಸಾಂಗೊಂಕ್ ನಾ ತುಕಾ ತೊ ಕಾಜಾರ್ ಜಾತಾ ಹಾಂವ್ ಮೆಲ್ಯಾ ನಂತರ್’. ನಿರಾಶೆಚೊ ಶ್ವಾಸ್ ಸೊಡ್ನ್ ದೊಳೆ ಧಾಂಪ್ಲೆ ಸ್ತೆಲ್ಲಾನ್.

ತಿಚೆಂ ನಿತ್ರಾಣ್ ಜಾಲ್ಲೆಂ ತೊಂಡ್ ಪಳೆವ್ನ್ ಮಾಯ್ಕಲಾಚೆಂ ಮನ್ ಕಳ್ಳೆಳ್ಳಿಂ. ‘ಕಿತೆಂ ಕರುಂ ದೆವಾ ಹಾಂವ್, ಕಿತೆಂ ಕರುಂ’.

‘ನಾತ್ಲ್ಯಾ ವ್ಯಕ್ತಿಕ್ ರಾಕೊನ್, ಆಸ್ಲಾನ್ ಮೊಗಾಚಾ ಜೀವಿಕ್ ಹೊಗ್ಡಾಂವ್ಕ್ ಪಾವನಾಕಾ’. ಜಾಪ್ ಮೆಳ್ಳಿ ತಾಕಾ ಅಂತಸ್ಕರ್ನಾಚಿ.

“ಮಾಯ್ಕಲ್ ಏಕ್ ಘಡಿ ಭಾಯ್ರ್ ಯೆ”. ತಾಚ್ಯಾ ಬಾವ್ಕಾಕ್ ಧರ್ನ್ ಭಾಯ್ರ್ ಆಪವ್ನ್ ಹಾಡ್ನ್ ಆಯ್ಲಿ ರೊಜ್ಜಿ.

‘ತುಂವೆಂ ಕಾಜಾರಾಕ್ ಒಪ್ಪಿಗಿ ದೀನಾ ಜಾಲ್ಯಾರ್ ತುಜಿ ಮಾಮ್ಮಿ ನಿರಾಶೆನ್ಂಚ್ಚ್ ಸಲ್ವಾತಾ ಮಾಯ್ಕಲ್ ತುಂ ನೆಣಾಂಯ್ ಎಕಾ ಆವಯ್ಚೆಂ ಮನ್. ದೆಕುನ್ ಹಟ್ಪ್ ಧರಿನಾಕಾ. ತಿ ಎಕಾದವೆಳಾರ್ ಮೊರಾತ್ ತರ್, ತಿಚಿ ಆಶಾ ಭಾಗ್ಯೆನಾತ್ಲ್ಯಾ ಖಾತಿರ್ ತುಂ ತುಕಾಚ್ಚ್ ಭೊಗ್ಸೊಂಚೊ ನಾಂಯ್.”

ತಿಚಾ ಉತ್ರಾಂನಿ ಸತ್ ಆಸ್ಲಾನ್ ಮಾಯ್ಕಲಾನ್ ಜಾಪ್ ದಿಲಿನಾ.

“ತಿಕಾ ಸಮಾಧಾನ್ ಕರ್ಚೆ ಖಾತಿರ್ ಪುಣೆ ಕಾಜಾರ್ ಜಾ ಮಾಯ್ಕಲ್, ತಿಚಿ ಆಶಾ ಆನಿ ಭರ್ವಾಸೊ ಸಗ್ಳೊ ತುಜೆರ್ ಆಸಾ.”

“ಆಂಟಿ.”

“ತುಜೆ ಖಾತಿರ್ ಇತ್ಲೆ ಸಾಕ್ರಿಫಿಸ್ ಕೆಲ್ಲಾ ತ್ಯಾ ಆವಯ್ ಖಾತಿರ್

ಏಕ್ ಸಾಕ್ರಿಫಿಸ್ ತುಂ ಕರ್ನಾಯ್ತಿ?"

ಕಿತೆಂ ಜಾಪ್ ದಿತೊಲೊ ಮಾಯ್ಕಲ್. ತಾಚ್ಯಾ ದೊಳ್ಯಾಂತ್ ದುಃಖಾಂ ಭರೊನ್ ಆಯ್ಲಿ.

“ಕರ್ತಾಂ ಆಂಟಿ ಖಂಡಿತ್ ಕರ್ತಾಂ” ಮ್ಹಣಾಲೊ ತೊ ಆವಯ್ಚ್ಯಾ ಕುಡಾ ಕುಶಿನ್ ಗುಂವೊನ್.

“ಮಾಮ್ನಾ.”

ತಾಚ್ಯಾ ಉಲಾಕ್ ಸ್ತೆಲ್ಲಾನ್ ದೊಳೆ ಉಗ್ತೆ ಕೆಲೆ.

“ಹಾಂವ್ ಕಾಜಾರ್ ಜಾತಾಂ ಮ್ಹಣ್ ಭಾಸ್ ದಿಲ್ಯಾರ್ ತುಂ ಆಸ್ಪತ್ರೆಕ್ ಯೆತಾಯ್ತಿ?”

ಸ್ತೆಲ್ಲಾಚ್ಯಾ ದೊಳ್ಯಾಂನಿ ಕೀರ್ಣ್ ಫಾಂಕ್ಲೆಂ.

“ಯೆತಾಂ ಪುತಾ.”

“ತರ್ ಮಾಮ್ಮಿ ಹಾಂವ್ ಅನಿ ತೀನ್ ಮಹಿನ್ಯಾಂ ಭಿತರ್ ತುಕಾ ಸುನ್ ಹಾಡ್ತಾಂ.” ಬಸ್ಲೊ ತೊ ತಿಚೆ ಸರ್ಪಿನ್.

“ಮಾಯ್ಕಲ್” ಸ್ತೆಲ್ಲಾಚ್ಯಾ ದೊಳ್ಯಾಂತ್ಲ್ಯಾನ್ ದೆಂವ್ಲಿಂ ದುಖಾಂ ಉಶ್ಯಾಂತ್ ಜಿರಿಂ.

“ರಡ್ನಾಕಾ ಮಾಮ್ಮಿ, ಸಕ್ಕಡ್ ಸಮಾ ಜಾತಾ.”

ವೇಳ್ ಪಾಡ್ ಕರಿನಾಸ್ತಾನಾ ತಿಕಾ ಆಸ್ಪತ್ರೆಕ್ ವ್ಹರ್ಚಿ ತಯಾರಾಯ್ ಕೆಲಿ ಮಾಯ್ಕಲಾನ್. ರೊಜ್ಜಿನ್ ತಿಕಾ ನ್ಹೆ ಸಂವ್ಕ್ ಕುಮಕ್ ಕೆಲಿ.

ಭಾಯ್ರ್ ರಾವೊನ್ ತಾಂಚೆಂ ಸಂಭಾಷಣ್ ಆಯ್ಕೊಂಚ್ಯಾ ಆಶಾನ್ ಆಪ್ಲೆ ದೊಳೆ ಪುಸ್ಲೆ.

“ಹಾಂವ್ ಮಾಯ್ಕಲಾ ಸಾಂಗಾತಾ ಆಸ್ಪತ್ರೆಕ್ ಪೊಚೊನ್ ಯೆತಾಂ ಆಶಾ. ಹಾಂವ್ ಪಾಟಿಂ ಯೆತಾ ವರೇಗ್ ತುಂ ಹಾಂಗಾಚ್ಯಾ ರಾವ್. ಭಿತರ್ ಕಾಮಾಚಿ ಚಲಿ ಆಸಾ ಜಾಲ್ಲ್ಯಾನ್ ಭಿಯೆಂವ್ಚಿ ಗರ್ಜ್ ನಾ.”

ಆಶಾಕ್ ಸಾಂಗೊನ್ ರೊಜ್ಜಿ ಮಾಯ್ಕಲಾ ಸಾಂಗಾತಾ ಆಸ್ಪತ್ರೆಕ್ ಗೆಲಿ.

ತಿಂ ವೆತಚ್ಯಾ ಆಶಾಕ್ ವೇಳ್ ಪಾಶಾರ್ ಜಾಲೊನಾ. ಖಂಯ್ ಬೂಕ್ ಪುಣಿ ವಾಚುಂಕ್ ಮೆಳ್ತಾಗಿ ಪಳೆಲೊ ತಾಣೆ. ಬುಕಾ ಬದ್ಲಾಕ್ ಆಲ್ಮಿಮ್ ತಾಕಾ ಮೆಳ್ಳೊ.

ಆಲ್ಪಮಾಂತ್ ಮಾಯ್ಕಲಾಚಾ ಭುರ್ಗ್ಯಾಪಣಾ ಥಾವ್ನ್ ವಿವಿಧ್ ನಮುನ್ಯಾಚೊ ಫೋಟೊ ಆಸ್‌ಲ್ಲೊ.

‘ಕಸಲೆಂ ಘಟನ್ ಘಡ್ಲಾಂ ಮಾಯ್ಕಲಾಚ್ಯಾ ಜೀವಿತಾಂತ್ ?’ ಬೂಕ್ ಹಾತಾಂತ್ ಧರ್ನ್ ಚಿಂತುಂಕ್ ಪಡ್ಲೆಂ ತೆಂ. “ಮೊಗಾಂತ್ ಪುಣಿ ತಾಕಾ ನಿರಾಶಾ ಲಾಭ್ಲಾಗಿ? ಎಕಾ ಚಲಿಯೆಚ್ಯಾ ಉಡಾಸಾನಾಂಚ್ಚ್ ಕಿತ್ಲೆ ದೀಸ್ ರಾವ್ತೆತ್ ? ಕಿತ್ಯಾಕ್ ತೊ ಕಾಜಾರ್ ಜಾಯ್ನಾ ?”

ಕಿತ್ಲೆಂ ಚಿಂತ್ಲ್ಯಾರೀ ಶ್ಯಾ ಸವಾಲಾಂಕ್ ಜಾಪ್ ತಾಕಾ ಮೆಳೊಂಕ್ ನಾ. ಆಪ್ರೀಕ್ ನೀದ್ ಆಯಿಲ್ಲಾನ್ ಸೋಫಾಚೆರ್ ಆಲ್ಪಮ್ ತಕ್ಲೆ ಪಂದಾ ದವರ್ನ್ ತೆಂ ನಿದ್ಲೆಂ.

ಮಾಯ್ಕಲ್ ಆಸ್ಪತ್ರೆ ಥಾವ್ನ್ ಪಾಟಿಂ ಘರಾ ಯೆತಾನಾ ವರಾಂ ಬಾರಾ ಜಾಲ್ಲಿಂ. ಆಸ್ಪತ್ರೆಂತ್ ರಾಂವ್ಚಿ ಇಚ್ಛಾ ತಾಣೆ ದಾಕಯ್ಲಾರೀ ಸ್ಟೆಲ್ಲಾನ್ ದುಸ್ರ್ಯಾ ದೀಸಾ ತಾಕಾ ಕಾಮಾಕ್ ವೊಚೊಂಕ್ ಆಸ್‌ಲ್ಲಾನ್ ವತ್ತಾಯೆನ್ ಘರಾ ಧಾಡ್‌ಲ್ಲೆಂ. ವಾಟೆರ್ ರೊಜ್ಲೆಕ್ ಪಾವ್ನ್ ಆಯಿಲ್ಲೊ ತೊ. “ಆಶಾ ನಿದ್ಲಾಂ ಆಸ್ತೆಲೆಂ. ತಾಕಾ ಆತಾಂ ಉಟ್ಟುನಾಕಾ. ತಾಣೆ ಫಾಲ್ಯಾಂ ಸಕಾಳಿಂ ಆಯ್ಲಾರ್ ಪುರೊ” ಮ್ಹಳಿಂ ತಿಣೆ.

ತೊ ಫರ್ಚಿ ಮೆಟಾಂ ಚಡ್ತಾನಾ ಲೈಟ್ ಸಗ್ಳೆ ಜಲ್ಮಾಲೆಂ. ಬಾಗಿಲ್ ಉಗ್ತೆಂ ಆಸ್‌ಲ್ಲೆಂ.

“ಅರೇ ಆಶಾ ನಿದೊಂಕ್ ನಾ ಕಿತೆಂ.” ಆಪ್ಣಾ ಇತ್ಲ್ಯಾಕ್ ಮ್ಹಣಾಲೊ ತೊ ಭಿತರ್ ಯೆತಾನಾ.

ಆಶಾ ನಿದ್‌ಲ್ಲೆಂ ಸೋಫಾಚೆರ್. ಉಶ್ಯಾ ಬದ್ಲಾಕ್ ತಾಚ್ಯಾ ತಕ್ಲೆ ಪಂದಾಕ್ ಆಲ್ಪಮ್ ಆಸ್‌ಲ್ಲೊ. ವಾರ್ಯಾಂತ್ ಥಂಡಾಯ್ ಆಸ್‌ಲ್ಲಾನ್ ಹಾತ್ ಪಾಯ್, ಭುರ್ಗ್ಯಾಂಬರಿ ದೊಡೊನ್ ಧರ್‌ಲ್ಲೆ ತಾಣೆ. ತಾಚೆ ಲಾಂಬ್ ಕೇಸ್ ಬಿಸ್ಕೊನ್ ಸೋಫಾರ್ ಥಾವ್ನ್ ಧರ್‌ನ್ ಪಡ್‌ಲ್ಲೆಂ.

ಭಿತರ್ ವೊಚೊನ್ ಮಾಯ್ಕಲಾನ್ ಬ್ಲೆಂಕೆಟ್ ಹಾಡ್ನ್ ಜಾಗ್ರುತ್ಯಾಯೆನ್ ಆಶಾಕ್ ಪಾಂಗಾಲಿ. ಗೂಂಡ್ ನಿದೆಂತ್ ಆಸ್‌ಲ್ಲೆಂ ಆಶಾ ಆಂಗಾರ್ ಬ್ಲೆಂಕೆಟ್ ಪಡ್‌ಲ್ಲಿಚ್ಚ್ ತ್ಯಾ ಅಶೀರ್ ಸೋಫಾಚೆರ್ ಉದಾರೆಂ ಪರ್ತಾಲೆಂ.

“ಆಶಾ” ಸಕಯ್ಲ್ ಪಡ್ಚ್ಚ್ ತಾಕಾ ಮಾಯ್ಕಲಾನ್ ಎಕ್ದಮ್

ಬಾಗೋನ್ ಆಪ್ಲ್ಯಾ ದೋನೀ ಹಾತಾಂನಿ ಸಾಂಬಾಳ್ನ್ ಧರ್ಲೆಂ.

“ಹುಂ” ಊಬ್ ಸ್ಪರ್ಶಾಕ್ ಜಾಗ್ ಜಾಂವ್ಚ್ಯಾ ಒದ್ಲಾಕ್ ಆನಿಕೀ ಗುಟ್ಟಿ ಜಾವ್ನ್ ನಿದ್ಲೆಂ ತೆಂ.

“ಆಶಾ, ಸಮಾ ನಿದೆ.” ತಾಕಾ ಆಪ್ಲ್ಯಾ ಹಾತಾಚ್ಯಾ ಆಧಾರಾ ಥಾವ್ನ್ ಸೋಫಾರ್ ಪಾಟಿಂ ನಿದಾಂವ್ಚೆಂ ಪ್ರಯತ್ನ್ ಕೆಲೆಂ ಮಾಯ್ಕಲಾನ್.

ಸ್ವಪ್ನಾಂಚ್ಯಾ ಸಂಸಾರಾಂತ್ ಆಸ್‌ಲ್ಲಾ ಆಶಾನ್ ದೊಳೆ ಉಗ್ತೆ ಕೆಲೆ.

“ಹಾಂವೆಂ ಸಾಂಭಾಳಿನಾತ್ಲ್ಯಾರ್ ಧರ್ನಿರ್ ಆಸ್ತೆಂಯ್. ಭಿತರ್ ಬೆಡ್ಡಾರ್ ಕಿತ್ಯಾ ನಿದೊಂಕ್ ನಾಂಯ್ ?”

ತಾಚ್ಯಾ ಉತ್ರಾಂಕ್ ಆಶಾಚಿ ನೀದ್ ಸಮಾ ಸುಟ್ಟಿ. ಆಪುಣ್ ಪಳೆತಾಂ ತೆಂ ಸ್ವಪ್ನಾಣ್ ನಹಿಂ ಮ್ಹಣ್ ಕಳೊಲ್ಲೆಂಚ್ಚೆ ಲಜೆನ್ ಉಟೊನ್ ಬಸ್ಲೆಂ ತೆಂ.

“ಸೊರ್ಪಿ”

“ಭಿತರ್ ವೊಚೊನ್ ನಿದೆ. ಹಾಂಗಾ ತುಕಾ ಸಮಾ ನಿದೊಂಕ್ ಜಾಯ್ನಾ.”

“ತುಜಿ ಮಾಮ್ಮಿ ಆತಾಂ ಕಶಿ ಆಸಾ ದಾಕ್ಟರ್ ?”

“ದಾಕ್ಟರಾನ್ ತಿಚಿಂ E.C.G. ಕಾಡ್ನ್ ಪಳೆಲೆಂ. ಕಾಂಯ್ ಭೆಂ ನಾ ಮ್ಹಣಾಲೊ. ಪುಣ್ ಪಾಯ್ ಗೂಣ್ ಜಾಂವ್ಕ್ ಮಾತ್ ಥೊಡೆ ದೀಸ್ ವೆತಲೆ.” ಸರ್ಪಿನ್ ಆಸ್‌ಲ್ಲಾ ಕದೆಲಾರ್ ಕೊಸ್ಕೊನ್ ಬಸ್ಕೊನ್ ಮ್ಹಣಾಲೊ ತೊ. ತಾಚಿಂ ತೊಂಡ್ ಪುರಾಸಣೆನ್ ಆನಿ ಬೆಜಾರಾಯೆನ್ ಬಾವ್ಲೆಂ.

‘ಆಸ್‌ಲ್ಯಾ ಸಂದರ್ಭಾಂನಿ ಮನ್ಶಾಕ್ ಪತಿಣಿಚಿ ಕಿಲ್ಲಿ ಗರ್ಜ್ ಆಸಾ.’ ಚಿಂತ್ಲೆಂ ಆಶಾನ್ ಮತಿಂತ್‌ಚ್ಚೆ.

“ತುಕಾ ಚಡ್ ಪುರಾಸಣ್ ಜಾಲ್ಯಾ ಆಸ್ತೆಲಿ.”

“ನಾ ಆಶಾ. ಪುರಾಸಣೆ ಪ್ರಾಸ್ ಮ್ಹಾಕಾ ಬೆಜಾರಾಯ್ ಭೊಗ್ತಾ. ತುಂ ಜಾಣಾಂಯ್ ಮ್ಹಜ್ಯಾ ಮಾಮ್ಮಿಕ್ ಕಾಳ್ಜಾಚಿ ಪಿಡಾ ಆಸಾ ಮ್ಹಣ್. ದೋನ್ ಪಾವ್ಲಿಂ ತಿಕಾ ಹೈದಯಾಫಾತ್ ಜಾಲ್ಯಾತ್. ದಾಕ್ಟರಾನ್

ಸಾಂಗ್ಲಾಂ ತಿಣೆ ಕಸಲಾಯ್ ನಮುನ್ಯಾಚಿ ಖಿಂತ್ ಬೆಜಾರಾಯ್ ಕಾಣ್ಲೆಂವ್ಕ್ ನೊಜೊ ಮ್ಹಣ್. ತಿಕಾ ಅಶೆಂ ಪುರಾ ಘಡ್ತಾನಾ ಮ್ಹಾಕಾ ಭೆಂ ದಿಸ್ತಾ, ತಿಚ್ಯಾ ಜೀವಾಕ್ ಅಪಾಯ್ ಯೇತ್ ಮ್ಹಣ್. ಮ್ಹಾಕಾ ಹ್ಯಾ ಸಂಸಾರಾಂತ್ ಆಸ್ಚಿ ಮ್ಹಳ್ಯಾರ್ ತಿ ಮಾತ್. ಭಾವ್-ಭೈಣಿಂ ಕೋಣಿ ನಾಂತ್.”

“ಡಾಕ್ಟರ್, ಮ್ಹಜಿ ನೀದ್ ಕಶಿಯೊ ಸುಟ್ಲಿ. ತುಕಾ ಜಾಯ್ ಜಾಲ್ಯಾರ್ ಹುನ್ ಕಿತೆಂಯ್ ತರ್ ಪಿಯೆಂವ್ಕ್ ಕರ್ನ್ ಹಾಡ್ತಾಂ.”

“ನಾಕಾ ಆಶಾ ತುಂ ನಿದೆ. ಹಾಂವ್ಂಚ್ಚೆ ಕರ್ನ್ ಪಿಯೆತಾಂ. ಮ್ಹಜೆಂ ಮನ್ ಆಜ್ ಇತ್ಲೆಂ ಕದ್ವಳ್ಕಾಂಗಿ ಮ್ಹಾಕಾ ನೀದ್ ಯೆಂವ್ಚೆ ಬರಿ ದಿಸಾನಾ.”

ಆಶಾನ್ ಜಾಪ್ ದಿಲಿನಾ. ತೆಂ ಉಟೊನ್ ಭಿತರ್ ಗೆಲೆಂ.

“ಮಾಮ್ಚಿನ್ ಮ್ಹಳೆಬರಿ ಪುರುಷಚ್ಯಾ ಜೀವನಾಂತ್ ಸ್ತ್ರೀಯೆಚಿ ಕಿತ್ಲಿ ಗರ್ಜ್ ಆಸಾ.” ಭಿತರ್ ಗೆಲ್ಲ್ಯಾ ತಾಚ್ಯಾ ಪಾಟಿಕ್ ಪಳೆವ್ನ್ ಚಿಂತಿಲಾಗ್ಲೊ ಮಾಯ್ಕಲ್. ‘ಆಶಾ ಕೊಣಾಯ್ಕಿ ಏಕ್ ಬೊರಿ ಪತಿಣ್ ಜಾಂವ್ಕ್ ಆಸಾ.’

‘ಕೊಣಾಯ್ಕಿ ಕಿತ್ಯಾ? ತುಕಾಚ್ಚೆ ಕಿತ್ಯಾ ಜಾಂವ್ಕ್ ನೊಜೊ’ ಆವಾಜ್ ದಿಲೊ ತಾಚ್ಯಾ ಮನಾನ್.

‘ಮ್ಹಜ್ಯಾ ವಿಶ್ಯಾಂತ್ ಜಾಣಾ ಜಾಲ್ಯಾರ್ ಖಿಂಚಿ ಚಲಿ ಮ್ಹಾಕಾ ಸ್ವೀಕಾರ್ ಕರಿತ್?’

‘ತುಂವೆಂ ತಸೆಂ ಚಿಂತುನ್ ಖರ್ಗೊಂಚ್ಯಾ ಬದ್ಲಾಕ್ ಕಿತ್ಯಾ ಪ್ರಯ ತನ್ ಕರುಂಕ್ ನೊಜೊ.’

“ಡೊಕ್ಟರ್” ದೋನ್ ಕಪ್ಪಾಂ ಹುನ್ ಬೊರ್ನ್‌ವಿಟಾ ಸಂಗಿಂ ರಾವ್ಲೆಂ ಆಶಾ.

ತಾಚ್ಯಾ ಹಾತಾಂತ್ಲೆಂ ಕಪ್ ಕಾಣ್ಲೆವ್ನ್ ಮುಕಾರ್ ಆಸ್‌ಲ್ಲ್ಯಾ ಟೀಪಾಯ್‌ಚೆರ್ ದವರ್ಲೆಂ ಮಾಯ್ಕಲಾನ್.

“ಆಶಾ ತುಂ ಮ್ಹಾಕಾ ಡೊಕ್ಟರ್ ಮ್ಹಣ್ ಆಪ್ಪನಾಕಾ. ಮಾಯ್ಕಲ್ ಮ್ಹಣ್ ಆಪಯ್. ಡೊಕ್ಟರ್ ಮ್ಹಳ್ಯೊ ಸಬ್ದ್ ಮ್ಹಾಕಾ ಅಸ್ಪತ್ರೆಂತ್ ಮಾತ್ ಆಯ್ಕೊಂಕ್ ಬೊರೊ ಜಾತಾ.”

“ರೊಜ್ಜಿ ಆಂಟಿ ಶೀದಾ ಘರಾ ಗೆಲಿಗಿ?”

“ವ್ಹಯ್ ತುಜಿ ನೀದ್ ಪಾಡ್ ಕರ್ಚಿನಾಕಾ. ತುಕಾ ಫಾಲ್ಯಾಂ ಸಕಾಳಿಂ ಫರಾ ಧಾಡ್ಲ್ಯಾರ್ ಪುರೊ ಮ್ಹಣ್ ಸಾಂಗ್ಲಾಂ.”

“ಮ್ಹಾಕಾ ತುಜ್ಯಾ ಮಾಮ್ಮಿಚಿ ಬಿರ್ವತ್ ದಿಸ್ತಾ ಮಾಯ್ಕಲ್. ಹಾಂವ್ ಆಧಿಕ್ ಪ್ರಸಂಗಿ ಮ್ಹಣ್ ತುಂ ಚಿಂತಿನಾಯ್ ಜಾಲ್ಯಾರ್, ಹಾಂವ್ ಏಕ್ ಸವಾಲ್ ವಿಸಾರುಂ ?”

“ಖಂಡಿತ್”

“ತಿಕಾ ಖುಶಿ ಕರ್ಚೆ ಖಾತಿರ್ ಪುಣಿ ತುಂವೆಂ ಕಿತ್ಯಾಕ್ ಕಾಜಾರ್ ಜಾಂವ್ಕ್ ನೊಜೊ ?”

“ಆಶಾ” ತಾಕಾಚ್ಯಾ ಏಕ್ ಘಡಿ ಪಳೆವ್ನ್ ಮ್ಹಣಾಲೊ ತೊ. “ಮ್ಹಜೆ ತಸಲ್ಯಾಕಡೆ ಕೋಣ್ ಕಾಜಾರ್ ಜಾಯ್ತಾ ?”

“ಕಿತೆಂ ಉಲೈತಾಯ್ ಮಾಯ್ಕಲ್ ತುಂ. ತುಜೆಲಾಗಿಂ ಕೋಣ್ ಕಾಜಾರ್ ಜಾಯ್ತಾ ಮ್ಹಣಾತ್. ಕಿತೆಂ ಉಣೆ ಆಸಾ ತುಜೆ ಥಂಯ್ ?”

“ನಾ ಆಶಾ ಮ್ಹಜಿ ಕಾಣಿ ಆಯ್ಕಾಲ್ಯಾ ಉಪ್ರಾಂತ್ ತ್ಯಾಚ್ಯಾ ದೃಷ್ಟೆನ್ ಮ್ಹಾಕಾ ತುಂ ಪಳೆಂವ್ಚೆಂ ನಾಂಯ್. ತುಜೆಲಾಗಿಂ ಕಿತ್ಯಾಗಿ ಮ್ಹಾಕಾ ಆತ್ಮೀಯತಾ ಭೊಗ್ತಾ. ದೆಕುನ್ ಕೋಣಾಯ್ ಲಾಗಿಂ ಎದೊಳ್ ಸಾಂಗೊಂಕ್ ನಾತ್ಲಿ ಸಂಗತ್ ಹಾಂವ್ ತುಕಾ ಸಾಂಗ್ತಾ. ಮ್ಹಜಿ ಆವಯ್ ಪರ್ಯಾಂತ್ ಹ್ಯಾ ವಿಷ್ಯಾಂತ್ ನೆಣಾ.”

“ಮ್ಹಜೆ ಥಂಯ್ ತುಜಾ ವಿಶ್ವಾಸಾಕ್ ಹಾಂವ್ ಅಭಾರಿ. ಕಸಲೊಯ್ ಘುಟ್ ಕಾಳ್ಜಾಂತ್ ದವರ್ನ್ ಪಶ್ಚಾತ್ತಾಪ್ ಭೊಗ್ಚ್ಯಾ ಬದ್ಲಾಕ್ ಕೋಣಾಯ್ ಲಾಗಿಂ ಆಮ್ಚೆ ಮನ್ ಉಗ್ತೆಂ ಕೆಲ್ಯಾರ್ ಬೊರೆಂ. ಆಮಿ ಸಕ್ಕಡ್ ಮನ್ಶ್ಯಾ ಸೈಂಬಾಚೆಂ ಚೂಕ್ ಕೋಣಾಯ್ ವರ್ವಿಂ ಘಡ್ತಾ. ಎಕಾ ಘಡಿತಾ ವರ್ವಿಂ ಆಮಿ ಸಗ್ಳಿ ಜೀಣ್ ಆಮಿ ಪಾಡ್ ಕರ್ಚಿ ನಹಿಂ. ಮ್ಹಜೆರ್ ತುಂವೆಂ ದವರ್ಲಿ ಪಾತ್ಯೆಣಿ ಹಾಂವ್ ಖಂಡಿತ್ ಹೊಗ್ಡಾವ್ನ್ ಘೆಂವ್ಚಿ ನಾ.”

ಕದೆಲಾಚ್ಯಾ ಪಾಟಿಕ್ ವೊಣೊನ್ ದೊಳೆ ಧಾಂಪ್ಲೆ ಮಾಯ್ಕಲಾನ್.

“ಆಯ್ಕ್ ಆಶಾ. ಆನಿ ಉಪ್ರಾಂತ್ ಮ್ಹಜೆ ವಿಶ್ವಾಂತ್ ತುಂ ತೀರ್ಪ್ ದಿ. ನೋವ್ ವರ್ಸಾಂ ಧಾವ್ನ್ ಹಿ ಸಂಗತ್ ಮ್ಹಜ್ಯಾ ಮತಾಂತ್ ಆಸಾ, ಮನ್ಶ್ಯಾ ಪಾಟ್ಲೊನ್ ತಾಚೆ ಸಾವ್ಲೆನ್ ಯೆಂವ್ಚೆ ಬರಿ ಹೊ ಉಡಾಸ್

ಮದ್ದು ಜ್ಯಾ ಸಾಂಗಾತಾ ಆಸಾ...

ಪಯ್ಲೆ ಪಾವ್ವಿಂ ಮಾಯ್ಕಲಾನ್ ಕರುಣಾ ಆನಿ ಆಪ್ಲ್ಯಾ ವಿಶ್ಯಾಂತ್ ದುಸ್ರ್ಯಾ ವ್ಯಕ್ತಿಕ್ ಸಾಂಗ್ಲೆಂ. ಆಯ್ಕೊನ್ ಬಸ್‌ಲ್ಲ್ಯಾ ಆಶಾಚ್ಯಾ ದೊಳ್ಯಾಂತ್ ದುಃಖಾಂ ಭರ್ಲಿಂ.

“ಹಿ ಲಾಂಬ್ ನೋವ್ ವರ್ಸಾಂ, ಮದ್ದು ಜ್ಯಾ ತರ್ನಾಟ್ಪಣಾಚೆಂ ವರ್ಸಾಂ ಹಾಂವ್ ಕರುಣಾ ಖಾತಿರ್ ರಾಕ್ಲೊಂ ಆಶಾ, ಮದ್ದೆಂ ಸುಂದರ್ ಸ್ವಪಾಣ್ ನಾಸ್ ಕರ್ನ್, ಥೊಡ್ಯಾಚ್ ದೀಸಾಂಚೊ ಸ್ವಾಧಿಕ್ ಸಾಂಗಾತ್ ದೀವ್ನ್, ಜಿಣ್ಯೆಚಾ ಆಂತ್ರ್ ಪರ್ಯಾಂತ್ ಮ್ಹಾಕಾ ಎಕ್ಸುರಾಕ್ ಸೊಡ್ನ್ ಕರುಣಾ ನಪ್ಯೆಂಚ್ಚಿ ಜಾಲಾಂ. ಹರ್ಯೆಕಾ ಚಲ್ಯೆ ಥಂಯ್ ಹಾಂವ್ ತಾಕಾ ದೆಕ್ತಾಂ. ಎಕ್ ದೀಸ್ ನಹಿಂ ತರ್ ಎಕ್ ದೀಸ್ ತೆಂ ಮ್ಹಾಕಾ ಮೆಳ್ತೆಲೆಂ ಮ್ಹಣ್ ರಾಕ್ಲೊಂ. ತೆಂ ಪಾಟಿ ಆಯಿಲ್ಲಾ ವೆಳಾರ್ ಮದ್ದು ಜ್ಯಾ ಕಾಳ್ಜಾಂತ್ ತಾಚೆ ಖಾತಿರ್ ಆಸ್‌ಲ್ಲೊ ಜಾಗೊ ಖಾಲಿಚ್ ಉರ್ಚಾ ಖಾತಿರ್ ದುಸ್ರ್ಯಾ ಚಲಿಯೆಕ್ ಹಾಂವೆಂ ಥಂಯ್ ಸ್ಥಾನ್ ದೀಂವ್ಕ್ ನಾ.”

ಎದೊಳ್ ವರೆಗ್ ದೊಳೆ ಧಾಂಪುನ್ ಉಲಂವ್ಚೊ ಮಾಯ್ಕಲ್ ನೀಟ್ ಬಸ್ಲೊ ತಾಚ್ಯಾ ದೊಳ್ಯಾಂನಿ ದುಃಖಾಂ ಭರ್ಲಿಂ.

“ಸಾಂಗ್ ಆಶಾ ದುಸ್ರ್ಯಾ ಚಲಿಯೆಕ್ ಮದ್ದೆಂ ಪತಿಣ್ ಕರ್ನ್ ಕಾಣ್ಲೆಂವ್ಚೆಂ ಹಕ್ ಮ್ಹಾಕಾ ಆಸಾಗಿ? ಆನ್ಯೆಕಾ ಚಲಿಯೆ ಸಂಗಿಂ ಫುಡಾರಾಚೆಂ ಸುಖಿ ಸ್ವಪಾಣ್ ಹಾಂವೆಂ ದೆಕ್ತೆತ್‌ಗಿ? ಖಿಂಚಿಯ್ ಚಲಿ ಮದ್ದೆಂ ವಿಶ್ಯಾಂತ್ ಕಳ್ಳ್ಯಾ ಉಪ್ರಾಂತ್ ತಿಚ್ಯಾ ಜೀವನಾಂತ್ ಆನಿ ಕಾಳ್ಜಾಂತ್ ಮ್ಹಾಕಾ ಪ್ರವೇಶ್ ದೀತ್‌ಗಿ? ಸಾಂಗ್ ಆಶಾ, ನೋವ್ ವರ್ಸಾಂ ಥಾವ್ನ್ ಹೊ ಘುಟ್ ಮದ್ದು ಜ್ಯಾ ಮತಿಂತ್ ದವರ್ನ್ ಹಾಂವ್ ಕಳ್ಳೆಲ್ತಾಂ. ಮ್ಹಾಕಾ ಸುಟ್ಕಾ ಆಸಾಗಿ?”

“ಮಾಯ್ಕಲ್” ಮ್ಹಣಾಲೆಂ ತೆಂ ಮೊಳೊ, ಕದೆಲಾಚ್ಯಾ ಹಾತಾರ್ ಆಸ್ಚ್ಯಾ ತಾಚ್ಯಾ ಹಾತಾರ್ ಆಪ್ಲೊ ಹಾತ್ ದವರ್ನ್. “ಕರುಣಾಲಾಗಿಂ ತಾಂಚ್ಯಾ ಶಾಸ್ತ್ರ ಪ್ರಕಾರ್ ಕಾಜಾರ್ ಜಾವ್ನ್ ತುಂವೆಂ ಚೊಕ್ ಕರುಂಕ್ ನಾಂಯ್. ಬದ್ಲಾಕ್ ಬೊರೆಂಪಣ್ ಕೆಲಾಂಯ್. ಉಪ್ರಾಂತ್ ತಸೆಂ ಘಡ್ತಾಂ ಮ್ಹಣ್ ಕೊಣೆ ಚಿಂತೆಲ್ಲೆಂ. ಕರುಣಾ ಆಸ್‌ಲ್ಲೆಂ ತರ್ ತುಂವೆಂ ತಾಚೆಲಾಗಿಂ ರೆಸ್ಪೆಕ್ ಜಾವ್ನ್ ಆಮ್ಚ್ಯಾ ಶಾಸ್ತ್ರ ಪ್ರಕಾರ್ ಕಾಜಾರ್ ಜಾಂವ್ಚೆಂ ತುಜೊ

ಕಾಯ್ದೊ. ತುಂವೆಂ ತಶೆಂ ಕರಿನಾಸ್ತಾನಾ ತುಜಿ ಭಾಸ್ ಮೊಡ್ಲಿಯೆ
ತರ್ ತುಂ ಖಂಡಿತ್ ಜಾವ್ನ್ ಚುಕಿದಾರ್ ಜಾತೊಯ್. ಪುಣ್
ತುಜ್ಯಾ ತಾಂಕಿ ಭಾಯ್ರ್ ಘಡ್ಲಲ್ಲ್ಯಾ ಸಂಗಿಂ ಥಂಯ್ ತುಂವೆಂ ಇತ್ಲೆಂ
ಕರ್ಗೊನ್ ತುಜಿ ಜೀಣ್ ಪಾಡ್ ಕರಿಜಾಯ್ ಮ್ಹಣ್ ನಾ, ನೋವ್
ವರ್ಸಾಂ ಕಾಂಯ್ ಉಣೊ ಕಾಳ್ ನಹಿಂ. ತುಜ್ಯಾ ಜಿಣ್ಯೆಂತ್ಲಿಂ ಮೊಲಾ
ಧಿಕ್ ನೋವ್ ವರ್ಸಾಂ ತುಂವೆಂ ತಾಚೆ ಖಾತಿರ್ ಖರ್ಚಲಾಂಯ್.
ಖಂಚಿಯ್ ಸ್ತ್ರೀ ಜೀವ್ ಆಸ್ಲಿ ತರ್, ಆನಿ ಆಪ್ಲ್ಯಾ ಪತಿಚೊ ಮೋಗ್
ಕರ್ತಾ ತರ್ ತಾಚೆ ಸರ್ಪಿನ್ ಪಾಟಿಂ ಯೆತಿ. ಮ್ಹಾಕಾ ಭೊಗ್ತಾ ಕರುಣಾ
ಹ್ಯಾ ಸಂಸಾರಾಂತ್ ನಾ ಮ್ಹಣ್. ಗೋಪಾಲಾನ್ ತಾಕಾ ಲಗಾಡ್
ಕಾಡ್ಲಾಂ ಆಸ್ತೆಲೆಂ. ತುಂವೆಂ ತಾಕಾ ವಿಸ್ತೊನ್ ಕಾಜಾರ್ ಜಾಯ್ನಾಯ್
ಮಾಯ್ಕಲ್. ಹರ್ಯೆಕಾ ಮ್ಹನ್ಯಾಕ್ ತಾಂಚ್ಯಾ ಜೀವನಾಂತ್ ತಾಚೆ
ಕಷ್ಟ್ ದುಃಖ್ ವಾಂಟುನ್ ಕಾಣ್ಗೊಂವ್ಕ್ ಎಕಾ ಮೊಗಾಚಾ ಜೀವಾಚಿ ಗರ್ಜ್
ಆಸಾ. ಆತಾಂ ತುಕಾ ಮಾಮ್ಮಿ ಆಸಾ. ತಿಚೆ ಉಪ್ರಾಂತ್ ಕಿತೆಂ
ಕರ್ತಾಯ್?”

“ಮ್ಹಜೆ ವಿಶ್ಯಾಂತ್ ಸಂಪೂರ್ಣ್ ಕಳ್ಳ್ಯಾ ಉಪ್ರಾಂತೀ ಮ್ಹಜೆ
ಲಾಗಿಂ ಕೊಣೆ ಕಾಜಾರ್ ಜಾಯ್ತಾಗಿ?”

“ಮಾಯ್ಕಲ್.” ಥೊಡೊ ವೇಳ್ ತಾಕಾಚ್ಚೆ ಪಳೆವ್ನ್ ರಾವ್ಲೆಂ
ಆಶಾ. ಉಪ್ರಾಂತ್ ಸವ್ಯಾಸ್ ಮ್ಹಣಾಲೆಂ. “ತುಜ್ಯಾ ಕಾಳ್ಜಾಂತ್ ಆನಿ
ಜಿಣ್ಯೆಂತ್ ಕರುಣಾಕ್ ತುಂವೆಂ ದಿಲ್ಲೊ ಜಾಗೊ ತುಂ ಮ್ಹಾಕಾ
ದೀಂವ್ಕ್ ತಯಾರ್ ಆಸ್ಚಿ ತರ್ ಹಾಂವ್ ತುಜಿ ಜಿಣ್ಯೆ ಸಾಂಗಾತಿಣ್
ಜಾಂವ್ಕ್ ತಯಾರ್ ಆಸಾಂ.” ಮಾಯ್ಕಲಾಚಿ ದೀಷ್ಟ್ ಪಳೆಂವ್ಕ್
ಜಾಯ್ನಾಸ್ತಾನಾ ತಕ್ಲಿ ಬಾಗಯ್ಲಿ ತಾಣೆ.

“ಆಶಾ” ಮಾಯ್ಕಲ್ ನಿಜಾಯ್ಕಿ ವಿಸ್ಮಿತ್ ಜಾಲ್ಲೊ. “ತುಂ....
ತುಂ ಮ್ಹಜೆ ಖಾತಿರ್ ಇತ್ಲೆಂ ಕರಂಕ್ ತಯಾರ್ ಆಸಾಯ್ಕಿ?”

“ವ್ಹಯ್ ಮಾಯ್ಕಲ್ ತುಂ ಮ್ಹಾಕಾ ಸ್ವೀಕಾರ್ ಕರ್ಪಿ ತರ್ ತೆಂ
ಮ್ಹಜೆಂ ಭಾಗ್ ಮ್ಹಣ್ ಚಿಂತಾ. ಮ್ಹಜ್ಯಾ ದೃಷ್ಟೆಂತ್ ಕರುಣಾ
ಲಾಗಿಂ ಕಾಜಾರ್ ಜಾವ್ನ್ ತುಂವೆಂ ಏಕ್ ಮಹತ್ವಾಚೆಂ ಕಾಮ್
ಕೆಲಾಂಯ್. ತುಜ್ಯಾ ಕಾಜಾರಾಚೊ ಉದ್ದೇಶ್ ಸುಫಳ್ ಜಾಂವ್ಕ್

ನಾತ್ಲಿ ಮಾತ್ರಿ ಪಶ್ಚಾತ್ತಾಪಾಚಿ ಸಂಗತ್. ಮ್ಹಾಕಾ ತುಜ್ಯಾ ಜಿಣ್ಯೆಂತ್ ಪ್ರವೇಶ್ ದಿಶಿ ಜಾಲ್ಯಾರ್ ತುಕಾ ಜಾತಾ ತಿತ್ಲೊ ಸಂತೊಸ್ ದೀಂವ್ಕ್ ಪ್ರಯತ್ನನ್ ಕರ್ತಾಂ.”

“ಆಶಾ ತುಜ್ಯಾ ತೊಂಡಾ ಥಾವ್ನ್ ಹಿಂ ಉತ್ರಾಂ ಆಯ್ಕೊಂಕ್ ಹಾಂವ್ ಫಾವೊ ನಹಿಂ. ಮ್ಹಜೆ ಥಂಯ್ ತುಕಾ ತಿತ್ಲಿ ಬಿರ್ಮತ್ ಆಸ್ಲಲ್ಯಾಕ್ ಹಾಂವ್ ಅಭಾರಿ. ಪುಣ್ ತುಂ ಆನಿಕೇ ಲ್ಹಾನ್. ತುಜಾ ನಿರ್ಧಾರಾಕ್ ತುಂ ಉಪ್ರಾಂತ್ ಚುರ್ಚುರ್ಸಿ ಜಾಲ್ಯಾರ್.”

‘ನಾ, ಮಾಯ್ಕಲ್ ಹಾಂವ್ ಬಿಲ್ಕುಲ್ ಮ್ಹಜೊ ನಿರ್ಧಾರ್ ಬದ್ಲಿನಾ.”

“ನಾ, ಆಶಾ ತುಕಾ ಏಕಾ ಹಪ್ಪಾಚಿ ಪುರ್ಸತ್ ದಿತಾಂ. ಬೊರೆಂ ಕರ್ನ್ ಚಿಂತುನ್ ಮ್ಹಾಕಾ ಸಾಂಗ್.”

“ಮ್ಹಾಕಾ ವೇಳಾಚಿ ಗರ್ಜೆನಾ ಮಾಯ್ಕಲ್. ಹಾಂವೆಂ ನಿರ್ಧಾರ್ ಕೆಲಾ.”

“ಕಾಜಾರ್ ಥೊಡ್ಯಾ ವೆಳಾ ಖಾತಿರ್, ಯಾ ದೀಸಾಂ ಖಾತಿರ್ ನಹಿಂ ಆಶಾ, ಸಗ್ಳ್ಯಾ ಜಿಣ್ಯೆಚೆಂ ಸವಾಲ್ ಹೆಂ. ಏಕಾಮೆಕಾ ಸಂಪೂರ್ಣ್ ಸಮ್ಜೊಂಚ್ಯಾ ಪಯ್ಲೆಂ ಸಹಜ್ ಜಾವ್ನ್ ಆಮ್ಚೆ ಬೊರೆ ಗೂಣ್ ಮಾತ್ರಿ ವಯ್ರ್ ದಿಸ್ತಾತ್. ಹರ್ಯೆಕ್ ದೀಸ್, ದೀಸಾಂ ಉಪ್ರಾಂತ್ ರಾತಿ ಸಾಂಗಾತಾ ಪಾಶಾರ್ ಕರ್ತಾನಾ, ಆಮ್ಕಾಂ ಆಮ್ಚೆಂ ಅವ್ಣಣ್ ಕಳ್ತಾತ್. ದೆಕುನ್ ಆಮ್ಸರ್ಚೆಂ ನಹಿಂ. ಮ್ಹಜಾ ಸಮಾಧಾನೆ ಖಾತಿರ್ ಪುಣಿ ಥೊಡೆ ದೀಸ್ ಚಿಂತುನ್ ಮಾಗಿರ್ ತುಜೊ ನಿರ್ಧಾರ್ ತಸೊಚ್ಚ್ ಆಸಾ ವ್ಹಯ್ ತರ್. ಆಮಿ ಮಾಮ್ಮಿಕ್ ಸಾಂಗ್ತಾಂ”.

“ತುಜಿ ಖುಶಿ. ಪುಣ್ ಮ್ಹಜೆ ಥಾವ್ನ್ ತುಕಾ ತಿಚ್ಚ್ ಜಾಪ್ ಮೆಳ್ತೆಲಿ.”

“ಆಜ್ ಮ್ಹಜೆಂ ಮನ್ ಮಸ್ತ್ ಹಾಳು ಜಾಲೆಂ. ನೋವ್ ವರ್ಸಾಂ ಥಾವ್ನ್ ಮ್ಹಜ್ಯಾ ಮತಿಂತ್ ಆಸ್ಲಿ ಜಡಾಯ್ ಆಜ್ ತುಂವೆಂ ನಪ್ಪಂಚ್ಚ್ ಕೆಲಿಯ್.”

“ಪೊರಾಂ ತೀನ್ ಜಾಲಿಂ. ಆನಿ ಪುಣಿ ತಿಕ್ಕೆಶೆ ನಿದಾನಾಂಯ್ ಮಾಯ್ಕಲ್.”

“ತುಂಯ್ ನೀದೆ. ಫಾಲ್ಕಾಂ ಇಸ್ಕಾಲಾಕ್ ವೊಚೊಂಕ್ ಆಸಾಮು ?

ತಾಕಾ ಬೊರಿ ರಾತ್ ಮಾಗೊನ್ ಆಶಾ ನಿದೊಂಕ್ ಗೆಲೆಂ. ಪುಣ್ ನೀದ್ ತಾಚೆ ಲಾಗಿಂ ಆಯ್ಲಿನಾ. ತಾಚೆಂ ಮನ್ ಉಲ್ಲಾಸಾನ್ ಬೊರ್ಲೆಂ. ಆಶೆಲ್ಲಿ ವಸ್ತ್ ಅನೀರಿಕ್ಲಿತ್ ಹಾತಾಕ್ ಮೆಳ್‌ಲ್ಲೆಬರಿ ಭೊಗ್‌ಲ್ಲೆಂ ತಾಕಾ.

ಸ್ವೆಲ್ಲಾಕ್ ಉಣೆ ಮ್ಹಳ್ಳಾರ್ ತೀನ್ ಹಪ್ತೆ ಪುಣಿ ಆಸ್ಪತ್ರೆಂತ್ ರಾವೊಂಕ್ ಪಡ್ತೆಲೆಂ ಮ್ಹಣ್ ದಾಕ್ಟರಾನ್ ಸಾಂಗ್‌ಲ್ಲೆಂ. ಮಾಯ್ಕಲ್ ಭಾಯ್ರ್ ಜೀವ್ನ್ ಆಪ್ಲೊ ಖಾಲಿ ವೇಳ್ ತಿಚೆ ಸರ್ವಿನ್ ಪಾಶಾರ್ ಕರ್ನ್. ರಾತಿಂ ನಿದೊಂಕ್ ಮಾತ್ ಘರಾ ಯೆತಾಲೊ. ತೊ ಮಧೆಂ ಆಪ್ಣಾಕ್ ಮೆಳೊಂಕ್ ಯೇತ್‌ಗಿ ಮ್ಹಣ್ ರಾಕ್ಲೆಂ ಆಶಾ. ಪುಣ್ ಸಾತ್ ದೀಸ್ ಪಾಶಾರ್ ಜಾತಾ ವರೇಗ್ ಮಾಯ್ಕಲಾನ್ ತಾಕಾ ಮೆಳ್ಚೆಂ ಪ್ರಯತ್ನ್ ಕರುಂಕ್ ನಾ. ಆಪ್ಲೆಂ ಆಮ್ಸರಾನ್ ಚೂಕ್ ಕೆಲಿ ಕೊಣ್ಣಾ ಮ್ಹಣ್ ಭೊಗ್ಲೆಂ ಆಶಾಕ್.

ಸಾತ್ವೊ ದೀಸ್ ಆಯ್ತಾರ್. ಸಕಾಳಿಂ ಥಾವ್ನ್ ಮಾಯ್ಕಲಾಚಿ ವಾಟ್ ಪಳೆವ್ನ್ ಥಕ್‌ಲ್ಲೆಂ ಆಶಾ ತೊ ಯೆಂವ್ಚಿ ಆಶಾ ಸೊಡ್ನ್ ಸಾಂಜೆರ್ ಸ ವರಾರ್ ಬೂಕ್ ಕಾಣ್‌ವ್ನ್ ಭಾಯ್ರ್ ಬೊಸೊನ್ ವಾಚ್ತಾಲೆಂ.

ಗೇಟಿಲಾಗಿಂ ಕಾರ್ ರಾವ್‌ಲ್ಲೊ ಆವಾಜ್ ಆಯ್ಕೊನ್ ತಾಣೆ ತಕ್ಲಿ ಉಕಲ್ಲಿ. ಕಾರಾಂತ್ಲೊ ದೆಂವೊನ್ ಮಾಯ್ಕಲ್ ಗೇಟಿ ಭಿತರ್ ಯೆತಾಲೊ.

ಬಾವ್‌ಲ್ಲೆಂ ಆಶಾಚೆಂ ತೊಂಡ್ ಪ್ರಜಳ್ಳೆಂ.

“ತುಂ ಯೇನಾಂಯ್ ಕೊಣ್ಣಾ ಮ್ಹಣ್ ಚಿಂತ್‌ಲ್ಲೆಂ.”

“ಮ್ಹಾಕಾಯ್ ಹೆ ಸಾತ್ ದೀಸ್ ಬೊರೆ ಸವ್ಕಾಸ್ ಧಾಂವ್ತಾತ್ ಮ್ಹಣ್ ಭೊಗ್ಲೆಂ. ಪುಣ್ ಮನ್ ಘಟ್ ಕರ್ನ್ ಯೇಂವ್ಕ್ ನಾ. ಪೆಗಿಂ ಸ್ಲೆಸ್. ಥೊಡೊ ವೇಳ್ ಭಾಯ್ರ್ ವೊಚೊನ್ ಯೆಯಾಂ.”

“ಆರೆ ಮಾಯ್ಕಲ್ ಕೆದಾಳಾ ಆಯ್ಲೊಯ್? ಮಾಮ್ಮಿ ಕಶಿ ಆಸಾ.” ಭಾಯ್ರ್ ಆಯಿಲ್ಲಿ ರೊಜ್ಜಿ ವಿಸಾರಿಲಾಗಿ.

“ಮಸ್ತ್ ಬೊರಿ ಆಸಾ ಆಂಟಿ. ಪುಣ್ ಘರಾ ಯೇಂವ್ಕ್ ಅನಿಕೇ ದೋನ್ ಹಪ್ತೆ ಲಾಗ್ತಲೆ.”

“ಬಸ್ ಮಯ್ಯಲ್.”

“ಅಂಟಿ, ಹಾಂವ್ ಆಶಾಕ್ ಥೊಡೊ ವೇಳ್ ಭಾಯ್ರ್ ಆಪವ್ನ್ ವರ್ತಾಂ.” ದಾಕ್ಟೆಲೊ ತೊ ವಿಚಾರ್ತಾನಾ.

“ತುಂ ಆಶಾಕ್ ಭಾಯ್ರ್ ಆಪವ್ನ್ ವರ್ತಾಯ್!” ವಿಸ್ಮಿತ ಜಾಲಿ ರೊಜ್ಲಿ. ಸರ್ಶಿನ್‌ಂಚ್ ಉಬೆಂ ಆಸ್‌ಲ್ಲಾ ಆಶಾಚ್ಯಾ ತೊಂಡಾಕ್ ಪಳೆಂಯ್ಲೆಂ ತಿಣೆ. ತೆಂ ಲಜ್ಲೆಂ.

“ವ್ಹರ್, ವ್ಹರ್ ಆನಿ ಪಗಿಂಚ್ ಆಮ್ಕಾಂ ಜೊರಿ ಖಬಾರ್ ದಿ.

ಜಾಪ್ ಜಾವ್ನ್ ಮಯ್ಯಲ್ ಹಾಸೊ ಮತ್. ಆಶಾ ಭಿತರ್ ಧಾಂವ್ಲೆಂ.

ತೆಂ ನ್ಹೆಸೊನ್ ಆಯಿಲ್ಲಿ ರೀತ್ ಪಳೆವ್ನ್ ರೊಜ್ಲಿಕ್ ಕಳ್ಳೆಂ ತಾಂಚೆ ಮಧೆಂ ಕಿತೆಂಗಿ ಗುಟ್ಟುಳ್ ಆಸಾ ಮ್ಹಣ್. ನೆಸೊಲ್ಲೆಂ ಮೊಳ್ವಾ ರಂಗಾಚೆಂ ಆಂಗ್ಲೆಂ ತಾಚ್ಯಾ ನಾಜೂಕ್ ಆಂಗಾಚೆ ಸೊಭಾಯ್ ಪಾಚಾ ತರ್ಲೆಂ. ಕೇಸ್ ಬಾಂದ್ಚ್ಯಾ ಬದ್ಲಾಕ್ ಪಾಟ್ಲಾನ್ ಲೊಳೊಂಕ್ ಸೊಡೊಲ್ಲಿ ತಾಣೆ. ತೊಂಡ್ ಹರ್‌ಂಚ್ಯಾ ಪ್ರಾಸ್ ಚಡ್ ಆಸಕ್ತೆನ್ ಸೊಬಯಿಲ್ಲೆಂ.

ಮಯ್ಯಲ್ ತೃಪ್ತೆಚ್ಯಾ ದೃಷ್ಟೆನ್ ಆಶಾಕ್ ಪಳೆಲಾಗ್ಲೊ. ರೊಜ್ಲಿನ್ ಮಯ್ಯಲಾಚ್ಯಾ ತೊಂಡಾಕ್ ಉಪ್ರಾಂತ್ ಆಶಾಚ್ಯಾ ತೊಂಡಾಕ್ ಪಳೆಲೆಂ.

‘ಹ್ಯಾ ವಿಶ್ವಾಮಿತ್ರಾಕ್ ಮೇನಕಾ ಜಾವ್ನ್ ದೇವಾನ್ ಧಾಡ್ಲಾಂಗಿ?’ ಮ್ಹಳ್ಳಿಂ ಚಿಂತಾಂ ತಿಚ್ಯಾ ಮತಿಂತ್ ಪಾಶಾರ್ ಜಾಲಿಂ.

“ಮ್ಹಜೆ ಥಾವ್ನ್ ತುಮಿ ಕಸಲೊಗಿ ಘುಟ್ ಲಿಪಯ್ತಾತ್” ಆಶಾಚ್ಯಾ ಗಾಲಾಕ್ ಚಿವ್ಪೊ ಕಾಡ್ನ್ ಮೊಗಾನ್ ಮ್ಹಣಾಲಿ ತಿ.

“ನಾ ಅಂಟಿ.”

“ವೊಚಾ, ವೆಗ್ಗಿಂ ಪಾಟಿಂ ಯೆಯಾ, ಕಾಳೊಕ್ ಜಾತಾ.”

ತಿ ಆನಿಕೇ ಸವಾಲಾಂ ವಿಚಾರಿತ್ ಮ್ಹಳ್ಳ್ಯಾ ಭಿಯಾನ್ ವೆಗ್ಗಿಂ ಮೆಟಾಂ ದೆಂವ್ಲೆಂ ತೆಂ. ಮಯ್ಯಲಾನ್ ಹಾಸೊನ್ ತಾಚೊ ಪಾಟ್ಲಾವ್ ಕೆಲೊ.

ತಾಕಾ ಸರ್ಶಿಲ್ಯಾ ಸೀಟಿಚೆರ್ ಬಸೊವ್ನ್ ಆಪುಣ್ ದೈವರಾಚ್ಯಾ

ಸಿಟಿರ್ ಬಸ್ಸೋ ಮಾಯ್ಕಲ್.

“ತುಜೊ ಹಾತ್ ಧರ್ಯೆತ್‌ಮು?” ಕಾರ್ ಗೇಟಿ ಭಾಯ್ಸ್
ವಾವುತಚ್ಚ್ ಸಿಟಿರ್ ಆಸ್‌ಲ್ಲಾ ತಾಚ್ಯಾ ಉಜ್ವಾ ಹಾತಾರ್ ಆಪ್ಲೊ
ಹಾತ್ ದವರ್ನ್ ಮ್ಹಣಾಲೊ ತೊ.

“ಸಗ್ಗಿ ಜೀಣ್ ಧರ್ಚೆ ಆಲೋಚನ್ ಆಸ್ಸಾರ್ ಮಾತ್.”

“ಹಾಂವ್ ತಯಾರ್ ಆಸಾ. ತುಂವೆಂ ತುಜೊ ನಿರ್ಧಾರ್ ಪುಣಿ
ಬದ್ಲಂಕ್‌ನಾಮು?”

“ನಾ.”

“ಕಾಜಾರಿ ಜಿಣ್ಯೆಂತ್ ಕೆದಾಳಾಯ್ ಸುಖ್‌ಚ್ಚ್ ಮೆಳಾನಾ ಆಶಾ.
ಮ್ಹಜೆಲಾಗಿಂ ಕಾಜಾರ್ ಜಾಲ್ಲ್ಯಾಕ್ ತುಂ ಮಾಗಿರ್ ಪಶ್ಚಾತ್ತಾಪ್
ಪಾಂವ್ಚೆಂ ನಾಂಯ್‌ಮು?”

“ನಾ, ಖಿಂಡಿತ್ ನಾ. ತುಜ್ಯಾ ತಸಲ್ಯಾ ವ್ಯಕ್ತಿಲಾಗಿಂ ಕಾಜಾರ್
ಜಾಂವ್ಚೆಂ ಭಾಗ್ ಸಕ್ಪಾಂಕ್ ಮೆಳಾನಾ.”

“ಮ್ಹಜೆರ್ ಆಸ್ಚಾ ತುಜ್ಯಾ ಭರ್ವಸ್ಕಾಕ್ ಮಸ್ತು ದೇವ್ ಬರೆಂ
ಕರುಂ ಆಶಾ. ಹಾಂವೆಂ ಹಿ ಸಂಗತ್ ಮಾಮ್ಮಾಕ್ ಸಾಂಗ್ಲೆತ್‌ಮು?”

“ವ್ಹಯ್, ದುಸ್ರೆಕಡೆ ವೆಚ್ಯಾ ಬದ್ಲಾಕ್ ಆಮಿ ತಿಕಾ ಪಳೆಂವ್ಕ್ ಯಾ
ಆನಿ ಹಿ ಗಜಾಲ್ ತಿಕಾ ತಿಳ್ಳಿಯಾಂ. ತಿಕಾ ಮಸ್ತು ಖುಶಿ ಜಾಂವ್ಕ್ ಆಸಾ.”

“ಜಾಯ್ತ್.” ಮಾಯ್ಕಲಾನ್ ಕಾರ್ ಆಸ್ಪತ್ರೆ ಖುಶಿನ್
ಗುಂವ್ಡಾಯ್ಲೆ.

ಸಾಂಗಾತಾ ಆಯಿಲ್ಲಾ ತಾಂಕಾಂ ಪಳೆವ್ನ್ ಸ್ತೆಲ್ಲಾಚ್ಯಾ ತೊಂಡಾರ್
ಹಾಸೊ ಉದೆಲೊ.

“ಕಶಿ ಆಸಾಯ್ ಆಂಟಿ?”

“ಬೊರಿಂ ಆಸಾಂ ಆಶಾ. ಆನಿ ಥೊಡ್ಯಾ ದೀಸಾಂನಿ ಪಾಯ್ ಸಮಾ
ಜಾತೊಲೊ ಮ್ಹಳಾಂ ದಾಕ್ತಿರಾನ್. ಮ್ಹಾಕಾ ಆತಾಂಚ್ಚ್ ಘರ್ಜೊ
ಉಡಾಸ್ ಯೆತಾ.”

“ತುಕಾ ಹಾಂವ್ ಸಮಾ ಜಾಲ್ಲ್ಯಾ ಶಿವಾಯ್ ಘರಾ ವ್ಹರಿನಾ.”
ಮಾಯ್ಕಲ್ ಮ್ಹಣಾಲೊ.

“ವ್ಹಯ್ ಆಂಟಿ ಘರಾ ಗೆಲ್ಯಾರ್ ತುಂ ವೊಗಿಚ್ಚ್ ನಿದ್ವಿನಾಂಯ್.

ಹಿಶಿನ್ ತಿಶಿನ್ ಕರ್ತಲಿಯರ್. ದಾಕ್ತೆರಾನ್ ವೊಚ್ ಮ್ಹಣ್ತಾ
ವರೆಗ್ ತುಂವೆಂ ಹಾಂಗಾಚ್ ರಾವ್ಲೆಂ ಬೊರೆಂ.”

“ತುಂಯ್ ತಾಚಿಚ್ ಪಾದ್ತ್ ಘೆತಾಯ್ ?”

“ತಾಣೆ ಮ್ಹಜಿಚ್ ಪಾದ್ತ್ ಘೆಂವ್ಕ್ ನಿಶ್ಚಯ್ ಕೆಲಾಂ ಮಾಮ್ನಾ.
ತುಕಾ ಕಸಲಿಗಿ ಬೊರಿ ಖಬರ್ ಸಾಂಗ್ತಾಂ ಮ್ಹಣ್ ಮಾಕಾ ಹಾಂಗಾ
ವೊಡ್ ಹಾಡ್ ಆಯ್ಲಾಂ.”

“ಬೊರಿ ಖಬರ್ ?”

“ಹಾಂವ್ ನಹಿಂ ಆಂಟಿ. ತೊಚ್ಚ್ ತುಕಾ ಬೊರಿ ಖಬರ್ ಹಾಡ್
ಆಯ್ಲಾಂ.”

ಸ್ತೆಲ್ಲಾಕ್ ಕಳೆಂನಾ.

“ಮ್ಹಾಕಾ ಕಿತ್ಯಾ ಗುಸ್ಪಡಾಯ್ತಾತ್. ಶೀದಾ ಸಾಂಗಾ.”

“ಬೊರೆಂ ಹಾಂವ್ ಸಾಂಗ್ತಾಂ ಮಾಮ್ನಾ. ಆಶಾ ತುಜಿ ಸುನ್
ಜಾಂವ್ಕ್ ಒಪ್ಪಾಂ.”

ಆಯ್ಕೊನ್ ಸ್ತೆಲ್ಲಾ ಥೊಡೊ ವೇಳ್ ವೊಗೊಚ್ ರಾವ್ಲಿ.
ಉಪ್ರಾಂತ್ ವೊಡ್ಲಾನ್ ಹಾಸ್ಲಿ.

ಮಾಯ್ಕಲ್ ಆನಿ ಆಶಾ ದೊಗಾಂಯ್ ಎಕಾಮೆಕಾಚ್ಯಾ ತೊಂಡಾಕ್
ಪಳೆಂವ್ಕ್ ಪಡ್ಲಿಂ.

“ಆಶಾ ತುಂ ಕಾಂಯ್ ಮಾದ್ರಿಂಕ್ ವೆತಾಯ್ ಕೊಣ್ಣಾ ಮ್ಹಣ್
ಚಿಂತ್ಲೆಂ. ಮ್ಹಜ್ಯಾ ಪುತಾಚೆಂ ಸನ್ಯಾಸ್ ತುಂ ಭಂಗಯ್ತಿ ಮ್ಹಣ್
ಹಾಂವೆಂ ಸ್ವಪ್ನಾಂತ್ ಪರ್ಯಾಂತ್ ಚಿಂತುಕ್ ನಾ. ಹಾಂಗಾ ಯೆ ಮ್ಹಜೆ
ಸರ್ಶಿನ್ ಬಸ್.” ತೆಂ ಲಾಗಿಂ ಆಯಿಲ್ಲೆಂಚ್ ತಾಚ್ಯಾ ಕಪಾಲಾಚೊ ಉಮೊ
ಘೆತ್ಲೊ ತಿಣೆ. “ಹಾಂವೆಂ ಚಿಂತ್ಲಾಂ ಪ್ರಾಸ್ ಬೊರಿ ಸುನ್ ಮೆಳ್ಳಾಂ
ಮ್ಹಾಕಾ.”

ಅವ್ಜಿತ್ ದಿಂವ್ಚಿ ಖಬಾರ್ ತಿ ಕಶಿ ಘೆತ್ ಕೊಣ್ಣಾ ಮ್ಹಣ್
ಚಿಂತುನ್ ಆಸ್ಲಾಂ ಆಶಾನ್ ಸಮಾಧಾನೆಚೊ ಶ್ವಾಸ್ ಸೊಡ್ಲೊ.
ಸಂತೊಸಾನ್ ತ್ಯಾ ದೀಸ್ ಪುತಾಕ್ ಆನಿ ಆಶಾಕ್ ಘರಾ ಧಾಡ್ಲೆಂ
ಸ್ತೆಲ್ಲಾನ್.

ಘರಾ ಪಾವ್ಲೆಂಚ್ ಆಶಾನ್ ಖಬಾರ್ ರೊಜ್ಲೆಕ್ ತಿಳ್ಲಿಲಿ.

ರೊಜ್ಜೆನ್ ಮಿಲೆನ್ ಆಪ್ಲಿ ಒಪ್ಪಿಗೆ ದಿಲಿ. ತಸಲೊ ಭುಗೊರ್ ಆಶಾಕ್ ದುಸ್ರೊ ಮೆಳಾನಾ ಮ್ಹಣ್ ತಿ ಜಾಣಾಸ್ಲಿ.

ಸ್ಲೆಲ್ಲಾ ಪಾಟಿಂ ಘರಾ ಆಯ್ಲ್ಯಾ ಉಪ್ರಾಂತ್ ಖರಾರ್, ಉಪಾಂತ್ ಎಕಾ ಮಹಿನ್ಯಾನ್ ಕಾಜಾರ್ ದವರ್ಚೆಂ ಮ್ಹಣ್ ನಿಶ್ಚಯಿಸಿಲೆಂ.

ಸಕ್ಡಾಂ ಪ್ರಾಸ್ ಚಡ್ ಸಂತೊಸ್ ಭೊಗೊಲ್ಲೊ ಆಶಾಚ್ಯಾ ಆವಯ್ಕ್ ಸೆಲಿನಾಕ್. ಆಶಾಚೊ ಬಾಪ್ ಸರ್ಲೊ ಜಾಲ್ಲ್ಯಾನ್ ತಾಕಾ ಬೊರೆ ಕಡೆನ್ ಕಾಜಾರ್ ಕರ್ನ್ ದಿಂವ್ಚಿ ತಾಂಕ್ ಆಪ್ಣಾಕ್ ನಾ ಮ್ಹಣ್ ತಿ ಜಾಣಾಸ್ಲಿ. ಅನಿರೀಕ್ಷಿತ ಮಾಯ್ಕಲಾ ತಸಲೊ ಜಾಂವಂಯ್ ತಿಕಾ ಮೆಳ್ಲೊ.

ಕಾಜಾರಾ ಉಪ್ರಾಂತ್ ಕಾಮಾಕ್ ರಾಜೀನಾಮೆ ದೀವ್ನ್ ಆಪ್ಲೆಂ ಘರ್ ಸಾಂಬಾಳ್ಚೆಂ ಕಾಮ್ ಕರಿಜಾಯ್ ಮ್ಹಣ್ ಮಾಯ್ಕಲಾನ್ ಆಶಾಕ್ ತಿಲ್ಲಿಲೆಂ ಆನಿ ತಾಚ್ಯಾ ಆವಯ್ಕ್ ಆನಿ ಭಾವಾಕ್ ಸಾಂಬಾಳ್ಚೆಂ ಮೊಜೆಂ ತಾಣೆ ಆಪ್ಣಾ ವಯ್ರ್ ಘೆತ್ಲೆಂ.

ನೊವೆಂ ವರ್ಸ್ ಸುರು ಜಾತಾನಾ ಮಾಯ್ಕಲ್ ಆನಿ ಆಶಾ ಕಾಜಾರಾಂತ್ ಎಕ್ವಟ್ಟಿಂ. ಸುನ್ ಘರಾಂತ್ ಆಯ್ಲಿಚ್ಚ್ ಘರ್ ಸಾಂಬಾಳ್ಚೆಂ ಕಾಮ್ ತಾಚೆರ್ ಸೊಡ್ನ್ ಸ್ಲೆಲ್ಲಾನ್ ಆಪ್ಲೆ ದೀಸ್ ಆರಾಮಾಯೆನ್ ಸಾರುಂಕ್ ಸುರು ಕೆಲೆ. ತಿಚಿ ಆಶಾ ಕಶಿಯ್ ಭಾಗ್ಲಿ.

ಮಾಯ್ಕಲಾಚೆಂ ಘರ್ ಆನಿ ಮನ್ ಆತಾಂ ಸುಖ್ ಸಾಗರ್ ಜಾಲ್ಲೆಂ. ತಾಕಾ ಖಿಂಚ್ಯಾಯ್ ಸಂಗಿಂತ್ ಬೆಜಾರಾಯ್ ದೀನಾಶೆಂ ಆಶಾ ಪಳೆತಾಲೆಂ. ಸ್ಲೆಲ್ಲಾ ಆನಿ ತೆಂ ಆವಯ್ ಧುವೆಬರಿ ಚಲ್ತಾಲಿಂ.

ಕಾಜಾರ್ ಜಾವ್ನ್ ಸ ಮಹಿನೆ ಜಾಲ್ಲೆ. ಎದೊಳ್ ಪುತಾಚ್ಯಾ ಕಾಜಾರಾಕ್ ಆಶೆವ್ನ್ ಆಸ್ಲಿ ಸ್ಲೆಲ್ಲಾ ತಿ ಆಶಾ ಭಾಗ್ಲಿಚ್ಚ್ ನಾತ್ರಾಂಚ್ಯಾ ಯೆಣ್ಯಾಚಿ ತಯಾರಾಯ್ ಕರುಂಕ್ ಲಾಗಿ. ಆಶಾಕೀ ಭುರ್ಗಿಂ ಮ್ಹಳ್ಯಾರ್ ಜೀವ್. ತಿಕಾ ಬೊರಿ ಖಬಾರ್ ದೀಂವ್ಕ್ ತೆಂಯ್ ಆತು ರಾಯೆನ್ ರಾಕೊನ್ ಆಸ್ಲೆಂ.

ಸಾತ್ವಾ ಮಹಿನ್ಯಾಂತ್ಲೆ ಕಾಂಯ್ ಖಬಾರ್ ನಾತ್ಲಿ ಪಳೆವ್ನ್ ಸ್ಲೆಲ್ಲಾ ಚಿಕ್ಕಶೆ ನಿರಾಸ್ ಜಾಲ್ಲಿ. ತಿಚ್ಯಾ ಮತಿಕ್ ಬೆಜಾರ್ ಜಾಲಾಂ

ಮ್ಹಣ್ ಕಳ್ಳೆಲ್ಲ್ಯಾ ಆಶಾನ್ ಏಕ್ ದೀಸ್ ಮಾಯ್ಕುಲಾಲಾಗಿಂ ತಿ ಖಿಬಾರ್ ಕಾಡ್ಲಿ.

“ಕಿತೆಂ ಮ್ಹಣ್ತಾಯ್ ಆಶಾ ತುಂ. ಆಮ್ಕಾಂ ಕಾಜಾರ್ ಜಾವ್ನ್ ಪುರ್ತೆಂ ಸ ಮಹಿನೆ ಜಾಂವ್ಕ್ ನಾಂತ್. ಆತಾಂಚ್ ಭುರ್ಗೆಂ ಜಾಂವ್ಕ್ ನಾ ಮ್ಹಣ್ ಖಿಂತ್ ಕರ್ನ್ ಒಸ್ಲ್ಯಾರ್ ಕಶೆಂ. ತುಮ್ಕಾಂ ಮಾಂಯ್ ಸುನಾಂಕ್ ಕರುಂಕ್ ದುಸ್ರೆಂ ಕುಮ್ ನಾ. ಭುರ್ಗಿಂ ಜಾತಾ ತಿತ್ಲಿಂ ಪಾಟಿಂ ವೊಚೊಂದಿತ್ ಮ್ಹಣ್ ಮ್ಹಣ್ಲ್ಯಾ ಹ್ಯಾ ಕಾಳಾರ್ ತುಂ ವರ್ಸಾ ಭಿತರ್ಚೆ ಭುರ್ಗೆಂ ಜಾಯ್ತಾಯ್ ಮ್ಹಣ್ತಾಯ್.”

“ಮಾಮ್ಕಾಕ್ ಚಡ್ ತೆಂಪ್ ರಾಕೊಂಕ್ ಸಮಾಧಾನ್ ನಾ ಮಾಯ್ಕಲ್. ತಿ ಮ್ಹಣ್ತಾ ಆಪ್ಣಾಚೆಂ ಖಿಂಚೆಂ ಧೈರ್ಯ್. ಮೊಚ್ಯಾ ಪಯ್ಲೆಂ ಪುಣೆ ನಾತ್ರಾಂಕ್ ಪಳೆಜಾಯ್ ಮ್ಹಣ್.”

“ಕಾಜಾರ್ ಜಾವ್ನ್ ಏಕ್ ವರ್ಸಾ ಪುಣೆ ಜಾಂವ್ಚಿ. ಮಾಗಿರ್ ಜಾಲ್ಯಾರ್ ದಾಕ್ಟೆರಾ ಸರ್ಪಿನ್ ಯಾ” ತುಕಾ ಸಮಾಧಾನ್ ಕರುಂಕ್ ಮ್ಹಣಾಲೊ ಮಾಯ್ಕಲ್.

ಆಶಾ ಒಪ್ಲೆಂ.

ಮಾಯ್ಕುಲಾನ್ ಸಾಂಗ್ಲೆಂ ಏಕ್ ವರ್ಸಾಯ್ ಧಾಂವ್ಲೆಂ.

ಕಾಜಾರಾಚೊ ಪಯ್ಲೊ ವಾರ್ಪಿಕ್ ದೀಸ್ ಮಾಯ್ಕುಲಾನ್ ಆನಿ ಆಶಾನ್ ಗದ್ದಾಳಾಯೆನ್ ಆಚರ್ಲೊ. ರಾತಿಂ ಆಯಿಲ್ಲಿಂ ಸೈರಿಂ ಚಲ್ತಚ್ ಆಶಾನ್ ಮಾಯ್ಕುಲಾಕ್ ತಾಚ್ಯಾ ಉತ್ರಾಂಚೊ ಉಡಾಸ್ ಹಾಡ್ಲೊ.

“ಮಾಯ್ಕಲ್ ತುಂವೆಂ ಮ್ಹಾಕಾ ದಾಕ್ಟೆರಾ ಸರ್ಪಿನ್ ವ್ಹರ್ತಾಂ ಮ್ಹಳ್ಳೆಂ ನಹಿಂವೆ?”

“ತುಕಾ ಆಪವ್ನ್ ವೊರುಂಕ್ ಮ್ಹಜೆ ಆಡ್ಲಿ ನಾ. ಪುಣ್ ಮ್ಹಜೆ ಸಾಂಗಾತಿ ಇತ್ಲೊ ಆಮ್ನರ್ ಕಿತ್ಯಾ ಮ್ಹಣ್ ಮ್ಹಾಕಾ ಹಾಸ್ತಾತ್ ಕೊಣ್ಣಾ, ಆನಿಕ್ ಖಾಲಿ ದೋನ್ ಮಹಿನೆ ಪಳೆಯಾ.”

“ಹೆ ಪಾವ್ಲಿಂ ವೊಗೊಚ್ ರಾವ್ಲಿಂ ಮ್ಹಣ್ ಆನಿ ದೋನ್ ಮಹಿನ್ಯಾ ನಿ ವೊಗೊಚ್ ರಾವ್ತಾಂ ಮ್ಹಣ್ ಜಿಂತಿನಾಕಾ. ತುಂ ಮ್ಹಾಕಾ ವೊರಿ ನಾಂಯ್ ತರ್ ಹಾಂವ್ಚೆ ಯೆತಾಂ”

“ಜಾಯ್ತು ತುಕಾ ಖಿಂಡಿತ್ ಆಪವ್ನ್ ವ್ಹರ್ತಾಂ.”

ಪುಣ್ ಮಾಯ್ಕಲಾಕ್ ತೆ ದೋನ್ ಮಹಿನೆ ರಾಕೊಂಕ್ ಪಡೊಂಕ್ ನಾ. ಏಕ್ ದೀಸ್ ತೊ ಆಸ್ಪತ್ರೆ ಥಾವ್ನ್ ಘರಾ ಯೆತಾನಾ ಆಶಾ ತಾಕಾ ಮೆಟಾರ್ ರಾಕೊನ್ ಆಸ್ಲೆಂ. ತಾಚ್ಯಾ ತೊಂಡಾರ್ ಹಾಸೊ ಆಸ್ಲೊ.

“ಕಿತೆಂ ಆಜ್ ಆತುರಾಯೆಚೊ ಸ್ವಾಗತ್”

“ಮ್ಹಾಕಾ ಫಾಲ್ಕಾಂ ತುಂ ಯೆತಾನಾ ಆಸ್ಪತ್ರೆಕ್ ಆಪವ್ನ್ ವ್ಹರ್ ಮಾಯ್ಕಲ್. ಹಾಂವ್ ಚಿಂತಾಂ ಬೊರೆ ಖಬ್ರೆಕ್ ಆನಿ ಆಮಿ ಚಡ್ ರಾಕೊಂಕ್ ಆಸ್ಚೆನಾ ಮ್ಹಣ್.”

“ಇತ್ಲೆ ವೆಗ್ಗಿಂ ಖಿಂಜಾಯ್ ನಿರ್ಧಾರಾಕ್ ಯೆಂವ್ಚೆಂ ಬೊರೆಂ ನಹಿಂ ಥೊಡೆ ದೀಸ್ ರಾವ್. ದುಬಾವ್ ಘಟ್ ಜಾಲ್ಯಾರ್ ಮಾಗಿರ್ ಯಾ ಖಿಂಚಿಯ್ ವಸ್ತ್ ಮ್ಹನ್ಯಾನ್ ಚಡ್ ಆಶೆಂವ್ಕ್ ನೊಜೊ. ನಿರಾಶಾ ರಾಕೊನ್ ಆಸಾ.”

“ತುಂ ಕೆದಾಳಾಯ್ ತಚೊಚ್ಚ್.” ತೊಂಡ್ ಲ್ಹಾನ್ ಕರ್ನ್ ಮ್ಹಣಾಲೆಂ ತೆಂ. “ತುಕಾ ಏಕ್ ಪಾವ್ಟಿಂ ಜಿಣ್ಯೆಂತ್ ನಿರಾಶಾ ಮೆಳ್ಳಾ ಮ್ಹಣೊನ್....” ರಾವ್ಲೆಂ ತೆಂ ಮುಂದರ್ಸಿನಾಸ್ತಾನಾ.

ಘರಾ ಭಿತರ್ ಸರ್ಕೊ ಮಾಯ್ಕಲ್ ಥೈಂಚ್ಚಿ ರಾವ್ಲೆಂ. ಪಯ್ಲೆ ಪಾವ್ಟಿಂ ಆಶಾನ್ ತಾಚ್ಯಾ ಅದ್ಲ್ಯಾ ಜಿಣ್ಯೆಚೊ ಉಡಾಸ್ ಕಾಡ್ಲೊ.

“ಸೊರ್ತಿ ಮಾಯ್ಕಲ್.”

“ಆಶಾ, ಮ್ಹಾಕಾ ತುಜೆಬರಿ ಭುರ್ಗ್ಯಾಂಚಿ ಆಶಾ ನಾ ಮ್ಹಣ್ ಚಿಂತಿ ನಾಕಾ. ಮ್ಹಾಕಾಯ್ ಮಸ್ತ್ ಆತುರಾಯ್ ಆಸಾ. ಪುಣ್ ತುಜಿಯ್ ಸ್ವಪ್ನಾಂ ಮ್ಹಜೆಬರಿ ಜಾಂವ್ಕ್ ನೊಜೊ ಮ್ಹಣ್ ಮ್ಹಜಿ ಆಪೇಕ್ಲಾ. ಹಿ ಜೀಣ್ ಕಿತೆಂ ಮ್ಹಣ್ ತುಂ ನೆಣಾಂಯ್. ಆಜ್ ಏಕ್ ಕೇಜ್ ಆಯ್ಲಾ ಮ್ಹಜೆ ಸರ್ವಿನ್, ದೊಗಾಂ ಭುರ್ಗ್ಯಾಂಚಿ ಆವಯ್. ಪಿಡಾ ಕಸಲಿ ಮ್ಹಣ್ ಜಾಣಾಂಯ್. ಕೆನ್ನರ್. ತಿಚ್ಯಾ ಪಾಯಾಚ್ಯಾ ಹಾಡಾಕ್ ಕೆನ್ನರ್ ಜಾಲ್ಲ್ಯಾ ವರ್ವಿಂ ಪಿಡಾ ಚಡಾನಾಶೆಂ ಪಾಯ್ ಕಾತ್ರಿಜಾಯ್ ಪಡ್ತಾ. ತ್ಯಾ ಭುರ್ಗ್ಯಾಂಚಿಂ ತೊಂಡ್ ಪಳ್ಯೆಲ್ಯಾರ್ ಕಾಳಿಜ್ ರಡ್ತಾ. ಆತಾಂ ತಾತ್ಕಾಲಿಕ್ ಪಾಯ್ ಕಾಡಲ್ಯಾರೀ ತಿಚೆಂ ಅಂತ್ಯ್ ಪಯಸ್ ನಾ.”

ಆಶಾ ತಾಂಚೆ ಮಧ್ಲ್ಯಾ ಆಂತರ್ ಉತ್ತೊನ್ ತಾಚೆ ಸರ್ವಿನ್ ಆಯ್ಲೆಂ.

“ಮಾಯ್ಕಲ್” ಆಪ್ಲೊ ಹಾತ್ ಮೊಗಾನ್ ತಾಚ್ಯಾ ಪೆಂಕ್ಚಾಕ್ ರೆವ್ಡಾವ್ನ್ ಮ್ಹಣಾಲೆಂ ತೆಂ “ಆಮಿ ನೆಣಾಂವ್ ಹ್ಯಾ ಜಿಣ್ಯೆಚೊ ಆರ್ಥ್ ಪುಣ್ ಹೊ ಜೀವ್ ಆಸ್ತಾ ವರೇಗ್ ಆಮ್ಕಾಂ ಹಾಂಗಾ ಜಿಯೆಂವ್ಕ್ ಆಸಾ. ತೆ ಥೊಡೆ ದೀಸ್ ಆಮಿ ಸಂತೊಸಾನ್ ಆನಿ ಮೊಗಾನ್ ಪಾಶಾರ್ ಕರಿಜಾಯ್ ಶಿವಾಯ್ ರಡೊನ್ ನಹಿಂ. ಪಿಡೇಸ್ತ್ರಿಂ ವಿಷ್ಯಾಂತ್ ತುಂವೆಂ ಆಸ್ಪತ್ರೆಂತ್ ಚಿಂತಿಜಾಯ್ ಶಿವಾಯ್ ಘರಾ ನಹಿಂ. ಯಾ ಭಾಯ್ರ್ ಖಿಯ್ ಪುಣಿ ಭೊಂವೊಕ್ ಯಾ.”

ಮಾಯ್ಕಲಾನ್ ಸಾಂಗ್ಲೆಬರಿ ಆಶಾ ಥೊಡೆ ದೀಸ್ ರಾವ್ಲೆಂ. ತಾಚೊ ದುಬಾವ್ ಥಿರ್ ಜಾತಜ್ಯೆ ತ್ಯಾ ದೀಸ್ ಮಾಯ್ಕಲಾ ಸಾಂಗತಾ ಆಸ್ಪತ್ರೆಕ್ ಭಾಯ್ರ್ ತೆಂ ಸರ್ಲೆಂ.

ಡಾ|| ಸುಮತೀನ್ ಆಶಾಚಿ ಪರೀಕ್ಷಾ ಕರ್ನ್ ಮಾಯ್ಕಲಾಕ್ ಉಲ್ಲಾಸ್ ಪಾಟ್ಲೆಲೆ.

“Congratulations ಡಾಕ್ಟರ್. ಆಮ್ಕಾಂ ಪೆಗಿಂಚ್ಚ್ ತುಂವೆಂ ಗಮ್ತಾತ್ ಕರುಂಕ್ ಪಡ್ತಲೆಂ.”

“ಥೆಂಕ್ಸ್ ಗಮ್ತಾತ್ ಜಾಯ್ ಜಾಲ್ಯಾರ್ ಫಾಲ್ಯಾಂಚ್ಚ್ ಕರ್ತಾಂ.” ಸಂತೊಸಾನ್ ಮ್ಹಣಾಲೊ ತೊ.

“ಫಾಲ್ಯಾಂ ನಾಕಾ ಆನಿ ಸಾಡೆಸಾತ್ ಮಹಿನ್ಯಾಂನಿ ದಿಲ್ಯಾರ್ ಪುರೊ. ಆಶಾಕ್ ಥೊಡ್ಯಾ ವಕ್ರಾಂಚಿ ಗರ್ಜ್ ಆಸಾ. ಬೊರೊವ್ನ್ ದಿತಾಂ.”

“ಜಾಯ್ ತೆಂ ಆನಿ ತುಜ್ಯಾ ಹಾತಾಂತ್.”

“ತುಂ ಜಾಣಾಂಯ್ ತುಕಾ ಕೆದಾಳಾಯ್ special treatment ಮ್ಹಣ್.”

ಆಶಾ ಮಾಯ್ಕಲಾ ಸರ್ಲೆನ್ ಯೆತಾನಾ ಉಡೊನ್ ಧಾಂವೊನ್ ಆಯ್ಲೆಂ. ಲಾಗಿಂ ಆಯಿಲ್ಲಾ ತಾಕಾ ವೆಂಗೊವ್ನ್ ತಾಚ್ಯಾ ಕಪಲಾರ್ ಉಮೊ ದಿಲೊ ಮಾಯ್ಕಲಾನ್.

“ಮಾಯ್ಕಲ್ ಹಾಂವ್ ಆಜ್ ಕಿತ್ಲಿಂ ಮಿಶಿ ಆಸಾಂ. ಆನಿಕ್ ಸಾಡೆ ಸಾತ್ ಮಹಿನೆ ರಾಂವ್ಚೆಂ ಕಶೆಂ ಮ್ಹಣ್ ಮ್ಹಾಕಾ ಕಳಾನಾ. ಮಾಮ್ಮಾಕ್ ಸಾಂಗ್ಲ್ಯಾರ್ ತಿ ಕಿತ್ಲಿ ಮಿಶಿ ಪಾವೊಂಕ್ ಆಸಾ ಕೊಣ್ಣಾ.”

“ಹಾಂವ್ ವಕ್ರಾಂ ಕಾಣ್ಲೆವ್ನ್ ಯೆತಾಂ. ತುಂ ವಚೊನ್ ಕಾರಾರ್

ಬಸ್.”

ಆಶಾಚಿ ಬರಿ ಖಬಾರ್ ಆಸಾ ಮ್ಹಣ್ ಆಯ್ಕೊನ್ ಸ್ತೆಲ್ಲಾಚ್ಯಾ ಸಂತೊ ಸಾಕ್ ಇಡೆಂ ನಾ ಜಾಲೆಂ. ಮಾಯ್ಕುಲಾ ಉಪ್ರಾಂತ್ ಆಶೆಲ್ಯಾರೀ ತಿಕಾ ಭುರ್ಗಿಂ ಜಾಂವ್ಕ್‌ನಾತ್‌ಲ್ಲಿಂ. ಖಂಯ್ ತಾಚ್ಯಾ ಭುರ್ಗ್ಯಾಂಕ್ ಪಳೆಂವ್ಚಾ ಪಯ್ಲೆಂ ಆಪುಣ್ ಮೊರ್ತಾಂ ಕೊಣ್ಣಾ ಮ್ಹಣ್ ಭಿಯೆತಾಲಿ ತಿ ಕಡೇಕ್ ತಿಚಿ ಆಶಾ ಸುಫಳ್ ಜಾಂವ್ಚೊ ವೇಳ್ ಆಯಿಲ್ಲೊ.

ಆಶಾನ್ ಖಬಾರ್ ಸಾಂಗ್‌ಲ್ಲಿಚ್ಚ್ ತಾಕಾ ಪೊಟ್ಲುನ್ ಧರ್ ಸಂತೊಸಾನ್ ದುಃಖಾಂ ಗಳಯ್ಲಿಂ ತಿಣೆಂ. “ಆನಿ ಮುಕಾರ್ ಕಸಲೆಂಚ್ಚ್ ಘರ್ಚಿಂ ಕಾವರ್ ತುಂವೆಂ ಕರುಂಕ್ ನೊಜೊ” ಮ್ಹಣ್ ತಾಕೆದ್ ಮೆಳ್ಳಿ ಆಶಾಕ್.

‘ಇತ್ಲೆಂ ಸುಖ್ ಮ್ಹಾಕಾ ಮೆಳಾಜಾಯ್ ಜಾಲ್ಯಾರ್ ಹಾಂವೆಂ ಆದ್ಲ್ಯಾ ಜಲ್ಮಾಂತ್ ಪುನ್ ಕಲಾಂ ಆಸ್ತಲೆಂ’ ಚಿಂತ್ಲೆಂ ಆಶಾನ್ ಆಶೆಲ್ಲೊ ಪತಿ, ಆವಯ್ ಬರಿ ಪಳೆಂವ್ಚಿಂ ಮಾಂಯ್, ಆಪ್ಲ್ಯಾ ಜಿಣ್ಯಕ್ ಸಂಪೂರ್ಣಕಾಯ್ ದೀಂವ್ಕ್ ಯೆಂವ್ಚ್ಯಾ ನೊವ್ಯಾ ಜೀವಿಚೆಂ ಸ್ವಪಾಣ್. ಸುಖ್ ಸಂಪತ್ತೆನ್ ಭರ್‌ಲ್ಲಿಂ ಘರ್.

ಮಹಿನೊ ಪಾಶಾರ್ ಜಾತಾನಾ ತಾಚೊ ಜೀವ್ ಹಳ್ಳಾನ್ ಭರೊನ್ ಆಯ್ಲೊ. ತೊಂಡಾರ್ ಸೊಭಾಯ್ ಚಡ್ಲಿ. ತಾಚೆಂ ಉಲಣೆಂ, ತಾಚೊ ಹಾಸೊ ತಾಚಾ ಜೀವನಾಂತ್ ಆಸ್‌ಲ್ಲಿ ತೃಪ್ತಿ ಉಗ್ತೆಂ ಪಾಚಾರ್ತಾಲೊ.

ಆಶಾಕ್ ತಿಸ್ರೊ ಮಹಿನೊ ಜಾಲ್ಲೊ ಮಾತ್. ಆಪಾಪಿಂಚ್ಚ್ ತಾಕಾ ಜೀವಾಂತ್ ಅಸ್ತತ್ಕಾಯ್ ಭೊಗೊಂಕ್ ಲಾಗಿ. ಆಪುರ್ಪ್ ದುಃಖ್ ಯೆಂವ್ಕ್ ಸುರು ಜಾಲಿ. ಮಾಯ್ಕುಲಾನ್ ಡಾ|| ಸುಮತಿಕ್ ವ್ಹರ್ನ್ ದಾಕ್ಟೆಲೆಂ. ಥೊಡ್ಯಾಂಕ್ ತಶೆಂಚ್ಚ್ ಜಾತಾ ದೆಕುನ್ ಥೊಡೆ ದೀಸ್ ನಿದೊನ್ ಆಸ್ಲ್ಯಾರ್ ಬರೆಂ ಮ್ಹಣಾಲಿ ತಿ. ಥೊಡಿಂ ವಕ್ತಾಂಯ್ ತಿಣೆ ಬರೊವ್ನ್ ದಿಲಿ.

ತ್ಯಾ ದೀಸ್ ಸಕಾಳಿಂ ಪೊಟಾಚ್ಯಾ ದುಖಿವರ್ವಿಂ ಆಶಾಕ್ ಉಟೊಂಕ್ ಜಾಲೆಂನಾ.

“ಕಿತೆಂ ಜಾತಾ ಆಶಾ” ತಾಚೆಂ ದುಖಿನ್ ಲ್ಹಾನ್ ಜಾಲ್ಲೆಂ ತೊಂಡ್ ಪಳೆವ್ನ್ ಮಾಯ್ಕುಲಾನ್ ವಿಚಾರ್ಲೆಂ.

“ಕಾಂಯ್ ತಾಂಕಾನಾ. ಮ್ಹಾಕಾ ಆಸ್ವತ್ರೆಕ್ ವ್ಹೆಲ್ಯಾರ್ ಬೊರೆಂ”.

ತಿಲ್ಲೆಂ ಆಯ್ಕೊನ್ ವೇಳ್ ಪಾಡ್ ಕರಿನಾಸ್ತಾನಾ ಮಾಯ್ಕುಲಾನ್ ತಾಕಾ ಆಸ್ವತ್ರೆಕ್ ವ್ಹೆಲೆಂ.

ಡಾ|| ಸುಮತೀನ್ ಆಶಾಕ್ ತಪಾಸುನ್ ತಕ್ಷಣ್ ಎಡ್ವಿಟ್ ಕೆಲೆಂ.

“ಸೊರ್ಪಿ ಡಾ|| ಮಾಯ್ಕುಲ್” ಮ್ಹಣಾಲಿ ತಿ. ಗರ್ಭ್ ಬಹುಶ್ಯಾ ಉರಾನಾ. ದೋನ್ ದೀಸ್ ಆಸ್ವತ್ರೆಂತ್ ಆಸೊಂದಿ. ಬೆಡ್ ರೆಸ್ಪ್ ದಿಲ್ಯಾರ್ ಬೊರೆಂ.”

ಆಯ್ಕೊನ್ ಮಾಯ್ಕುಲಾಚೆಂ ತೊಂಡ್ ಲ್ಹಾನ್ ಜಾಲೆಂ. ತೊ ದಾಕ್ಟರ್ ಜಾಲ್ಲ್ಯಾನ್ ತಾಕಾ ಸಮ್ಜಣಿ ಆಸ್ಲಿ. ಪುಣ್ ಆವಯ್ಕ್ ಆನಿ ಆಶಾಕ್ ಕಸೊ ಸಾಂಗ್ತೊಲೊ. ತಾಂಚಿ ಆಶಾ ನಿರಾಶೆಂತ್ ಕಸೊ ತೊ ಬದಲೊಲೊ.

“ದೋನ್ ದೀಸ್ ತುಕಾ ವಿಶೆವಾಚಿ ಗರ್ಜ್ ಆಸಾ. ದೆಕುನ್ ಆಸ್ವತ್ರೆಂತ್ ರಾವ್ ಮ್ಹಳಾಂ.” ಮ್ಹಣಾಲೊ ತೊ ಆಶಾಲಾಗಿಂ.

“ಕಾಂಯ್ ಜಾಂವ್ಚೆನಾಮು ಮಾಯ್ಕುಲ್” ತಾಚ್ಯಾ ದೊಳ್ಯಾಂತ್ ಎದೊಳ್‌ಚ್ಚ್ ದೂಃಖ್ ಉದೆಲ್ಲೆಂ.

“ನಾ ಧೈರ್ಯ್ ಕಾಣ್ಗೆ.”

ಖಬರ್ ಆಯ್ಕೊನ್ ಸ್ವಲ್ಪಾಚೊ ಹಾಸೊ ಮಾಯಾಕ್ ಜಾಲೊ. ಕಸಲಿಚ್ಚ್ ಪ್ರತಿಕ್ರಿಯಾ ತಿಣೆ ದಾಕ್ಟೆಲಿನಾ.

ತ್ಯಾಚ್ಚ್ ರಾತಿಂ ಆಶಾಚೆಂ ಆವಯ್‌ಪಣಾಚೆಂ ಸ್ವಪಾಣ್ ಪಾಸಾಳ್ಕೆಂ. ತಾಚಿ ಮನೋಸ್ಥಿತಿ ಪಳೆವ್ನ್ ಡಾ|| ಸುಮತೀನ್ ತಕ್ಷಣ್ ಮಾಯ್ಕುಲಾಕ್ ಫೋನ್ ಕೆಲೆಂ. ತೊ ಆಸ್ವತ್ರೆಕ್ ಧಾಂವೊನ್ ಆಯ್ಲೊ.

“ಆಶಾ ರಡ್ಚೆಂ ನಹಿಂ. ತುಂ ಪಯ್ಲೆಂಚ್ಚ್ ಥಕ್ಲಾಂಯ್. ಇತ್ಲಿ ಕಿತ್ಯಾಕ್ ಖಿಂತ್ ಕಾಣ್ಗೆತಾಯ್ ಮ್ಹಣ್ ಮ್ಹಾಕಾ ಕಳಾನಾ. ಆಮಿ ಕಾಜಾರ್ ಜಾವ್ನ್ ಖಾಲಿ ಏಕ್ ವರ್ಸ್ ಮಾತ್ರ ಜಾಲೆಂ. ಏಕ್ ಗರ್ಭ್ ಗೆಲ್ಲಾ ಮಾತ್ರಾಕ್ ಭುರ್ಗಿಂಚ್ಚ್ ಜಾಯ್ನಾಂತ್ ಮ್ಹಣ್ ರಡ್ಚೆಂ ಪಿಶೆಂಪಣ್.”

ಆಶಾಚೆಂ ರಡ್ಚೆಂ ರಾವೈಜಾಯ್ ಜಾಲ್ಯಾರ್ ಮಾಯ್ಕುಲಾಕ್ ಮಸ್ತ್ ವೇಳ್ ಲಾಗ್ಲೊ.

ದೋನ್ ದೀಸಾಂನಿ ಆಶಾ ಘರಾ ಆಯ್ಲ್ಯಾರೀ ತಾಚ್ಯಾ ತೊಂಡಾ ವಯ್ಲೊ ಹಾಸೊ ಪಾಟಿಂ ಯೇಂವ್ಕ್ ನಾ. ತ್ಯಾ ಘರಾಂತ್ ಪಯ್ಲೆಂಚೊ ಹಾಸೊ ಆನಿ ಆವಾಜ್ ಪಾಟಿಂ ಯೇಜಾಯ್ ಜಾಲ್ಯಾರ್ ಭುರ್ಗ್ಯಾಚಿ ಗರ್ಜ್ ಆಸಾ ಮ್ಹಣ್ ಮಾಯ್ಕುಲಾಕ್ ಭೊಗ್ಲೆಂ.

ಪಯ್ಲೊ ಗರ್ಭ್ ಪೊಚೊನ್ ಸ ಮಹಿನ್ಯಾನ್ ಆಶಾ ಪರ್ತ್ಯಾನ್ ಗರ್ಭ್ಸ್ ಜಾಲೆಂ. ತಾಚ್ಯಾ ಜಾಲಿಂತ್ ಇಲ್ಲಿ ಸುಡ್ಸುಡಾಯ್ ದಿಸೊನ್ ಆಯ್ಲ್ಯಾರೀ ಥೊಡೆ ಪಾವ್ಲಿಂ ತೆಂ ಚಿಂತುನ್ ಬಸ್ತಾಲೆಂ. ಸ್ತೆಲ್ಲಾ ಪಿಡೇಸ್ ಜಾಲ್ಲ್ಯಾನ್ ಆನಿ ತಿಕಾ ಪ್ರಾಯ್ ಜಾಲ್ಲ್ಯಾನ್ ತಿಕಾಯ್ ತಾಂಕಾ ನಾತ್ಲೆಂ ಆನಿ ತಿಚೆ ಥಂಯ್ ಪಯ್ಲೆಂಚೊ ಉಲ್ಲಾಸ್ ನಾತ್ಲೊ.

ಆಶಾಕ್ ಪರ್ತುನ್ ತಿಸ್ರೊ ಮಹಿನೊ ಚಲ್ತಾಲೊ. ತಾಚಿ ಚಿಕ್ಕೆ ಜಾಗ್ರುತ್ಕಾಯ್ ಕೆಲ್ಯಾರ್ ಬೊರೆಂ ಮ್ಹಣ್ ಡಾ|| ಸುಮತೀನ್ ಮಾಯ್ಕುಲಾಕ್ ಸಾಂಗ್ಲೆಂ. ಘರಾ ಕಾಮಾಕ್ ಚೆಡುಂ ಆಸ್ಲಲ್ಯಾನ್ ತಾಕಾ ಕಸ ಲೆಂಚ್ಚೆ ಭರಾಚೆಂ ಕಾಮ್ ಪಡಾನಾತ್ಲೆಂ. ಆಸ್ಪತ್ರೆ ಥಾವ್ನ್ ವೆಗಿಂ ಯೇವ್ನ್ ತಾಕಾ ಭಾಯ್ರ್ ಭೊಂವ್ಡಾಂವ್ಕ್ ವರ್ದ್ನ್ ತಾಚೆಂ ಮನ್ ಉಲ್ಲಾಸ್‌ಭರಿತ್ ದವ್ರುಂಕ್ ಮಾಯ್ಕುಲ್ ಪ್ರಯತ್ನ ಕರ್ತಾಲೊ.

ತ್ಯಾ ದೀಸ್ ಸಾಂಜೆರ್ ಘರಾ ಯೆತಾನಾ ಮಾಯ್ಕುಲಾಕ್ ಸ್ಟೆಸೊನ್ ಮೆಟಾರ್ ರಾಂವ್ಚೆಂ ಆಶಾ ದಿಸ್ಲೆಂನಾ. ತೊ ಭಿತರ್ ಯೆತಾನಾ ತೆಂ ಪೊಟಾಕ್ ಹಾತ್ ದವರ್ನ್ ನಿರ್ದೊಲೆಂ. ದುಖಿನ್ ತಾಚೆಂ ತೊಂಡ್ ನಿಸ್ತೇಜ್ ಜಾಲ್ಲೆಂ. ಮಾಯ್ಕುಲಾಕ್ ಸಮೋಂಕ್ ವೇಳ್ ಗೆಲೊನಾ.

“ಆಶಾ ಆಶಾ” ಮ್ಹಣಾಲೊ ತೊ, ತಾಚ್ಯಾ ಸರ್ವಿನ್ ಬಸೊನ್.

“ಮಾಯ್ಕುಲ್. ಹೆಂ ಕಿತ್ಯಾ ಅಶೆಂ ಜಾತಾ. ಆಮ್ಕಾಂ ದೇವ್ ಭುರ್ಗಿಂ ಕಿತ್ಯಾ ದೀನಾ. ಆಮ್ಚ್ಯಾ ಖಿಂಚ್ಯಾ ಪಾತ್ಕಾಕ್ ಹಿ ಶಿಕ್ಷಾ.”

“ಆಶಾ, ಆಮ್ಕಾಂ ಭುರ್ಗಿಂ ಜಾಯ್ನಾ ಕೊಣ್ಣಾ ಮ್ಹಣ್ ತುಂವೆಂ ಭಿಯೆಂವ್ಚೆಂ ಸೊಡಿಜಾಯ್. ಥೊಡ್ಯಾ ಪಾವ್ಲಿಂ ಆಮ್ಚ್ಯಾ ಮತಿ ವರ್ವಿಂ ಆಶೆಂ ಘಡ್ತಾ. ದೆಕುನ್ ತುಂವೆಂ ಧೈರ್ಯ್ ಸಾಂಡುಂಕ್ ನೊಚೊ. ತುಂ ತರ್ನಾಚೆಂ. ಸಗ್ಗಿ ಜೀಣ್ ತುಜೆ ಮುಕಾರ್ ಆಸಾ. ಆಶೆಂ ಕಿತ್ಯಾ ಆಮ್ಗರ್ತಾಯ್?” ಆಪ್ಲ್ಯಾ ಮತಿಯೊ ಆಕಾಂತ್ ದಾಂಬುನ್ ಧರ್ನ್ ಉಳ್ತಾಲೊ ತೊ. ‘ದರ್ಯೆಕ್ ಪಾವ್ಲಿಂ ಅಶೆಂ ಜಾಲ್ಯಾರ್ ಆಶಾಚಿ

ಭಲಾಯ್ಕಿ ಕಶಿ ರಾವಾತ್? ಮಾಮ್ಮಾಚೆರ್ ಕಸಲೊ ಪರಿಣಾಮ್
ಜಾಯ್ತ್? ಹಿಂ ಸವಾಲಾಂ ಉದೆಲ್ಲಿಂ ತಾಚ್ಯಾ ಮತಿಂತ್.

ಪಯ್ಲೆಂಚ್ಯಾ ಬರಿಚ್ಚ್ ದೋನ್ ದೀಸ್ ಆಸ್ಲೆಂತ್ ಖರ್ಚುನ್
ಆಶಾ ಪಾಟಿಂ ಆಯ್ಲೆಂ.

“ಖಿಂಚ್ಯಾ ಜಲ್ಮಾಚೆಂ ಪಾಪ್‌ಗಿ. ಮ್ಹಾಕಾ ನಾತ್ರಾಂಕ್ ಪಳೆಂವ್ಕ್
ನಾ.” ತೆಂ ಘರಾ ಯೆತಾನಾ ಗುಣ್ಗುಣ್ಲೆ ಸ್ತೆಲ್ಲಾ. ಪಿಡೆನ್ ಧಕ್‌ಲ್ಲಾ
ತಿಚ್ಯಾ ಮತಿಕ್ ಆಘಾತ್ ಜಾಲ್ಲೊ. ತಿ ಉತ್ರಾಂ ಆಶಾಚ್ಯಾ ದುಕ್‌ಲ್ಲಾ
ಮತಿಂತ್ ರೊಂಬ್ಲಿ. ತ್ಯಾ ರಾತಿಂ ತಾಕಾ ನೀದ್ ಪಡ್ಲಿನಾ. ಧರಾವಳ್
ಧರಾಂಚಿಂ ಚಿಂತಾಂ ತಾಚ್ಯಾ ಮತಿಂತ್ ಗುವೊಂಕ್ ಲಾಗಿಂ.

“ಆಶಾ ನಿದಾನಾಂಯ್ ಕಿತ್ಯಾ? ಜೀವಾಂತ್ ಅಸ್ಕತ್ಕಾಯ್
ಭೊಗ್ತಾಗಿ?” ಮೊಗಾನ್ ವಿಚಾರಿಲಾಗ್ಲೊ ಮಾಯ್ಕಲ್. ದೀಸಾಕ್
ಕಾಮ್ ಕರ್ನ್, ಸಾಂಗತಾಚ್ಚ್ ಬೆಜಾರಾಯ್ ಆಟಯಿಲ್ಲೊ ಮಾಯ್ಕ
ಲಾಚೊ ಜೀವ್ ವಿಶೆವಾಕ್ ಆತ್ಮೆಗ್ತಾಲೊ.

“ಮಾಯ್ಕಲ್,” ಮ್ಹಣಾಲೆಂ ತೆಂ ಅಸ್ಕತ್ ತಾಳ್ಯಾನ್. “ಅಶೆಂ ಕಿತ್ಯಾ
ಘಡ್ತಾ. ತುಂವೆಂ ಮ್ಹಜೆಲಾಗಿಂ ಕಾಜಾರ್ ಜಾಲ್ಲೆಂ ದೆವಾಕ್ ಸಮಾ
ದಿಸೊಂಕ್ ನಾ ಕೊಣ್ಣಾ. ಕರುಣಾಚೊ ಶಿರಾಪ್ ಪುಣೆ ಮ್ಹಾಕಾ
ಲಾಗ್ತಾಗಿ.”

“ಆಶಾ” ಹಾಕ್ರೆವ್ನ್ ಮಾಯ್ಕಲ್ ಉಟೊನ್ ಬಸ್ಲೊ. “ಕಿತ್ಲೆಂ
ಉಲೈಯ್ತಾಯ್ ತುಂ. ತಸೆಂ ಚಿಂತ್ಲೆಂಯ್ ಪಾಪ್. ಕರುಣಾನ್ ಶಿರಾಪ್
ಘಾಲುಂಕ್ ಹಾಂವೆಂ ಕಸಲೆಂಚ್ಚ್ ಪಾಪ್ ಕರುಂಕ್ ನಾ. ಮ್ಹಾಕಾ ಶಿರಾಪ್
ಘಾಲ್ಚೊ ಸೊಡ್ ಮ್ಹಜೆ ವಿಶ್ಯಾಂತ್ ಕಸಲೆಂಚ್ಚ್ ವಾಯ್ ಪರ್ಯಾಂತ್
ತೆಂ ಚಿಂತ್ಲೆಂ ನಾ. “ತುಜೆಂ ಮನ್ ಆತಾಂ ಸಾರ್ಕೆಂ ನಾ. ನಿದೆಚಿ ಗುಳಿ
ಕಾಣ್ಣೆವ್ನ್ ಪುಣೆ ನಿದ್ವೆಂ ಪ್ರಯತ್ನನ್ ಕರ್.”

“ಮಾಯ್ಕಲ್, ಮ್ಹಾಕಾ ಭುರ್ಗಿಂ ಜಾಯ್ನಾಂತ್ ತರ್ ತುಕಾ ಬೆಜಾರ್
ನಾಮೊ. ಮ್ಹಜ್ಯಾ ಜಾಗ್ಯಾರ್ ಕರುಣಾ ಆಸ್ಲೆಂ ತರ್ ಎದೊಳ್ ತುಂ
ಖಂಡಿತ್ ಬಾಪ್ ಜಾತೊಯ್ ಕೊಣ್ಣಾ. ತೆಂ ತುಕಾ ಮ್ಹಜಾಕೀ ಚಡ್
ಸುಖಿ ದವರ್ತೆಂ. ಸಾಂಗ್ ಮಾಯ್ಕಲ್ ತುಂ ತಾಚೊ ಮಸ್ತ್ ಮೋಗ್
ಕರ್ತಾಲೊಯ್ ಮ್ಹಣ್.”

“ತುಂ ಆಜ್ ಹುಶಾರ್ ನಾಂಯ್ ದೆಕುನ್ ಅಶೆಂ ಉಲೈತಾಯ್. ತೆಂ ಪುರಾ ಪಿಶಿಂ ಚಿಂತಾಂ ಮುಂತಿಂ ಪಯಸ್ ಕರ್ನ್ ನಿಡ್ಚೆಂ ಪ್ರಯತನ್ ಕರ್.” ತಿತ್ತೆಂ ಸಾಂಗೊನ್ ಕುಶಿನ್ ಗುಂವೊನ್ ನಿದ್ಲೊ ತೊ. ಆಶಾಚ್ಯಾ ಉತ್ರಾಂನಿ ಆವ್ಜಿತ್ ತಾಕಾ ಕರುಣಾಚೊ ಉಡಾಸ್ ಆಯಿಲ್ಲೊ. ನಿದೆಕ್ ಆಶೆಂವ್ಚ್ಯಾ ತಾಚ್ಯಾ ದೊಳ್ಯಾಂ ಥಾವ್ನ್ ನೀದ್ ಪಯಸ್ ಗೆಲ್ಲಿ.

“ಎದೊಳ್‌ವರೇಗ್ ಆಶಾ ಕರುಣಾ ವಿಶ್ಯಾಂತ್ ಅಶೆಂ ಉಲಂವ್ಕನಾ. ಆಜ್ ಕಿತ್ಯಾ ಉಲೈತಾ. ನಿರಾಶ್ ಜಾಲ್ಲೆಂ ತಾಚೆ ಮನ್ ತೆಂಚ್ ಫೀಬ್ ಧರಿಸೆನಾಮು? ಸುಖಿ ಮ್ಹಜ್ಯಾ ಸಂಸಾರಾಂತ್ ಹ್ಯಾಚ್ ಕಾರಣಾಕ್ ಲಾಗೊನ್ ವಾದಾಳ್ ಉಟ್ಟೆನಾಮು ತಾಣೆ ಸಾಂಗ್ಲೆಬರಿ ಹಾಂವೆಂ ಕರುಣಾಕ್ ಅನ್ನಾಯ್ ಕರುಂಕೆನಾಮು? ತೆಂ ಖಂಯ್ ತರೀ ಜೀವ್ ಆಸಾ ತರ್....” ನೀದ್ ಪಡೊಂಕ್ ಮಸ್ತ್ ವೇಳ್ ಗೆಲೊ ತಾಕಾ. ತೆಂಯೊ ಅರ್ಥಿ ನೀದ್, ಅರ್ಥಿಂ ಸ್ವಪ್ನಾಂ.

ಕರುಣಾಕ್ ಧರ್ನ್ ಗೋಪಾಲಿ ಮಾರ್ತಾಲೊ. ತಾಚೆ ಥಾವ್ನ್ ರಾಕೊಂಕ್ ತೆಂ ತಾಕಾ ಉಲೊ ದಿತಾಲೆಂ. ‘ಮಾಯ್ಕಲ್, ಮಾಯ್ಕಲ್’ ತಾಚೊ ತೊ ಉಲೊ ಮಾಯ್ಕಲಾಕ್ ಸ್ವಪ್ನ್ ಆಯ್ಕಾತಾಲೊ. ಪುಣ್ ತಾಚೆಲಾಗಿಂ ವೊಚೊಂಕ್ ತಾಕಾ ಉಪಾವ್ ನಾತ್ಲೊ. ತಾಚೆ ಆನಿ ಕರುಣಾ ಮಧೆಂ ಉತ್ಕೊಂಕ್ ಜಾಯ್ನಾ ತೆದೊ ಕಂದಕ್ ಆಸ್ಲೊ. ಅಸಹಾಯಕ್ ಜಾವ್ನ್ ತಾಕಾ ಪಳೆವ್ನ್ ಆಸ್ತಾನಾಂಚ್ ಗೋಪಾಲಾನ್ ಕರುಣಾಕ್ ಕಂದ್ಕಾಂತ್ ಲೊಟುನ್ ಸೊಡ್ಲೆಂ.

“ಕರುಣಾ ಕರುಣಾ” ಬೊಬ್ ಮಾರ್ಲಿ ಮಾಯ್ಕಲಾನ್.

“ಮಾಯ್ಕಲ್, ಮಾಯ್ಕಲ್” ಆಶಾ ತಾಕಾ ಜಾಗಂವ್ಕ್ ಪ್ರಯತನ್ ಕರ್ತಾಲೆಂ.

ದೊಳೆ ಉಗ್ತಿಂ ಕರ್ತಾನಾ ಮಾಯ್ಕಲಾಕ್ ಆಪುಣ್ ಪಳೆಂವ್ಚೆಂ ಸ್ವಪಾಣ್ ಮ್ಹಣ್ ಕಳ್ಳೆಂ. ದೆವಾಕ್ ಅರ್ಗಾಂ ದೀವ್ನ್ ತಾಣೆ ಸಮಾ ಧಾನೆಚೊ ಶ್ವಾಸ್ ಸೊಡ್ಲೊ.

“ಕರುಣಾಕ್ಚೆ ಚಿಂತುನ್ ನಿದ್ಲೊಯ್ ದಿಸ್ತಾ. ತಾಚೆಂ ನಾಂವ್ ಆಪ್ಕೆತಾಲೊಯ್” ಆಶಾಚ್ಯಾ ತಾಳ್ಯಾಂತ್ ಆಕ್ಶೇಪ್ ಆಸ್ಲೊ.

“ನಿದೆ ಆಶಾ. ಫಾಲ್ಕಾಂ ಮ್ಹಾಕಾ ಆಸ್ಪತ್ರೆಕ್ ವೊಚೊಂಕ್ ಆಸಾ.”

‘ಆನಿಗೇ ತಾಚ್ಯಾ ಮತಿಂತ್ ಕರುಣಾಚೊ ಉಡಾಸ್ ಜಿವೊಚ್ಚ್ ಆಸಾ’ ತಿಂ ಚಿಂತ್ಲಾಂ ಸಾಂಗಾತಾ ಮತಿಂತ್ ಕಾಣ್ಲೆವ್ನ್ ಆಶಾನ್ ನಿದ್ವೆಂ ಪ್ರಯತನ್ ಕೆಲೆಂ.

ತಾಂಚೆಂ ಕಾಜಾರ್ ಜಾವ್ನ್ ದೋನ್ ವರ್ಸಾಂ ಜಾತಾನಾ ಆಶಾ ತಿಸ್ರೆ ಪಾವ್ಲಿಂ ಗರ್ಭೆಸ್ತ್ ಜಾಲೆಂ. ಹೆ ಪಾವ್ಲಿಂ ಮಾಯ್ಕುಲಾನ್ ತಾಚೆ ವಿಶೇಷ್ ಜಾಗ್ರುತ್ಯಾಯ್ ಕೆಲೆ. ಜಾಲ್ಯಾರೀ ಪ್ರಯೋಜನ್ ಜಾಲೆಂನಾ. ತಿಸ್ರೆ ಪಾವ್ಲಿಂಯ್ ಆಶಾ ಭಾರಾಧಿಕ್ ಕಾಳ್ಜಾನ್ ಆಸ್ಪತ್ರೆ ಥಾವ್ನ್ ಪಾಟಿಂ ಆಯ್ಲೆಂ. ತಾಣೆ ಆನಿ ಸದ್ವಾಕ್ ಗರ್ಭೆಸ್ತ್ ಜಾಂವ್ಚೆಂ ಬೊರೆಂ ನಹಿಂ ಮ್ಹಣ್ ದಾಕ್ಟರ್ನಿನ್ ಮಾಯ್ಕುಲಾಕ್ ಸಾಂಗ್ಲೆಂ.

ಆಶಾ ನಿರಾಶೆ ಮಧೆಂ ಗುಸ್ಪಡ್ಲ್ಯಾ ತಾಚ್ಯಾ ಮತಿನ್ ಹ್ಯಾ ಘಟನಾಂಕ್ ಮಾಯ್ಕುಲಾಕ್ ಚುಕಿದಾರ್ ಕೆಲ್ಲ್ಯೊ. ಮಾಯ್ಕುಲಾ ಥಂಯ್ ತಾಚೆಂ ನಡ್ತೆಂ ಬದಲೆಲೆಂ. ತಾಂಚ್ಯಾ ಈಷ್ಟಗತೆಂತ್ ಪುಟ್ ದಿಸೊನ್ ಆಯಿಲ್ಲಿ. ತೆಂ ಚಡ್ ವರೊನಿ ಜಾಲ್ಲೆಂ. ಮಾಯ್ಕುಲಾಚಾ ಮತಿಂತ್ ಆಪ್ಲೆಂ ಸ್ಥಾನ್ ಕರುಣಾ ಉಪ್ರಾಂತ್ ಮ್ಹಳ್ಳಿಂ ಚಿಂತ್ಲಾಂ ತಾಚೆ ಥಾವ್ನ್ ಪಯಸ್ ವಚೊಂಕ್ ಆಯ್ಕಾನಾತ್ಲಿಂ.

ಪರಿಣಾಮ್ ಜಾವ್ನ್ ಸಂತೊಸಾನ್ ಆಸ್ಲಲ್ಲ್ಯಾ ತ್ಯಾ ಘರಾಂತ್ ಆತಾಂ ಮೌನ್ ರಾಜ್ ಕರ್ತಾಲೆಂ, ಆಶಾಕ್ ಪಯ್ಲೆಂಚ್ಯಾ ಬರಿ ಕರುಂಕ್ ಮಾಯ್ಕುಲಾನ್ ಕಿತ್ಲೆಂ ಸಾಧನ್ ಕೆಲ್ಯಾರೀ ತಾಚೆಂ ಪ್ರಯತನ್ ಸುಫಳ್ ಜಾಲೆಂನಾ. ತಾಂಚೆಂ ಮಧ್ಲೊ ಅಂತರ್ ಚಡೊಂಕ್ ಲಾಗ್ಲೊ. ಪಯ್ಲೆಂ ಜಾತಾ ತಿತ್ಲೊ ಕರುಣಾಚೊ ಉಡಾಸ್ ತಾಂಚೆ ಮಧೆಂ ಯೇನಾಶೆಂ ಪ್ರಯತನ್ ಕರ್ಚಿಂ ತೆಂ ಆತಾಂ ಪ್ರಯತನ್‌ಪೂರ್ವಕ್ ತಾಚೊ ಉಡಾಸ್ ಕಾಡುಂಕ್ ಲಾಗ್ಲೆಂ. ತಾಚ್ಯಾ ನಿರಾಶೆಚಿ ಗೂಂಡಾಯ್ ಜಾಣಾಸ್ಲೊ ಮಾಯ್ಕುಲ್ ತಾಚೆಲಾಗಿಂ ಲಡಾಯ್ ಚುಕೈತಾಲೊ. ತೊಚ್ಚ್ ಸಮಾಧಾನ್ ಸಾಂಬಾಳ್ ತಾಕಾ ರಾಗ್ ಹಾಡಂವ್ಚೊ ಸಂದರ್ಭ್ ಚುಕೈತಾಲೊ. ಏಕ್ ದೀಸ್ ನಹಿಂ ಏಕ್ ದೀಸ್ ತೆಂ ಆದ್ಲ್ಯಾ ಸ್ಥಿತೆಕ್ ಪಾಟಿಂ ಯೆತಲೆಂ ಮ್ಹಣ್ ತಾಕಾ ಭರ್ವಾಸೊ ಆಸ್ಲೊ.

ಸಾಂಜ್ ಜಾಲ್ಲಿಚ್ಚ್ ಘರಾ ಯೇಂವ್ಕ್ ಅತ್ರಗ್ಚೆಂ ತಾಚೆಂ ಮನ್ ಆತಾಂ ಘರ್ಚೊ ಉಡಾಸ್ ಯೆತಾನಾ ಪಾಟಿಂ ಸರೊಂಕ್ ಲಾಗ್ಲೆಂ. ಚಡ್

ವೇಳೆ ತಾಣೆ ಆಸ್ಪತ್ರೆಂತ್ ಖರ್ಚುಂಕ್ ಸುರು ಕೆಲೊ. ಸ್ವೆಲ್ಟಾಯರ್ ಆಪ್ಲೊ ಚಡ್ ವೇಳೆ ಕುಡಾಂತ್‌ಚ್ಚ್ ಖರ್ಚಿತಾಲಿ.

‘ಅಶೆಂ ಜಾಂವ್ಕ್ ಕಾರಾಣ್ ಕಿಶೆಂ?’ ಚಿಂತ್ತಾಲೊ ಮಾಯ್ಕಲ್ ಸಬಾರ್ ಪಾವ್ಲಿಂ. ‘ಜಿಣ್ಯೆಚ್ಯಾ ವಾಟೆರ್ ಖಿಯರ್ ಹಾಂವೆಂ ಚೂಕ್ ಮೆಟ್ ಕಾಡ್ಲೆಂ? ಕರುಣಾಕ್ ನವೆಂ ಜೀವನ್ ದೀಂವ್ಕ್ ಹಾಂವ್ ತಾಚೆ ಲಾಗಿಂ ಕಾಜಾರ್ ಜಾಲ್ಲೊ. ಖರ್ಚಾ ಮನಾನ್ ತಾಚೊ ಹಾಂವೆಂ ಮೋಗ್ ಕೆಲ್ಲೊ. ಪುಣ್ ಮ್ಹಜಾ ಜೀವನ್ ಪಯ್ಲಾಂತ್ ಖಾಲಿ ಚಾರ್ ದೀಸಾಂಚೆಂ ಸಾಂಗಾತಿಣ್ ತೆಂ ಜಾಲೆಂ. ಮಾಮ್ಮಾಕ್ ಖುಶಿ ಕರುಂಕ್ ಆಶಾಲಾಗಿಂ ಹಾಂವ್ ಕಾಜಾರ್ ಜಾಲೊಂ. ಆಶಾಕ್ ಘಾತ್ ಕರುಂಕ್ ನೊಜೊ ಮ್ಹಣ್ ಕಸಲೆಂಚ್ಚ್ ಹಾಂವೆಂ ತಾಚೆಲಾಗಿಂ ಲಿಪಂವ್ಕ್‌ನಾ. ಸಕ್ಕಡ್ ಜಾಣಾ ಆಸೊನೀ ಕಾಜಾರ್ ಜಾವ್ನ್ ಆತಾಂ ಅರ್ಧ್ಯಾರ್ ಕಷ್ಟ್ ಆಯಿಲ್ಲೆಚ್ಚ್ ಮ್ಹಾಕಾ ಚುಕಿದಾರ್ ಕರುಂಕ್ ತೆಂ ಪ್ರಯತ್ನನ್ ಕರ್ತಾ. ಅಶೆಂ ಕಿತ್ಯಾ ಜಾಲೆಂ? ಸುಖ್ ಕಿತ್ಯಾಕ್ ಮ್ಹಜೆಲಾಗಿಂ ಅಪಾಲಿಪಾ ಖೆಳ್ತಾ? ಹಾತಾಕ್ ಮೆಳ್‌ಲ್ಲ್ಯಾಬರಿ ಕರ್ನ್ ಕಿತ್ಯಾಕ್ ಪಯ್ಸ್ ಧಾಂವ್ತಾ?’ ಆಪ್ಣಾಕ್‌ಚ್ಚ್ ವಿಚಾರ್ತಾಲೊ ತೊ ಸಬಾರ್ ಪಾವ್ಲಿಂ. ಪುಣ್ ತಾಕಾ ಜಾಪ್ ಮೆಳಾನಾತ್‌ಲ್ಲಿ.

ಆಶಾ ಆಪ್ಣಾ ಧಾವ್ನ್ ಚಡ್ ಆನಿ ಚಡ್ ಪಯ್ಸ್ ಸರ್ಚೆಂ ಪಳೆವ್ನ್ ಆಪ್ಲೆಂ ದುಃಖ್ ವಿಸ್ತೊಂಕ್ ಮಾಯ್ಕಲಾನ್ ಸುಲಭಾಯೆಚಿ ವಾಟ್ ಧರ್ಲಿ. ತಾಣೆ ಪಿಯೆಂವ್ಕ್ ಸುರು ಕೆಲೆಂ.

ಆಸ್ಪತ್ರೆ ಧಾವ್ನ್ ಘರಾ ಪಾಟಿಂ ಯೆತಾನಾ ಮನಾನ್ ತಾಕಾ ಸ್ವಾಗತ್ ಕರ್ತಾಲೆ. ಸ್ವೆಲ್ಟಾ ಎಕಾ ಕುಡಾಂತ್ ಆಸ್ಲ್ಯಾರ್, ಆಶಾ ತಾಚ್ಯಾ ಕುಡಾಂತ್ ಆಸ್ತಾಲೆಂ. ತಾಣೆ ಯೆಂವ್ಚಿ ವೆಚಿ ಖಬರ್ ದೊಗಾಂಯ್ಕಿ ನಾತ್‌ಲ್ಲಿ. ಸ್ವೆಲ್ಟಾಕ್ ತಿಚೆ ಪಿಡೆ ವರ್ವಿಂ ತಾಂಕಾನಾತ್‌ಲ್ಲೆಂ. ತಿಚಿ ಆಶಾ ಸುಫಳ್ ಜಾಯ್ನಾತ್‌ಲ್ಲಾ ವರ್ವಿಂ ಆಸ್‌ಲ್ಲಿ ಇಲ್ಲಿಲಿ ಸಕತ್ ತಿಚೆ ಧಾವ್ನ್ ಪಯ್ಸ್ ಗೆಲ್ಲಿ. ಘರಾ ಆಸ್ಲೊ ತೊ ವೇಳೆ ಪಾಶಾರ್ ಕರುಂಕ್ ಮಾಯ್ಕಲಾಕ್ ಕಷ್ಟ್ ಮಾರ್ತಾಲೆ. ದೆಕುನ್ ತಾಣೆ ವಿಸ್ಕೆಚೊ ಸಾಂಗಾತ್ ಸುರು ಕೆಲೊ. ಘರಾ ಆಯಿಲ್ಲೊಚ್ಚ್ ವಿಸ್ಕಿ ಆನಿ ಗ್ಲಾಸ್ ಕಾಣ್ಣೆವ್ನ್ ಬಸೊಂಕ್ ಸುರು ಜಾಲೊ ತೊ. ಎಕೇಕ್ ಪಾವ್ಲಿಂ ಆಪ್ಲ್ಯಾ ಸಾಂಗಾತಿ ಡಾಕ್ಟರಾಗೆರ್

ವೊಚೊನ್ ಪಿಯೆವ್ನ್ ರಾತಿಂ ಘರಾ ಯೇಂವ್ಕ್ ಲಾಗ್ಲೊ.

‘ಕರುಣಾಚೊ ಉಡಾಸ್ ವಿಸ್ತೊಂಕ್ ಸೊರ್ವಾಚೊ ಸಾಂಗಾತ್ ಧರಾ ಆಸ್ತೊಲೊ’ ಚಿಂತ್ಲೆಂ ಆಶಾನ್. ಆಪ್ಲೆಂ ದಂಡಳೊನ್ ಯೆಂವ್ಚೆಂ ಕಾಜಾರಿ ಜೀವಿತ್ ಥಿರ್ ಕರುಂಕ್ ಕಸಲೆಂಚ್ ಪ್ರಯತನ್ ತಾಣೆ ಕೆಲೆನಾ. ಬದ್ಲಾಕ್ ಸ್ತ್ರೀಯಾಂಚ್ಯಾ ಕ್ಲಬ್ಬಾಚೆಂ ಮೆಂಬರ್ ತೆಂ ಜಾಲೆಂ ಆನಿ ತಾಣೆಂಯ್ ಆಪ್ಲೊ ವೇಳ್ ಘರಾ ಭಾಯ್ರ್ ಖರ್ಚುಂಕ್ ಸುರು ಕೆಲೊ.

ಪರ್ತ್ಯಾನ್ ಶಿಕಂವ್ಚಿ ಉಮೇದ್ ತಾಣೆ ದಾಕಯ್ಲಾರೀ ಮಾಯ್ಕು ಲಾನ್ ಆಡಾಯ್ಲೆಂ.

ತ್ಯಾ ದೀಸ್ ತೊ ಘರಾ ಪಾಟಿಂ ಯೆತಾನಾ ವೊರಾಂ ಆಟ್ ಜಾಲ್ಲಿಂ. ಭಿತರ್ ಆಯಿಲ್ಲೊಚ್ಚ್ ಆಶಾ ಆಸಾಗಿ ಪಳೆಯ್ಲೆಂ ತಾಣೆ. ಕಾಮಾಚ್ಯಾ ಚೆಡ್ವಾಲಾಗಿಂ ವಿಚಾರ್ತಾನಾ ತೆಂ ಖಿಯರ್ ಗೆಲಾಂ ತೆಂ ಆಪುಣ್ ನೆಣಾ ಮ್ಹಳ್ಳಿ ಜಾಪ್ ಮೆಳ್ಳಿ. ಆವಯ್ ಕಶಿ ಆಸಾಗಿ ಮ್ಹಣ್ ಪಳೆಂವ್ಕ್ ತಿಚ್ಯಾ ಕುಡಾಕ್ ಗೆಲೊ ತೊ. ತಿ ತಾಪಾನ್ ವಳ್ವಳ್ತಾಲಿ. ತೊ ರಾಗಾನ್ ಪೆಟೊ.

“ಆಶಾ ಖಿಯರ್ ಗೆಲಾಂ ಮಾಮ್ಮಾ?”

“ಹಾಂವ್ ನೆಣಾ ಪುತಾ. ದನ್ವಾರಾಂ ಗೆಲಾಂ ಆನಿಕೇ ಯೇಂವ್ಕ್ನಾ.”

“ತುಕಾ ತಾಪ್ ಯೆತಾ ಮ್ಹಣ್ ತೆಂ ನೆಣಾಂಗಿ?”

“ಹಾಂವೆಂ ಸಾಂಗುಂಕ್ ನಾ. ಶೆಳ್ ಜಾಲ್ಲ್ಯಾನ್ ಆಂಗ್ ಹುನ್ ಜಾಲಾಂ ಮ್ಹಣ್ ಚಿಂತ್ಲೆಂ. ಆತಾಂ ಪಳೆತಾನಾ ತಾಪ್ ಜೋರ್ ಪೆಟಾ.”

“ದಾಕ್ತರ್ ಘರಾಂತ್ ಆಸೊನ್ ಕಿತೆಂ ಪ್ರಯೋಜನ್? ತಾಚ್ಯಾ ಭೊಂವ್ಡ್ಯಾ ವರ್ವಿಂ ತುಕಾ ಕಿತೆಂಯ್ ಜಾಯ್ತ್ ತರ್ ಹಾಂವ್ ಖಂಡಿತ್ ತುಕಾ ಭೊಗ್ಸುಂಚೊನಾ.”

“ರಾಗಾರ್ ಜಾಯ್ನಾಕಾ ಪುತಾ. ತರ್ನಾಟಿಂ ಭುರ್ಗಿಂ ನಹಿಂವೇ. ಸಗ್ಳೊ ದೀಸ್ ಘರಾಂತ್ ಬಸೊನ್ ಕಿತೆಂ ಕರ್ತಲೆಂ.” ಪಿಂಗೊನ್ ಮ್ಹಣಾಲಿ ತಿ.

“ತಾಕಾ ಭಾಯ್ರ್ ವೊಚಾನಾಕಾ ಮ್ಹಣ್ ಹಾಂವೆಂ ಮ್ಹಣೊಂಕ್ ನಾ. ಭಾಯ್ರ್ ವೊಚೊಂಕೇ ವೇಳ್ ಮ್ಹಣ್ ಆಸಾ. ತುಂಚೊ ಕಾಯ್ಲೊ ಮ್ಹಣೊನ್ ಆಸಾ. ವೆಜ್ಯಾ ಪಯ್ಲೆಂ ತುಕಾ ಪಳೆವ್ನ್ ಗೆಲ್ಲೆಂ ತರ್

ತುಂ ಬೊರಿನಾಯ್ ಮ್ಹಣ್ ಕಳ್ತೆಂ. ತಕ್ಲಣ್ ಮ್ಹಾಕಾ ಫೋನ್ ಕೆಲ್ಲೆಂ ತರ್ ಹಾಂವ್ ಧಾಂವೊನ್ ಯೆತೊಂ..." ಮಾಯ್ಕಲ್ ರಾಗಾನ್ ಉಲೈತಾನಾಂಚ್ ಆಶಾ ಭಿತರ್ ಸರ್ಲೆಂ.

"ಖಿಯರ್ ಗೆಲ್ಲೆಯರ್ ಆಶಾ ತುಂ ಇತ್ಲೊ ವೇಳ್ ಪರ್ಯಾಂತ್ ?"

"ಎಕೇಕ್ ದೀಸ್ ಧೊಡೊ ವೇಳ್ ಜಾಲ್ಯಾರ್ ಕಿತೆಂ ಜಾಲೆಂ ? ಕಿತ್ಯಾ ಗಲ್ಲಾಟೊ ಕರ್ತಾಯ್ ? ಆಜ್ ಆಮ್ಚ್ಯಾ ಕ್ಲಬ್ಬಾಚ್ಯಾ ಅಧ್ಯಕ್ಷಿಣಿಕ್ ವಿಂಚುನ್ ಕಾಡುಂಕ್ ಆಸ್ಲೆಂ. ತ್ಯಾ ದೆಕುನ್ ವೇಳ್ ಜಾಲೊ."

"ಮಾಮ್ಚಾಕ್ ಬೊರೊ ತಾಪ್ ಆಸಾ. ತಿ ಪಿಡೇಸ್ತ್ ಮ್ಹಣ್ ಜಾಣಾ ಸ್ಲಾಲ್ಯಾ ತುಂವೆಂ ತಿಚಿ ಖಬರ್ ಕಾಣ್ಗೆಜಾಯ್ಗಿ ನಾಕಾ. ದುಸ್ರೆಂ ಕಸ ಲೆಂಚ್ಚ್ ಕಾಮ್ ತುಕಾ ನಾ."

"ತಿ ಸದಾಂ ನಿದೊನ್ಂಚ್ಚ್ ಆಸ್ತಾ. ತಿಕಾ ತಾಪ್ ಯೆತಾಗಿ ನಾ ಮ್ಹಣ್ ಮ್ಹಾಕಾ ಕಿತೆಂ ಗೊತ್ತು ? ತಿಣೆ ಸಾಂಗ್ಲೆಂ ತರ್ ಹಾಂವ್ ತುಕಾ ಫೋನ್ ಕರ್ಲೆಂ."

"ಆಶಾ...ಆಶಾ. ತುಂ ಅಶೆಂ ಕಿತ್ಯಾ ಜಾಲಾಯ್ ? ಖಿಯರ್ ಗೆಲ್ಯಾ ತುಜಿ ಮೊವಾಳಾಯ್ ? ತುಜೆಂ ಬೊರೆಂಪಣ್ ? ತುಂ ಜಾಣಾಂಯ್ ಮಾಮ್ಮಿನ್ ಮ್ಹಜೆ ಖಾತಿರ್ ಕಿತ್ಲೆ ಸಾಕ್ರಿಫಿಸ್ ಕಲ್ಯಾತ್ ಮ್ಹಣ್. ತಿಕಾ ಹ್ಯಾ ಪ್ರಾಯೆರ್ ಸಾಂಬಾಳ್ಚೆಂ, ತಿಚಿ ಜಾಗೃತ್ಕಾಯ್ ಕರ್ಚೆಂ ಮ್ಹಜೆಂ ಕಾಮ್. ತಿಕಾ ಕಾಂಯ್ ಜಾಯ್ತ್ ತರ್ ಮ್ಹಜ್ಯಾ ಕಾಳ್ಜಾಕ್ ಕೆದೊ ವ್ಹಡ್ ಆಘಾತ್ ಜಾಯ್ತ್ ಮ್ಹಣೊನ್ ತುಂ ಕಿತ್ಯಾ ಸಮ್ಜಾನಾಯ್."

"ಎದೆಶ್ಯಾ ಸಂಗಿಕ್ ತುಂ ಕಿತ್ಯಾ ಲಡಾಯ್ ಕರುಂಕ್ ಯೆತಾಯ್ ಮ್ಹಣ್ ಮ್ಹಾಕಾ ಸಮ್ಜಾನಾ, ಮ್ಹಾಕಾ ಪರ್ಯೆಂಚ್ಚ್ ಪುರೊ ಜಾಲಾಂ. ತಿಕಾ ಸದಾಂಚೊಚ್ ತಾಪ್."

ತಾಚ್ಯಾ ಉಲೊಣ್ಯಾಚೊ ನಮುನೊ ಆಯ್ಕೊನ್ ಮಾಯ್ಕಲಾಕ್ ರಾಗಾನ್ ತಡ್ಲೊಂಕ್ ಜಾಂವ್ಕ್ ನಾ.

"ತುಂ ಅಶೆಂ ಬದ್ಲಶಿ ಮ್ಹಣ್ ಹಾಂವೆಂ ಚಿಂತುಂಕ್ ನಾ. ಒಟ್ಟುಕ್ ಮ್ಹಜೆಂ ನಶಿಬ್‌ಚ್ಚ್ ವಾಯ್ಪ್."

"ತುಜೆಂ ನಶಿಬ್ ವಾಯ್ಪ್ ಮ್ಹಣ್ ಆಜ್ ಕಳ್ಳೆಂಗಿ. ತುಂ ಬೊರ್ಯಾ ನಶಿಬಾಚೊ ಜಾಲ್ಲೊಯ್ ತರ್ ಸರ್ವ್ ಆಸ್ತಿ ಸಾಂಗಾತಾ ಕರುಣಾ ತುಕಾ

ಮೆಳ್ತೆಂ...”

ತಾಣೆ ವಾಕ್ಯ ಆಖೇರ್ ಕರ್ಚೊ ಪಯ್ಲೆಂಚ್ ಮಾಯ್ಕುಲಾನ್ ತಾಚ್ಯಾ ಕಾನ್ಸುಲಾಕ್ ಬಳಾನ್ ಧಾಪಾಡ್ ವ್ಹಾಜಯ್ಲೆಂ.

ಏಕ್ ಘಡಿ ಸ್ತಬ್ಧ್ ಜಾವ್ನ್ ರಾವ್ಲೆಂ ಆಶಾ. ಉಪ್ರಾಂತ್ ದಾಂತ್ ಚಾಬೊನ್ ಮ್ಹಣಾಲೆಂ.

“ಮಾರ್, ಹಾಂವ್ ಮೆಲ್ಯಾರ್ ಮಾಗಿರ್ ತಿಸ್ರೆಂ ಮೆಳ್ತೊಂಕ್ ಕಷ್ಟ್ ಆಸ್ಲೆಂನಾ. ತುಜ್ಯಾ ಮೊವಾಳ್ ಉಲೊಣ್ಯಾಕ್ ಕೋಣ್ ಚಲಿಯರ್ ಭುಲ್ತಾ.” ತಿತ್ಲೆಂ ಮ್ಹಣೊನ್ ಭಿತರ್ ವೊಚೊನ್ ಆಪ್ಲ್ಯಾ ಕುಡಾಚೆಂ ತಾಣೆ ಬಾಗಿಲ್ ಘಾಲೆಂ.

“ಹಾಯ್ ಸ್ತ್ರೀಯೆ, ಇತ್ಲಿ ಧಾರುಣಾಯ್ ತುಜ್ಯಾ ಕೋಮಲ್ ರೂಪಾಂತ್ ತುಂವೆಂ ಖಂಯ್ ಲಿಪವ್ನ್ ದವರ್ಲಾಯ್” ಹುಸ್ಕಾರ್ಲೊ ಮಾಯ್ಕುಲ್ ತಕ್ಲೆಕ್ ಹಾತ್ ಮಾರ್ನ್.

ಆವಯ್ಕ್ ವಕಾತ್ ದೀವ್ನ್ ಕಾಮಾಚ್ಯಾ ಚೆಡ್ವಾಕ್ ತಿಚೆ ಸರ್ಪಿನ್ ಬಸಯ್ಲೆಂ ತಾಣೆ. ತಾಚೆಂ ಸುಖ್ ದುಃಖ್ ವಾಂಟೊನ್ ಘೆಂವ್ಚಿ ವ್ಯಕ್ತಿ ತಾಚ್ಯಾ ವಾಂಟ್ಯಾಕ್ ಆತಾಂ ನಾ ಜಾಲ್ಲಿ. ಆವಯ್ ಪಿಡೆಸ್ತ್ ಜಾಲ್ಲ್ಯಾನ್ ಆಪ್ಲ್ಯಾ ರಾಟಾವಾಳಿಂನಿ ತಿಕಾ ಮೆತೆರ್ ಕರುಂಕ್ ತೊ ತಯಾರ್ ನಾತ್ಲೊ. ಆಸ್ಲೊ ಏಕ್ಚೆ ಮೊಗಾಚೊ ಈಷ್ಟ್ ಆಕಾಲಿಕ್ ಮೊರ್ನಾಕ್ ವಳಗ್ ಜಾಲ್ಲೊ. ಆಪ್ಲ್ಯಾ ಎಕ್ಸರ್ಪಣಾಂತ್ ಸಾಂಗಾತ್ ದೀತ್ ಮ್ಹಣೊನ್ ಆಶೆವ್ನ್ ಕಾಜಾರ್ ಜಾಲ್ಲೆಂ ಆಶಾ ಹುಸ್ಕಾರ್ ಜಾಂವ್ಕ್ ಪಾವ್ಲೆಂ. ಥಕ್ಲ್ಲ್ಯಾ ಜೀವಾಕ್ ಆನಿ ದುಕ್ಲ್ಲ್ಯಾ ಮತಿಕ್ ವಿಶೆವ್ ದೀಂವ್ಕ್ ಮಾಯ್ಕುಲಾಕ್ ಬೊತ್ತಿ ಶಿವಾಯ್ ದುಸ್ರೆಂ ಸಾಧನ್ ನಾ ಜಾಲೆಂ.

ತಾಚ್ಯಾ ರಾತಿಂ ಪಿಯೆವ್ನ್ ಬಸ್ಲಲ್ಲ್ಯಾ ಸೋಫಾಚೆರ್ ನಿದ್ಲೊ ತೊ. ಆಶಾ ರೂಮಾಂತ್ಲೆಂ ಭಾಯ್ರ್ ಆಯ್ಲೆಂನಾ.

ಹುಸ್ಕಾರ್ ಸಕಾಳಿಂ ಉಟುನಾ ತಾಕಾ ಉಡಾಸ್ ಆಯ್ಲೊ ತಾಚ್ಯಾ ದೀಸಾಚ್ಯಾ ಒಪರೇಶನಾಚೊ. ಸದಾಂಚ್ಯಾ ಪ್ರಾಸ್ ಚಡ್ ಪಿಯೆಲ್ಲ್ಯಾನ್ ತಾಕಾ ತಕ್ಲಿ ಜಡ್ ಜಾತಾಲಿ. ಆಂಗ್ ಸಗ್ಳೆಂ ದುಖ್ತಾಲೆಂ. ಆಸ್ಪತ್ರೆಕ್ ವೆಚ್ಯಾ ಬದ್ಲಾಕ್ ಭಿತರ್ ವೊಚೊನ್ ನಿದ್ಯಾಂ ಮ್ಹಣ್ ತಾಕಾ ಭೊಗ್ಲೆಂ. ಪುಣ್ ಗೆಲ್ಯಾ ಶಿವಾಯ್ ಉಪಾವ್ ನಾತ್ಲೊ. ತೆಂ ಒಪರೇಶನ್

ಜಾಯ್ನಾಯ್ ಆಸ್‌ಲ್ಲೆಂ. ಸೊರೊ ಪಿಯೆವ್ನ್ ಲಿವರ್ ಪಾಡ್ ಜಾಲ್ಲ್ಯಾ ಎಕಾ ಜೀವಾಕ್ ವಾಂಚೊಂವ್ಚೊ ಎಕ್‌ಚ್ಚೊ ಭರ್ವಾಸೊ ತ್ಯಾ ಒಪರೇಶನಾ ಜೆರ್ ಹೊಂದೊನ್ ಆಸ್‌ಲ್ಲೊ.

ಭಾಯ್ರ್ ಸರ್ನ್ ಆವಯ್ಲ್ಯಾ ಕುಡಾಕ್ ಗೆಲೊ ತೊ. ತಿಚೊ ತಾಪ್ ಮಸ್ತ್ ಉಣೊ ಆಸ್‌ಲ್ಲೊ. ತಿಚೆ ಜಾಗ್ರುತ್ಯಾಕ್ ಕರುಂಕ್ ಚೆಡ್ವಾಕ್ ಸಾಂಗೊನ್ ತಾಣೆ ದಿಲ್ಲಿ ಕಾಫಿ ಪಿಯೆವ್ನ್ ತೊ ಆಸ್ಪತ್ರೆಕ್ ಗೆಲೊ.

ತೊ ವೆತಾ ಪರ್ಯಾಂತ್ ಆಶಾ ರೂಮಾಂತ್ಲೆಂ ಭಾಯ್ರ್ ಆಯ್ಲೆಂನಾ.

ಕಷ್ಟಾಂನಿ ಮ್ಹಳ್ಳೆಬರಿ ಡ್ರೈವ್ ಕರ್ನ್ ಮಾಯ್ಕಲ್ ಆಸ್ಪತ್ರೆಕ್ ಪಾವ್ಲೊ. ತಾಚ್ಯಾ ಜೀವಾಕ್ ಸವ್ಯಾಸಾಯ್ ನಾತ್‌ಲ್ಲಿ. ಮತಿಕ್ ಸಮಾ ಧಾನ್ ನಾತ್‌ಲ್ಲೆಂ. ತಾಚೆಂ ಮನ್ ತಾಕಾ ಪಾಟಿಂ ಪೊಚೊನ್ ವಿಶೆವ್ ಘೆ ಮ್ಹಣ್ ಸಾಂಗ್ತಾಲೆಂ.

“ಕಾಲ್ ಪಿಯೆಲ್ಲೆಂ ಚಡ್ ಜಾಲ್ಲ್ಯಾನ್ ಅಶೆಂ ಭೊಗ್ತಾ. ಆನಿ ಥೊಡ್ಯಾ ವೆಳಾನ್ ಸಮಾ ಜಾತೆಲೆಂ.” ಆಪ್ಣಾಕ್‌ಚ್ ಸಾಂಗ್ಲೆಂ ತಾಣೆ.

ವಾರ್ಡಾಂತ್ಲ್ಯಾ ರೌಂಡಾ ವೆಳಾರ್ ಪಿಡೆಸ್ತಾಂಕ್ ತಪಾಸ್ತಾನಾ ತಾಚೆ ಹಾತ್ ಬಾರಿಕ್ ಕಾಂಪ್ತಾಲೆ.

“ಡೊಕ್ಟರ್, ತುಂ ಆಜ್ ಸದಾಂಚ್ಯಾ ಬರಿ ನಾಂಯ್. ಧಾ ವರಾರ್ ಒಪರೇಶನ್ ಆಸಾಮು ಇಲ್ಲೊಸೊ ವೇಳ್ ಬಸ್. ತುಕಾ ಪಿಯೆಂವ್ಕ್ ಜಾ ಕರ್ನ್ ಹಾಡ್ತಾಂ.” ತಾಚೆ ಹಾತ್ ಕಾಂಪ್ಚೆ ಪಳೆಲ್ಲಿ ನರ್ಸ್ ಮ್ಹಣಾಲಿ.

“ಜಾಯ್ರ್ ಸಿಸ್ಟರ್ ಥಂಕ್ಸ್.”

ಹುನ್ ಜಾ ಪಿಯೆಲ್ಲಿಚ್ಚೊ ಜೀವಾಂತ್ ತಿಕ್ಚೆ ಹುರುಪ್ ಆಯಿಲ್ಲೆ ಬರಿ ತಾಕಾ ಭೊಗ್ಲೆಂ.

“ಒಪರೇಶನಾಕ್ ಸಕ್ಕಡ್ ತಯಾರ್ ಆಸಾಗಿ ಸಿಸ್ಟರ್?”

ವ್ಹಯ್ ತುಮಿ ತಯಾರ್ ಆಸ್ಲ್ಯಾರ್ ಪಿಡೆಸ್ತಾಕ್ ಥಿಯೇಟರಾಕ್ ವ್ಹರ್ತಾಂವ್.

“ಜಾಯ್ರ್.”

ತ್ಯಾ ದೀಸ್ ಒಪರೇಶನ್ ಕಶೆಂ ಕೆಲೆಂ ಮ್ಹಣ್ ಮಾಯ್ಕಲಾಕ್ ಕಳೆಂನಾ. ತಾಚೆ ಹಾತ್ ಬಾರಿಕ್ ಕಾಂಪ್ತಾಲೆ. ಧ್ಯಾನ್ ಒಪರೇಶನಾ ಜೆರ್ ನಾತ್‌ಲ್ಲೆಂ. ತಾಕಾ ಸಾಂಗಾತ್ ದಿಂವ್ಚ್ಯಾ ಡಾ|| ಸೆರಾಂವ್ನ್ ದೋನ್

ಪಾವ್ವಿಂ ಆಕ್ಸೇಪಾಚೆ ದೃಷ್ಟೆನ್ ತಾಕಾ ಪಳೆಲೆಂ.

ಒಪರೇಶನ್ ಕರ್ನ್ ಭಾಯ್ರ್ ಆಯ್ಲ್ಯಾ ಉಪ್ರಾಂತ್ ತಾಕಾ ಕುಶಿಕ್ ಆಪವ್ನ್ ಡಾ|| ಸೆರಾಂವ್ ಮ್ಹಣಾಲೊ.

“ಡಾಕ್ಟರ್ ಆಜ್ ಕಿತೆಂ ಜಾಲಾಂ ತುಕಾ?. ತುಂವೆಂ ದೋನ್ ಚೂಕಿ ಕೆಲ್ಯಾಯ್. ಪಿಡೇಸ್ತಾಚಿ ಸ್ಥಿತಿ ನಾಜೂಕ್ ಆಸ್ಲಲ್ಯಾನ್ ಕಶೆಂ ರಾವಾತ್ ಮ್ಹಣ್ ಸಾಂಗೊಕ್ ಜಾಯ್ನಾ. ಡಾ|| ನಾಯ್ಕಾಕ್ ಕಳ್ಳಾರ್ ಹ್ಯಾ ವಿಶ್ಯಾಂತ್ ಆಮ್ಚ್ಯಾ ವ್ಹಡಿಲಾಂಕ್ ಖಬರ್ ಮೆಳೊಂಕ್ ಆಸಾ. ತುಂ ಜಾಣಾಂಯ್ ಡಾ|| ನಾಯ್ಕ್ ತುಜಿ ಚೂಕ್ ಧರುಂಕ್ ರಾಕೊನ್ ಆಸಾ. ತುಕಾ ಮೆಳೊಂಕ್ ಆಸ್ಚ್ಯಾ C.M.O. ಜ್ಯಾ ಜಾಗ್ಯಾಕ್ ತೊ ರಾಕೊನ್ ಆಸಾ ಮ್ಹಣ್.”

“ಹಾಂವೊಂಚ್ ನೆಣಾ ಮ್ಹಾಕಾ ಕಿತೆಂ ಜಾಲಾಂ ಮ್ಹಣ್. ಹ್ಯಾ ದೀಸಾಂನಿ ಮ್ಹಜೆಂ ಮನ್‌ಂಚ್ ಸಮಾನಾ ಡಾಕ್ಟರ್.”

“ತುಂ ಚಡ್ ಪಿಯೆತಾಯ್ ಮ್ಹಣ್ ದಿಸ್ತಾ. ಕಸಲಿ ಬೆಜಾರಾಯ್ ಆಸಾ ತುಕಾ? ತುಂ ಜಾಗ್ರುತ್ಕಾಯ್ ಕರಿನಾಂಯ್ ಜಾಲ್ಯಾರ್ ತುಜೆಂ ಇತ್ಲೆಂ ಬೊರೆಂ ನಾಂವ್ ಪಾಡ್ ಜಾತೆಲೆಂ.”

ಮಾಯ್ಕಲಾನ್ ಜಾಪ್ ದಿಲೆನಾ. ತಾಚ್ಯಾ ತೊಂಡಾರ್ ಆಕಾಂತ್ ದಿಸೊನ್ ಆಯ್ಲೊ. ಡಾ|| ಸೆರಾಂವೊಚಿ ಹಾತ್ ಆಪ್ಲ್ಯಾ ದೊನೀ ಹಾತಾಂನಿ ತಾಣೆ ಧಾಂಬುನ್ ಧರ್ಲೆ.

“ಆಮಿ ದಾಕ್ಟರ್ ಮಾಯ್ಕಲ್. ಮೊರ್ಚ್ಯಾ ಮನ್ಶ್ಯಾಕ್ ಮಸ್ತ್ ಪಾವ್ವಿಂ ಆಮಿ ಜೀವ್ ದಾನ್ ಕರುಂಕ್ ಸಕ್ತಾಂವ್. ಹೆಂ ಏಕ್ ಮಹಾನ್ ಕಾಮ್. ದೆಕುನ್ ಕಸಲೆಯ್ ಖಿಂತ್ ಬೆಜಾರಾಯೆ ವರ್ವಿಂ ಹ್ಯಾ ಕಾಮಾಕ್ ಆಡ್ಕಳ್ ಯೇಂವ್ಕ್ ನೊಜೊ. ತುಜೆ ಥಂಯ್ ಆಸ್ಲಿ ತಿ ಸಕತ್ ಖಿಂಚ್ಯಾಂಯ್ ಕಾರಾಣಾಕ್ ಲಾಗೊನ್ ತುಂವೆಂ ಹೊಗ್ಡಾಂವ್ಕ್ ನೊಜೊ.” ಮಾಯ್ಕಲಾಚೊ ಘುಜ್ ಥಾಪ್ತುನ್ ತೊ ಥಂಯ್ ಥಾವ್ನ್ ಗೆಲೊ.

ಮಾಯ್ಕಲಾನ್ ಧೈರ್ಯ್ ಹೊಗ್ಡಾಯಿಲ್ಲೆಂ. ಪಕ್ಕ್ ಕರ್ನ್ ತ್ಯಾ ಮನ್ಶ್ಯಾಕ್ ಕಿತೆಂಯ್ ಜಾಯ್ ತರ್ ಮ್ಹಳ್ಳೆಂ ಸವಾಲ್ ಮತಿಂತ್ ಯೆತಾನಾ ಕಾಂಪ್ಲೊ ತೊ “ದೆವಾ ಮ್ಹಜ್ಯಾ ಅಬಲ್‌ಪಣಾ ವರ್ವಿಂ ತ್ಯಾ

ಮನ್ಯಾಚೊ ಜೀವ್ ವಚಾಸೆಂ ಕರಿನಾಕಾ. ಅನಿ ಮುಕಾರ್ ಹಾಂವ್ ಲೇಕ್ ಮಿರ್ವೊನ್ ಪಿಯೆನಾ.” ದೆವಾಕ್ ಉಲೊ ಮಾನ್ ಆಪ್ಲ್ಯಾ ಕುಡಾಂತ್ ಯೇವ್ನ್ ಬಸ್ಲೊ ತೊ.

ಪಂದ್ರಾ ಮಿನುಟಾಂ ಜಾಯ್ತ್ಯಾಯ್ ಜಾಲ್ಯಾರ್ ನರ್ಸ್ ಧಾಂವೊನ್ ಆಯ್ಲಿ.

“ಡಾಕ್ಟರ್, ಡಾಕ್ಟರ್ ಆತ್ಮಾಂ ಒಪರೇಶನ್ ಜಾಲ್ಲ್ಯಾ ಪೇಶಂಟಾಕ್ ಬ್ಲೀಡಿಂಗ್ ಸುರು ಜಾಲಾಂ. ಡಾ|| ನಾಯ್ಕ್ ಮ್ಹಣ್ತಾ ತುಂವೆಂ ಒಪರೇಶನ್ ಕೆಲ್ಲಿಂ ಸಮಾ ಜಾಂವ್ಕ್ ನಾ. ಪರ್ತುನ್ ಫಾಯ್ ಉಗ್ತಿ ಕರಿಜಾಯ್ ಪಡ್ತಾ ಮ್ಹಣ್. ತಾಣೆ ಪೇಶಂಟಾಕ್ ಒಪರೇಶನ್ ಥಿಯೇಟರಾಕ್ ವ್ಹರುಂಕ್ ತಾಕಿದ್ ದಿಲ್ಯಾ. ತುಕಾ ಆತಾಂಚ್ಚ್ ಆಪಂಯ್ಲಾ. ತೊ ತುಕಾ ಕುಮಕ್ ಕರ್ತಾ ಖಂಯ್.”

ಮಾಯ್ಕಲಾಕ್ ಚಿಂತುಂಕ್ ವೇಳೆ ನಾತ್ಲೊ. ಎಕಾ ಜೀವಾಚೆಂ ಜಿಣ್ಯೆ ಮೊರ್ನಾಚೆಂ ಸವಾಲ್ ತೆಂ. ತೊ ಉಟೊನ್ ಒಪರೇಶನ್ ಥಿಯೇಟರಾ ಕುಶಿನ್ ಧಾಂವ್ಲೊ.

ಡಾ|| ನಾಯ್ಕ್ ತಾಚ್ಯಾ ಯೆಣ್ಯಾಕ್ ರಾಕೊನ್ ಆಸ್ಲೊ. ತಾಚ್ಯಾ ಕುಮ್ಮೆನ್ ಡಾ|| ನಾಯ್ಕಾನ್ ತ್ಯಾ ಮನ್ಯಾಚೆಂ ಪರ್ತ್ಯಾನ್ ಒಪರೇಶನ್ ಕೆಲೆಂ. ಆಪುಣ್ ಚುಕ್ಲಾಂ ಮ್ಹಣ್ ಜಾಣಾಸ್ಲಾ ಮಾಯ್ಕಲಾನ್ ಆಕ್ಲೆಪ್ ಕೆಲೊನಾ.

ಒಪರೇಶನ್ ಜಾವ್ನ್ ಭಾಯ್ರ್ ಯೆತಾನಾ ಮಾಯ್ಕಲಾಚೆ ಪಾಯ್ ಕಾಂಪ್ತಾಲೆ ತರೀ ಏಕ್ ಜೀವ್ ಬಜಾಪ್ ಜಾಲ್ಲಿಂ ಸಮಾಧಾನ್ ತಾಕಾ ಆಸ್ಲೆಂ.

ಮಾಯ್ಕಲ್ ತಾಚ್ಯಾ ಪರೀಕ್ಷೆಂತ್ ಸಲ್ವಾಲ್ಯೊ. ತಾಚ್ಯಾ ಹುಶಾ ರಾಯೆಕ್ ಅನಿ ಒಪರೇಶನಾ ಥಂಯ್ ತಾಣೆ ದಾಕಂವ್ಚ್ಯಾ ಚತುರಾಯೆ ವರ್ವಿಂ ತಾಕಾ C.M.O. ಚೊ ಜಾಗೊ ಮೆಳ್ಳೊ ಆಸ್ಲೊ. ತಾಕಾ ಡಾ|| ನಾಯ್ಕ್ ಪ್ರೆಸಿಡೆಂಟ್ ಜಾವ್ನ್ ಆಸ್ಲೊ. ಸಭಾರ್ ತೇಂವ್ ಧಾವ್ನ್ ತ್ಯಾಚ್ಚೆ ಆಸ್ಪತ್ರೆಂತ್ ಆಸ್ಲೊ ಮಾಯ್ಕಲ್ ಸಕ್ಡಾಂಕ್ ಮೊಗಾಚೊ ಜಾಲ್ಯೊ. ತಾಣೆ ವಯ್ರ್ ಯೇಜಾಯ್ ಮ್ಹಣ್ ಸಕ್ಚಡ್ ಆಪೇಕ್ಷಿತಾಲೆ. ಪುಣ್ ನೊವೊ ಆಯಿಲ್ಯೊ ಡಾ|| ನಾಯ್ಕ್ ಭಾಯ್ಲ್ಯಾ

ಗಾಂವಾಕ್ ಪೊಚೊನ್ ಡಿಗ್ರಿ ಜೊಡ್ನ್ ಥೊಡಿ ವರ್ಸಾಂ ಥಂಯ್ ಮಾಹೆತ್ ಜೊಡ್ನ್ ಆಯಿಲ್ಲೊ.

ಮಾಯ್ಕಲಾಚ್ಯಾ ಪಿಯೊಣ್ಯಾ ವರ್ವಿಂ ತೊ ಸಲ್ವಾಲ್ಲೊ. ತ್ಯಾ ದೀಸಾಚಿ ಖಬರ್ ತಾಚ್ಯಾ ವ್ಹಡಿಲಾಕ್ ಮೆಳೊಂಕ್ ವೇಳ್ ಗೆಲೊನಾ.

ತೊ ದೀಸ್ ಮಾಯ್ಕಲಾನ್ ಕಸೊ ಪಾಶಾರ್ ಕೆಲೊ ಮ್ಹಣ್ ತೊ ನೆಣಾಸ್ಲೊ. ಆಪ್ಣಾಚೆರ್ಚೆ ಆಸ್ಲೆಲ್ಲೊ ತಾಚೊ ಭರ್ವಾಸೊ ದಂಡಳ್ಲೊ. ಆಪ್ಲೆ ಅಜಾಗ್ರುತ್ಯಾಯೆ ವರ್ವಿಂ ತೊ ಪಿಡೇಸ್ತ್ ಮೆಲ್ಲೊ ಜಾಲ್ಯಾರ್ ಮ್ಹಳ್ಳಿಂ ಚಿಂತ್ನಾಂ ತಾಚೆ ಮತಿಂತ್ಲಿ ಪೊಚೊಂಕ್ ಆಯ್ಕಾಲಿನಾಂತ್.

ಸಬಾರ್ ಪಾವ್ಪಿಂ ಪೊಚೊನ್ ತ್ಯಾ ಪಿಡೇಸ್ತಾಚಿ ಪರೀಕ್ಷಾ ತಾಣ್ ಕೆಲಿ. ತಾಚ್ಯಾ ಜೀವಾಕ್ ಅಪಾಯ್ ನಾ ಮ್ಹಣ್ ಖಂಡಿತ್ ಜಾತಚ್ಚೆ ಮಾತ್ ಮಾಯ್ಕಲಾನ್ ಸಮಾಧಾನೆಚೊ ಶ್ವಾಸ್ ಸೊಡ್ಲೊ.

ದನ್ವಾರಾಂ ಚಾರ್ ವರಾರ್ಶೆಂ ವ್ಹಡಿಲಾ ಥಾವ್ನ್ ತಾಕಾ ಆಪವ್ಣೆ ಆಯ್ಲೆಂ. 'ಖಬರ್ ತಾಕಾ ಮೆಳ್ಳಿ ಆಸ್ತೆಲಿ' ಮ್ಹಣ್ ಚಿಂತ್ಲೆಂ ಮಾಯ್ಕಲಾನ್ ಆಪ್ಣಾ ಇತ್ಲಾಕ್. ಪುಣ್ ಬಿವ್ಕುರೊ ನಹಿಂ ತೊ. ಆಪ್ಲಿ ಚುಕ್ ವೆಳ್ಳೊಂಕ್ ತೊ ತಯಾರ್ ಆಸ್ಲೊ.

"ಬಸ್ ಡಾ|| ಮಾಯ್ಕಲ್" ಭಿತರ್ ಆಯಿಲ್ಲಾ ತಾಕಾ ಬಸೊಂಕ್ ಕದೆಲ್ ದಾಕೈಲೆಂ ತಾಚ್ಯಾ ವ್ಹಡಿಲಾನ್.

"ತುಕಾ ಹಾಂವೆಂ ಕಿತ್ಯಾಕ್ ಆಪಯ್ಲೆಂ ಮ್ಹಣ್ ಕಳಿತ್ ಆಸ್ತೆಲೆಂ." ಮ್ಹಣಾಲೊ ತೊ ಆಪ್ಲ್ಯಾ ಗಂಭೀರ್ ತಾಳ್ಯಾನ್. "ತುಂ ಆಮ್ಚೊ ಏಕ್ ಹುತ್ಕಾರ್ ದಾಕ್ತೆರ್. ಪುಣ್ ತುಕಾ ಕಿತೆಂ ಜಾಲಾಂ? ತುಜೆ ಥಂಯ್ ಅಸಲಿ ಬದ್ಲಾವಣ್ ಕಿತ್ಯಾ? ತುಜೆರ್ ಮ್ಹಾಕಾ ಕಿತ್ಲೊ ಭರ್ವಾಸೊ ಆಸ್ಲೊ. ತುಜೆ ಹಾತ್ ಸಕ್ಪಾಂಚ್ಯಾ ಹಾತಾಂಬರಿ ನಹಿಂ ಮಾಯ್ಕಲ್. ತಾಂತುಂ ತುಂವೆಂ ಜಾದು ಕರ್ಚೆತ್. ಮೊರ್ಚೆ ಜೀವ್ ವಾಂಚಯೆತ್. ತುಂವೆಂ ಆಪಡ್ಲ್ಯಾರ್ ಪಿಡಾ ಬೊರಿ ಜಾತಾ ಮ್ಹಣ್ ಹಾಂಗಾಚೆ ಪಿಡೇಸ್ತ್ ಮ್ಹಣ್ತಾತ್. ಪುಣ್ ಹ್ಯಾ ದೀಸಾಂನಿ ಹಾಂವ್ ಪಳೆತಾಂ ತುಜೆಂ ಮನ್ ಕಾಮಾರ್ ನಾ. ತುಂ ಕೆದಾಳಾಯ್ ಚಿಂತೆಸ್ತ್ ಆಸ್ತಾಯ್. ಪಿಯೆವ್ನ್ ಯೆತಾಯ್, ತುಜೆ ಸ್ಥಿತಿ ಆಶಿ ಆಸ್ತಾನಾ ದುಸ್ಮಾಂಕ್ ಧೈರ್ಯ್ ಆನಿ

ಭಲಾಯ್ಕಿ ತುಂ ಕಸೊ ವಾಂಟ್ತೊಲೊಯ್? ಆಜ್ ತೊ ಪಿಡೇಸ್ತ್ ಮೆಲ್ಲೊ ತರ್ ತುಕಾ ಮಾತ್ ನಹಿಂ ಸಗ್ಳೆ ಆಸ್ತತ್ರೆಕ್ ಪಾಡ್ ನಾಂವ್ ಯೆತೆಂ.”

“ಮ್ಹಜೆಂ ವರ್ವಿಂ ಚೂಕ್ ಜಾಲಿ. ಆನಿ ಮುಖಾರ್ ಆಶೆಂ ಘಡಾ ನಾಶೆಂ ಪಳೆತಾಂ.”

“ದಾಕ್ತೆರಾ ವರ್ವಿಂ ಚೂಕ್ ಘಡೊಂಕ್ ನೊಜೊ ಮಾಯ್ಕಲ್. ತಾಚ್ಯಾ ಚುಕಿ ಖಾತಿರ್ ಶಿಕ್ವಾ ಪಿಡೇಸ್ತಾಕ್ ಮೆಳ್ತಾ. ತುಕಾ ಸ್ವಂತ ಕಸಲಿಯ್ ಬೆಜಾರಾಯ್ ಆಸ್ಲಾರ್ ಮ್ಹಾಕಾ ಸಾಂಗ್ ಮಾಯ್ಕಲ್. ಹಾಂವ್ ತುಕಾ ಕುಮಕ್ ಕರುಂಕ್ ಪಳೆತಾಂ.”

ಮಾಯ್ಕಲ್ ಕಿತೆಂ ಸಾಂಗ್ತೊಲೊ? ತಕ್ಲಿ ಪಂದಾ ಫಾಲ್ಸ್ ತೊ ವೊಗೊಚ್ಚಿ ರಾವ್ಣೊ.

“ಹ್ಯಾ ದೀಸಾಂನಿ ತುಜಿ ಹುತಾರ್ಕಾಯ್ ಆನಿ ಜವಾಬ್ದಾರಿ ಚಡೊನ್ ಯೆಂವ್ಚ್ಯಾ ಬದ್ಲಾಕ್ ಉಣಿ ಜಾವ್ನ್ ಯೆತಾಂ. ತುಕಾ ಹಾಂವೆಂ C.M.O. ಚೊ ಹುದ್ದೊ ದೀಜಾಯ್ ಮ್ಹಣ್ ಚಿಂತ್ಲೆಂ. ಪುಣ್ ತುಜೊ ಆತಾಂಚೊ ನಮುನೊ ಪಳೆತಾನಾ ಮ್ಹಾಕಾ ತುಕಾ C.M.O. ಕರುಂಕ್ ಧೈರ್ಯ್ ಪಾವಾನಾ. ದೆಕುನ್ ಡಾ|| ನಾಯ್ಕಾಕ್ ಹಾಂವೆಂ C.M.O. ಜಾವ್ನ್ ನೇಮಕ್ ಕೆಲಾ.”

ಮಾಯ್ಕಲಾಚಿ ಜಾಪ್ ಆಯ್ಕೊಂಕ್ ರಾವ್ಣೊ ತೊ.

ಮಾಯ್ಕಲ್ ತಾಚಿ ಚೂಕ್ ವೆಳ್ಕೊಂಕ್ ತಯಾರ್ ಆಸ್ಲೊ. ಮುಖಾರ್ ಪಿಯೊಣೆಂ ಉಣೆಂ ಕರ್ಚೆಂ ಆನಿ ಕ್ರಮೇಣ್ ಸೊಡ್ಚೆಂ ಮ್ಹಣ್ ತಾಣೆ ಚಿಂತ್ಲೆಂ. ಪುಣ್ ವ್ಹಡಿಲಾಚಿಂ ಉತ್ರಾಂ ಆಯ್ಕಾತಾನಾ ತಾಕಾ ಕಳ್ಳೆಂ ಆಪ್ಣಾಚೆರ್ ಎದೊಳ್ ಆಸ್ಲೊ ತಾಚೊ ಭರ್ವಾಸೊ ದಂಡಳ್ಳಾ ಮ್ಹಣ್. C.M.O. ಜಾಯ್ನಾಯ್ ಮ್ಹಣ್ ತಾಕಾ ವಿಶೇಷ್ ಉರ್ಬಾ ನಾತ್ಲಿ. ಹುದ್ದೊ ಆಪ್ಣಾ ಹಾತಾಂತ್ಲೊ ಚುಕ್ಲ್ಲ್ಯಾ ಪ್ರಾಸ್ ಆಪ್ಲೆ ತಾಚೊ ಆನಿ ಹೆರಾಂಚೊ ಭರ್ವಾಸೊ ಹೊಗ್ಡಾಯ್ಲೊ ಮ್ಹಣ್ ಚಡ್ ದುಖ್ ಭೊಗ್ಲೆಂ ತಾಕಾ.

“ತುಜಿ ಅಭಿಪ್ರಾಯ್ ಕಿತೆಂ ಮಾಯ್ಕಲ್?”

“ಹಾಂವ್ ಜಾಣಾ ಮ್ಹಜೆ ವರ್ವಿಂ ಚೂಕ್ ಘಡ್ಲ್ಯಾ ಮ್ಹಣೊನ್.”

ತಸೆಂ ಜಾಲ್ಲ್ಯಾನ್ ಕಸಲಿಚ್ ಅಭಿಪ್ರಾಯ್ ಉಚೆಚ್ಯಾ ಸ್ಥಿತೆರ್ ಹಾಂವ್ ನಾ. ತುಮ್ಮಿ ಮಿಶಿ ಹಾಂವ್ ಮಾಂದುನ್ ಘೆತಾಂ.”

“ಬೆಜಾರ್ ಕರ್ನಾಕಾ ಮಾಯ್ಕಲ್. ಆಮಾಂ ತುಮಿ ಸಕ್ಕಡ್ ಏಕುಚ್ಚೆ. ಆಮಿ ಪಳೆಂವ್ಚೆಂ ಹ್ಯಾ ಸಂಸ್ಕೃತೆಂ ಆನಿ ಪಿಡೇಸ್ತಾಂಚೆಂ ಬೊರೆಂಪಣ್. ತುಜ್ಯೆ ಚೂಕಿ ಥಂಯ್ ಆಜ್ ಹಾಂವ್ ದೊಳೆ ಧಾಂಪಿನ್ ತರ್ ತುಂ ಮುಖಾರ್ ಜಾಗ್ರುತ್ಯಾಯ್ ಕರ್ಚೊನಾಂಯ್.”

“ಡಾ|| ನಾಯ್ಕ C.M.O. ಜಾಂವ್ಕ್ ವ್ಹಜಿ ಕಸಲಿಚ್ ಆಡ್ಕಳ್ ನಾ.”

“ಜಾಯ್ತ ತರ್. ಆನಿ ತುಂವೆಂ ವೊಚ್ಚೆತ್. ಅಸಲ್ಯೊ ಚೂಕಿ ಮುಖಾರ್ ಘಡಾನಾಶೆಂ ಪಳೆ.”

ಬಸ್‌ಲ್ಲ್ಯಾ ಕಡ್ಲ್ಯೊ ಮಾಯ್ಕಲ್ ಸವ್ಕಾಸ್ ಉಟೊ. ಹಿ ಖಬರ್ ಸಗ್ಳೆ ಆಸ್ಪತ್ರೆಕ್ ಪಾವ್ತೆಲಿ ಮ್ಹಣ್ ತೊ ಜಾಣಾಸ್‌ಲ್ಲ್ಯೊ. ಪಯ್ಲೆಂ ಆಪ್ಲ್ಯಾ ಸಾಂಗಾತಿ ದಾಕ್ಟೆರಾಂಕ್... ಉಪ್ರಾಂತ್ ಪಿಡೇಸ್ತಾಂಕ್... ಹುದ್ದಾ ಪ್ರಾಸ್ ತಾಕಾ ಪಾತ್ಯೆಣಿಚಿ ಆನಿ ಪ್ರೋತ್ಸಾಹಾಚಿ ಗರ್ಜ್ ಆಸ್‌ಲ್ಲಿ. ಪಿಡೇಸ್ತಾಂಕ್ ಆಪ್ಲ್ಯಾ ವಯ್ರ್ ಆಸ್‌ಲ್ಲಿ ಪಾತ್ಯೆಣಿ ಚುಕಾತ್ ತರ್, ನಾ. ಜಾತಾ ಜಾಲ್ಯಾರ್ ದುಸ್ರೆಕಡೆ ಕಾಮ್ ಸೊದಿಜಾಯ್ ಆನಿ ನೊವ್ಯಾನ್ ಸುರು ಕರಿಜಾಯ್. ಚಿಂತ್ಲೆಂ ತಾಣೆ.

ಉಲ್ಲಾಸ್ ರಹಿತ್ ಮನಾನ್ ತೊ ತ್ಯಾ ದೀಸ್ ಪಾಟಿಂ ಘರಾ ಗೆಲೊ. ಸ್ತೆಲ್ಲಾಚೊ ತಾಪ್ ರಾವ್‌ಲ್ಲ್ಯೊ ತರೀ ಆಶಾಚೊ ರಾಗ್ ನಿವೊಂಕ್ ನಾತ್‌ಲ್ಲ್ಯೊ. ಮಾಯ್ಕಲ್ ಯೆತಾನಾ ತೆಂ ಘರಾಚ್ಚೆ ಆಸ್‌ಲ್ಲಿಂ. ತ್ಯಾ ದೀಸ್ ಘಡ್‌ಲ್ಲಿ ಸಂಗತ್ ತಾಕಾ ಸಾಂಗ್ಲಾಂ ಆನಿ ಆಪ್ಲೆಂ ಮನ್ ಹಾಳು ಕರ್ಚಾಂ ಮ್ಹಣ್ ಮಾಯ್ಕಲಾಕ್ ಭೊಗ್ಲೆಂ. ಪುಣ್ ತೆಂ ದುಖ್ಚಿಂ ಉತ್ರಾಂ ಮ್ಹಣಾತ್ ತರೀ ಆಪ್ಲೆಂ ಮನ್ ಆನಿಕೀ ಕದಳಾತ್ ಮ್ಹಣ್ ವೊಗೊಚ್ಚೆ ರಾವ್ಲೊ. ತ್ಯೆ ರಾತಿಂ ವಿಸ್ಕಿಚಿ. ಬೊತ್ಲೆ ತಾಣೆ ಆಪಡ್ಲಿನಾ.

‘ಕರುಣಾ ತುಂ ಪುಣಿ ಮ್ಹಜೆ ಸಾಂಗಾತಾ ಆಸ್‌ಲ್ಲಿಂಯ್ ತರ್ ಮ್ಹಾ ಕಾ ನೀಟ್ ವಾಟ್ ದಾಕ್ಟೆತೆಂಯ್ ಕೊಣ್ಣಾ. ಸಕ್ಕಡ್ ಆಸೊನೀ ಹಾಂವ್ ಎಕ್ಸುರೊಂ ಜಾಲಾಂ. ತುಕಾ ನಿರಾಶ್ ಜಾಯ್ನಾಕಾ ಮ್ಹಣ್ ಬೂದ್ ಸಾಂಗೊನ್ ಹಾಂವ್‌ಚ್ಚೆ ನಿರಾಶ್ ಜಾಂವ್ಚ್ಯಾ ಸ್ಥಿತೆರ್ ಪಾವ್ಲಾಂ.’ ತ್ಯೆ

ರಾತಿಂ ನೀದ್ ಯೇನಾತ್‌ಲ್ಲಾ ವೆಳಾರ್ ತಾಕಾ ಕರುಣಾಚೊ ಉಗ್ಡಾಸ್ ಆಯ್ಲೊ.

ದುಸ್ರೆ ದೀಸಾ ತೊ ಅಸ್ಪತ್ರೆಕ್ ಗೆಲೊ ನಾ. ತಾಚ್ಯಾ ಜೀವಾಕ್ ಆನಿ ಮತಿಕ್ ವಿಶೆವಾಚಿ ಗರ್ಜ್ ಆಸ್‌ಲ್ಲಿ.

ಸಕಾಳಿಂ ಧಾ ವರಾರ್‌ಶೆಂ ಬಸೊನ್ ಪೇಪರ್ ವಾಚ್ತಾಲೊ ತೊ ಪೇಪರಾಚ್ಯಾ ಎಕಾ ಮುಲ್ಯಾಕ್, ತ್ಯಾ ದೀಸ್ ಸಾಂಜೆರ್ ಮಂಗ್ಳೂರಾಂತ್ “ಮಯೂರ್ ನರ್ಸಿಂಗ್ ಹೋಮ್” ಮ್ಹಳ್ಳ್ಯಾ ನೊವ್ಯಾ ಆನಿ ಆಧುನಿಕ್ ನರ್ಸಿಂಗ್ ಹೋಮಾಚಿ ಉದ್ಘಾಟನ್ ಸೆರೆಮನಿ ಆಸಾ ಮ್ಹಳ್ಳಿ ಖಬರ್ ಆಸ್‌ಲ್ಲಿ. ಥೊಡ್ಯಾ ದೀಸಾ ಆದಿಂ ಡಾ|| ಸೆರಾಂವೊನ್ ತ್ಯಾ ವಿಶ್ಯಾಂತ್ ಸಾಂಗ್‌ಲ್ಲೊ ಉಡಾಸ್ ಆಯ್ಲೊ ತಾಕಾ.

ತಕ್ಖಣ್ ಡಾ|| ಸೆರಾಂವೊಚೆಂ ಫೋನ್ ಸಂಬರ್ ಘಂವ್ಡಾಂಯ್ಲೆಂ ತಾಣೆ.

“ಹಾಯ್ ಮಾಯ್ಕಲ್, ಕಸೊ ಆಸಾಯ್ ತುಂ?” ತ್ಯೆ ಕುಶಿನ್ ಡಾ|| ಸೆರಾಂವೊಚೊ ಪರಿಚಿತ್ ತಾಳೊ ಆಯ್ಕಾಲೊ.

“ಚಿಕ್ಕೆ ಹುಶಾರ್‌ನಾ ಸಾಯ್ಬಾ. ದೆಕುನ್ ಆಜ್ ಯೇಂವ್ಕ್ ನಾ. ಆತಾಂ ಒಪರೇಶನಾಂ ಕರುಂಕ್ ಡಾ|| ನಾಯ್ಕ್ ಆಸಾ ಜಾಲ್ಲ್ಯಾನ್ ಮ್ಹಜಿ ತಿತ್ಲಿ ಗರ್ಜ್ ನಾ ಅಸ್ಪತ್ರೆಕ್. ತುಂವೆಂ ಮ್ಹಾಕಾ ಏಕ್ ಪಾವ್ಲಿಂ ಮಯೂರ್ ನರ್ಸಿಂಗ್ ಹೋಮಾ ವಿಶ್ಯಾಂತ್ ಸಾಂಗ್‌ಲ್ಲಿಂಯ್.”

“ವ್ಹಯ್ ಆಜ್ ತಾಚೆಂ ಉದ್ಘಾಟನ್.”

“ತೆಂ ಕೊಣಾಚೆಂ ಮ್ಹಣ್ ಜಾಣಾಂಯ್ ?”

“ಡಾ|| ರೀನಾ ಮ್ಹಣ್ ತಿಚೆಂ ನಾಂವ್. ತುಕಾ ಕಿತ್ಯಾಕ್ ಆಜ್ ಉಡಾಸ್ ಆಯ್ಲೊ ?”

“ಪೇಪರಾರ್ ಪಳೆಯ್ಲೆಂ.”

“ವ್ಹಡ್ಲೆಂ ನರ್ಸಿಂಗ್ ಹೋಮ್. ಸಕ್ಕಡ್ ಮೊಡರ್ನ್ ಸಲಕರಣ್ಯೊ (equipments) ಆಸಾತ್ ಖಂಯ್.”

“ಮ್ಹಾಕಾ ಡಾ|| ರೀನಾಚೆಂ ಫೋನ್ ಸಂಬರ್ ದಿಶಿವೆ?”

“ಖಂಡಿತ್ ಬರವ್ನ್ ಕಾಣ್ಚೆ.”

ಮಾಯ್ಕಲಾನ್ ತಾಣೆ ದಿಲ್ಲಿಂ ಫೋನ್ ಸಂಬರ್ ಬರವ್ನ್ ಕಾಣ್ಚೆಲೆಂ.

“ಕಿತೆಂ ಮಾಯ್ಕಲ್, ಆಮ್ಕಾಂ ಸೊಡ್ನ್ ವೆಚಿ ಆಲೋಚನ್ ಪುಣ್ ಕರ್ನಾಂಯ್‌ಮೂ? ಕಾಲ್ಚೆಂ ತಸಲಿಂ ಘಡಿತಾಂ ಆಮ್ಚ್ಯಾ ದಾಕ್ತೆರಾಂಚೆ ಜಿಣ್ಯೆಂತ್ ಮಸ್ತ್ ಪಾವ್ಚಿಂ ಘಡ್ತಾತ್. ತಾಕಾ ಬೆಜಾರಾಯ್ ಕೆಲ್ಯಾರ್ ಕಶೆಂ?”

“ಹಾಂವ್ ಬೆಜಾರಾಯ್ ಕರಿನಾ. ತಶೆಂ ಘಡ್ಲೆಂ ಮ್ಹಜ್ಯಾ ಬರ್ಯಾ ಪಣಾಕ್ ಜಾಂವ್ಕ್ ಪುರೊ. ಹ್ಯಾ ದೀಸಾಂನಿ ಮ್ಹಜೆಂ ಗಮನ್ ಹಾಂವ್ ಪಿಡೆಸ್ತಾಂ ಕುಶಿನ್ ದೀನಾತ್‌ಲ್ಲೊ.”

“ಬೊರೆಂ ಮಾಯ್ಕಲ್, ಫಾಲ್ಯಾಂ ಮೆಳ್ಳಾಂ.” ಮ್ಹಣೊನ್ ಡಾ|| ಸೆರಾಂವೊನ್ ಫೋನ್ ಸಕಯ್ಸ್ಲ ದವರ್ಲೆಂ.

ಚಡ್ ವೇಳ್ ರಾಕೊಂಕ್ ಮಾಯ್ಕಲಾಕ್ ಸಮಾಧಾನ್ ನಾತ್‌ಲ್ಲೆಂ. ಡಾ|| ರೀನಾ ಆಸಾತ್ ತರ್ ತಿಚೆಲಾಗಿಂ ಉಲವ್ನ್ ಪಳೆಯಾ ಮ್ಹಣ್ ಡಾ|| ಸೆರಾಂವೊನ್ ದಿಲ್ಲಿಂ ನಂಬರ್ ಘುಂವ್ಡಾಂಯ್ಲೆಂ ತಾಣೆ.

“ಹಲೊ, ಮಯೂರ್ ನರ್ಸಿಂಗ್ ಹೋಮ್. ಗುಡ್ ಮೊರ್ನಿಂಗ್” ತ್ಯಾ ಕುಶಿನ್ ಚಲಿಯೆಚೊ ರಂಗೀನ್ ತಾಳೊ ಆಯ್ಕಾಲೊ.

“ತುಮ್ಮಾ ನರ್ಸಿಂಗ್ ಹೋಮಾಚೆಂ ಉದ್ಘಾಟನ್ ಆಜ್?” ವಿಚಾರ್ಲೆಂ ಮಾಯ್ಕಲಾನ್.

“ವ್ಹಯ್,”

“ತುಮ್ಮಾ ನರ್ಸಿಂಗ್ ಹೋಮಾಂತ್ ದಾಕ್ತೆರಾಂಚಿ ಗರ್ಜ್ ಆಸಾ?”

“ಆಸಾ”.

“ತುಮ್ಮಾಂ ಸರ್ಜನ್ ಜಾಯ್‌ಗಿ?”

“ವ್ಹಯ್”

“ಕೋಣಾಲಾಗಿಂ ಉಲ್ಟೆಜಾಯ್?”

“ಡಾ|| ರೀನಾ.”

“ನರ್ಸಿಂಗ್ ಹೋಮ್ ತಿಚೆಂಗೆ?”

“ವ್ಹಯ್”

“ಮ್ಹಾಕಾ appointment ಮೆಳ್ತಾತ್‌ಗಿ, ಹಾಂವ್ ಏಕ್ ಸರ್ಜನ್.”

“ನಾಂವ್ ಕಿತೆಂ?”

“ಡಾ|| ಮಾಯ್ಕಲ್ ಮಾರ್ಟಿನ್.”

“ತಿಚಿಲಾಗಿಂ ವಿಚಾರ್ನ್ ಸಾಂಗ್ತಾಂ.”

“ಜಾಯ್ತ್” ಮಾಯ್ಕಲ್ ಫೋನ್ ಹಾತಿಂ ದವರ್ನ್ ಥೊಡೊ ವೇಳ್ ರಾಕ್ಲೊ.

“ಹಲೋ” ಪಾಟಿಂ ಜುಪ್ ಯೇಂವ್ಕ್ ವೇಳ್ ಗೆಲೊನಾ.

“ದಾಕ್ತೆರ್ನ್ ಮ್ಹಣ್ತಾ ಆಮ್ಕಾಂ ಸರ್ಜನಾಚಿ ಗರ್ಜ್ ಆಸಾ ಮ್ಹಣ್. ತುಕಾ ಸಾಧ್ಯ್ ಆಸ್ಲ್ಯಾರ್ ಆತಾಂಚ್ಚ್ ಯೆತಾಯ್‌ಗಿ?”

“ಖಂಡಿತ್ ಆನಿ ಅರ್ಧ್ಯಾ ಘಂಟ್ಯಾ ಭಿತರ್ ಹಾಂವ್ ಥಂಯ್ ಪಾವ್ತಾಂ. ದಾಕ್ತೆರ್ನ್ ಆಸ್ತೆಲಿಮೊ?”

“ವ್ಹಯ್, ತಿಣೆ ತುಕಾ ರಾಕ್ತಾಂ ಮ್ಹಳಾಂ,”

ಸಂತೋಸಾನ್ ಮಾಯ್ಕಲಾನ್ ಫೋನ್ ಸಕಯ್ಲ್ ದವರ್ಲೆಂ ಆನಿ ನ್ಹೆಸ್ಲೊ.

ಡಾ|| ರೀನಾ ಮಾರ್ಟಿಸಾಚಿಂ ನಾಂವ್ ತಾಣೆ ಪಯ್ಲೆಂ ಪಾವ್ಚಿಂ ಆಯ್ಕಾಲ್ಲೆಂ, ‘ಕೋಣ್ ಜಾವೈತ್, ಮ್ಹಜೆ ಒಟ್ಟುಕ್ ಶಿಕ್‌ಲ್ಲಿ ನಹಿಂ’ ಕಶೆಂಯ್ ಆತಾಂ ವೊಚೊನ್ ಪಳೆತಾಂ’ ಚಿಂತ್ಲೆಂ ತಾಣೆ.

ತೊ ಮಯೂರ್ ನರ್ಸಿಂಗ್ ಹೋಮಾಕ್ ಪಾವ್ತಾನಾ ವೊರಾಂ ಸಾಡ್ಲೆಕ್ ಜಾಲ್ಲೆಂ. ಕಾರಾರ್ ಥಾವ್ನ್ ದೆಂವೊನ್ ನರ್ಸಿಂಗ್ ಹೋಮಾ ಚೆರ್ ದೀಪ್ ಫಾಲ್ತಾನಾ ತೊ ವಿಸ್ಮಿತ್ ಜಾಲೊ. ಲ್ಹಾನ್‌ಶ್ಯಾ ಆಸ್ಪತ್ರೆ ಬರಿ ದಿಸ್ಚೆಂ ಆಧುನಿಕ್ ತೀನ್ ಮಾಳ್ಯಾಚೆಂ ವ್ಹಡ್ ಬಾಂಧಾಪ್. ತ್ಯಾ ದೀಸ್ ಉದ್ಘಾಟನ್ ಜಾಲ್ಲ್ಯಾನ್ ಸಬಾರ್ ಕಾರಾಂ ಭಾಯ್ರ್ ರಾವೊನ್ ಆಸ್ಲೆಂ. ಲೋಕ್ ಭಾಯ್ರ್ ಭಿತರ್ ವೆತಾಲೊ.

‘ಗಾಂವಾಂತ್ ಆಸೊನ್ ಹಾಂವ್ ಹೊ ಪುರಾ ಸಂಗಿಂ ನೆಣಾ ಮ್ಹಳ್ಯಾರ್ ಕೋಣಿ ಹಾಸೊಂಕ್ ಆಸಾತ್’ ಚಿಂತ್ಲೆಂ ತಾಣೆ ಭಿತರ್ ಯೆತಾನಾ. ಬಾಗ್ಲಾಲಾಗಿಂ ರಿಶೆಪ್ಶನಾಚೆರ್ ದೊಗಾಂ ಚಲಿಯೊ ಬಸ್ಲೆಂ.

“ಗುಡ್ ಮೊರ್ನಿಂಗ್” ತಾಂಕಾಂ ಪಳೆವ್ನ್ ಮ್ಹಣಾಲೊ ತೊ.

“ಗುಡ್ ಮೊರ್ನಿಂಗ್ ಡಾ|| ಮಾಯ್ಕಲ್” ತಾಂಚೆಂ ಪೈಕಿ ಹಾಸೊನ್ ವಿಕ್ಲೆಂ ಮ್ಹಣಾಲೆಂ.

“ಹಾಂವ್‌ಂಚ್ಚ್ ಮ್ಹಣ್ ತುಕಾ ಕಶೆಂ ಕಳ್ಳೆಂ?”

“ತುಕಾ ಹಾಂವೆಂ ಆಸ್ಪತ್ರೆಂತ್ ಪಳೆಲಾಂ. ಡಾ|| ರೀನಾ ತ್ಯಾ ಕುಡಾಂತ್

ಆಸಾ. ಹಾಂವ್ ವೊಚೊನ್ ತಿಚೆಲಾಗಿಂ ಸಾಂಗ್ತಾಂ ತುಂ ಆಯ್ಲಾಯ್ ಮ್ಹಣ್.”

“ಜಾಯ್ತ್”

ಲಾಗಿಂ ಆಸ್‌ಲ್ಲಾ ಸೋಫಾರ್ ಬಸ್ಲೊ ತೊ.

ಗಲ್ಲಿ ಚಲಿ ಎಕಾಚ್ಯೊ ಮಿನುಟಾಂನ್ ಪಾಟಿಂ ಆಯ್ಲಿ.

“ತಿ ಆಪಯ್ತಾ ತುಕಾ.”

ಮಾಯ್ಕಲ್ ಭಿತರ್ ಪಾವ್ತಾನಾ ಡಾ|| ರೀನಾ ತಕ್ಲಿ ಪಂದಾ ಫಾಲ್ನ್ ಬರೈತಾಲಿ.

“ಗುಡ್ ಮೊರ್ನಿಂಗ್”.

ತೊ ತಾಳೊ ಆಯ್ಕೊನ್ ಡಾ|| ರೀನಾನ್ ತಕ್ಲಿ ಉಕಲ್ಲಿ. ಪಾಟಿಂ ವಿಶ್ ಕರುಂಕ್ ವಿಸರ್ನ್, ಬಾಗ್ಲಾರ್ ಉಬೊ ಆಸ್‌ಲ್ಲಾ ಮಾಯ್ಕಲಾಕ್ ಏಕ್ ಘಡಿ ಪಳೆಂವ್ಕ್ ತಿ ಪಡ್ಲಿ.

ಬಾಗ್ಲಾರ್ ರಾವೊನ್ ಮುಖಾರ್ ಬಸ್‌ಲ್ಲ್ಯೆ ಸ್ತ್ರೀಯೆಕ್ ವಿಸ್ಮಿತ್ ಜಾವ್ನ್ ಪಳೆಲೆಂ ಮಾಯ್ಕಲಾನ್. ಆಪ್ಲೆ ಮತಿಂತ್ ಡಾ|| ರೀನಾಚೆಂ ಗಂಭೀರ್ ಸೊಭಿತ್ ರೂಪ್ ಪಿಂತಾಯಿಲ್ಲೆಂ ತಾಣೆ. ಪುಣ್ ತಾಚ್ಯಾ ಮುಖಾರ್ ಬಸ್‌ಲ್ಲಿ ಸ್ತ್ರೀ ತಾಣೆ ಮತಿಂತ್ ಪಿಂತ್ರಾಯಿಲ್ಲಾ ರೂಪಾಕ್ ಸರಿ ವಿರೋಧ್ ಜಾವ್ನ್ ಆಸ್‌ಲ್ಲಿ.

ವಿದ್ರೂಪ್ ತಿಚೆಂ ತೊಂಡ್ ಲ್ಹಾನ್ ಘಾಯಾಂಚ್ಯಾ ಮಾವಾಂನಿ ಭರ್‌ಲ್ಲೆಂ. ಕಪಲಾರ್ ಸುರು ಜಾಲ್ಲಾ ವೊಡ್ ಎಕಾ ಘಾಯಾಚೆಂ ಖಿತ್ ಉಜ್ವಾಳಾ ಕಾನಾಲಾಗಿಂ ಆಖೇರ್ ಜಾತಾಲೆಂ. ಮುದ್ಯಾಳೆ ತಿಚೆ ಕೇಸ್ ತಿಣೆ ಮೊಟ್ಟೆ ಕಾತ್‌ರ್‌ಲ್ಲೆ. ತಿಚೆ ವೊಡ್ ದೊಳೆ ವೊಕ್ಲಾ ಪಾಟ್ಲಾನ್ ಲಿಪ್‌ಲ್ಲೆ. ಸಾಧೆಂ ಧೊವೆಂ ಕಾಪಾಡ್ ನ್ಹೆಸ್‌ಲ್ಲಿ ತಿ.

“ಹಾಂವ್ ಡಾ|| ಮಾಯ್ಕಲ್ ಮಾರ್ಟಿನ್” ಆಪ್ಲೊ ಹಾತ್ ಮುಕಾರ್ ದಿಲೊ ತಾಣೆ.

ಯಾಂತ್ರಿಕ್ ರೀತಿನ್ ಡಾ|| ರೀನಾನ್ ಆಪ್ಲೊ ಹಾತ್ ಮುಖಾರ್ ವೊಡ್ಡಾಯ್ಲೊ. ಆಪ್ಲ್ಯಾ ಹಾತಾಂತ್ ತೊ ಹಾತ್ ಕಾಂಪ್‌ಲ್ಲಾಬರಿ ಭೊಗ್ಲೆಂ ಮಾಯ್ಕಲಾಕ್.

“ಹಾಂವೆಂ ತುಕಾ ಹಾಚ್ಯಾಂಕಿ ಪಯ್ಲೆಂ ಪೊಳೆಂವ್ಕ್ ನಾ ಡಾಕ್ಟರ್.”

ಮುಖಾರ್ ಆಸ್‌ಲ್ಲ್ಯಾ ಕದಲಾರ್ ಬಸೊನ್ ಮ್ಹಣಾಲೊ ತೊ.

“ಹಾಂವ್ ಕಲ್ಕತ್ತಾಂ ಶಿಕ್‌ಲ್ಲಿಂ. ಹ್ಯಾ ಗಾಂವಾಕ್ ನೊವಿಂ.”
ಸ್ವಪ್ನಾಂತ್ ಆಸ್‌ಲ್ಲೆಬರಿ ಉಲೈತಾಲಿ ತಿ.

“ಹಾಂವ್ ಹಾಂಗಾಚ್ಚೊ ವೊಡ್ಲೊ ಆಸ್ಪತ್ರೆಂತ್ ಕಾವ್ ಕರ್ತಾಂ.
ಮ್ಹಾಕಾ ಬೊರೊ ಫುಡಾರ್ ಆಸಾ ತರ್ ತುಮ್ಚೊ ನರ್ಸಿಂಗ್ ಹೋಮಾಕ್
ಭರ್ತಿ ಜಾಂವ್ಕ್ ತಯಾರ್ ಆಸಾಂ.”

“ಹಾಂವೆಂ ತುಜೆ ವಿಶ್ಯಾಂತ್ ಮಸ್ತ್ ಆಯ್ಕಾಲಾಂ ಡಾ|| ಮಾಯ್ಕಲ್.
ತುಂ ಆಮ್ಚೆ ಒಟ್ಟುಕ್ ಮೆಳ್‌ಶಿ ಜಾಲ್ಯಾರ್ ಆಮ್ಚೆಂ ಭಾಗ್‌ಚ್ಚೊ ಮ್ಹಣೈತ್.
ಆತಾಂ ಮೆಳ್ಚ್ಯಾ ಪ್ರಾಸ್ ತುಕಾ ಚಡ್ ಸಾಂಬಾಳ್ ಆನಿ ಸವ್ಲತೊ ದೀಂವ್ಕ್
ಹಾಂವ್ ತಯಾರ್ ಆಸಾ. ಆಮ್ಕಾಂ ಹುಶಾರ್ ಏಕಾ ಸರ್ಜನಾಚಿ ಗರ್ಜ್
ಆಸಾ.”

“ಮ್ಹಜ್ಯೊ Certificates ”

ತಿಣೆ ತ್ಯೊ ಕಾಣ್ಣೆವ್ನ್ ತಾಂಚೆರ್ ಏಕ್ ದೀಷ್ಟ್ ಘಾಲ್ಲ್ಯಾಬರಿ ಕೆಲೆಂ.

“ತುಂ ಮ್ಹಾಕಾ ಖಂಡಿತ್ ಸಾಂಗ್ಚಿ ತರ್ ಹಾಂವ್ ಧಂಯ್ ಕಾಮಾಕ್
ರಾಜೀನಾಮೆ ದಿತಾಂ.” ಮಾಯ್ಕಲ್ ಮ್ಹಣಾಲೊ.

“ತುಂವೆಂ ಧಂಯ್ resign ಕರ್ಯೆತ್. ತುಂ ಹಾಂಗಾ ಕೆದಾಳಾ
ಭರ್ತಿ ಜಾತಾಯ್ ಮ್ಹಣ್ ಆಮ್ಕಾಂ ತಿಲ್ಲಿಲ್ಯಾರ್ ಜಾಲೆಂ. ತಿಶಿಲ್ಯಾ
ಕುಡಾಂತ್ ಮ್ಹಜೊ ಸಹಾಯಕ್ ಡಾ|| ರಾಜಶೇಖರ್ ಆಸಾ. ಆಮ್ಚೊ
ನರ್ಸಿಂಗ್ ಹೋಮಾ ವಿಶ್ಯಾಂತ್ ತುಕಾ ಜಾಯ್ ಆಸ್‌ಲ್ಲಿ ಮಾಹೆತ್,
ಆನಿ ತುಕಾ ಗರ್ಜ್ ಆಸ್‌ಲ್ಲೊ ಸವ್ಲತೊ ಸಕ್ಕಡ್ ತುಚಿಲಾಗಿಂ
ಸಾಂಗ್ಲ್ಯಾರ್ ತೊ ತಯಾರ್ ಕರ್ನ್ ದಿತೊಲೊ.” ತಿತ್ಲೆಂ ಸಾಂಗೊನ್
ಡಾ|| ರೀನಾನ್ ಸರ್ಪಿನ್ ಆಸ್‌ಲ್ಲಿಂ ಪೆನ್ ಹಾತಾಂತ್ ಘೆತ್ಲೆಂ.

“ಮಸ್ತ್ ದೇವ್ ಬೊರೆಂ ಕರುಂ.” ಮಾಯ್ಕಲ್ ಬಸ್‌ಲ್ಲ್ಯಾಕಡ್ಲೊ
ಉಜ್ಜೊ.

“ಮುಖಾರ್ ಮೆಳ್ಚ್ಯಾಂ” ತಕ್ಲಿ ಉಕಲ್ಪಾಸ್ತಾನಾ ಮ್ಹಣಾಲಿ ತಿ.

ತಿಚ್ಯಾ ಆಪೇಕ್ಲೆ ಪ್ರಕಾರ್ ಮಾಯ್ಕಲ್ ವೊಚೊನ್ ಡಾ|| ರಾಜ
ಶೇಖರಾಕ್ ಭಟ್ಲೊ. ರಾಜಶೇಖರ್ ಮಧ್ಯಮ್ ಪ್ರಾಯೆಚೊ. ಜೀವಾನ್
ಮೊಟೊ, ಸ್ವಭಾವಾನ್ ಖುಶಾಲಿ ದಾಕ್ತರ್. ತಾಕಾ ಮೆಳ್ಳೊನ್ ತುಚಿ

ಲಾಗಿಂ ಉಲೈತಚ್ಚಿ ಮಾಯ್ಕಲಾಕ್ ಸಮಾಧಾನ್ ಭೊಗ್ಲೆಂ. ಡಾ|| ರಾಜ
ಶೇಖರಾನ್ ತಾಕಾ ಸಗ್ಗೆಂ ನರ್ಸಿಂಗ್ ಹೋವ್ ದಾಕ್ಶಿಲೆಂ.

ತ್ಯಾ ಮಹಿನ್ಯಾಚೆ ಆಖ್ರೀಕ್ ಆಸ್ಪತ್ರೆಂತ್ಲಾ ಕಾಮಾಕ್ ರಾಜೀನಾಮೆ
ದೀವ್ನ್ ಮಯೂರ್ ನರ್ಸಿಂಗ್ ಹೋಮಾಕ್ ಸೆವೊಂಚೊ ನಿರ್ಧಾರ್
ಕೆಲೊ ಮಾಯ್ಕಲಾನ್. ಹಾಳು ಮನಾನ್ ಪಾಟಿಂ ಘರಾ ಗೆಲೊ ತೊ.

ಅವಸ್ಥರ್ ತೀನ್

ಆಪ್ಣಾ ಸಾಂಗಾತಾ ನೊವಿಂ ಸ್ವಪ್ನಾಂ ನೊವಿ ಉಮೇದ್ ಘೆವ್ನ್ ಡಾ|| ಮಾಯ್ಕಲ್ ತ್ಯಾ ದೀಸ್ ಮಯೂರ್ ನರ್ಸಿಂಗ್ ಹೋಮಾಕ್ ಭರ್ತಿ ಜಾಲೊ. ಸಪ್ಪಂಬರಾಚಿ ಪಯ್ಲಿ ತಾರೀಕ್ ತಿ.

ಬಾಗ್ಲಾರ್‌ಚ್ಚೆ receptionist ಲಿಂಡಾ ಮೆಳ್ಳಿಂ. “ವೆಲ್‌ಕಮ್ ಆನಿ ಗುಡ್ ಮೊರ್ನಿಂಗ್ ಡಾಕ್ಟರ್” ಮ್ಹಣಾಲೆಂ ತೆಂ. “ಥೆಂಕ್‌ಯು ಆನಿ ಗುಡ್ ಮೊರ್ನಿಂಗ್ ಟು ಯು. ಡಾ|| ರೀನಾ ಆಯ್ಲಾಗಿ?” “ವ್ಹಯ್ ತಿಚ್ಯಾ ರೂಮಾಂತ್ ಆಸಾ. ತುಂ ಆಯ್ಲಾಯ್‌ಗಿ ಮ್ಹಣ್ ದೋನ್ ಪಾವ್ಚಿಂ ವಿಜಾರ್ನ್ ಜಾಲೆಂ. ತಿಚ್ಯಾ ಕುಡಾಚೆಂ ತಿಶಿಲೆಂ ಕೂಡ್ ತುಕಾ ತಯಾರ್ ಕೆಲಾಂ.”

“ಥೆಂಕ್ಸ್ ಲಿಂಡಾ. ಹಾಂವ್ ತಿಕಾ ವೊಚೊನ್ ಮೆಳ್ತಾಂ.”

“ಗುಡ್ ಮೊರ್ನಿಂಗ್ ಡಾಕ್ಟರ್.” ಡಾ|| ರೀನಾಚ್ಯಾ ರೂಮಾಚ್ಯಾ ಬಾಗ್ಲಾರ್ ರಾವೊನ್ ಮ್ಹಣಾಲೊ ಮಾಯ್ಕಲ್.

ಸಕಯ್ಲ ಪಳೆವ್ನ್ ಕಿತೆಂಗಿ ಬರಂವ್ಕ್ ಪಡ್‌ಲ್ಲಿ ತಿ, ತಾಚ್ಯಾ ತಾಳ್ಕಾಕ್ ಉಡೊನ್ ಪಡ್ಲಿ. ಎಕಾ ಕ್ಷಣ ಭಿತರ್ ತಿಚ್ಯಾ ವಿದ್ರೂಪ್ ತೊಂಡಾರ್ ಧರಾವಳ್ ಭಾವನಾಂ ಉದೆವ್ನ್ ಪಾಶಾರ್ ಜಾಲಿಂ.

“ಬಸ್ ಡಾ|| ಮಾಯ್ಕಲ್, ಆಮ್ಕಾಂ ಭಾರಿ ಖುಶಿ ತುಂ ಆಮ್ಚ್ಯಾ ನರ್ಸಿಂಗ್ ಹೋಮಾಕ್ ಸೆರ್ವಿತಾಯ್ ಮ್ಹಣ್. ಆಜ್‌ಚ್ಚೆ ತುಂ charge ಕಾಣ್ಚೆ. ಪಿಡೇಸ್ತಾಂಚ್ಯಾ ಬೊರಾಪಣಾ ಖಾತಿರ್ ಕಿತೆಂಯ್

ತುಂ ಮಾಗ್ಗಿ ಜಾಲ್ಯಾರ್ ಆಮಿ ದೀಂವ್ಕ್ ಪ್ರಯತನ್ ಕರ್ತಾಂವ್”
ತಾಚ್ಯಾ ತೊಂಡಾಕ್ ಪಳೆನಾಸ್ತಾನಾ ಉಲೈತಾಲಿ ತಿ.

ತ್ಯಾ ತೊಂಡಾರ್ ಘಾಯಾಂಚಿ ವಿತಾಂ ನಾತ್ಲಿಂ ತರ್ ತಿ ಕಶಿ
ದಿಸ್ತಿಗಿ ಮ್ಹಣ್ ಮತಿಂತ್‌ಚ್ ಪಿತ್ರಾಂವ್ಕ್ ಪಳೆತಾಲೊ ಮಾಯ್ಕಲ್.

“ಆತಾಂ ಸದ್ವ್ಹಾಕ್ ತುಕಾ ಚಾರ್ ಕ್ಲೇಜಿಸ್ ಆಸಾತ್ ಡಾಕ್ಟರ್. ಏಕ್
ಲ್ಹಾನ್ ಒಪರೇಶನ್, appendicitis, ದುಸ್ರೆಂ ಸಿರುರೀನ್, ತಿಸ್ರೆಂ
ಹರ್ನಿಯಾ ಕೇಜ್ ಆನಿ ಚೊವ್ತೆಂ ಪುಣ್ ಕಷ್ಟಾಂಚೆಂ ಎಕಾ ಭುರ್ಗ್ಯಾಚೆಂ
ಕೆನ್ನರ್ ಒಪರೇಶನ್.”

ಉಲವ್ನ್‌ಚ್ಚ್ ವೆತಾಲಿ ತಿ.

“ಸಾಧಾರ್ಣ್ ನೋವ್ ವರ್ಸಾಂಚೊ ಭುರ್ಗೊ ತೊ. ಪಾಪ್,
ಬಾಪಯ್ ನಾ. ಅವಯ್ ಹಾಂಗಾಚ್ಚ್ ನರ್ಸ್. ತಿಚಿ ಬಿರ್ಮತ್ ಪಳೆವ್ನ್
ಹಾಂವೆಂಚ್ಚ್ ತಿಕಾ ಹಾಂಗಾ ಕಾಮ್ ದಿಲ್ಲೆಂ. ತ್ಯಾ ಭುರ್ಗ್ಯಾಚ್ಯಾ ದಾವ್ಯಾ
ಪಾಯಾಚ್ಯಾ ಹಾಡಾಕ್ ಕೆನ್ನರ್ ಜಾಲಾಂ. ಪಾಯ್ ಕಾತರ್ಲ್ಯಾರ್ ಕೆನ್ನರ್
ವಾಡ್ಚೆಂ ರಾವಾತ್ ಮ್ಹಣ್ ತಜ್ಞಾಂಚೆಂ ಅಭಿಪ್ರಾಯ್. ಪುಣ್ ಸಗ್ಗಿ
ಜೀಣ್ ಮುಖಾರ್ ಆಸ್ಚ್ಯಾ ತ್ಯಾ ನೆಂಟ್ಯಾ ಭುರ್ಗ್ಯಾಚೊ ಪಾಯ್ ಕಸೊ
ಕಾತರ್ಚೊ? ಥೊಡೆ ದೀಸ್ ಥಾವ್ನ್ ಹಾಂವ್ ಹ್ಯಾ ನಿರ್ಧಾರಾಕ್
ಯೇಂವ್ಕ್ ಸಕೊಂಕ್‌ನಾ, ಹೊ ನಿರ್ಧಾರ್ ಹಾಂವ್ ತುಜೆರ್ ಸೊಡ್ತಾಂ.”

“ಜಾಯ್ತ್ ಡಾ|| ರೀನಾ, ಹಾಂವ್ ಮ್ಹಜ್ಯೆ ತಾಂಕಿ ಭಿತರ್ಲಿ ಮ್ಹಿನತ್
ಕರ್ತಾಂ.”

“ಆಮ್ಚ್ಯಾ ನರ್ಸಿಂಗ್ ಹೋಮಾಚೊ ಮುಖ್ಯ ಉದ್ದೇಶ್ ಪಿಡೇಸ್ತಾಂಕ್
ನೊವೆಂ ಜೀವನ್ ದಿಂವ್ಚೊ ಡಾಕ್ಟರ್. ಪಯ್ ಕರ್ಚೊ ನಹಿಂ. ದೆಕುನ್
ಪಿಡೇಸ್ತಾಂಕ್ ಸಕ್ಕಡ್ ಸವ್ಲತೊ ಮೆಳಾಜಾಯ್. ಯೆ, ಪಿಡೇಸ್ತಾಂಚಿ
ವಳಕ್ ಕರ್ನ್ ದಿತಾಂ.”

ಬಸ್‌ಲ್ಲ್ಯಾಕಡ್ಲಿಂ ಉಟೊನ್ ತಿ ಮುಖಾರ್ ಗೆಲಿ. ಮಾಯ್ಕಲಾನ್
ತಿಚೊ ಪಾಟ್ಲಾವ್ ಕೆಲೊ.

ಸಕ್ಕಡ್ ಪಿಡೇಸ್ತಾಂಚಿ ಪರಿಚಯ್ ಕರ್ತಚ್ಚ್ ನಿಮಾಣೆ ತ್ಯಾ
ಭುರ್ಗ್ಯಾ ಸರ್ತೀನ್ ಗೆಲಿ ಡಾ|| ರೀನಾ.

ತಿ ರೂಮಾಂತ್ ರಿಗ್‌ಲ್ಲಿಚ್ಚ್ ಸರ್ತೀನ್ ಆಸ್‌ಲ್ಲಿ ನರ್ಸ್ ಉಬಿ ರಾವ್ಲಿ.

“ಹೊಚ್ಚ ತೊ ಭುರ್ಗೊ ಡಾಕ್ಟರ್. ಆನಿ ತಾಚಿ ಆವಯ್ ಸಿಸ್ಟರ್ ಜಸಿಂತಾ.”

ನರ್ಸ್ ಜಸಿಂತಾನ್ ಹಾತ್ ಜೊಡ್ಲೆ.

ತಿಕಾ ವಿಶ್ ಕರ್ನ್ ದೀಪ್ ಬೆಡ್ಡಾ ಕುಶಿನ್ ಘುಂವ್ಡಾಯ್ಲಿ ಮಾಯ್ಕಾ ಲಾನ್. ಹಾಸ್ಪಾ ತೊಂಡಾಚೊ ಮುದ್ದಾಳ್ಯಾ ಕೇಸಾಂಚೊ ಸಾಧಾರ್ಣ್ ನೋವ್ ವರ್ಸಾಂಚೊ ಭುರ್ಗೊ ಬೆಡ್ಡಾರ್ ಬಸೊನ್ ಆಸ್ಲೊ. ಸೊಭಿತ್ ಲ್ಹಾನ್ ತೊಂಡ್.

“ಗುಡ್ ಮೊರ್ನಿಂಗ್ ಡಾಕ್ಟರ್” ಮ್ಹಣಾಲೊ ತೊ.

“ಗುಡ್ ಮೊರ್ನಿಂಗ್, ತುಜೆಂ ನಾಂವ್ ಕಿತೆಂ”?

“ರೊನಿ ಡಿ'ಸೋಜ. ಮಾಮ್ಮಿ ಮ್ಹಣ್ತಾ ತುಂ ಮ್ಹಾಕಾ ಬೊರೊ ಕರ್ತಾಯ್ ಖಿಯರ್.”

“ವ್ಹಯ್ ರೋನಿ, ತುಂ ಪೆಗ್ಗಿಂ ಬೊರೊ ಜಾತೊಲೊಯ್.”

“ಸಕ್ಕಡ್ ದಾಕ್ಟರ್ ತಸೆಂಚ್ಚಿ ಮ್ಹಣ್ತಾತ್. ಹಾಂವ್ ಜಾಣಾ ಮ್ಹಾಕಾ ಕಸಲಿಗಿ ವ್ಹೊಡ್ಲಿ ಪಿಡಾ ಜಾಲ್ಯಾ ಮ್ಹಣ್. ಆನಿ ಮ್ಹಜಿ ಪಿಡಾ ಬೊರಿ ಜಾಂವ್ಚಿ ನಹಿಂ ಮ್ಹಣ್ ಮ್ಹಜ್ಯಾ ಕ್ಲಾಸಿಂತ್ ಏಕ್ ಭುರ್ಗೊ ಆಸ್ಲೊ. ತೊ ಆಕಸ್ಮಿಕ್ ಸಿಕ್ ಪಡ್ಲೊ. ಸಕ್ಡಾಂನಿ ಮ್ಹಳೆಂ ತೊ ಬೊರೊ ಜಾತೊಲೊ ಮ್ಹಣ್. ಪುಣ್ ಜಾಲೊನಾ. ಮ್ಹಾಕಾ ಭೊಗ್ತಾ ಹಾಂವೀ ಬೊರೊ ಜಾಯ್ನಾ ಮ್ಹಣ್. ನಾ ಜಾಲ್ಯಾರ್ ಅಶೆಂ ಕಿತ್ಯಾ ಜಾತಾ?. ಮ್ಹಜ್ಯಾ ಮಾಮ್ಮಿಕ್ ಆಶಾ ಹಾಂವೆಂ ಪಯ್ಲೆಂಚ್ಯಾ ಬರಿ ಜಾಯ್ನಾಯ್ ಮ್ಹಣ್. ಪಾಪ್... ಮಾಮ್ಮಿ, ತಿಕಾ ಹಾಂವ್ ಸೊಡ್ಲ್ಯಾರ್ ದುಸ್ರಿಂ ಕೋಣೀ ನಾಂತ್...”

ಆಯ್ಕೊಂಚ್ಯಾ ಜಸಿಂತಾಚ್ಯಾ ದೊಳ್ಕಾಂನಿ ದುಃಖಾಂ ಭರ್ಲಿಂ. “ರೊನಿ ತುಂವೆಂ ತಸೆಂ ಪುರಾ ಉಲಂವ್ಕ್ ನೊಜೊ. ಪಳೆ ತುಜ್ಯಾ ಮಾಮ್ಮಿಕ್ ಕಿತ್ಲೆಂ ದುಖ್ತಾಗಿ ಮ್ಹಣ್. ಪಿಡಾ ದಿಲ್ಲ್ಯಾ ದೆವಾಕ್ ಬೊರೆಂ ಕರುಂಕಿ ತಾಂಕ್ಡಾ. ಪಳೆಯಾ ಹಾಂವ್ ತುಜಿ ಪರೀಕ್ಷಾ ಕರ್ತಾಂ.”

ತಾಕಾ ಆಪ್ಲಿ ಪರೀಕ್ಷಾ ಕರುಂಕ್ ರೊನಿನ್ ಸೊಡ್ಲೆಂ.

“ತುಕಾ ವಾಚುಂಕ್ ಯೆತಾಮೊ?”

“ವ್ಹಯ್.”

“ಹಾಂವ್ ಧೊಡೆ ಕೊಮಿಕ್ಸ್ ಧಾಡ್ತಾಂ. ಬಸೊನ್ ವಾಚ್. ತುಂ ವೆಗ್ಗಿಂ ಬೊರೊ ಜಾತೊಲ್ಲೊಯ್.”

ಪಾಟಿಂ ವೊಚೊಂಕ್ ಘುಂವ್ಲೊ ತೊ. ರೀನಾ ತಾಚ್ಯಾ ಬರಾಬರ್ ಆಯ್ಲಿ.

“ಪಾಯ್ ಕಾತಲ್ಯಾರ್ ರೊನಿಚಿ ಮನಸ್ಥಿತಿ ಕಶಿ ರಾವಾತ್ ಮ್ಹಣ್ ಸಾಂಗೊಂಕ್ ಜಾಯ್ನಾ ಡಾಕ್ಟರ್. ಕೆನ್ನರಾಚಿ advance stage ಜಾಲ್ಯಾರ್ ಆಮಿ ಹೆಂ ಒಪರೇಶನ್ ಕರ್ಚೆಂ ನಾಕಾಗಿ ಮ್ಹಣ್.”

“ಪರಿಣಾಮ್ ಕಸೊ ರಾವಾತ್?. ಪಕ್ಕ್ ಕರ್ನ್ ರೊನಿಚೆಂ ಅಂತ್ಯ ಯೇತ್ ಜಾಲ್ಯಾರ್ ಜಸಿಂತಾ ಕಸಿಂ ಸೊಸಿತ್?”

“ಹೊ ನಿರ್ಧಾರ್ ಆಮಿ ತಿಚೆರ್ಚ್ಚ್ ಸೊಡಿಜಾಯ್. ಪಾಯ್ ಕಾತರ್ನಿ ರೊನಿ ಚಡ್ ತೇಂಪ್ ಕಾಡಿನಾ ಜಾಯ್ನ್ ತರ್ ತುಂ ಕಿತೆಂ ಜಾಪ್ ದಿತಾಯ್? ಕೆನ್ನರ್ ಸಂಪೂರ್ಣ್ ಗೂಣ್ ಜಾಯ್ನಾ ಮ್ಹಣ್ ತುಂ ಜಾಣಾಂಯ್.”

“ಹಾಂವ್ ಹ್ಯಾ ವಿಶ್ಯಾಂತ್ ಚಿಂತುನ್ ಸಲ್ವಾಲ್ಯಾಂ. ಮ್ಹಾಕಾ ಲ್ಹಾನ್ ಭುರ್ಗ್ಯಾಂನಿ ಕಷ್ಟೊಂಚಿಂ ಪಳೆಂವ್ಕ್ ತಾಂಕಾನಾ. ದಾಕ್ಟರ್ನ್ ಜಾವ್ನೀ ಭುರ್ಗ್ಯಾಂ ಮುಖಾರ್ ಹಾಂವ್ ಅಸಹಾಯಕ್ ಜಾತಾಂ.” ತಿಚೆಂ ಕೊಡ್ ಲಾಗಿಂ ಆಯಿಲ್ಲಾನ್ ತಿ ವಚೊಂಕ್ ಘುಂವ್ಲಿ. “ಪ್ಲೀಜ್ ಡಾಕ್ಟರ್, ಹ್ಯಾ ಕೇಜಿ ವಿಶ್ಯಾಂತ್ ತುಕಾ ಕಶೆಂ ದಿಸ್ತಾ ತಶೆಂ ನಿರ್ಧಾರ್ ಕರ್. ಮ್ಹಜಿ ಒಪ್ಪಿಗಿ ಆಸಾ.”

“ಹಾಂವ್ ಜಸಿಂತಾ ಲಾಗಿಂ ಉಲವ್ನ್ ಪಳೆತಾಂ.”

ತ್ಯಾ ದೀಸ್ ಘರಾ ಪಾಟಿಂ ಯೆತಾನಾ ಮಾಯ್ಕುಲಾಚೆಂ ಮನ್ ಹಾಳು ಆಸ್ಲೆಂ. ತಾಚೆ ಚಾಲಿಂತ್ ಉಲ್ಲಾಸ್ ಉಟೊನ್ ದಿಸ್ತಾಲೊ. ನರ್ಸಿಂಗ್ ಹೋಮಾಚೆಂ ವಾತಾವರಣ್ ತಾಕಾ ಪಸಂದ್ ಜಾಲ್ಲೆಂ. ಚಡ್ ಪಿಡೇಸ್ತ್ ನಾತ್ಲ್ಯಾನ್, ಆಸ್ಲ್ಯಾ ಧೊಡ್ಯಾ ಪಿಡೇಸ್ತ್ ಥಂಯ್ ತಾಕಾ ಸಗ್ಳೆಂ ಗಮನ್ ದೀಂವ್ಕ್ ಸಾಧ್ಯ್ ಆಸ್ಲೆಂ. ಸಾಂಗಾತಿ ದಾಕ್ಟರ್ ರಾಂನಿ ತಾಕಾ ಮೊಗಾಚೊ ಸ್ವಾಗತ್ ದಿಲ್ಲೊ.

ತೊ ಘರಾ ಪಾವ್ತಾನಾ ಆಶಾ ಘರಾಚ್ಚ್ ಆಸ್ಲೆಂ.

“ಆಜ್ ವೆಗ್ಗಿಂ ಆಯ್ಲೊಯ್?”

“ಆನಿ ಮ್ಹಾಕಾ ವೆಗ್ಗಿಂ ಯೆವ್ಕೆತ್. ನರ್ಸಿಂಗ್ ಹೋಮ್ ಜಾಲ್ಲ್ಯಾನ್ ಚಡ್ ಪಿಡೇಸ್ತ್ ನಾಂತ್.”

“ಆತಾಂ ನೊವೊಚ್ಚ್ ಜಾಲ್ಲ್ಯಾನ್ ವೆಗ್ಗಿಂ ಯೆತಾಯ್. ಮಾಗಿರ್ ತುಜೆಂ ನರ್ಸಿಂಗ್ ಹೋಮ್ ಆನಿ ಪಿಡೇಸ್ತ್ ಮ್ಹಣ್ ತುಕಾ ಹಿಶಿಲಿ ಖಬರ್ ಆಸಾನಾ. ಮಾಯ್ಕಲ್, ಮ್ಹಾಕಾ ಘರಾ ವೇಳ್ ಪಾಶಾರ್ ಜಾಯ್ನಾ. ದೆಕುನ್ ಹಾಂವೆಂ ಪರ್ತುನ್ ಶಿಕಂವ್ಕ್ ಸುರು ಕರ್ಚೆಂ ಮ್ಹಣ್ ಚಿಂತ್ಲಾಂ. ದೋನ್ ತೀನ್‌ಕಡೆ ಹಾಂವೆಂ ಎದೊಳ್‌ಚ್ಚ್ apply ಕೆಲಾಂ.”

“ಆಶಾ,” ಮ್ಹಣಾಲೊ ತೊ ಜಾತಾತಿತ್ಲೆಂ ಸಮಾಧಾನೆಚ್ಯಾ ತಾಳ್ಯಾನ್. “ತುಂ ಕಾಮಾಕ್ ವೆಶಿ ಜಾಲ್ಯಾರ್ ಘರಾ ಮಾಮ್ಮಾ ಎಕ್ಲೆಚ್ಚ್ ಜಾತಾ. ತುಂ ಜಾಣಾಂಯ್ ಹ್ಯೆ ಸ್ಥಿತೆರ್ ಹ್ಯೆ ಪ್ರಾಯೆರ್ ತಿಕಾ ಎಕ್ಲೆಕ್‌ಚ್ಚ್ ಸೊಡ್ಚೆಂ ಬೊರೆಂ ನಹಿಂ ಮ್ಹಣ್.”

“ಘರಾ ಕಾಮಾಚೆಂ ಚೆಡುಂ ಆಸಾ ನಹಿಂಗಿ? ತುಕಾ ತುಜ್ಯೆ ಆವಯ್ಚಿ. ತುಜ್ಯಾ ಪಿಡೆಸ್ತಾಂಚಿ, ತುಜ್ಯಾ ಕಾಮಾಚಿ ಖಿಂತ್ ಆಸಾ. ಮ್ಹಜಿ ಮಾತ್ರ್ ಖಿಂತ್ ನಾ. ಮ್ಹಜ್ಯೆ ಮತಿಂತ್ ಕಸಲಿಂ ಭೊಗ್ಲಾಂ ಆಸಾತ್, ಮ್ಹಜೊ ವೇಳ್ ಕಸೊ ಪಾಶಾರ್ ಜಾತಾ ಮ್ಹಣ್ ತುಂ ಚಿಂತಿನಾಂಯ್.”

“ಜಾಯ್ತ್ ತರ್, ತುಜಿ ಖುಶಿ” ಲ್ಹಾನ್ ತಾಳ್ಯಾನ್ ಮ್ಹಣಾಲೊ ತೊ. ತಾಚ್ಯೆ ಖುಶಿ ವಿರೋಧ್ ಗೆಲ್ಯಾರ್ ಘರಾಂತ್ಲೆಂ ಸಮಾಧಾನೆಚೆಂ ಪಾತಾವರಣ್ ಭಿಗಡ್ತಾ ಮ್ಹಣ್ ತೊ ಜಾಣಾಸ್‌ಲ್ಲೊ. “ಪುಣ್ ಮಾಮ್ಮಾ ಹುಶಾರ್ ನಾತ್‌ಲ್ಲಾ ವೆಳಾರ್ ಮಾತ್ರ್ ತುಂವೆಂ ಘರಾ ರಾವಾಜಾಯ್.”

ಆಶಾನ್ ಜಾಪ್ ದಿಲಿನಾ.

ನಿಶ್ಚಯ್ ಕೆಲ್ಲ್ಯಾ ಪ್ರಕಾರ್ ತ್ಯಾ ದೀಸ್ ವಿಸ್ಕೆಚಿ ಬೊತ್ಲ್ ಆಪಡ್ಲಿನಾ ಮಾಯ್ಕಲಾನ್.

ದುಸ್ರ್ಯಾ ಸಕಾಳಿಂ ಆಸ್ಪತ್ರೆಕ್ ಗೆಲ್ಲೊಚ್ಚ್ ನರ್ಸ್ ಜಸಿಂತಾಕ್ ಆಪಂವ್ಕ್ ಧಾಡ್ಲೆಂ ತಾಣೆ.

ಆಯಿಲ್ಲಿಚ್ಚ್ ತಾಕಾ ವಿಶ್ ಕರ್ನ್ ತಾಚೆ ಮುಖಾರ್ ಉಬಿ ರಾವ್ಲಿ ತಿ. ತಿಚೆಂ ತೊಂಡ್ ತಿಚ್ಯೆ ಮತಿರ್ ಆಸ್ಚ್ಯಾ ವಜನಾಚಿ ಜಡಾಯ್ ಉಗ್ತೆಂ ಪಾಚಾರ್ತಾಲೆಂ.

“ಬಸ್ ಸಿಸ್ಟರ್” ತಿ ಬಸೊಂಕ್ ರಾಕ್ಲೊ ತೊ ಉಪ್ರಾಂತ ಮ್ಹಣಾ ಲೊ: “ಹಾಂವೆಂ ತುಕಾ ಕಿತ್ಯಾ ಆಪಯ್ಲಾಂ ಮ್ಹಣ್ ತುಂ ಜಾಣಾ ಆಸ್ತಲಿಯ್.”

“ವ್ಹಯ್”.

“ರೊನಿಚಿ ಕೇಜ್ ಹಾಂವೆಂ study ಕೆಲಿ. ಆತಾಂ ಆಮ್ಚ್ಯಾ ಮುಖಾರ್ ಆಸ್ತೆಂ ಎಕ್‌ಚ್ಚ್ ಸವಾಲ್. ರೊನಿಚೊ ಪಾಯ್ ಕಾಶರ್ಚೊಗಿ ನಾಕಾಗಿ ಮ್ಹಣ್. ಕಾಶರ್ಲ್ಯಾರ್ ತೊ ಆನಿಕ್ ಥೊಡೊ ತೇಂಪ್ ವಾಂಚ್ಚೊ ಸಂಭವ್ ಆಸಾ. ಪುಣ್ ತ್ಯಾ ನೆಂಟ್ಯಾ ಮತಿಕ್ ಕಸಲೊ ಪರಿಣಾಮ್ ಜಾಯ್ತ? ಉರ್ಲೊ ತೊ ಥೊಡೊ ತೇಂಪ್ ತೊ ಕಸೊ ಜಿಯೆಂವ್ಕ್ ಸಕಾತ್? ತಾಚ್ಯಾ ನೆಂಟ್ಯಾ ಸವಾಲಾಂಕ್ ತುಂ ಕಸಲಿ ಜಾಪ್ ದೀಶಿ?”

“ಡಾಕ್ಟರ್” ಮ್ಹಣಾಲಿ ತಿ ಕಾಂಪ್ಲ್ಯಾ ತಾಳ್ಯಾನ್ “ಹಾಂವ್ ಎಕ್ ಆವಯ್. ತೊ ಬೊರೊ ಜಾಂವ್ಕ್ ಹೊ ಜೀವ್ ಗರ್ಜ್ ಪಡಾತ್ ಜಾಲ್ಯಾರೀ ಹಾಂವ್ ದೀಂವ್ಕ್ ತಯಾರ್ ಆಸಾ. ತಶೆಂ ಆಸ್ತಾಂ ಮ್ಹಜ್ಯಾ ದೊಳ್ಯಾಂ ಮುಖಾರ್ ತೊ ಮೊರ್ಚೆಂ ಹಾಂವ್ ಕಶೆಂ ಪಳೆಂವ್ಕ್ ಸಕಾನ್. ಇತ್ಲೆ ಕಷ್ಟ್ ಕಾಡ್ನ್ ಹಾಂವೆಂ ತಾಕಾ ವ್ಹಡ್ ಕೆಲಾಂ. ತಾಚೆಂ ತೆಂ ತೊಂಡ್ ಪಳೆವ್ನ್ ಮ್ಹಜೆಂ ಎಕ್ಸ್‌ಪರ್ಣ್, ಮ್ಹಜಿ ವಾಂವ್ಕ್, ಹಾಂವ್ ವಿಸಾರ್ತಾಂ. ಹೊ ಸಂಸಾರ್ ನಾಕಾ ಜಾತಾನಾ ತಾಚೊ ಹಾಸೊ, ಉಲಣೆಂ ಮ್ಹಾಕಾ ಜಿಯೆಂವ್ಚಿ ಉಮೇದ್ ಹಾಡ್ತಾತ್. ಮ್ಹಜ್ಯಾ ಕಾಳೊಕೀ ಜೀವನಾಂತ್ ಉಜ್ವಾಡ್ ದಿಂವ್ಚಿ ವಾತ್ ಆಸ್‌ಲ್ಲಾಬರಿ ತೊ. ತಿ ವಾತ್‌ಚ್ ಪಾಲ್ವಾತ್ ತರ್ ಮ್ಹಾಕಾ ಆಧಾರ್ ಖಿಯ್ ಆಸಾ.? ಹ್ಯಾ ಜಿಣಿ ಮ್ಹಜ್ಯಾ ಅಂದ್ಕಾ ರಾಂತ್ ಪಾಟ್ ಕಳಾನಾಸ್ತಾನಾ ಹಾಂವ್ ಸಾಸೊಂಕ್ ಆಸಾಂ. ತ್ಯಾ ದೆಕುನ್ ಕಸಲಿಯ್ ಸಾಕ್ರಿಫಿಸ್ ಕರುಂಕ್ ಹಾಂವ್ ತಯಾರ್ ಆಸಾಂ. ತೊ ಮ್ಹಜೆ ಥಾವ್ನ್ ಪಯ್ಸ್ ಸರಾನಾಶೆಂ ಕರಾ.” ಗಳ್ಯಾಂ ರಡ್ಲಿ ತಿ.

ಮಾಯ್ಕಲಾಕ್ ತಿಚಿ ಜಾಪ್ ಮೆಳ್ತಲಿ.

ಎಕ್ ಘಡಿ ತಿಕಾ ರಡೊಂಕ್ ಸೊಡ್ಲೆಂ ಮಾಯ್ಕಲಾನ್. ಉಪ್ರಾಂತ ಮೆಜಾರ್ ಆಸ್ಚೊ ತಿಚೊ ಹಾತ್ ಥಾಪ್ಪುನ್ ಮ್ಹಣಾಲೊ ತೊ.

“ಧೈರ್ಯ್ ಕಾಣ್ಚೆ ಸಿಸ್ಟರ್. ರೊನಿಚಿ ಜಾತಾ ತಿಲ್ಲಿ ಜಾಗ್ರುತ್ಕಾಯ್ ಹಾಂವ್ ಘೆತಾಂ.”

“ದೇವ್ ಬೊರೆಂ ಕರುಂ ಡಾಕ್ಟರ್” ತಿತ್ತೆಂ ಮ್ಹಣೊನ್ ಉಟೊನ್ ತಿಚ್ಯಾ ಕಾಮಾಕ್ ಗೆಲಿ ಜಸಿಂತಾ.

ಥೊಡ್ಯಾಚ್ಚ್ ದೀಸಾಂನಿ ಡಾ|| ಮಾಯ್ಕಲ್ ನರ್ಸಿಂಗ್ ಹೋಮಾಂತ್ ಸಕ್ಡಾಂಕ್ ಮೋಗಾಚೊ ಜಾಂವ್ಕ್ ಪಾವ್ಲೊ. ಆಪ್ಲೆಂ ಧನ್ ಮನ್ ದೀವ್ನ್ ಪಿಡೇಸ್ತಾಂಚಿ ಸೆವಾ ತೊ ಕರ್ತಾಲೊ. ತಾಚೆ ಸಾಂಗಾತಿ ದಾಕ್ಟರ್ ತಾಕಾ ಮಾಂದ್ತಾಲೆ. ಪಿಡೇಸ್ತ್ ಸಕಾಳಿಂಚೆಂ ತಾಚ್ಯಾ ಯೆಣ್ಯಾಕ್ ರಾಕೊನ್ ಆಸ್ತಾಲೆ. ತಾಂಚಿ ಪಿಡಾ ಬೊರಿ ಕರುಂಕ್ ತೊ ವದ್ವಾಡ್ತಾಲೊ ಮಾತ್ರ್ ನಹಿಂ ಪಿಡೆ ವಿರೋಧ್ ಝುಜೊಂಕ್ ತಾಂಕಾಂ ಧೈರ್ಯ್ ತೊ ದಿತಾಲೊ.

ಡಾ|| ರೀನಾ ಮಾತ್ರ್ ತಾಚೆ ಥಾವ್ನ್ ಪಯಸ್ ಆಸ್ಲಿ. ತಾಚೆ ಆನಿ ಆಪ್ಣಾ ಮಧೆಲ್ಲಾ ಅಂತರ್ ಉತ್ರೊಂಕ್ ತಿಣೆ ಪ್ರಯತ್ನ ಕೆಲೆನ್ನಾ. ಹೆರ್ ದಾಕ್ಟರ್ ತಾಚೆ ಸಾಂಗಾತಿ ಜಾಲ್ಲೆ. ಪುಣ್ ಡಾ|| ರೀನಾ ಮಾತ್ರ್ ಮಾಯ್ಕಲಾಚ್ಯಾ ವಾಂಟ್ಕಾಕ್ ಮಯೂರ್ ನರ್ಸಿಂಗ್ ಹೋಮಾಚೆ ವ್ಹಡಿಲ್ನ್ ಮಾತ್ರ್ ಜಾವ್ನ್ ಆಸ್ಲಿ.

ಹರ್ಯೆಕಾ ಸಕಾಳಿಂ ಪಿಡೇಸ್ತಾಂಕ್ ಭೆಟ್ ದೀವ್ನ್ ಜಾಲ್ಲಿಚ್ಚ್ ತಾಂಚೆ ವಿಶ್ಯಾಂತ್ ಉಲಂವ್ಕ್ ತಿಚೆ ಸರ್ವಿನ್ ತೊ ಯೆತಾಲೊ. ಎಕಾದವೆಳಾರ್ ತೊ ಯೇನಾ ಜಾಲ್ಯಾರ್ ತಿಚ್ಚ್ ತಾಚೆ ಸರ್ವಿನ್ ವೆತಾಲಿ. ಅನಿ ತಾಚಿ ಅಭಿಪ್ರಾಯ್ ವಿಚಾರ್ತಾಲಿ. ತಾಂಚೆಂ ಸಂಭಾಷಣ್ ಪಿಡೇಸ್ತಾಂಕ್ ಸೊಡ್ನ್ ದುಸ್ರ್ಯಾ ಸಂಗಿಂಕ್ ವಚಾನಾತ್ಲೆಂ.

ತಿಚ್ಯಾ ತೊಂಡಾರ್ ಹಾಸೊ ಮ್ಹಳ್ಳೊ ಮಾಯ್ಕಲಾನ್ ಪಳೆಂವ್ಕ್ ನಾತ್ಲೊ. ತಿ ಹಾಸಾತ್ ಜಾಲ್ಯಾರ್ ತೆಂ ವಿದ್ರೂಪ್ ತೊಂಡ್ ಇಲ್ಲಿಂ ಪುಣ್ ಆಕರ್ಶಿಕ್ ದಿಸಾತ್ ಮ್ಹಣ್ ಆಪ್ಣಾ ಇತ್ಲಾಕ್ ಚಿಂತ್ತಾಲೊ ತೊ.

ತ್ಯಾ ದೀಸ್ ಸದಾಂಚೆಪರಿಂ ಪಿಡೇಸ್ತಾಂಕ್ ಪಳೆವ್ನ್ ರೊನಿಚ್ಯಾ ಕುಡಾ ಸರ್ವಿನ್ ವೆತಾನಾ ಭಿತರ್ ಹಾಸೊ ಆನಿ ಉಲಂವ್ಚೊ ಆವಾಜ್ ಆಯ್ತಾಲೊ ಮಾಯ್ಕಲಾಕ್. ಭಿತರ್ ವೆಚ್ಯಾ ಬದ್ಲಾಕ್ ಬಾಗ್ಲಾರ್ ಎಕ್ ಘಡಿ ತೊ ರಾವ್ಲೊ. ಡಾ|| ರೀನಾ ಬಾಗೊನ್ ರೊನಿಚ್ಯಾ ಕಾನಾಂತ್ ಕಿತೆಂಗಿ ಸಾಂಗ್ತಾಲಿ. ದೋಗಾಂಯ್ಚ್ಯಾ ತೊಂಡಾರ್ ಹಾಸೊ ಆಸ್ಲೊ.

ಪಯ್ಲೆ ಪಾಪ್ಲಿಂ ಡಾ|| ರೀನಾಚ್ಯಾ ತೊಂಡಾರ್ ಹಾಸೊ ಪಳೆಲೊ ಮಾಯ್ಕಲಾನ್. ಕಾಳೊಕಾಚ್ಯಾ ಕುಡಾಂತ್ ದಿವೊ ಪೆಟ್ಲಿಲ್ಲೊ ಆನುಭವ್

ಜಾಲೊ ತಾಕಾ. ತಿತ್ಲಾರ್ ಡಾ|| ರೀನಾನ್ ತಾಕಾ ಪಳೆಲೆಂ.

“ಮಾಗಿರ್ ಇಂಜೆಕ್ಷನ್ ದೀಂವ್ಕ್ ಯೆತಾಂ ರೊನಿ” ತಿತ್ಲೆಂ ಮ್ಹಣೊನ್ ಸರಾರಾಂ ಭಾಯ್ರ್ ತಿ ಆಯ್ಲಿ. ಆಮ್ಸರಾನ್ ಆಸ್‌ಲ್ಲ್ಯಾನ್ ಬಾಗ್ಲಾರ್ ಉಬೊ ಆಸ್‌ಲ್ಲ್ಯಾ ಮಾಯ್ಕಲಾಕ್ ತಿ ಆದಾಳ್ಳಿ.

“ಸೊರ್ಪಿ” ಮ್ಹಣಾಲೊ ಮಾಯ್ಕಲ್.

ತಿಣೆ ಜಾಪ್ ದಿಲಿನಾ. ಏಕ್ ಘಡಿ ಪಾಟಿಂ ಸರ್ನ್ ಬಾಗ್ಲಾಕ್ ಆಧಾರ್ ದೀವ್ನ್ ಉಬಿ ಜಾಲಿ ತಿ. ತಿಚ್ಯಾ ತೊಂಡಾ ವಯ್ಲೊ ಹಾಸೊ ನಪಂಯ್ಚ್ ಜಾಲ್ಲ್ಯೊ. ಮಾಯ್ಕಲಾನ್ ವಾಟ್ ಸೊಡ್‌ಲ್ಲಿಚ್ಚ್ ಸರಾರಾಂ ಆಪ್ಲ್ಯಾ ಕುಡಾಕ್ ಗೆಲಿ ತಿ.

“ರೊನಿ ಕಸೊ ಆಸಾಯ್ ತುಂ?” ಮಾಯ್ಕಲಾನ್ ವಿಚಾರ್ಲೆಂ.

“ಬೊರೊ ಆಸಾಂ ಡಾಕ್ಟರ್. ಮ್ಹಾಕಾ ಹಿ ಆಸ್ಪತ್ರ್ ಬೊರಿ ಜಾತಾ.”

“ಆಮ್ಕಾಯ್ ತುಂ ಬೊರೊ ಜಾತಾಯ್?”

“ಡಾ|| ರೀನಾನ್ ಸಾಂಗ್ಲಾಂ ಹಾಂವೆಂ ಬೊರೊ ಜಾಲ್ಲ್ಯಾ ಉಪ್ರಾಂತ್ ತಾಂಗೆರ್ ರಾವ್ಯೆತ್ ಅನಿ ಇಸ್ಕಾಲಾಕ್ ವೊಚ್ಚೆತ್ ಮ್ಹಣ್. ತಿ ಭಾರಿ ಬೊರಿ ನಹಿಂಗಿ ಡಾಕ್ಟರ್.”

“ವ್ಹಯ್ ರೊನಿ.”

“ತಿ ಮ್ಹಣ್ತಾ, ತುಂ ಮಸ್ತ್ ಹುಶ್ಯಾರ್ ದಾಕ್ಟರ್ ಖಿಯಾ ಅನಿ ತುಂ ಖಂಡಿತ್ ಮ್ಹಾಕಾ ಬೊರೊ ಕರ್ತಾಯ್ ಮ್ಹಣ್.”

“ತುಂ ಖಂಡಿತ್ ಬೊರೊ ಜಾತಾಯ್ ರೊನಿ.” ಮೊಗಾನ್ ತಾಚೆ ಮುದ್ಯಾಳೆ ಕೇಸ್ ಪೊಶೆವ್ನ್ ಮ್ಹಣಾಲೊ ಮಾಯ್ಕಲ್. “ರೊನಿ, ಭಾಯ್ರ್ ತೊ ಅಂಬ್ಯಾಚೊ ರೂಕ್ ಪಳೆಲಾಯ್ ತುಂವೆಂ.” ಜನೆಲಾಂತ್ಲ್ಯಾನ್ ದಿಸ್ಚ್ಯಾ ರುಕಾಕ್ ದಾಕವ್ನ್ ಮ್ಹಣಾಲೊ ಮಾಯ್ಕಲ್. ತ್ಯಾ ರುಕಾಚೊ ಏಕ್ ಪಾಂಟೊ ಸುಕೊನ್ ಆಯಿಲ್ಲೊ.

“ವ್ಹಯ್”.

“ತಾಚೊ ಏಕ್ ಫಾಂಟೊ ಸುಕೊನ್ ಆಯ್ಲಾ. ತ್ಯಾ ಪಾಂಟ್ಯಾಕ್ ಕೇಡ್ ಖೆಲ್ಲಿ ಕೊಣೆಂಯ್ ಪಳೆಂವ್ಕ್ ನಾ. ತೊ ತಸೊಚ್ಚ್ ಸೊಡ್ಲಾರ್ ಕಿತೆಂ ಜಾತಾ ಜಾಣಾಂಯ್.”

“ತೊ ರೂಕ್ ಸಗ್ಳೊ ಸುಕೊನ್ ಯೆತಾ.”

“ತುಂ ಜಾಲ್ಯಾರ್ ಹುಶ್ಯಾರ್ ಭುರ್ಗೊ. ತೊ ರೂಕ್ ಮೊರಾನಾಶೆಂ ಕಿತೆಂ ವಾಟ್ ರೊನಿ?”.

“ತೊ ಪಾಂಟೊ ಕೀಡ್ ಲಾಗ್ಲೆಕಡೆ ಥಾವ್ನ್ ಕಾತ್ರಿಜಾಯ್.”

“ರೊನಿ,” ತಾಜ್ಯಾ ಕಪಾಲಾರ್ ಉಮೊ ದೀವ್ನ್ ಮ್ಹಣಾಲೊ ಮಾಯ್ಕಲ್.” ತುಜ್ಯಾ ದಾವ್ಯಾ ಪಾಯಾಚ್ಯಾ ಹಾಡಾಕ್ ತಸಲಿಚ್ಚ್ ಕೀಡ್ ಜಾಲ್ಯಾ. ಆಮಿ ತಿ ತಶಿಚ್ಚ್ ಸೊಡ್ಲ್ಯಾರ್ ಸಗ್ಳ್ಯಾ ಆಂಗಾಕ್ ಪ್ರಸಾರ್ತಾ. ದೆಕುನ್ ರೊನಿ...” ರಾವ್ಣೊ ತೊ ಮುಖಾರ್ ಉಲವ್ನ್ ಸಕಾನಾಸ್ತಾಂ.

ಹಾಸ್ತೆಂ ಆಸ್ಲೆಂ ರೊನಿಚೆಂ ತೊಂಡ್ ಸಾವ್ಲೆಂ.

“ರೊನಿ, ತುಜ್ಯಾ ಮಾಮ್ಮಿಕ್ ಆಸ್ಚೊ ತುಂಚ್ಚ್ ಎಕ್ಲೊ. ತುಂವೆಂ ವ್ಹೊಡ್ ಜಾವ್ನ್ ತಿಕಾ ಪಳೆಂವ್ಕ್ ಆಸಾ. ತಿಚಿ ಜಾಗ್ರುತ್ಕಾಯ್ ಕರುಂಕ್ ಆಸಾ. ತಿಕಾ ಸುಖ್ ದೀಂವ್ಕ್ ಆಸಾ. ಆಮಿ ಪುರುಷ್ ರೊನಿ. ಕಿತ್ಲೆ ಕಷ್ಟ್ ಆಯ್ಲಾರೀ ಸ್ತ್ರೀಯಾಂಬರಿ ರಡೊಂಕ್ ಜಾಯ್ನಾ.”

ತ್ಯಾ ನೆಂಟ್ಯಾ ದೊಳ್ಯಾಂನಿ ಥರಾವಳ್ ಭಾವನಾಂ ಉದೆವ್ನ್ ಮಾಯಾಕ್ ಜಾತಾಲಿಂ.

“ತುಕಾ ಆಮಿ ದುಸ್ರೊ ರುಕಾಡಾಚೊ ಪಾಯ್ ತಯಾರ್ ಕರ್ತಾವ್. ತುಂ ಧೈರ್ಯಾಧಿಕ್ ಭುರ್ಗೊ ಮ್ಹಣ್ ಆಮಿ ದುಸ್ರ್ಯಾಕ್ ದಾಕ್ಟೆಜಾಯ್ ರೊನಿ. ತುಂಚ್ಚ್ ಧೈರ್ಯ್ ಸಾಂಡ್ತಿ ಜಾಲ್ಯಾರ್ ತುಜಿ ಮಾಮ್ಮಿ ಕಿತೆಂ ಕರ್ತಲಿ.”

“ಪಾಯ್ ಕಾತಲ್ಯಾ ವರ್ವಿಂ ಹಾಂವ್ ಪಯ್ಲೆಂಚ್ಯಾಬರಿ ಜಾತಾಂ ಜಾಲ್ಯಾರ್ ಆಡ್ವಿನಾ ಡಾಕ್ಟರ್.” ಸವ್ಯಾಸಾಯೆನ್ ಮ್ಹಣಾಲೊ ತೊ. “ಮ್ಹಜ್ಯಾ ಮಾಮ್ಮಿಕ್ ಮಾತ್ ರಡಾನಾಕಾ ಮ್ಹಣ್ ಸಾಂಗ್.”

“ತುಂ ಜಾಲ್ಯಾರ್ ಧೈರ್ಯಾಧಿಕ್ ಭುರ್ಗೊ. ಅತಾಂ ಖಿಂತ್ ಕರ್ನ್ ಬಸಾನಾಕಾ. ತುಂ ಪಯ್ಲೆಂಚೆಬರಿ ಜಾಯ್ಶೆಂ ಹಾಂವ್ ಆನಿ ಡಾ|| ರೀನಾ ಮಸ್ತ್ ಪ್ರಯತ್ನ ಕರ್ತಾವ್.”

“ಹಾಂವ್ ಖಿಂತ್ ಕರಿನಾ ಡಾಕ್ಟರ್. ಹಾಂವೆಂ ಖಿಂತ್ ಕೆಲ್ಯಾರ್ ಮ್ಹಜಿ ಮಾಮ್ಮಿ ರಡೊನ್ ಬಸ್ತಾ. ಮ್ಹಾಕಾ ತೆಂ ಪಳೆಂವ್ಕ್ ತಾಂಕಾನಾ.”

“ತುಕಾ ಹಾಂವ್ ಆನಿ ಇಲ್ಲಿ ಕೊಮಿಕ್ಸ್ ಥಾಡ್ನ್ ದಿತಾಂ.” ತಾಕಾ

ಪಾಟಿಂ ನಿದಾವ್ನ್ ಮಾಯ್ಕಲ್ ಭಾಯ್ ಆಯ್ಲೊ. ಕಷ್ಟ್ ಆನಿ ವಳ್ಳಳ್ ಸದಾಂ ಪಳೆಲ್ಯಾರೀ. ಹರ್ಯೆಕಾ ಪಿಡೇಸ್ತಾ ಸಾಂಗತಾ ಅಸಲಿ ಘಡಿ ಸಂಪರ್ಕಿತಾನಾ, ತಾಚೆಂ ಕಾಳಿಜ್ ರಡ್ತಾಲೆಂ.

“ಅಶೆಂ ಕಿತ್ಯಾ ದೆವಾ, ಅಶೆಂ ಕಿತ್ಯಾ” ಮ್ಹಣ್ ತಾಚೆಂ ಮನ್ ರಚ್ತಾ ರಾಕ್ ಉಲೊ ಮಾರ್ತಾಲೆಂ. ‘ಚಾರ್ ದೀಸಾಂಚ್ಯಾ ಹ್ಯಾ ಸಂಸಾರಾಂತ್ ಸುಖಾ ಪ್ರಾಸ್ ಚಡ್ ದುಃಖ್ ಕಿತ್ಯಾಕ್?’

ಪುಣ್ ತಾಚ್ಯಾ ಸವಲಾಕ್ ತಾಕಾ ಎದೊಳ್ ಜಾಪ್ ಮೆಳ್ತೊಂಕ್ ನಾತ್ಲಿ.

“ಡಾಕ್ಟರ್.” ತಾಳೊ ಆಯ್ಕೊನ್ ವೆಚೊ ಮಾಯ್ಕಲ್ ಪಾಟಿಂ ಘಂವ್ಲೊ. ಮುಖಾರ್ ಡಾ|| ರೀನಾ ಉಬಿ ಆಸ್ಲಿ.

“ನರ್ಸ್ ಮ್ಹಣಾಲಿ ರೊನಿಚೊ ರಿಪೋರ್ಟ್ ಆಯ್ಲಾ ಮ್ಹಣ್.”

“ವ್ಹಯ್. ತಾಣೆ ವಾಂಜಾಜಾಯ್ ತರ್ ಪಾಯ್ ಕಾತಲ್ಯಾ ಲವಾಯ್ ಉಪಾವನಾ.”

ತಿಣೆ ಜಾಪ್ ದಿಲಿನಾ. ತಿಚ್ಯಾ ದೊಳ್ಯಾಂತ್ ದುಃಖಾಂ ಭರೊನ್ ಯೆಂವ್ಚಿ ಪಳೆಯಿಲೆಂ ಮಾಯ್ಕಲಾನ್.

“ಡಾ|| ರೀನಾ. ಆಮಿ ದಾಕ್ಟರ್. ಆಮಿಂಚ್ಚ್ ಅಶೆಂ ಕೆಲ್ಯಾರ್ ಕಸೆಂ?”

“ಹಾಂವ್ ದಾಕ್ಟರ್ನ್ ಜಾಲ್ಯಾರೀ ಸ್ಟ್ರೀ ಜಾವ್ನ್ ಆಸಾಂ ಡಾಕ್ಟರ್. ಹರ್ಯೆಕ್ ಮ್ಹಜೊ ಪಿಡೇಸ್ತಾ ಕಷ್ಟಾತಾನಾ ಹಾಂವೀ ಕಷ್ಟಾತಾಂ. ಆನಿ ಮಾರ್ತಾನಾ ಮ್ಹಜೊಯ್ ಏಕ್ ವಾಂಟೊ ಮಾರ್ತಾ. ಜಿಯೆಂವ್ಚಿ ಆಶಾ ಇಲ್ಲಿ ಇಲ್ಲಿಚ್ಚ್ ಮ್ಹಜೆ ಥಾವ್ನ್ ಪಯ್ಸ್ ಸರ್ತಾ. ಥೊಡೆ ಪಾವ್ವಿಂ ಹಾಂವ್ ಚೆಂತ್ತಾಂ ಹಾಂವೆಂ ದಾಕ್ಟರ್ನ್ ಜಾಂವ್ಕ್ ನೊಚೊ ಆಸ್ಲೆಂ ಮ್ಹಣ್. ಪುಣ್ ಮ್ಹಾಕಾ ದುಸ್ರಿ ವಾಟ್ ನಾತ್ಲಿ. ಖಿಂಚಿಂಚ್ಚ್ ವಾಟ್ ನಾತ್ಲಿ.”

ತ್ಯಾ ವಿದ್ರೂಪ್ ತೊಂಡಾ ಪಾಟ್ಲ್ಯಾನ್ ಸೊಭಿತ್ ಮನ್ ಆಸ್ಲಲ್ಯಾ ಬರಿ ಭೊಗ್ಲೆಂ ಮಾಯ್ಕಲಾಕ್.

“ಡಾಕ್ಟರ್. ಹಾಂವ್ ತುಜ್ಯಾ ಖಾಸ್ಗಿ ಸಂಗಿಂತ್ ಮೆತೆರ್ ಜಾತಾಂ ಮ್ಹಣ್ ಚಿಂತಿನಾಯ್ ಜಾಲ್ಯಾರ್ ಎಕ್ ಸವಾಲ್ ವಿಚಾರುಂ?. ತುಕಾ ತುಜಿ ಮ್ಹಳ್ಳಿಂ ಕೋಣೆ ನಾಂತ್‌ಗಿ?”

ಎಕ್ ಘಡಿ ತಾಕಾಚ್ಚ್ ಪಳೆವ್ನ್ ಮ್ಹಣಾಲಿ ತಿ. “ಹಾಂವ್ ತಿತ್ಲಿಂ

ಭಾಗಿ ಮನಿಸ್ ನಹಿಂ.”

ತಿತ್ಲಾರ್ ನರ್ಸ್ ಯೇವ್ನ್ ಎಕಾ ಪಿಡೇಸ್ತಾಕ್ ತಿಚಿ ಗರ್ಜ್ ಆಸಾ ಮ್ಹಳ್ಯಾನ್ ತಿಕಾ ಥಂಯ್ ಥಾವ್ನ್ ವೊಚಾಜಾಯ್ ಪಡ್ಲೆಂ.

ಆಶಾಚ್ಯಾ ಪ್ರಯತ್ನಾನ್ ತಾಕಾ ಪರ್ತುನ್ ಮಾದ್ರಿಂಚ್ಯಾ ಇಸ್ಯಾ ಲಾಂತ್ ಕಾಮ್ ಮ್ಹಳ್ಳೆಂ. ಖಬರ್ ಆಯ್ಕೊನ್ ನಾ ಖುಶಿ ಜಾಲ್ಯಾರೀ ಮಾಯ್ಕಲ್ ಉಲೈಲೊನಾ.

ಸ್ತೆಲ್ಲಾಚಿ ಭಲಾಯ್ಕಿ ದೀಸ್ ವೆತಾಂ ವೆತಾಂ ಪಾಡ್ ಜಾವ್ನ್ ಯೆತಾಲಿ. ಮಾಯ್ಕಲಾಚೊ ಚಡ್ ವೇಳ್ ಆಸ್ಪತ್ರೆಂತ್ ಖರ್ಚಾತಾಲೊ. ಆಶಾಯ್ ಘರಾ ನಾತ್‌ಲ್ಲಾನ್ ತಿಕಾ ಎಕ್ಸರ್ಪಣ್ ಭೊಗ್ತಾಲೆಂ. ಘರಾಂತ್ ಸುಖ್ ಸಮಾಧಾನ್ ನಾತ್‌ಲ್ಲಾನ್ ತಿಚಿ ಥಂಯ್ ಜಿಯೆಂವ್ಚಿ ಆಶಾ ಉಣಿ ಜಾವ್ನ್ ಯೆತಾಲಿ.

ಆಶಾ ಘರಾ ನಾತ್‌ಲ್ಲಾನ್ ದೀಸಾ ಮಧೆಂ ಸಬಾರ್ ಪಾವ್ಲಿಂ ಫೋನ್ ಕರ್ನ್ ಆವಯ್ಚ್ಯಾ ಭಲಾಯ್ಕಿ ವಿಶ್ಯಾಂತ್ ವಿಚಾರ್ತಾಲೊ ಮಾಯ್ಕಲ್.

ತ್ಯಾ ದೀಸ್ ಕಿತ್ಯಾಗಿ ಗರ್ಜೆಕ್ ತಾಚೆಲಾಗಿಂ ಆಯಿಲ್ಲಾ ಡಾ|| ರೀನಾನ್ ತಾಚೆಂ ಸಂಭಾಷಣ್ ಆಯ್ಕಾಲೆಂ.

“ಕೋಣ್ ಬೊರೆಂನಾ ಡಾಕ್ಟರ್.” ವಿಚಾರ್ಲೆಂ ತಿಣೆ.

“ಮ್ಹಜಿ ಆವಯ್. ತಿ heart patient.”

“ಘರಾ ಎಕ್ಲಿಚ್ಚ್ ಆಸಾಗಿ? ತುಜಿ ಪತಿಣ್ ಖಂಯ್ ಗೆಲ್ಯಾ?”

“ಮ್ಹಜಿ ಪತಿಣ್ ಟೀಚರ್. ತೆಂ ಕಾಮ್ ಕರ್ತಾ ಜಾಲ್ಲ್ಯಾನ್ ದೀಸಾಕ್ ಮೊಮ್ಮಾ ಎಕ್ಲಿಚ್ಚ್ ಆಸ್ತಾ.”

“ಘರಾ ಪಿಡೇಸ್ ಆವಯ್ ಆಸ್ಲಾರಿ ಕಿತ್ಯಾ ತಾಕಾ ಕಾಮಾಕ್ ಧಾಡ್ತಾಯ್?”

“ತೆಂ ಹಾಂವೆಂ ಸಾಂಗ್ಲಾರ್ ಆಯ್ಕಾನಾ. ತಾಕಾ ಉಬ್ಗಣ್ ಜಾತಾ ಖಂಯ್. ಆಮ್ಮಾಂ ಭುರ್ಗಿಂ ನಾಂತ್ ಡಾ|| ರೀನಾ.”

“ಹಾಂವ್ ಜಾಣಾ. ತುಂ ತಾಕಾ ಏಕ್ ಪಾವ್ಲಿಂ ಮ್ಹಜೆ ಸರ್ವಿಸ್ ಹಾಡ್. ಪರೀಕ್ಷಾ ಕರ್ನ್ ಪಳೆತಾಂ.”

“ಜಾಯ್ತ್.”

ತ್ಯಾಚ್ಚ ರಾಶಿಂ ಆಶಾಕ್ ತ್ಯಾ ವಿಶ್ಯಾಂತ್ ಸಾಂಗ್ಲೆಂ ಮಾಯ್ಕಲಾನ್.
 ಡಾ|| ರೀನಾ ವಿಶ್ಯಾಂತ್ ಬೊರಿ ಅಭಿಪ್ರಾಯ್ ಆಯ್ಕಾಲ್ಲ್ಯಾನ್ ಆನಿ
 ಭುಗ್ಯಾಂಚಿ ಮಸ್ತ್ ಆಶಾ ಆಸ್‌ಲ್ಲ್ಯಾನ್ ಆಶಾ ತರ್ಕಾಕ್ ರಾವಾ
 ನಾಸ್ತಾನಾ ಒಪ್ಲೆಂ. ಇಸ್ಯಾಲ್ಯಾಕ್ ರಜಾ ಘಾಲ್ನ್ ಮಾಯ್ಕಲ್ ಯೆತಾನಾ
 ತಯಾರ್ ರಾವ್ಲೆಂ ತೆಂ.

“ಡಾ|| ರೀನಾ ಕಾಜಾರಿಗಿ?” ವಾಟೆರ್ ವಿಚಾರ್ಲೆಂ ಆಶಾನ್.

“ತಿಜೆಂ ವಿಶ್ಯಾಂತ್ ಸಮಾ ಕೋಣಿ ನೆಣಾಂತ್ ಆಶಾ. ಮ್ಹಜೆ ಅಭಿ
 ಪ್ರಾಯೆ ಪ್ರಕಾರ್ ತಿ ಕಾಜಾರಿ ನಹಿಂ.”

“ಪಳೆಂವ್ಕ್ ಕಶಿ ಆಸಾ?”

“ಆತಾಂ ತುಂಚ್ಚ್ ಪಳೆತಾಯ್ ನಹಿಂವೆ. ಬೊರಿ ದಾಕ್ಟರ್ನ್
 ಮ್ಹಣ್ ಮಾತ್ ಹಾಂವ್ ಒಪ್ತಾಂ.”

“ತೆಂ ಹಾಂವೆಂಯ್ ಆಯ್ಕಾಲಾಂ. ತಿಚೊ ಹಾತ್ ಗೂಣ್
 ಪಳೆಜಾಯ್.”

ನರ್ಸಿಂಗ್ ಹೋಮಾಚೆಂ ಬಾಂಧಾಪ್ ಪಳೆವ್ನ್ ಖುಶಿ ಜಾಲಿ ಆಶಾಕ್.
 ಪುಣ್ ಮಾಯ್ಕಲಾನ್ ಡಾ|| ರೀನಾಚಿ ವಳಕ್ ಕರ್ನ್ ದಿತಾನಾ ಮಾತ್
 ತೆಂ ಅಜಾಪ್ ಪಾವ್ಲೆಂ. ತೆ ಮೊಟ್ಟೆ ಕೇಸ್, ವಿದ್ರಾಪ್ ತೊಂಡ್, ಸಾಧೆಂ
 ಕಾಪಾಡ್. ತಾಚಾ ಮತಿಂತ್ ತಾಣೆ ಪಿಂತ್ರಾಯಿಲ್ಲೆಂ ಡಾ|| ರೀನಾಚೆಂ
 ರುಪ್ಣಾಕ್ ಆನಿ ತಾಚ್ಯಾ ಮುಖಾರ್ ಆಸ್‌ಲ್ಲ್ಯಾ ಡಾ|| ರೀನಾಕ್ ದೀಸಾ
 ಆನಿ ರಾಶಿಂ ಮಧೆಂ ಆಸ್ಚೆಂ ತಿಲ್ಲೆಂ ತಫಾವತ್ ಆಸ್‌ಲ್ಲೆಂ.

“ಬಸ್ ಮಿಸಸ್ ಮಾಯ್ಕಲ್. ಉಬೆ ರಾವೊನ್ ಆಪ್ಣಾಕ್ ಪಳೆಂವ್ಕ್
 ಪಡ್‌ಲ್ಲ್ಯಾ ಆಶಾಕ್ ಪಳೆವ್ನ್ ಮ್ಹಣಾಲಿ ಡಾ|| ರೀನಾ.

“ತಾಚಿ ಪರೀಕ್ಷಾ ಕರ್ನ್ ಜಾತಚ್ಚ್ ಹಾಂವ್ ತುಕಾ ಆಪಂವ್ಕ್
 ಧಾಡ್ತಾಂ. ಆತಾಂ ತುಂವೆಂ ವೊಚ್ಕೆತ್.” ಮಾಯ್ಕಲಾಕ್ ಪಳೆವ್ನ್
 ಮ್ಹಣಾಲಿ ತಿ.

ಮಾಯ್ಕಲ್ ಉಟೊನ್ ಆಪ್ಣಾ ಕಾಮಾಕ್ ಗೆಲ್ಲೊ.

“ತುಜೆ ನಾಂವ್ ಕಿತೆಂ?”

“ಆಶಾ.”

“ಸೊಭಿತ್ ನಾಂವ್” ಹಾಸ್ಲಿ ತಿ ತುಂ ನಶೀರ್ಭಾವಂತ್ ಸ್ತ್ರೀ ಆಶಾ.

ಸಕ್ಕಾಂಕ್ ಮಾಯ್ಕಲಾ ತಸಲೊ ಪತಿ ಮೆಳಾನಾ."

"ಪಯ್ಸಿಲೊ ಗುಡೊ ಕೆದಾಳಾಯ್ ಸಫಾಯ್ ಡಾಕ್ಟರ್" ಜಾಪ್ ದಿಲಿ ಆಶಾನ್ "ಕಾಜಾರ್ ಜಾಂವ್ಚ್ಯಾ ಪಯ್ಲೆಂ ಹಾಂವೀ ತಶೆಂಚ್ಚೆ ಚಿಂತ್ತಾಲಿಂ." ತಾಚ್ಯಾ ಜಾಪಿಚ್ಯಾ ತಿಕ್ಪಣೆಕ್ ಡಾ|| ರೀನಾಚ್ಯಾ ತೊಂಡಾ ವಯ್ಲೊ ಹಾಸೊ ಮಾಯಕ್ ಜಾಲೊ.

"ಹಾಂವ್ ದಾಕ್ಟರ್ನ್ ಆಶಾ. ತುಮ್ಚ್ಯಾ ಖಾಸ್ಗಿ ಸಂಗ್ತಿಂತ್ ಮೆತೆರ್ ಜಾತಾಂ ಮ್ಹಣ್ ಚಿಂತಿನಾಕಾ. ಥೊಡೆ ಪಾವ್ಪಿಂ ಆಮ್ಚ್ಯಾ ಮತಿ ವರ್ವಿಂ ಆಮ್ಚಿ ಪಿಡಾ ಬೊರಿ ಜಾಂವ್ಕ್ ಆಯ್ಕಾನಾ. ಆಮ್ಚೆಂ ಮನ್ ಆನಿ ಜೀವ್ ವಿವಿಂಗಡ್ ನಹಿಂ. ಆಮ್ಚ್ಯಾ ಜೀವಾ ವರ್ವಿಂ ಮನ್ ಆನಿ ಮತಿ ವರ್ವಿಂ ಜೀವ್ ಅಸ್ವಸ್ಥ್ ಜಾಂವ್ಕ್ ಸಾಧ್ಕ್ ಆಸಾ. ತುಂ ಎದೊಳ್ ಆವಯ್ ನಾ ಜಾಂವ್ಕ್ ಕಸಲೆಯ್ ಮಾನಸಿಕ್ ಗುಣ್ ಆಸೊಂಕ್ ಪುರೊ."

"ಹಾಂವ್ ಗರ್ಭಸ್ತ್ ಜಾಂವ್ಕನಾ ಮ್ಹಣ್ ನಹಿಂ ಡಾಕ್ಟರ್. ಮ್ಹಾಕಾ ತೀನ್ ಪಾವ್ಪಿಂ ಗರ್ಭಾಪಾತ್ ಜಾಲಾ. ಮಸ್ತ್ ಆಶೆವ್ನ್ ಏಕ್ ವಸ್ತ್ ಆಮ್ಚ್ಯಾ ಹಾತಾಕ್ ಮೆಳ್ವಾಚಿ ಸ್ಥಿತೆರ್ ನಾ ಜಾಲ್ಯಾರ್ ಆಮ್ಕಾಂ ಕಶೆಂ ಭೊಗ್ತಾಗಿ ತ್ಯಾ ಸ್ಥಿತೆರ್ ಆಸಾ ಮ್ಹಜೆಂ ಮನ್. ಮಾಯ್ಕಲಾಕ್ ಮ್ಹಜಿ ಪರ್ವಾನಾ. ತೊ ತಾಚ್ಯಾಚ್ಚೆ ಸಂಸಾರಾಂತ್ ಆಸ್ತಾ."

"ಡಾ|| ಮಾಯ್ಕಲಾಕ್ ತುಜಿ ಪರ್ವಾನಾ ಮ್ಹಣ್ ಹಾಂವ್ ಚಿಂತಿನಾ. ಪರ್ಕೆ ಪಿಡೇಸ್ತಾಚೊ ತಾಕಾ ಕಿತ್ಲೊ ಹುಸ್ಕೊ ಆಸಾ. ತಶೆಂ ಆಸ್ತಾಂ ತಾಚ್ಯಾಚ್ಚೆ ಸ್ತ್ರೀಯೆಚಿ ತಾಕಾ ಪರ್ವಾನಾ ಮ್ಹಣ್ ಕಶೆಂ ಸಾಂಗ್ಚೆಂ.? ಕಷ್ಟಾಂಚಿ ಕೇಜ್ ಆಯಿಲ್ಲಾ ವೆಳಾರ್, ಹ್ಯಾ ಪಿಡೇಸ್ತಾಚಿ ಸ್ಥಿತಿ ಬೊರಿ ಜಾಂವ್ಕ್ ಆಯ್ಕಾನಾತ್‌ಲ್ಲಾ ವೆಳಾರ್ ದಾಕ್ಟರಾಚೆಂ ಮನ್ ತಾಚ್ಯಾಚ್ಚೆ ಸಮಾಸ್ಯಾಂಚೆರ್ ಘುಂವೊನ್ ಆಸ್ತಾ. ತಸಲ್ಯಾ ವೆಳಾರ್ ತೊ ತುಜಿ ಅಲಕ್ಷಾ ಕರ್ತಾ ಮ್ಹಣೊಂಕ್ ಜಾಯ್ನಾ. ಥೊಡೆ ಪುರುಷ್ ತಾಂಚಿಂ ಭೊಗ್ಣಾಂ ಉತ್ರಾಂನಿ ಉಚಾರ್ನಾಂತ್. ಸ್ತ್ರೀ ಜಾವ್ನ್ ಆಮಿ ಸಮ್ಜೊನ್ ಘೇಜಾಯ್. ತುಜ್ಯಾ ಮತಿಂತ್ ಕಸಲೆಯ್ ನಾಸಮಾಧಾನ್, ಬೆಜಾ ರಾಯ್ ಆಸ್ಲಾರ್ ಪಯ್ಸಿಕರ್. ತುಂ ಪರ್ತ್ಯಾನ್ ಗರ್ಭಸ್ತ್ ಜಾಪಿ ಜಾಲ್ಯಾರ್ ಹಾಂವ್ ಆಸಾಂ ತುಕಾ ಕುಮಕ್ ಕರುಂಕ್."

"ಜಾಯ್ತ್ ಡೊಕ್ಟರ್. ಹಾಂವ್ ಪ್ರಯತ್ನನ್ ಕರ್ತಾಂ."

ಆಶಾಕ್ ತಪಸ್ಸುನ್ ಜಾತಚ್ಚ ಮಾಯ್ಕಲಾಕ್ ಆಪಂವ್ಕ್ ಧಾಡ್ಲೆಂ
ಡಾ|| ರೀನಾನ್.

“ಆಶಾ ವಿಶ್ಯಾಂತ್ ಖಿಂತ್ ಕರುಂಕ್ ಕಾಂಯ್‌ಚ್ ಕಾರಾಣ್ ನಾ.
ತಾಚಿ ಭಲಾಯ್ಕಿ ಸಮಾ ಆಸಾ. ತಾಕಾ D.N.C. ಕೆಲ್ಯಾರ್ ಬೊರೆಂ.
ಆಶಾಚ್ಯಾ ಪುರ್ಸತೆ ಪ್ರಕಾರ್ ಏಕ್ ದೀಸ್ ನರ್ಸಿಂಗ್ ಹೋಮಾಂತ್
ರಾವ್ಲಾರ್ ಜಾಲೆಂ.”

“ಥೆಂಕ್ಸ್ ಡಾಕ್ಟರ್.”

ಫರಾಂ ಪಾಟಿಂ ಯೆತಾನಾ ಆಶಾ ಉಲ್ಲಾಸ್‌ಭರಿತ್ ಆಸ್‌ಲ್ಲೆಂ ಪಳೆವ್ನ್
ಮಾಯ್ಕಲಾನ್ ಸಮಾಧಾನೆಚೊ ಶ್ವಾಸ್ ಸೊಡ್ಲೊ.

ರೊನಿಚಿ ಸ್ಥಿತಿ ದೀಸ್ ವೆತಾಂ ವೆತಾಂ ಬಿಗ್ಲೊನ್ ವೆತಾಲಿ ಜಾಲ್ಲ್ಯಾನ್
ವೆಗ್ಗಿಂ ತಾಚೆಂ ಒಪರೇಶನ್ ತಿಸಿಜಾಯ್ ಮ್ಹಳ್ಳ್ಯಾ ನಿರ್ಧಾರಾಕ್
ಆಯ್ಲೊ ಮಾಯ್ಕಲೆ.

ಒಪರೇಶನಾಕ್ ದೀಸ್ ದವರ್ನ್, ಜಸಿಂತಾಕ್ ಧೈರ್ಯ್ ದಿಲ್ಲೆಂ ತಾಣೆ.

ತ್ಯಾ ರಾತಿಂ ಗಾಡ್ ನಿದೆಂತ್ ಆಸ್‌ಲ್ಲಾ ತಾಕಾ ಫೋನಾಚ್ಯಾ ಆವಾ
ಜಾಕ್ ಜಾಗ್ ಜಾಲಿ. ಗಡ್ಬಡೊನ್ ಉಟೊನ್ ವರಾಂ ಪಳೆಲಿಂ ತಾಣೆ.
ಫಾಂತ್ಯಾಚಿಂ ತೀನ್.

“ಹಲೊ” ಫೋನ್ ಉಕಲ್ಲೆಂ ತಾಣೆ.

“ಮಾಯ್ಕಲೆ ಹಾಂವ್ ರೀನಾ ಉಲೈತಾಂ.” ಕರಿಣ್ ಆಮ್ಸರಾರ್
ಆಸ್‌ಲ್ಲಿ ತಿ. ರೊನಿ ಚಡ್ ಹುಶಾರ್ ನಾ. ಜಸಿಂತಾ ಮತಿಹೀನ್ ಜಾಲ್ಲ್ಯಾ.
ಹಾಂವೆಂ ಡಾ|| ನಾಡಕರ್ಣಿಕ್ ಫೋನ್ ಕೆಲಾಂ. ತೊ ಆತಾಂ ಯೆತೊಲೊ.
ತುಂ ಚಿಕ್ಕೆ ಯೇಶಿಗಿ?”

“ಖಂಡಿತ್,” ಫೋನ್ ಸಕಯ್ಲ್ ದವರ್ನ್ ಆಮ್ಸರಾರ್ ನ್ಹೆಸ್ಲೊ
ತೊ ಆನಿ ಕಾರ್ ಕಾಣ್ವೆವ್ನ್ ನರ್ಸಿಂಗ್ ಹೋಮಾಕ್ ಧಾಂವ್ಲೊ.

ಭಿತರ್ ರಿಗ್ತಾನಾ ಡಾ|| ನಾಡಕರ್ಣಿ ರೊನಿಚ್ಯಾ ಅಸ್ಕತ್ ಜೀವಾ
ವಯ್ರ್ ಬಾಗೊನ್ ಆಸ್‌ಲ್ಲೊ. ಮತಿರ್ ಆಯಿಲ್ಲಿ ಜಸಿಂತಾ ತಾಚ್ಯಾ
ಪಾಟ್ಲ್ಯಾನ್ ಉಬಿ ರಾವೊನ್ ರಡ್ತಾಲಿ. ಡಾ|| ರೀನಾ ಹಾತ್ ಬಾಂಧುನ್
ವೊಣ್ಣಿಕ್ ವೊಣ್ಣೊನ್ ಉಬಿ ಆಸ್‌ಲ್ಲಿ.

ಮಾಯ್ಕಲೆ ಅತುರಾಯೆನ್ ರೊನಿ ಸರ್ತೀನ್ ಧಾಂವ್ಲೊ. ತಾಕಾ

ಪಳೆವ್ನ್ ಡಾ|| ನಾಡಕರ್ಣಿ ಉಬೊ ಜಾಲ್ಲೊ. “ಪ್ರಯೋಜನ್ ನಾ
ಡಾ|| ಮಾಯ್ಕಲ್. ಸಕ್ಕಡ್ ತಿಸಾಲ್.”

ನಾಡ್ ಪಳೆವ್ನ್ ರೊನಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಘೆತ್‌ಲ್ಲ್ಯಾ
ಮಾಯ್ಕಲಾಚ್ಯಾ ಹಾತಾಂತ್ಲೊ ರೊನಿಚೊ ಹಾತ್ ಆಪಾಪಿಂಚ್ಚೊ
ನಿಸ್ರೊನ್ ಪಾಟಿಂ ಖಿಟ್ಟಾರ್ ಪಡ್ಲೊ. ತೆ ನೆಂಟೆ ದೊಳೆ ಧಾಂಪ್‌ಲ್ಲೆಂ.
ತೊಂಡ್ ದೊವ್ಚೆಂ ಜಾವ್ನ್ ಕಳಾಹೀನ್ ಜಾಲ್ಲೆಂ. ತಕ್ಲಿ ಉಕಲ್
ಮುಖಾರ್ ಉಬಿ ಆಸ್‌ಲ್ಲ್ಯಾ ಡಾ|| ರೀನಾಕ್ ಪಳೆಲೆಂ ತಾಣೆ. ತಿಚೆ
ಪೊಂಟ್ ಕಾಂಪ್ತಾಲೆ.

“ಡಾ|| ರೀನಾ ತುಂವೆಂ ಆನಿ ವಿಶೆವ್ ಕಾಣ್ಣೆಲ್ಯಾರ್ ಬೊರೆಂ.
ಉರ್‌ಲ್ಲೆಂ ಸಕ್ಕಡ್ ಹಾಂವ್ ಪಳೆತಾಂ.” ತಿಚ್ಯಾ ಬಾವ್ವಾಕ್ ಧರ್ನ್
ಮೆಟಾಂ ಕಾಡಿತ್ ಮ್ಹಣಾಲೊ ತೊ.

ಡಾ|| ನಾಡಕರ್ಣಿಚಿಂ ಉತ್ರಾಂ ಆಯ್ಕೊನ್ ಎಳಾಪ್ ಕರುಂಕ್
ಸುರು ಕೆಲ್ಲ್ಯಾ ಜಸಿಂತಾಕ್ ಸಮಾಧಾನ್ ಕರ್ಚ್ಯಾ ಇರಾದ್ಯಾನ್ ನಿದೆಚೆಂ
ಇಂಜೆಕ್ಷನ್ ದೀಂವ್ಕ್ ನರ್ಸಾಕ್ ಸಾಂಗ್ಲೆ ತಾಣೆ.

ಯಾಂತ್ರಿಕ್ ರೀತೀನ್ ಡಾ|| ರೀನಾನ್ ಮಾಯ್ಕಲಾ ಸಂಗಿಂ ಮೆಟಾಂ
ಕಾಡ್ಲಿಂ. ನರ್ಸಿಂಗ್ ಹೋಮಾ ಪಾಟ್ಲ್ಯಾಂಚ್ಚೆ ತಿಚೆಂ ಆಧುನಿಕ್
ಲ್ಹಾನ್ ಘರ್ ಆಸ್‌ಲ್ಲೆಂ.

“ಯೇ ತುಕಾ ಹಾಂವ್ ಘರಾ ಪಾವ್ನ್ ಯೆತಾಂ. ತುಂವೆಂ ಆಜ್
ನಿದೆಚಿ ಗುಳಿ ಕಾಣ್ಣೆವ್ನ್ ನಿದ್ಲಾರ್ ಬೊರೆಂ. ತುಕಾಯಿ ವಿಶೆವಾಚಿ ಗರ್ಜ್
ಆಸಾ.”

ಪಾಂಚ್‌ಚ್ಚೆ ಮಿನುಟಾಂನಿ ತಿಚ್ಯಾ ಘರಾ ಪಾವ್ಲಿಂ ತಿಂ. ತಿಚೆಲಾಗ್ಚಿ
ಚಾವಿ ಕಾಣ್ಣೆವ್ನ್ ಬಾಗಿಲ್ ಉಗ್ತೆಂ ಕೆಲೆಂ ಮಾಯ್ಕಲಾನ್.

“ಹಾಂವ್ ನರ್ಸಿಂಗ್ ಹೋಮಾಕ್ ಪಾಟಿಂ ವೆತಾಂ, ತುಂ ಇಲ್ಲೊಸೊ
ವಿಶೆವ್ ಘೆಂವ್ಕ್ ಪಳೆ. ದಾಕ್ತರ್‌ನ್‌ಚ್ಚೆ ಹ್ಯಾ ಸ್ಥಿತೆರ್ ಆಸ್ಲಾರ್ ಪಿಡೇ
ಸ್ತಾಂಕ್ ಆನಿ ತಾಂಚ್ಯಾ ಮೊಗಾಚ್ಯಾಂಕ್ ಕಶೆಂ ಧೈರ್ಯ್ ದಿಂವ್ಚೆಂ.”
ಮೊವಾಳಾಯೆನ್ ಮ್ಹಣಾಲೊ ತೊ.

ತ್ಯಾ ವೆಳಾರ್ ತಿಕಾ ಎಕ್ಸುರ್ಪಣ್ ನಾಕಾ ಆಸ್‌ಲ್ಲೆಂ.

“ಮಾಯ್ಕಲ್ ತುಂ ಮ್ಹಾಕಾ ಸೊಡ್ನ್ ವೊಜಾನಾಕಾ. ಆಸ್ತೆಂತ್

ದುಸ್ರೆ ದಾಕ್ತೆರ್ ಆಸಾತ್. ಥೊಡೊ ವೇಳ್ ಪುಣೆ ಮ್ಹಜೆ ಸಾಂಗಾತಾ ರಾವ್." ವೊಚೊಂಕ್ ಘುಂವ್‌ಲ್ಲಾ ತಾಚ್ಯಾ ಹಾತಾಕ್ ಧರ್ಲೆಂ ತಿಣೆ.

— ತಿ ಇತ್ಲಿ ಅಸಹಾಯಕ್ ಜಾಲ್ಲಿ ಪಳೆಲೆಂ ಮಾಯ್ಕುಲಾನ್ ಪಯ್ಲೆ ಪಾವ್ಲಿಂ. ದಾಕ್ತೆರ್ ಜಾಲ್ಲ್ಯಾನ್ ತ್ಯಾ ವೆಳಾರ್ ತಿಚಿ ಮನಸ್ಕಿತಿ ಚಾಣಾ ಆಸ್‌ಲ್ಲೊ ತೊ. ತಿಕಾ ಭುಜಂವ್ಚ್ಯಾ ಖಾತಿರ್ ತಾಂಚೆ ಮಧ್ಲೊ ಅಂತರ್ ಉತ್ರೊನ್ ಲಾಗಿಂ ತೊ ಆಯ್ಲೊ.

ತೊ ಲಾಗಿಂ ಆಯಿಲ್ಲೊಚ್ಚ್ ಡಾ|| ರೀನಾಕ್ ಕಿತೆಂ ಭೊಗ್ಲೆಂಗಿ, ತಾಚ್ಯಾ ಭುಜಾರ್ ತಕ್ಲಿ ದವರ್ನ್ ಗಳ್ಳ್ಯಾಂ ರಡ್ಲಿ ತಿ. “ಮಾಯ್ಕುಲ್ ಮಯೂರ್, ಮ್ಹಜೊ ಮಯೂರ್, ಆಮ್ಚೊ ಮಯೂರ್ ಹಾಂವೆಂ ತಾಕಾ ಕಶೆಂ ವಿಸ್ತೊಲೆಂ ಮಾಯ್ಕುಲ್. ಹರ್ಯೆಕ್ ಭುರ್ಗೊ ಮೊರ್ತಾನಾ ತಾಚ್ಯಾ ಮೊರ್ನಾಚೆಂ ದೃಶ್ಯ ಮ್ಹಜ್ಯಾ ದೊಳ್ಯಾಂ ಮುಖಾರ್ ಯೆತಾ. ತಾಕಾ ವಾಂಚಂವ್ಕ್ ಹಾಂವೆಂ ಕಿತ್ಲೆಂ ಪ್ರಯತ್ನನ್ ಕೆಲೆಂ ಮಾಯ್ಕುಲ್. ಮ್ಹಜೊ ಮ್ಹಳ್ಳೊ ಏಕ್‌ಚ್ಚ್ ಏಕ್ ಜೀವ್ ಪರ್ಯಾಂತ್ ದೆವಾನ್ ಉರೊಂಕ್ ಸೊಡ್ಲೊನಾ...” ತಿಚ್ಯಾ ಉತ್ರಾಂಚೊ ಅರ್ಥ್ ಮಾಯ್ಕು ಲಾಕ್ ಸಮ್ಜೊಂಕ್ ನಾ ಜಾಲಾರೀ ತಿಚ್ಯಾ ಜೀವನಾಂತ್ ಕಸಲೆಂಗಿ ಅವ್ಗಡ್ ಘಡ್ಲಾಂ ಮ್ಹಳ್ಳೆಂ ತಾಕಾ ಸ್ಪಷ್ಟ್ ಜಾಲೆಂ. ಥೊಡೊ ವೇಳ್ ತಿಕಾ ಸಾಂಬಾಳ್ನ್ ಧರ್ನ್ ತಸೊಚ್ಚ್ ರಾವ್ಲೊ ತೊ.

“ರೀನಾ,” ಮ್ಹಣಾಲೊ ತೊ ಮೊಗಾನ್ “ಧೈರ್ಯ್ ಕಾಣ್ಣೆ. ತುಂವೆಂ ಅಶೆಂ ಕೆಲ್ಯಾರ್, ಜಸಿಂತಾಚಿ ಸ್ಥಿತಿ ಕಶಿ ಆಸಾತ್. ಮ್ಹಾಕಾ ವೊಚೊನ್ ತಾಕಾ ಸಾಂಬಾಳ್ತುಂಕ್ ಆಸಾ. ವೊಚ್ ಏಕ್ ನಿದೆಚಿ ಗುಳಿ ಕಾಣ್ಣೆವ್ನ್ ನಿದ್ವೆಂ ಪ್ರಯತ್ನನ್ ಕರ್.”

ಸವ್ಯಾಸ್ ತಾಚೆ ಥಾವ್ನ್ ಪರ್ಯ್ ಸರ್ಲಿ ತಿ. “ಸೊರ್ತಿ ಡಾ|| ಮಾಯ್ಕುಲ್. ಹಾಂವ್ ಥೊಡ್ಯಾ ವೆಳಾನ್ ಸಮಾ ಜಾತಾ, ತುಂ ನರ್ಸಿಂಗ್ ಹೋಮಾಕ್ ವೊಚ್. ಥಂಯ್ ತುಜಿ ಗರ್ಜ್ ಆಸ್ತೆಲಿ.”

“ವಿಚಿತ್ರ್ ಸ್ತ್ರೀ” ಆಪ್ಲ್ಯಾ ಇತ್ಲ್ಯಾಕ್ ಮ್ಹಣೊನ್ ನರ್ಸಿಂಗ್ ಹೋಮಾಕ್ ಪಾಟಿಂ ಗೆಲೊ ತೊ.

ಜಸಿಂತಾಕ್ ಸಮಾಧಾನ್ ಕರುಂಕ್ ಮಾಯ್ಕುಲಾಕ್ ಮಸ್ತ್ ಕಷ್ಟ್ ಜಾಲೆ.

ರೊನಿಚ್ಯಾ ಮೊರ್ನಾ ನಂತರ್ ಡಾ|| ರೀನಾ ಚಡ್ ಮೌನಿ ಜಾಲ್ಲಿ. ಪಯ್ಲೆಂಚ್ ಗಂಭೀರ್ ಆಸ್‌ಲ್ಲಾ ತ್ಯಾ ತೊಂಡಾರ್ ಚುಕೊನ್ ಪರ್ಯಾಂತ್ ಹಾಸೊ ಝಳ್ಕಾನಾತ್‌ಲ್ಲೊ. ತ್ಯಾ ದೀಸಾಚ್ಯಾ ತಿಚ್ಯಾ ವರ್ತಾನಾನ್ ಮಾಯ್ಕುಲಾಕ್ ತಿಚ್ಯಾ ಜೀವನಾಂತ್ ಕಸಲೆಂಗಿ ದುಖಿ ಘಟನ್ ಘಡ್ಲಾಂ ಮ್ಹಣ್ ಭೊಗ್‌ಲ್ಲೆಂ. ಪುಣ್ ತ್ಯಾ ವಿಶ್ಯಾಂತ್ ಸಮ್ಜೊನ್ ಘೆಂವ್ಚಿ ಕಸಲಿಚ್ ವಾಟ್ ತಾಕಾ ನಾತ್‌ಲ್ಲಿ. ಖಾಸ್ಗಿಚ್ಯಾ ಕಸಲಾಯ್ ಸವಲಾಂಕ್ ತಿಚೆ ಧಾವ್ನ್ ಜಾಪ್ ಮೆಳಾನಾತ್‌ಲ್ಲಿ.

ರೊನಿಚ್ಯಾ ಮೊರ್ನಾವರ್ವಿಂ ಜಸಿಂತಾಕ್ ಮಾನಸಿಕ್ ದಖೊ ಬಸ್‌ಲ್ಲೊ. ಕಾವಳ್ ಕರ್ಚ್ಯಾ ಬದ್ಲಾಕ್ ಕೆದಾಳಾಯ್ ಚಿಂತುನ್ ಬಸ್ತಾಲಿ ತಿ. ದೀಸ್ ಪಾಶಾರ್ ಜಾತಾನಾ ತಿಚೆ ಖಿಂತ್ ಉಣೆ ಜಾಂವ್ಚ್ಯಾ ಬದ್ಲಾಕ್ ಚಡೊನ್ ಯೆತಾಲಿ. ರೊನಿ ನಿರ್ದೊನ್ ಆಸ್‌ಲ್ಲಾ ರೂಮಾಂತ್ ಬಸೊನ್ ದುಃಖಾಂ ಗಳೊಂವ್ಚಿ ಆಸ್‌ಲ್ಲಿಂ ತಿಣೆ.

ತಿಚೆ ಥಂಯ್ ಚಡ್ ಆಸಕ್ತಿ ದೀವ್ನ್ ಆಸ್‌ಲ್ಲಾ ಡಾ|| ರೀನಾಕ್ ತಿಚೆ ಸ್ಥಿತಿ ಪಳೆಂವ್ಕ್ ತಾಂಕ್ಲೆನಾ. ಕಲ್ಕುತಾ ತಿಕಾ ಪರಿಚಯ್ ಆಸ್‌ಲ್ಲಾ ಮಾದ್ರಿಕ್ ಬರೊವ್ನ್ ಜಸಿಂತಾಕ್ ಥಂಯ್ ವರ್ಚಿ ವಿಲೆವಾರಿ ಕೆಲಿ ತಿಣೆ.

ರಡೊನ್ ಮಯೂರ್ ನರ್ಸಿಂಗ್ ಹೋಮಾಕ್ ಆದೇವ್ನ್ ಮಾಗ್ಲೊ ಜಸಿಂತಾನ್.

“ಮ್ಹಜೆಬರಿ ತಿಯ್ ಎಕ್ ನಿರ್ಭಾಗಿ ಸ್ತ್ರಿ” ಮ್ಹಣಾಲಿ ಡಾ|| ರೀನಾ ಡಾ|| ಮಾಯ್ಕುಲಾ ಲಾಗಿಂ ತಿ ಗೆಲ್ಯಾ ಉಪ್ರಾಂತ್.

ನರ್ಸಿಂಗ್ ಹೋಮಾಚೆಂ ನಾಂವ್ ವಿಸ್ತಾರೊನ್ ಯೆತಾನಾ ಪಿಡೆಸ್ತ್ ಚಡ್ ಆನಿ ಚಡ್ ಯೇಂವ್ಕ್ ಸುರು ಜಾಲೆ. ಮಾಯ್ಕುಲಾಕ್ ಆನಿ ಹೆರಾಂ ದಾಕ್ತೆರಾಂಕ್ ಆತಾಂ ಪಯ್ಲೆಂಚ್ಯಾ ಬರಿ ಪುರ್ಸತ್ ಮೆಳಾನಾತ್‌ಲ್ಲಿ. ಸಾಂಜೆರ್ ಘರಾ ಪಾವ್ತಾನಾ ಪುರಾಸಾಣೆನ್ ಧಕ್ತಾಲೊ ತೊ.

D.N.C. ಕರುಂಕ್ ಉಮೇದ್ ದಾಕಂವ್ಕ್ ನಾತ್‌ಲ್ಲಿ ಆಶಾನ್. ತಾಚೆ ಖುಶೆ ವಿರೋಧ್ ವತ್ತಾಯ್ ಕರ್ನ್ ಪ್ರಯೋಜನ್ ನಾ ಮ್ಹಣ್ ಮಾಯ್ಕುಲ್ ಅನುಭವಾನ್ ಜಾಣಾಸ್‌ಲ್ಲೊ.

ಆಶಾಚ್ಯಾ ಇಸ್ಕೂಲಾಚೊ school day ಲಾಗಿಂ ಆಯಿಲ್ಲಾನ್. ಭುರ್ಗ್ಯಾಂಕ್ ಡ್ರಾಮಾ ಆನಿ ಹೆರ್ ತರ್ಬೀತಿ ದೀಂವ್ಕ್ ಆಸ್‌ಲ್ಲಾನ್ ತೆಂ

ಘರಾ ಪಾವ್ತಾನಾ ವೇಳ್ ಜಾತಾಲೊ.

ತ್ಯಾ ದೀಸ್ ಕಷ್ಟಾಂಚೆಂ ಏಕ್ ಒಪರೇಶನ್ ಆಸ್ಲೆಂ ಮಾಯ್ಕಲಾಕ್. ಒಪರೇಶನಾ ಉಪ್ರಾಂತ್ ಪಿಡೆಸ್ತಾಚಿ ಸ್ಥಿತಿ ನಾಜೂಕ್ ಆಸ್ಲಲ್ಯಾನ್ ಮಾಯ್ಕಲಾಕ್ ಘರಾ ಪಾವೊಂಕ್ ವೇಳ್ ಜಾಲೊ.

ಪಿಡೆಸ್ತಾಕ್ ದುಸ್ರ್ಯಾ ದಾಕ್ಟರಾಚಾ ಹಾತಾಕ್ ಒಪ್ಪುನ್ ದೀವ್ನ್ ಯೆತಾನಾ ವೊರಾಂ ರಾತಿಚಿಂ ಧಾ ಜಾಲ್ಲಿಂ.

ಭಿತರ್ ರಿಗ್ತಾನಾ ಘರಾಂತ್ ಕೋಣೆ ದಿಸ್ಲಿನಾಂತ್ ತಾಕಾ. ಆಶಾಕ್ ಸೊಧುನ್ ಗೆಲೊ ತೊ. ತೆಂ ಖಿಯೊ ದಿಸೊಂಕ್ ನಾ. ಕಾಮಾಚೆಂ ಚೆಡುಂ ರಾಂದ್ಚ್ಯಾ ಕುಡಾಂತ್ ಬಸೊನ್ ಜೆಮ್ ಕಾಡ್ತಾಲೆಂ.

“ನೆಲ್ಲಿ, ಆಶಾ ಖಿಯ್ ಆಸಾ” ತಾಕಾ ಉಟವ್ನ್ ವಿಚಾರ್ಲೆಂ ತಾಣೆ.

“ಆನಿಕ್ಕೀ ಯೆಂವ್ಕನಾ”.

“ಮಾಮ್ತಾಕ್ ವಕಾತ್ ದಿಲಾಂಯ್ ತುಂವೆಂ?”

“ಚಿಕ್ಕಿ ಪೊಡೊಲ್ ಗುಳಿ ದಿಲ್ಲಿ. ಆತಾಂ ನಿದ್ಲ್ಯಾ ತಿ.”

ಮಾಯ್ಕಲ್ ಆವಯ್ಕ್ ಪಳೆಂವ್ಕ್ ತಿಚ್ಯಾ ರೂಮಾಕ್ ಆಯ್ಲೊ. ಸ್ತೆಲ್ಲಾ ಹಾತ್ ಹರ್ಡ್ಯಾಕ್ ದವರ್ನ್ ಪಿಂಗ್ಗಾತಾಲೆ.

“ಮಾಮ್ತಾ. ಕಿತೆಂ ಜಾತಾ ತುಕಾ?”

ತಿಣೆ ಉಲಂವ್ಕ್ ಪ್ರಯತ್ನ ಕೆಲೆಂ. ಪುಣ್ ಜಾಪ್ ದೀಂವ್ಕ್ ಸಕ್ಲಿನಾ. ಧಾಂವೊನ್ ವೊಚೊನ್ ಕಾರ್ ಬಾಗ್ಲಾಲಾಗಿಂ ಹಾಡ್ನ್ ತಿಕಾ ಹಾಲ್ಕೆನಾಸ್ತಾನಾ ಹಾಡ್ನ್ ಕಾರಾಚ್ಯಾ ಪಾಟ್ಲ್ಯಾ ಸಿಟರ್ ಮಾಯ್ಕಲಾನ್ ನಿದಾಯ್ಲೆಂ.

ಘರಾ ವೊಚೊಂಕ್ ಭಾಯ್ರ್ ಸರ್ಲೆ ಡಾ|| ರೀನಾ ಮಾಯ್ಕಲಾಕ್ ಪರ್ತುನ್ ಪಳೆವ್ನ್ ಧಾಂವೊನ್ ಆಯ್ಲಿ.

“ಕಿತೆಂ ಜಾಲೆಂ ಡಾ|| ಮಾಯ್ಕಲ್?”

“ಮಾಮ್ತಾಕ್ ತಿಸ್ರೆಂ attack. ಕಿತ್ಲೊ ವೇಳ್ ಧಾವ್ನ್ ಆಶಿ ಆಸಾಗಿ ಕೊಣ್ಣಾ. ವೆಗ್ಗಿಂ ಬೆಡ್ಡ್ ತಯಾರ್ ಕರ್ನ್ heart specialist ಕ್ ಫೋನ್ ಕರ್.

ಡಾ|| ರೀನಾ ಧಾಂವ್ಲಿ.

ಯಾಂತ್ರಿಕ್ ರೀತೀನ್ ಆವಯ್ಕ್ ವ್ಹರ್ಚೆ ಪಳೆಲೆಂ ಮಾಯ್ಕಲಾನ್.

ಕಿತ್ಲಾ ಪಿಡೆಸ್ತಾಂಕ್ ಪಳೆತಾಲೊ ತೊ ಸದಾಂಯ್. ಪುಣ್ ಆಜ್ ತಾಚೆಚ್ಚೆ ಆವಯ್, ತಾಚ್ಯಾ ಮೊಗಾಚಿ ಆವಯ್ ಪಿಡೆಸ್ತಾಚ್ಯಾ ಜಾಗ್ಯಾರ್ ತಾಚೆ ಮುಕಾರ್ ಆಸ್ಲಿ. ದಾಕ್ತಿರ್ ಜಾವ್ನ್ ಅಸಹಾಯಕ್ ಜಾವ್ನ್ ಪಳೆವ್ನ್ ರಾವ್ಲೊ ತೊ. ಮೊಗಾಚಿ ಜೀವಿ ಮೊರ್ನಾ ಆನಿ ಜೀವಿತಾ ಮಧೆಂ ಝಗಡ್ತಾನಾ ಪಳೆತಲ್ಯಾಚಾ ಮತೀಂತ್ ಕೆದೆಂ ವೊಡ್ಲೆಂ ತುಫಾನ್ ಯೆತಾ ಮ್ಹಣ್ ತಾಕಾ ಆಜ್ ಸ್ಪಷ್ಟ್ ಕಳೊಲೆಂ.

ದಾಕ್ತಿರ್ ಸ್ತೆಲ್ಲಾಚೊ ಜೀವ್ ವಾಚೆಂವ್ಕ್ ಪ್ರಯತ್ನ್ ಕರ್ತಾಲೆ. ಚಡ್ ವೇಳ್ ಉಬೆ ರಾವೊಂಕ್ ತಾಂಕಾನಾಸ್ತಾನಾ ಆಪ್ಲ್ಯಾ ಕುಡಾಕ್ ವಚೊನ್ ತೊ ಬಸ್ಲೊ.

“ಆಶಾ ಘರಾ ಆಸ್ಲೆಂ ತರ್ ಅಶೆಂ ಜಾಣೆನಾಂ ಕೊಣ್ಣಾ. ಅಶೆಂ ಕೆಲ್ಲ್ಯಾಕ್ ತಾಕಾ ಹಾಂವ್ ಬಿಲ್ಕುಲ್ ಭೊಗ್ಸುಂಚೊನಾ” ಚಿಂತ್ಲೆಂ ತಾಣೆ.

ಅರ್ಥೊ ಘಂಟೊ ಜಾಯ್ಜಯ್ ಜಾಲ್ಯಾರ್ ಡಾ|| ರೀನಾ ಭಿತರ್ ಆಯ್ಲಿ. ತಿಚೆಂ ತೊಂಡ್ ಲ್ಹಾನ್ ಜಾಲ್ಲೆಂ.

“ಸೊರ್ಪಿ ಡಾ|| ಮಾಯ್ಕಲ್. ತುಜ್ಯಾ ಆವಯ್ಕ್ ಉರಂವ್ಕ್ ಆಮಿ ಸಕೊಂಕ್ ನಾಂವ್ ಹೊ ಆಫಾತ್ ಸೊಸ್ಚೆಂ ತ್ರಾಣ್ ತಿಜ್ಯಾ ಕಾಳ್ಜಾಕ್ ನಾತ್ಲೆಂ.” ಬಸ್ಲಲ್ಲ್ಯಾ ತಾಚ್ಯಾ ಖಾಂದಾರ್ ಹಾತ್ ದವರ್ನ್ ಮ್ಹಣಾಲಿ ತಿ.

ಏಕ್ ದೀಸ್ ಅಸಲ್ಯಾಚ್ಚೆ ಸಂದರ್ಭಾರ್ ತಾಣೆ ತಿಕಾ ಭುಜಯಿಲ್ಲೆಂ. ಆಪುಣ್ ಸ್ವಪ್ನಾಂತ್ ಆಸ್ಲೆಂ ಬರಿ ಭೊಗ್ಲೆಂ ತಾಕಾ.

“ಮಾಮ್ರಾ, ಮ್ಹಜಿ ಮಾಮ್ಮಾ ಮೊರೊಂಕ್ ಸಾಧ್ಯೆನಾ”. ಆಪ್ಲ್ಯಾ ಇತ್ಯಾಕ್ ಗುಣ್ಣುಣ್ಲೊ ತೊ. ಬೂದ್ ಸಮ್ಜಾಲ್ಲ್ಯಾ ತವಳ್ ಧಾವ್ನ್ ತಿಚೆರ್ ತೊ ಹೊಂದೊನ್ ಆಸ್ಲೊ. ತಾಚ್ಯಾ ಕಷ್ಟಾ-ಸುಖಾಂತ್ ಭಾಗಿ ಜಾಲ್ಲೊ ಜೀವ್. ತಾಚ್ಯಾ ಸುಖಾ ಖಾತಿರ್ ಆಪ್ಲೆಂ ಸುಖ್ ಬಲಿ ದಿಲ್ಲೊ ಜೀವ್. ನಾ ನಾ ತಿ ಮೊರೊಂಕ್ ಸಾಧ್ಯೆನಾ.

“ನಾ ಡೊಕ್ಟರ್ ತಿಣೆ ಮೊರೊಂಕ್ ನೊಜೊ. ಹಾಂವ್ ಹ್ಯಾ ಸಂಸಾರಾಂತ್ ಸಕ್ವಡ್ ಆಸೊನೀ ಎಕ್ಸುರೊ ಜಾತೊಲೊಂ.” ಕದೆಲ್ ಪಾಟಿಂ ಲೊಟುನ್ ಧಾಂವ್ಲೊ ತೊ ತಿಜ್ಯಾ ಕುಡಾಕ್.

ತೊ ಭಿತರ್ ರಿಗ್ತಾನಾ ಸ್ತೆಲ್ಲಾಚ್ಯಾ ಖಿಟ್ಯಾ ಭೊಂವ್ತಿ ಆಸ್ಲೆಂ

ನರ್ಸಾಂ ಪಾಟಿಂ ಸರೊನ್ ರಾವ್ಲಿಂ.

“ಮಾಮ್ನಾ. ಮಾಮ್ನಾ ನಾ ಮಾಮ್ನಾ ಮ್ಹಾಕಾ ಸೊಡ್ನ್ ವೊಚಾ ನಾಕಾ ಮಾಮ್ನಾ. ಮ್ಹಾಕಾ ಕೋಣಿ ನಾ ತೆಂ ತುಂ ಜಾಣಾಂಯ್. ಅಶೆಂ ಕಿತ್ಯಾ ಕೆಲಿಯ್ ತುಂವೆಂ. ಹಾಂವ್ ತುಜಿ ಖಬರ್ ಕಾಣ್ಚೆನಾ ಮ್ಹಣ್ ರಾಗ್ ಆಯ್ಲೊಯ್ಗಿ ತುಕಾ. ಮಾಮ್ನಾ ನಾತ್ರಾಂಕ್ ಪಳೆಂವ್ಕ್ ಕಿತ್ಲಿ ಆಶಾ ಆಸ್ಲಿ ತುಕಾ. ತಾಂಕಾಂ ಪಳೆಂವ್ಚ್ಯಾ ಪಯ್ಲೆಂಚ್ಚೆ ಮ್ಹಾಕಾ ಸೊಡ್ನ್ ಗೆಲಿಯಾಂ?”

“ಡಾಕ್ಟರ್ ತುಕಾ ಸಾಂಬಾಳ್ನ್ ಘೆ.” ತಾಚ್ಯಾ ಪಾಟ್ಲಾನ್ ಧಾಂವೊನ್ ಆಯಿಲ್ಲಿ ಡಾ|| ರೀನಾ ಮ್ಹಣಾಲಿ.

ತಿತ್ಲ್ಯಾರ್ ಬಾಗ್ಲಾರ್ ಆವಾಜ್ ಜಾಲೊ. “ಮಾಯ್ಕಲ್” ಮ್ಹಣಾತ್ ಆಶಾ ಭಿತರ್ ಆಯ್ಲೆಂ. ತಾಚ್ಯಾ ತಾಳ್ಯಾಚ್ಯಾ ಆವಾಜಾಕ್ ಮಾಯ್ಕಲ್ ಉಬೊ ಜಾಲೊ. ಆಶಾಕ್ ಪಳೆಂವ್ಚೆಂಚ್ಚೆ ತಾಚೆಂ ತೊಂಡ್ ಕರೋರ್ ಜಾಲೆಂ.

“ಕಿತೆಂ ಜಾಲೆಂ ಮಾಯ್ಕಲ್. ಮಾಮ್ನಾ ಬೊರಿ ಶಿಕ್ ಆಸಾಗಿ.” ಲಾಗಿಂ ಆಯಿಲ್ಲ್ಯಾ ಆಶಾನ್ ವಿಚಾರ್ಲೆಂ. School day ಖಾತಿರ್ ನ್ಹೆಸ್ಲೆಂ ತಾಮ್ಚ್ಯಾ ರಂಗಾಚೆಂ ಬೊರೆಂ ಕಾಪಾಡ್ ತಾಚ್ಯಾ ಆಂಗಾರ್ ಆಸ್ಲೆಂ. ತಾಚೆಂ ಸೊಬಯಿಲ್ಲೆಂ ತೊಂಡ್, ಘಾಲ್ಲೆಂ ಭಾಂಗಾರ್ ಪಳೆಂ ಮಾಯ್ಕಲಾನ್ ಉಪ್ರಾಂತ್ ಸರ್ತಿನ್ ಜೀವಾ ಹೀನ್ ನಿದ್ಲೊ ಆವಯ್ಕ್ ಪಳೆಂ. ಕಿತೆಂ ಭೊಗ್ಲೆಂಗಿ ತಾಕಾ. ಹಾತ್ ಉಕ್ಲೆನ್ ಬಳಾನ್ ಆಶಾಚ್ಯಾ ಕಾನ್ಸುಲಾಕ್ ಧಾಪಾಡ್ ಮಾರ್ಲೆಂ ತಾಣೆ!

ಪಳೆವ್ನ್ ರಾವ್ಲಿ ಡಾ|| ರೀನಾ ಆನಿ ಹೆರಾಂ ಸ್ತಬ್ಧ್ ಜಾಲಿಂ.

“ಮಾಯ್ಕಲ್ ಕಿತೆಂ ಕರ್ತಾಯ್ ತುಂ?” ಡಾ|| ರೀನಾನ್ ಬಳಾನ್ ತಾಕಾ ಆಪ್ಣಾ ಸಂಗಿಂ ವೊಡ್ನ್ ಹಾಡ್ನ್ ರೂಮಾ ಭಾಯ್ರ್ ವ್ಹೆಲೊ.

ಆಶಾಚ್ಯಾ ದೊಳ್ಯಾಂತ್ ದುಃಖಾಂ ಭರ್ಲೆಂ. “ಮ್ಹಜ್ಯಾ ಆವಯ್ಕ್ ಕಿತೆಂ ಘಡಾತ್ ಜಾಲಾರ್ ಹಾಂವ್ ತುಕಾ ಭೊಗ್ಸುಂಚೊನಾ.” ಮ್ಹಣ್ ಮಾಯ್ಕಲಾನ್ ಮ್ಹಳ್ಳಿ ಉತ್ರಾಂ ತಾಚ್ಯಾ ಮತಿಂಶ್ಚ್ಯಾನ್ ಪಾಶಾರ್ ಜಾಲಿಂ.

“ಮಾಯ್ಕಲ್, ತುಕಾ ಕಿತೆಂ ಸುರು ಜಾಲಾಂ. ತುಂ ದಾಕ್ಟರ್

ಸುಲಭಾಯೆನ್ ದುಸ್ರ್ಯಾಂಕ್ ಧೈರ್ಯ ದಿತಾಯ್. ಆಜ್ ಕಿತ್ಯಾ ತುಜಿ ಭೊಗ್ಣಾಂ ತುಂವೆಂ ಸಕ್ಡಾಂ ಮುಕಾರ್ ವಿಕ್ರಾಪಾಕ್ ಘಾಲಿಂಯ್.” ಕುಡಾಕ್ ಪಾಪ್‌ಲ್ಲೆಂಚ್ ತಾಕಾ ಹಾಲವ್ನ್ ವಿರ್ಜಾಲೆಂ ತಿಣೆ.

“ಸೊರ್ತಿ ಮ್ಹಜಿ ಚೊಕ್ ಜಾಲಿ ರೀನಾ. ಆನಿ ಮ್ಹಜೆ ನಡ್ತೆಂ ಹಾಂವ್ ಸಾಂಬಾಳ್ತಾಂ. ಆಶಾ ಹಾಂವೆಂ ಸಾಂಗ್‌ಲ್ಲೆಂ ಆಯ್ಕೊನ್ ಘರಾ ರಾವ್‌ಲ್ಲೆಂ ತರ್ ಆಜ್ ಮ್ಹಜಿ ಆವಯ್ ಜೀವಂತ್ ಆಸ್ತಿ ಕೊಣ್ಣಾ.” ದೀರ್ಘ್ ಶ್ವಾಸ್ ಸೊಡ್ನ್ ಮ್ಹಣಾಲೊ ತೊ.

“ಆಮ್ಚ್ಯಾ ಜಿಣ್ಯೆಂತ್ ಥೊಡ್ಯೊ ಸಂಗಿ ಆಮ್ಚ್ಯಾ ಖುಶೆ ಪ್ರಕಾರ್ ಘಡ್ತಾತ್ ಪುಣ್ ಹೆರ್ ಥೊಡ್ಯೊ ಸಂಗಿ ಆಮ್ಚೆ ಖುಶೆ ವಿರೋಧ್ ಘಡ್ತಾತ್. ಏಕ್ ಸಂಗತ್ ಜಾವ್ನ್ ಗೆಲ್ಯಾ ಉಪ್ರಾಂತ್ ಆಶೆಂ ಕರಿಜಾಯ್ ಆಸ್‌ಲ್ಲೆಂ ತಸೆಂ ಕರಿಜಾಯ್ ಆಸ್‌ಲ್ಲೆಂ ಮ್ಹಣ್ ಚಿಂತುನ್ ಘಾಯೊನಾ. ರಾತ್ಚ್ಯಾ ವೆಳಾರ್ ತಿಕಾ ಹೃದಯಾ ಘಾತ್ ಜಾಲ್ಲ್ಯೊ ತರ್ ತುಮಿ ದೊಗಾಂಯ್ ಘರಾ ಆಸೊನೀ ಕಾಂಯ್ ಕರುಂಕ್ ಜಾತೆಂನಾ. ದೆಕುನ್ ಧೈರ್ಯ್ ಕಾಣ್ಚೆ.” ತಿಣೆ ಭುಜಯ್ಲೆಂ.

ಮೊರ್ನ್ ಜಾತಾ ವರೇಗ್ ಡಾ|| ರೀನಾನ್ ಮಾಯ್ಕುಲಾಚೊ ಸಾಂಗಾತ್ ಸೊಡ್ಲೊನಾ.

ಆಶಾ ವಸೊನಿ ಜಾಲ್ಲೆಂ. ಮಾಯ್ಕುಲಾಚ್ಯಾ ಜಿಣ್ಯೆಂತ್ ಆವಯ್ಚೆಂ ಸ್ಥಾನ್ ಜಾಣಾಸ್‌ಲ್ಲಾ ತಾಕಾ ಆಪ್ಲ್ಯಾ ವರ್ವಿಂ ಚೊಕ್ ಘಡ್ಲ್ಯಾ ಮ್ಹಣೊನ್ ಕಳೊಲ್ಲೆಂ.

ಮೊರ್ನ್ ಬೊರಾ ಥರಾನ್ ಜಾಲೆಂ. ತ್ಯಾ ರಾತಿಂ ಸಕ್ಕಡ್ ಗೆಲ್ಲೆಚ್ ಘಟ್ವ್ ಪಿಯೊಲೊ ಮಾಯ್ಕುಲ್.

“ಮಾಮ್ನಾ ಹಾಂವೀ ಯೆತಾ ತುಜೆ ಸರ್ವಿನ್. ಕಿತ್ಯಾಕ್ ತುಂ ಆನಿ ಕರುಣಾ ಮಾದ್ತಾಕಾ ಸೊಡ್ನ್ ಗೆಲ್ಯಾತ್.” ತಾಚ್ಯಾ ಇತ್ಲ್ಯಾಕ್ ತೊ ಉಲೈ ತಾನಾ ಆಯ್ಕಾಲಾ ಆಶಾಕ್ ಕಾವ್ಣೆನಿ ಭೊಗ್ಲಿ.

ಆವಯ್ಚೊ ಉಡಾಸ್ ವಿಸ್ಕೊಂಕ್ ಪರ್ತ್ಯಾನ್ ಪಿಯೆಂವ್ಕ್ ಸುರು ಕೆಲೆಂ ಮಾಯ್ಕುಲಾನ್. ಆಶಾಕಡೆ ಉಲಂವ್ಚೆಂ ಬಂಧ್ ಕೆಲ್ಲೆಂ ತಾಣೆ. ತಾಚೆಂ ಮಧ್ಲೆಂ ಉಲಣೆಂ ಕಾಮಾಚ್ಯಾ ಚೆಡ್ವಾ ಮುಖಾಂತ್ ಜಾತಾಲೆಂ.

ಮಾಯ್ಕುಲಾಚ್ಯಾ ನಡ್ಪಾಂತ್ ಬದ್ಲಾವಣ್ ಜಾಲ್ಲಿ ಪಳೆಯಿಲ್ಲಿ ಡಾ||

ರೀನಾನ್. ಪಯ್ಲೆಂಚ್ಯಾಬರಿ ಪಿಡೇಸ್ತಾಲಾಗಿಂ ಸಳಾವಳೆನ್ ಉಲೈ
ನಾತ್ಲೊ ತೊ. ಆಪ್ಲೆಂ ಕಾಮ್ ಕರ್ತಾಲೊ ವೆತಾಲೊ. ತಾಚ್ಯಾ
ಜಾಲಿಂತ್ ಉಲ್ಲಾಸ್ ನಾತ್ಲೊ. ತೊ ಪಿಯೊಣೆಂ ಮುಂದರ್ಸಿತ್
ಜಾಲ್ಯಾರ್ ತಾಚೆಂ ಕಾಮ್ ಬೊರ್ಯಾ ಥರಾನ್ ಕರುಂಕ್ ಸಕ್ಚೊನಾ ಮ್ಹಣ್
ತಿ ಜಾಣಾಸ್ಲಿ. ತಾಚೆಂ ದುಃಖ್ ಪಯ್ಸ್ ಕರ್ಚ್ಯಾ ಇರಾದ್ಯಾನ್ ಆಪ್ಲೆಂ
ವೇಳ್ ಚಡ್ ಆನಿ ಚಡ್ ತಾಚೆ ಸಾಂಗಾತಾ ಪಾಶಾರ್ ಕರುಂಕ್ ತಿಣೆ
ಸುರು ಕೆಲೊ. ಆಪ್ಲ್ಯಾ ಹರ್ಯೆಕಾ ಪಿಡೆಸ್ತಾ ವಿಶ್ಯಾಂತ್ ತಾಚಿ ಅಭಿ
ಪ್ರಾಯ್ ವಿಚಾರ್ತಾಲಿ ತಿ. ಸಕಾಳಿಂ ತೊ ನರ್ಸಿಂಗ್ ಹೋಮಾಕ್
ಪಾವ್ಲೆಂಚ್ ಆನಿ ತೊ ಪಾಟಿಂ ಫರಾ ವೆಚ್ಯಾ ಪಯ್ಲೆಂ ತಾಚೆಲಾಗಿಂ
ಉಲೈಲ್ಯಾ ಶಿವಾಯ್ ವಚಾನಾತ್ಲಿ ತಿ. ತಾಂಚೆಂ ಮಧೆಂ ವಾಡೊನ್
ಯೆಂವ್ಚಿಂ ಇಷ್ಟಾಗತ್ ಹೆರಾಂಚ್ಯಾ ನದ್ರೆಕ್ ಪಡ್ಲ್ಯಾ ಶಿವಾಯ್ ಗೆಲೆನಾ.

ಮೇಯ್ ಮಹಿಸೊ ಆಖೇರ್ ಜಾವ್ನ್ ಆಯಿಲ್ಲೊ. ಸಾಂಜೆಚೆಂ
ಪಾವ್ಸ್ ವಾರೆಂ ಜಾಲ್ಲೆಂ. ಅಸಲ್ಯಾ ಏಕಾ ದಿಸಾ ಸಾಂಜೆರ್ ಡಾ|| ರೀನಾಚಿ
ಏಕ್ ಪೇಷಂಟ್ ಬಾಂಟ್ಲೆರಾಕ್ ಆಯ್ಲಿ. ತಿಚೊ ತಿಸ್ರೊ ಬಾಂಟ್ಲೆರ್ ತೊ.
ತಿಚೊ ದುಸ್ರೊ ಬಾಂಟ್ಲೆರ್ ಡಾ|| ರೀನಾನ್ಂಚ್ಚೆ ಕೆಲ್ಲೊ. ತ್ಯಾ ವೆಳಾರ್
ಮಸ್ತ್ ಕಷ್ಟಾಲ್ಲಿ ತಿ ಆನಿ ಪರ್ತ್ಯಾನ್ ವೆಗ್ಗಿಂ ಗರ್ಭಸ್ತ್ ಜಾಂವ್ಕ್ ನೊಜೊ
ಮ್ಹಣ್ ರೀನಾನ್ಂಚ್ಚೆ ಸಾಂಗ್ಲೆಂ ತಿಕಾ. ಪುಣ್ ದೇಡಾ ವರ್ಸಾ ಭಿತರ್
ಪರ್ತ್ಯಾನ್ ಆಯಿಲ್ಲಿ ತಿ. ತಿಚೊ ಪತಿ ಆನಂದ್ ನಾಯಕ್ ನಾಂವಾಡ್ಲಿಕ್
ವಕೀಲ್ ಜಾವ್ನಾಸ್ಲೊ. ಪಯ್ಲೆ ಆಸ್ಲ್ಯಾರ್ ಕಿತೆಂಯ್ ಸಾಧ್ಯ್
ಮ್ಹಣ್ಲೊ ಮನಿಸ್. ಪಾಟಾ ಪಾಟ್ ಪಯ್ಲಿಂ ದೊಗಾಂ ಚೆಡ್ವಾಂ
ಜಾಲ್ಯಾನ್ ಚೆಕ್ಯಾಚಿ ತಾಂಕಾಂ ಮಸ್ತ್ ಆಶಾ ಆಸ್ಲಿ. ಆಪ್ಲ್ಯಾ
ಸಾಂಗ್ಲೆಂಚಿಂ ಅಲಕ್ಷ್ಯಾ ಕರ್ನ್ ತಿಸ್ರೆ ಪಾವ್ಲಿಂಕ್ ಗುರ್ವಾರ್ ಜಾವ್ನ್
ಆಯಿಲ್ಲ್ಯಾ ಶ್ರೀಮತಿ ವಿಮಲಾ ನಾಯಕಾಚೊ ಡಾ|| ರೀನಾಕ್ ಮಸ್ತ್
ತಿಣ್ ಆಯಿಲ್ಲೊ. ಆಪ್ಲ್ಯಾ ವರ್ವಿಂ ತಿಚೊ ಬಾಂಟ್ಲೆರ್ ಕರುಂಕ್
ಜಾಂವ್ಚೊನಾ ಮ್ಹಣ್ ತಿಕಾ ಪಾಟಿಂ ಧಾಡ್ತಾನಾ, ತಶೆಂ ಕೆಲ್ಯಾರ್ ನರ್ಸಿಂಗ್
ಹೋಮಾಕ್ ಪಾಡ್ ನಾಂವ್ ಯೇತ್ ಮ್ಹಣ್ ಮಾಯ್ಕಲಾನ್ ತಿಕಾ
ಆಡಾಯ್ಲೆಂ.

ನಾ ಮಿಶೆನ್ ಡಾ|| ರೀನಾನ್ ವಿಮಲಾಕ್ ನರ್ಸಿಂಗ್ ಹೋಮಾಂತ್

ಎಡ್ಮಿಟ್ ಕೆಲೆಂ. ಲೇಕಾ ಪ್ರಕಾರ್ ನೋವ್ ಮಹಿನೆ ಜಾಂವ್ಕ್ ಥೊಡೆ ದೀಸ್ ಆಸ್ಲಾರೀ ತಿಕಾ ದೂಖ್ ಯೇಂವ್ಕ್ ಸುರು ಜಾಲ್ಲಿ.

ತಿಚಿ ಪರೀಕ್ಷಾ ಕರ್ನ್ ಜಾಲ್ಲಿಚ್ಚ್ ಆಕಾಂತೊನ್ ಡಾ|| ರೀನಾ ಮಾಯ್ಕಲಾ ಸರ್ಪಿನ್ ಧಾಂವೊನ್ ಆಯ್ಲಿ.

ಭಾಯ್ರ್ ಶಿರಾಂಧಾರಿಚೊ ಪಾವ್ನ್ ಯೆತಾಲೊ. ಸಗ್ಳೊ ದೀಸ್ ಕಾಮ್ ಕರ್ನ್ ಥಕ್‌ಲ್ಲ್ಯಾ ಮಾಯ್ಕಲಾಕ್ ವಿಸ್ಕೆಚೊ ಉಡಾಸ್ ಯೇಂವ್ಕ್ ಸುರು ಜಾಲ್ಲ್ಯೊ.

“ಡಾ|| ಮಾಯ್ಕಲ್. ವಿಮಲಾಚ್ಯಾ ಭುರ್ಗ್ಯಾಕ್ ವಾಂಚ್ಪಿಜಾಯ್ ಜಾಲ್ಯಾರ್ ಒಪರೇಶನಾಚಿ ಗರ್ಜ್ ಆಸಾ. ತಿ ಸಾಧ್ಯಾ ರೀತೀನ್ ಪ್ರಸೂತ್ ಜಾಂವ್ಕ್ ಆಮಿ ರಾಕ್ಲಾರ್ ತಾಂಚ್ಯಾ ಪೈಕಿ ಎಕ್ಲ್ಯಾಚ್ಯಾ ಜೀವಾಕ್ ಅಪಾಯ್ ಆಸಾ. ದೆಕುನ್ ತುಂ ಚಿಕ್ಕ ಪರೀಕ್ಷಾ ಕರ್ನ್ ನಿರ್ಧಾರಾಕ್ ಯೆ.”

ಮಾಯ್ಕಲಾಚಿ ಪುರಾಸಣ್ ಮಾಯಕ್ ಜಾಲಿ. ಸುಡ್ಸುಡಿತ್ ಜಾವ್ನ್ ಡಾ|| ರೀನಾ ಸಾಂಗಾತಾ ತೊ ಗೆಲೊ.

ನಿತ್ರಾಣ್ ಜಾಲ್ಲಿ ವಿಮಲಾ ದುಖಿನ್ ಪಿಂಗರ್ತಾಲಿ. ಉಟಾ ಉಟಿಂ ತಿಚಿ ಪರೀಕ್ಷಾ ಕೆಲಿ ಮಾಯ್ಕಲಾನ್ ಆನಿ ಒಪರೇಶನ್ ಕೆಲ್ಯಾ ಶಿವಾಯ್ ದುಸ್ರೊ ಉಪಾಯ್ ನಾ ಮ್ಹಳ್ಳ್ಯಾ ನಿರ್ಧಾರಾಕ್ ಆಯ್ಲೊ ತೊ.

“ಒಪರೇಶನಾಚಿ ತಯಾರಾಯ್ ಕರ್ ರೀನಾ. ಹಾಂವ್ ಯೆತಾನಾ ವೇಳ್ ಜಾತೊಲೊ ಮ್ಹಣ್ ಆಶಾಕ್ ಫೋನ್ ಕರ್ನ್ ಯೆತಾಂ.”

ಘರಾ ಯೆತಾನಾ ವೇಳ್ ಜಾತೊಲೊ ಮ್ಹಣ್ ಫೋನ್ ಕರ್ನ್ ಸಾಂಗ್ಲೆಂ ಮಾಯ್ಕಲಾನ್.

ವಿಮಲಾಚಿಂ ಒಪರೇಶನ್ ಜಾವ್ನ್ ಮಾಯ್ಕಲ್ ಆನಿ ರೀನಾ ಒಪರೇಶನ್ ಥಿಯೇಟರಾಂತ್ಲಿ ಭಾಯ್ರ್ ಯೆತಾನಾ ವರಾಂ ರಾತ್ಚಿಂ 10 ಜಾಲ್ಲಿಂ. ಆಶೆ ಪ್ರಕಾರ್ ಚಿಕೊ ಜಾಲ್ಲ್ಯೊ. ಪುಣ್ ವಿಮಲಾ ಮಾತ್ರೆ ಕರಿಣ್ ಆಸ್ಕತ್ ಜಾಲ್ಲಿ.

ಭಾಯ್ರ್ ಪಾಸಾಯೊ ಮಾರ್ನ್ ಆಸ್ಲೊ ಆನಂದ್ ನಾಯಕ್ ಚಿಕೊ ಮ್ಹಣ್‌ಕಳ್‌ಲ್ಲೆಂಚ್ಚ್ ಸಂತೊಸಾನ್ ಉಡ್ಲೊ. ಪತಿನಿಚೆರ್ ಆನಿ ಭುರ್ಗಾಚೆರ್ ದೀಷ್ಟ್ ಫಾಲ್ಕ್ ಖಬರ್ ದೀಂವ್ಕ್ ಘರಾ ಧಾಂವ್ಲೊ.

“ಆನಿ ಹಾಂವ್ ಘರಾ ಯೆತಾಂ ರೀನಾ” ಥಕ್‌ಲ್ಲ್ಯೊ ಮಾಯ್ಕಲ್

ಮೃಣಾಲೋ.

“ನಾಕಾ ಮಾಯ್ಕಲ್. ಮ್ಹಾಕು ಕಿತ್ಯಾಗಿ ಭೈಂ ದಿಸ್ತಾ. ಓ ರಾತ್ ಪಾಶಾರ್ ಜಾತಾ ವರೇಗ್ ತುಂವೆಂ ಆಸ್ತೆಂತ್ ಆಸ್ಲಾರ್ ಬೊರೆಂ. ತುಂ ಅಶೆಂ ಕರ್. ತುಕಾ ಬೊರಿ ಪುರಾಸಣ್ ಜಾಲಾ ಆಸ್ತೆಲಿ. ಘರಾ ವೆಚ್ಯಾ ಬದ್ಲಾಕ್ ಮ್ಹಜ್ಯಾ ಘರಾ ಮೊಜೊನ್ ನಿದೆ. ತುಜಿ ಗರ್ಜ್ ಪಡಾತ್ ತರ್ ಹಾಂವ್ ಯೇವ್ನ್ ಆಪ್ತೆತಾಂ.”

“ಪುಣ್...” ನಾಗಾಲೋ ಮಾಯ್ಕಲ್. ಕುಡಿಚಿ ಪುರಾಸಣ್ ಅನಿ ಮತಿಚಿ ಬೆಜಾರಾಯ್ ಪಯ್ಸ್ ಕರುಂಕ್ ಬೊಳ್ಳಿಚಿ ಚಡ್ ಗರ್ಜ್ ಆಸ್ಲಿ ತುಕಾ ತ್ಯಾ ವೆಳಾರ್.

ಡಾ|| ರೀನಾಕ್ ಸಮ್ಜಾಲೆಂ.

“ಜೆಂವ್ಚ್ಯಾ ಮೆಜಾಚ್ಯಾ ಕುಶಿನ್ ಆಸ್ಚ್ಯಾ ಕುಡಾರ್ತಾಂತ್ ವಿಸ್ಕಿಚ್ಯೊ ಬೊತ್ತಿ ಆಸಾತ್. ಹಾಂವ್ ಜೆವಾಣ್ ಚೆಡ್ಯಾ ಸಂಗಿಂ ಧಾಡ್ನ್ ದಿತಾಂ. ಪುಣ್ ಲೆಕಾನ್ ಪಿಯೆ. ಖಿಂಚ್ಯಾ ವೆಳಾರ್ ತುಜಿ ಗರ್ಜ್ ಪಡಾತ್ ಮ್ಹಣ್ ಸಾಂಗೊಂಕ್ ಜಾಯ್ನಾ. ಹಾಂವ್ ಸಗ್ಳಿ ರಾತ್ ಹಾಂಗಾಚ್ಯಾ ವಿಮಲಾಕ್ ರಾಕೊನ್ ಬಸ್ತಾಂ.”

ನಾ ಖುಶನ್ ಮಾಯ್ಕಲಾನ್ ಡಾ|| ರೀನಾ ಲಾಗಿ ಜಾವಿ ಕಾಣ್ಲೆಲಿ.

ಘರಾ ಭಿತರ್ ರಿಗ್ತಾನಾ ಸಮಾಧಾನೆಚೊ ಶ್ವಾಸ್ ಸೊಡ್ಲೊ ತಾಣೆ. ಥಕ್‌ಲ್ಲ್ಯಾ ತಾಚ್ಯಾ ಜೀವಾಕ್ ಸ್ವಾಗತ್ ಕರ್ತಾ ಮ್ಹಳ್ಳೆ ಬರಿ ಭೊಗ್ಸೆಂ ತಾಕಾ ರೀನಾಚೆಂ ತೆಂ ಲ್ಹಾನ್ ಪುಣ್ ಸಕ್ತಾಡ್ ಸಪ್ನತ್ಯಾಂನಿ ಭರ್ಲೆಂ ಘರ್. ಹಾಚ್ಯಾಕಿ ಪಯ್ಲೆಂ ಏಕ್ ದೋನ್ ಪಾವ್ಲಿಂ ತೊ ಥಂಯ್ ಆಯಿಲ್ಲೊ ತರೀ ತಾಣೆ ಚಡ್ ಗುಮಾನ್ ಘರಾ ಕುಶಿನ್ ದೀಂವ್ಕ್ ನಾತ್ಲೆಂ. ಪುಣ್ ಅಜ್ ಎಕ್ಲೊಚ್ಚೆ ಆಸ್ತಾನಾ ಮೆಚೊಣೆಚ್ಯಾ ದೃಷ್ಟಿನ್ ತಾಣೆ ಭೊಂವ್ತೊ ವಳ್ಳೆಲೆಂ. ಘರ್ ಸಜಯಿಲ್ಲಿ ರೀತ್ ರೀನಾಚಿ ವಕ್ತೆತ್ಯಾ ಪಾಜಾತಾಲಿ.

ಅವ್ಚಿತ್ ತಾಚಿ ದೀಷ್ಟ್ ಮೆಜಾರ್ ಆಸ್‌ಲ್ಲ್ಯಾ ಎಕಾ ಭುರ್ಗ್ಯಾಚಾ ಫೋಟೊಚೆರ್ ಗೆಲಿ. ಚಡ್ ಮ್ಹಳ್ಯಾರ್ ಚಾರ್ ವರ್ಸಾಂ ಜಾತಿತ್ ತ್ಯಾ ಭುರ್ಗ್ಯಾಕ್. ಸೊಭಿತ್ ತೊಂಡ್. ನಂಟೆ ದೊಳೆ. ಆಪ್ಲಿ ದೀಷ್ಟ್ ಫೋಟೊ ವಯ್ಲಿ ಕಾಡುಂಕ್ ಥೊಡೊ ವೇಳೆ ಲಾಗ್ಲೊ ಮಾಯ್ಕಲಾಕ್.

‘ಕೋಣ್ ಜಾವೈತ್ ಹೊ ಭುರ್ಗೊ? ಡಾ|| ರೀನಾಚೊ ಪೂತ್? ತಿ ಕಾಜಾರಿಗಿ? ತರ್ ಹೊ ಭುರ್ಗೊ ಖಿಯರ್ ಆಸಾ? ಇತ್ಲೊ ಸೊಭಿತ್ ಚಿಕೊ ತಿಚೊ ಕಸೊ ಜಾಂವ್ಚೊ?’ ಸಬಾರ್ ಸವಾಲಾಂ ಸಾಂಗಾತಾಚ್ಚೊ ಉದೆಲಿಂ ತಾಚ್ಯಾ ಮತಿಂತ್.

‘ಫಾಲ್ಕಾಂಚ್ಚೊ ಮ್ಹಾಕಾ ತಾಚೆ ವಿಶ್ಯಾಂತ್ ವಿಚಾರಿಜಾಯ್’ ಆಪ್ಣಾ ಇತ್ಲಾಕ್ ನಿರ್ಧಾರ್ ಕೆಲೊ ತಾಣೆ.

ತೊ ನ್ಹಾವ್ನ್ ಯೆಂವ್ಚ್ಯಾ ಭಿತರ್ ಚೆಡ್ಕಾನ್ ಕೆಂಟಿನಾಂತ್ಲೆಂ ಜೆವಾಣ್ ಹಾಡ್ನ್ ದವರ್ಲೆಂ. ಜೆಂವ್ಚ್ಯಾ ಪಯ್ಲೆಂ ಇಲ್ಲೆಂ ಕಾಣ್ಣೆಂವ್ಚೊಂಚ್ಚೊ ಬಸ್ಚೆಂ ಮ್ಹಣ್ ಚಿಂತ್ಲೆಂ ಮಾಯ್ಕಾಲಾನ್.

ರೀನಾನ್ ಸಾಂಗ್ಲೆಬರಿ ಸೊಧ್ವಾನಾ ವಿಸ್ಕೆಚೊ ಬೊಲ್ಲಿ ಮೆಳ್ಳೊ ತಾಕಾ. ತಾಂತ್ಲಿ ಏಕ್ ವಿಂಚ್ಲಿ ತಾಣೆ.

ಏಕ್ ಪೆಗ್ ಪಡ್ಲೆಚ್ಚೊ ಜೇವಾಂತ್ ಉಲ್ಲಾಸ್ ಭರೊ ಮಾಯ್ಕಾಲಾಕ್. ಡಾ|| ರೀನಾನ್ ಸಾಂಗ್ಲಿ ಬೂದ್ಬಾಳ್ ವಿಸರ್ಲೊ ತೊ. ಪೆಗ್ನ್ ಚಡೊನ್ಂಚ್ಚೊ ಆಯ್ಲೆಂ. ಮೆಜಾರ್ ಜೆವಾಣ್ ಥಂಡ್ ಜಾವ್ನ್ ಉರ್ಲೆಂ.

ಭಾಯ್ರ್ ಪಾವ್ನಾ ಸಾಂಗತಾ ಗಡ್ಗಡೊ ಜಗ್ಲಾಣೆಂ ಆಸ್ಲೆಂ. ಪಕ್ಕ್ ಕರ್ನ್ ವಾರೆಂ ಸುರು ಜಾಲೆಂ, ಪಾವ್ನಾ ಬಳ್ ಜಾಲೊ ಆನಿ ವೀಜ್ ಶಕ್ತಿ ಬಂಧ್ ಪಡ್ಲಿ. ಘಡ್ಯೆನ್ ಸಗ್ಳಾನಿ ಅಂದ್ಕಾರ್ ಭರೊ.

ನಿದೆ ವಿರೋಧ್ ಝುಜೊನ್ ವಿಮಲಾಕ್ ರಾಕೊನ್ ಬಸ್ಲಿ ಡಾ|| ರೀನಾ ಗಡ್ಬಡೊನ್ ಉಟ್ಲಿ. ಅಸಲ್ಯಾ ಸಂದರ್ಭಾ ಖಾತಿರ್ ಟೊರ್ಚ್ ಕೆದಾಳಾಯ್ ತಯಾರ್ ಆಸ್ತಾಲೊ ತಿಚೆ ಲಾಗಿಂ.

ತೊ ಪೆಟೊವ್ನ್ ವಿಮಲಾಕ್ ಪಳೆಯ್ಲೆಂ ತಿಣೆ. ದೊಳೆ ಧಾಂಪುನ್ ಸವ್ವಾಸ್ ಪಿಂಗಾತಾಲಿ ತಿ.

ಸಕ್ಕಡ್ ಪಿಡೆಸ್ತಾಂಚ್ಯಾ ರೂಮಾಂತ್ ವಾತಿ ಪೆಟೊವ್ನ್ ದವ್ರುಂಕ್ ಪರ್ಮಾವ್ನ್ ತಿಂ ಪಾಟಿಂ ಯೇವ್ನ್ ಆಪ್ಲ್ಯಾ ರೂಮಾಂತ್ ಲೈಟಾಕ್ ರಾಕೊನ್ ಬಸ್ಲಿ. ಏಕ್ದವರ್ ತಿಕಾ ಮಾಯ್ಕಾಲಾಚೊ ಉಡಾಸ್ ಆಯ್ಲೊ.

‘ನಿದ್ಲಾಗಿ ಯಾ ಪಿಯೆವ್ನ್ ಒಸ್ಲಾಗಿ? ನಿದೊಂಕ್ ನಾ ತರ್ ಹ್ಯಾ ಕುಳೊಕಾಂತ್ ಹಿಶಿನ್ ತಿಶಿನ್ ವಚೊನ್ ಪಡಾತ್ ಜಾಲ್ಯಾರ್?’ ಹಿಂ

ಚಿಂತಾಂ ಧೊಸುಂಕ್ ಲಾಗ್ಗಿಂ ತಿಕಾ. 'ನಿದ್ಲಾ ತರ್ ಫೋನ್ ಕರಿನ್ ಜಾಲಾರ್ ಉಟೊಂಕ್ ಆಸಾ. ತ್ಯಾ ಶಿವಾಯ್ ಹ್ಯಾ ಕಾಳೊಕಾಂತ್ ಅಪರಿಚಿತ್ ಘರಾಂತ್ ಫೋನಾ ಸರ್ಶಿನ್ ಕಸೊ ವೆತೊಲೊ ತೊ, ಏಕ್ ಘಡಿ ಹಾಂವ್‌ಚ್ಚೊ ವೊಚೊನ್ ಯೆತಾಂ'.

ಟೊರ್ಚ್ ಕಾಣ್ಲೆವ್ನ್ ಘರಾ ಗೆಲಿ ಡಾ|| ರೀನಾ. ಬಾಗಿಲ್ ಉಗ್ತೊಂಚ್ಚೊ ಆಸ್‌ಲ್ಲೆಂ. ಟೊರ್ಚ್ ಫಾಲ್ಡ್ ಪಳೆತಾನಾ ಬೊತ್ಲೆ ಆನಿ ಗ್ಲಾಸ್ ಟೀಪಾ ಯಾಚೆರ್ ಸೊಡ್ನ್ ಸೋಫಾಚೆರ್‌ಚ್ಚೊ ನಿದ್‌ಲೊ ಮಾಯ್ಕಲ್. ಹಾಡ್‌ಲ್ಲೆಂ ಜೆವಾಣ್ ಮೆಜಾರ್ ರಾಕ್ತಾಲೆಂ. ಬೊತಿಂತ್ಲಿ ವಿಸ್ಕಿ ಸುಮಾರ್ ಖಾಲಿ ಜಾಲ್ಲಿಂ. ಏಕ್ ಘಡಿ ಮಾಯ್ಕಲಾಚ್ಯಾ ಕಳಾಹೀನ್ ತೊಂಡಾಕ್ ಪಳೆವ್ನ್ ರಾವ್ಲಿ ತಿ. ಆವಯ್ಚ್ಯಾ ಮೊರ್ನಾನ್ ತಾಚೆರ್ ಮಸ್ತ್ ಪರಿಣಾಮ್ ಜಾಲ್ಯೊ. ತಾಚ್ಯಾ ದೊಳ್ಯಾ ಭಂವ್ಡಿ ಕಾಳ್ಜಾಣ್ ಆಯಿಲ್ಲೆಂ ಕೇಸ್ ಮಧೆಂ ಮಧೆಂ ಪಿಕೊಂಕ್ ಸುರು ಜಾಲ್ಲೆ. ಏಕ್ಸ್‌ಪರ್ಣ್ ಮನ್ಶ್ಯಾಕ್ ಖಂಯ್‌ಸರ್ ಪಾಯ್ತಾ ಮ್ಹಣ್ ತಿ ಜಾಣಾಸ್‌ಲ್ಲಿ. ತಿಚಿ ದೊಳಿ ದುಃಖಾನ್ ಭರೊನ್ ಆಯ್ಲೆ.

ಟೊರ್ಚಾಚೊ ಉಜ್ವಾಡ್ ತೊಂಡಾರ್ ಪಡ್‌ಲ್ಲ್ಯಾನ್ ಕೊಣ್ಣಾ ನಿದ್‌ಲೊ ಮಾಯ್ಕಲ್ ಕುಶಿನ್ ಘುಂವ್ಲೊ. ಪುಣ್ ಅಶಿರ್ ತ್ಯಾ ಸೋಫಾಚೆರ್ ಪರ್ತೊಂಕೀ ಜಾಗೊ ನಾತ್‌ಲೊ. ತಾಕಾ ಜಾಗವ್ನ್ ಖಿಟ್ಯಾರ್ ನಿದಾವ್ನ್ ಪಾಟಿಂ ವೆಚಿ ಆಲೋಚನ್ ಕೆಲಿ ರೀನಾನ್.

ಪೆಟ್ರಿಯಿಲ್ಲೊ ಟೊರ್ಚ್ ಮೆಜಾರ್ ದವರ್ಲೊ ತಿಣೆ ಆನಿ ಮಾಯ್ಕಲಾಕ್ ಹಾಲಯ್ಲೆಂ ತಿಣೆ.

'ಮಾಯ್ಕಲ್ ಉಟ್ ಬೆಡ್ಡಾರ್ ನಿದೆ' ಥೊಡ್ಯಾ ವೇಳಾನ್ ಕಷ್ಟಾಂನಿ ಮಾಯ್ಕಲಾನ್ ದೊಳೆ ಉಗ್ತೆ ಕೆಲೆ ಪುಣ್ ತಸೆಚ್ಚೊ ಧಾಂಪ್ಲೆ. "ಉಟ್ ಮಾಯ್ಕಲ್, ಸಮಾ ಬೆಡ್ಡಾರ್ ವಚೊನ್ ನಿದೆ." ಕಷ್ಟಾಂನಿ ತಾಕಾ ಉಟವ್ನ್ ಬಸಯ್ಲೆಂ ತಿಣೆ. ಪುಣ್ ಘಟ್ತ್ ಪಿಯೆಲ್ಲೊ ತೊ ಸಮಾ ಮತಿರ್ ನಾತ್‌ಲೊ. ಪರ್ತ್ಯಾನ್ ಥೈಂಜ್ಚೊ ನಿದೊಂಕ್ ತಯಾರಾಯ್ ಕರ್ಚ್ಯಾ ತಾಕಾ ಆಪ್ಲ್ಯಾ ಹಾತಾಂನಿ ಆರಾವ್ನ್ ಸಾಂಬಾಳ್ಚೆಂ ತಿಣೆ.

ಪಾಟಿಂ ನಿದೊಂಕ್ ವೆಚ್ಯಾ ಮಾಯ್ಕಲಾಚೆ ಹಾತ್ ತಿಚ್ಯಾ ಭಂವ್ಡಿ ರೆಂವಡ್ಲೆ.

“ಕರುಣಾ, ಕರುಣಾ” ತಿಚ್ಚಾ ಭುಜಾರ್ ತಕ್ಲಿ ದವರ್ನ್ ಮ್ಹಣಾಲೊ ತೊ. “ಮ್ಹಾಕಾ ಸೊಡ್ನ್ ಖಿಯರ್ ಗೆಲ್ಲೆಯ್ ತುಂ? ಪಳೆ ತುಜೆವಿಣ್ ಹ್ಯಾ ಸಂಸಾರಾಂತ್ ಹಾಂವ್ ಕಿತ್ಲೊ ದುಖಿ ಮ್ಹಣ್. ಮ್ಹಾಕಾ ಸೊಡ್ನ್ ಪರ್ತ್ಯಾನ್ ವೊಚಾನಾಕಾ ತುಂ. ಹಾಂವೀ ವೆತಾಂ ತುಜೆ ಸಾಂಗಾತಾ.”

ಡಾ|| ರೀನಾಚೊ ಜೀವ್ ಬಾರಿಕ್ ಕಾಂಪ್ಲೊ. ತಕ್ಲಿ ಘಂವ್‌ಲ್ಲ್ಯಾ ಬರಿ ಜಾಲಿ. ಆಪ್ಣಾಕ್‌ಚೊ ಆಪುಣ್ ವಿಸರ್ಲಾ ಕೊಣ್ಣಾ ಮ್ಹಣ್ ಚಿಂತ್ಲೆಂ ತಿಣೆ ಘಡಿ. ತಿತ್ಲ್ಯಾ ಭಿತರ್ ಮಾರ್‌ಲ್ಲ್ಯಾ ಘಡ್ಗಡಾಚ್ಯಾ ಆವಾಜಾಕ್ ಉಡೊನ್ ತಿ ಪಡ್ಲಿ.

“ಮಾಯ್ಕಲ್ ಮ್ಹಾಕಾ ಪಾಟಿಂ ವೊಚೊಂಕ್ ವೇಳ್ ಜಾತಾ.” ಭಳಾನ್ ತಾಕಾ ಉಟವ್ನ್ ಆಪ್ಣಾ ಖಾಂದಾಚ್ಯಾ ಆಧಾರ್‌ಚೆ ಬೆಡ್ ರೂಮಾಕ್ ಹಾಡ್ನ್ ಆಯ್ಲಿ ತಿ. ಪುಣ್ ಮಾಯ್ಕಲಾಚಿ ಚಾಲ್ ಸಮಾ ಥಾರ್ಯಾರ್ ನಾತ್‌ಲ್ಲ್ಯಾನ್ ಟೊರ್ಚೊ ಮೆಜಾರ್‌ಚೊ ಸೊಡ್ನ್ ತಾಕಾ ಸಾಂಬಾಳಿಜಾಯ್ ಸಡ್ಲೆಂ ರೀನಾಕ್. ಅಂದಾಜಾರ್ ಆನಿ ಮಾರ್ಚ್ಯಾ ಜಗ್ಗಣಾಚ್ಯಾ ಉಜ್ವಾಡಾಕ್ ತಾಕಾ ಕಷ್ಟಾಂನಿ ಬೆಡ್ನ್ ರೂಮಾಕ್ ಹಾಡ್ನ್ ಆಯ್ಲಿ ತಿ. ಪುಣ್ ಮಾಯ್ಕಲಾಕ್ ಬೆಡ್ಡಾರ್ ನಿದಾಯ್ತಾನಾ ತಾಚ್ಯಾ ಜಡಾಯೆನ್ ಲಕ್‌ಲ್ಲ್ಯಾ ಬರಿ ಜಾವ್ನ್ ತಿಯ್ ಆಧಾರ್ ಚುಕೊನ್ ತಾಚೆ ಸಾಂಗಾತಾ ಪಡ್ಲಿ.

“ಮಾಯ್ಕಲ್, ಉಟ್. ಮ್ಹಾಕಾ ವಚೊಂಕ್ ಸೊಡ್.” ತಾಚೊ ಹಾತ್ ಆಪ್ಣಾ ವಯ್ಲೊ ನಿಸ್ತಾಂವ್ಕ್ ಪ್ರಯತ್ನ್ ಕೆಲೆಂ ತಿಣೆ. ಪುಣ್ ಪಿಯೆಲ್ಲೊ ಮಾಯ್ಕಲ್ ತಾಚ್ಯಾ ಸ್ವಪ್ನಾಂಚ್ಯಾ ರಾಜಾಕ್ ಪಾವೆಲ್ಲೊ. ಸದಿಳ್ ಜಾಂವ್ಚ್ಯಾ ಬದ್ಲಾಕ್ ತಾಚೆ ಹಾತ್ ಅಂದಾಲ್.

“ನಾ ಕರುಣಾ, ತುಕಾ ಹಾಂವ್ ಪರ್ತ್ಯಾನ್ ಮ್ಹಜೆ ಥಾವ್ನ್ ವೆಗ್ಳೆಂ ಜಾಂವ್ಕ್ ಸೊಡಿನಾ.”

ಇತ್ಲ್ಯಾ ವರ್ಸಾಂಚಿಂ ತಪಸ್ತ್ಯೆ, ಆಪ್ಲೆ ನಿಚಿವ್, ಆಪ್ಲೆ ಪಿಡೆಸ್ತ್, ಆಪ್ಲೆಂ ಕರ್ತವ್ಯ್ ಸಕ್ಕಡ್ ವಿಸರ್ಲಿ ಡಾ|| ರೀನಾ ತ್ಯಾ ಘಡ್ಲೆ. ಆರಾಧನ್ ಕೆಲ್ಲ್ಯಾ ಪುರುಷ ಮುಖಾರ್ ಅಸಹಾಯಕ್ ಸ್ತ್ರೀ ಜಾವ್ನ್ ಮಾತ್ರ್ ತಿ ಉರ್ಲಿ.

ಮಾಯ್ಕಲಾಕ್ ಜಾಗ್ ಜಾತಾನಾ ಸುರ್ಯಾಚೆಂ ಕೀರ್ಣಾಂ ಜನಿ

ಲಾಂತ್ಲಾನ್ ಭಿತರ್ ತಿಕ್ಕಾಲ್ರಿಂ. ಮೊರಾಂ ಪಳೆಲಿಂ ತಾಣೆ. ಸಕಾಳಿಚೆಂ ಸಾತ್ ಜಾಲ್ಲಿಂ. 'ಕಿತ್ಲೆಂ ಸೊಭಿತ್ ಸ್ವಪಾಣ್' ಚಿಂತುನ್ ಕುಶಿನ್ ಪರ್ತಾಲೊ ತೊ. ಆಪುಣ್ ಸದಾಂಚ್ಯಾ ಬರಿ ಆಪ್ಲ್ಯಾ ರೂಮಾಂತ್ ನಾ ಮ್ಹಣ್ ಕಳೆಲ್ಲಿಂಚ್ಚ್ ಗಡ್ವಡೊನ್ ಉಟೊನ್ ಬಸ್ಲೊ ತೊ. ಭಾಯ್ರ್ ಯೆತಾನಾ ಮೆಜಾರ್ ರೀನಾಚೊ ಟೊರ್ಚ್ ದಿಸ್ಲೊ ತಾಕಾ. ಟೀಪಾಯಾ ಚೆರ್ ಬೊತ್ಲೆ ಆನಿ ಗ್ಲಾಸ್ ತಸೆಚ್ಚ್ ಆಸ್ಲೆ.

'ತರ್ ಕಾಲ್ಚೆಂ ರಾತಿಚೆಂ ಸ್ವಪಾಣ್ ನಹಿಂ' ಆಕಾಂತ್ಲೊ ತೊ. ಕಿತೆಂ ಕೆಲೆಂ ಹಾಂವೆಂ. ಡಾ|| ರೀನಾಕ್ ಕರುಣಾ ಮ್ಹಣ್ ಕಶೆಂ ಚಿಂತ್ಲೆಂ. ತಿ ಮ್ಹಜ್ಯಾ ವಿಶ್ಯಾಂತ್ ಕಿತೆಂ ಚಿಂತ್ತಾ 'ಕೊಣಾನ್. ತಿಕಾ ಹಾಂವೆಂ ಕಶೆಂ ತೊಂಡ್ ದಾಕಂವ್ಚೆಂ. ದೆವಾ ಕೆದಿ ವ್ಹಡ್ಲಿ ಚೂಕ್ ಘಡ್ಲಿ ಮ್ಹಜೆ ಥಾವ್ನ್. ಪಿಯೊಣೆ ವ.ನ್ಯಾಕ್ ಖಿಯಾ ವ್ಹರ್ನ್ ಪಾಯ್ತಾ. ಡಾ|| ರೀನಾಲಾಗಿಂ ಮಾಘ್ ಮಾಗೊನ್ ಕಾಮಾಕ್ ರಾಜೀನಾಮೆ ದಿತಾಂ.' ಚಿಂತಿಲಾಗ್ಲೊ ತೊ. ತಿತ್ಲಾರ್ ನರ್ಸಿಂಗ್ ಹೋಮಾ ಥಾವ್ನ್ ನರ್ಸ್ ಎಕ್ಲಿ ಧಾಂವೊನ್ ಆಯ್ಲಿ.

"ಡಾ|| ಮಾಯ್ಕಲ್. ಕಾಲ್ delivery ಜಾಲ್ಲಿ ಪೇಶಂಟ್ ಸರ್ಲಿ. ರಾತಿ ತಿಕಾ bleeding ಜಾಲ್ಲಿಂ ಕೊಣಾಯ್ಕಿ ಕಳೊಂಕ್ ನಾ. ತಿಕಾ ಏಕ್ ಇಂಜೆಕ್ಷನ್ ದೀಂವ್ಕ್ ಆಸ್ಲೆಂ ಡಾ|| ರೀನಾ ವಿಸರ್ಲಿ. ತಿಚ್ಯಾ ಪತಿನಾ ಪೋಲಿಸಂಕ್ ರೀಪೊರ್ಟ್ ಕೆಲಾ. ನರ್ಸಿಂಗ್ ಹೋಮಾಂತ್ ವ್ಹಡ್ಲಿ ಗಡ್ವಡ್ ಜಾತಾ. ಡಾ|| ರೀನಾ ಸಗ್ಳಿ ಗಾಬರ್ಲ್ಯಾ."

ಆಯ್ಕಾಲ್ಲ್ಯಾ ಮಾಯ್ಕಲಾಕ್ ತಕ್ಲೆಕ್ ತೊಣ್ಯಾನ್ ಮಾರ್ಲಲ್ಯಾ ಬರಿ ಜಾಲೆಂ. 'ಕೊಣಾಚ್ಯಾ ಪಾತ್ಕಾಕ್ ಕೊಣಾಕ್ ಶಿಕ್ವಾ? ಹಾಕಾ ಸಕ್ಕಡ್ ತುಂ ಕಾರಾಣ್. ರೀನಾಕ್ ತುಂವೆಂ ಕಾಲ್ ಆಡಾಂವ್ಕ್ ನಾತ್ಲೆಂ ತರ್ ಆಜ್ ಏಕ್ ಜೀವ್ ಉರೊ...' ಬೊಬ್ ಮಾರ್ಲಿ ತಾಚ್ಯಾ ಅಂತಸ್ಕರ್ನಾನ್. 'ಮಾಯ್ಕಲ್ ದಾಕ್ತರ್ ಜಾವ್ನ್ ಕಿತೆಂ ಕೆಲೆಯ್ ತುಂವೆಂ.'

'ನಾ ಹಾಂವ್ ಡಾ|| ರೀನಾಕ್ ಹೊ ಅಪ್ರಾಧ್ ತಿಚೆರ್ ಫೆಂವ್ಕ್ ಸೊಡಿನಾ. ಹ್ಯಾ ಚೂಕಿ ಪಾತಿರ್ ಶಿಕ್ವಾ ಮೆಳಾಜಾಯ್ ಮ್ಹಾಕಾ. ತಿಕಾ ನಹಿಂ.' ಘಳಾಯ್ ಕರಿನಾಸ್ತಾನಾ ಧಾಂವ್ಲೊ ತೊ ನರ್ಸಿಂಗ್

ಹೋಮಾಕ್. ತೊ ಪಾವ್ತಾನಾ ನರ್ಸಿಂಗ್ ಹೋಮಾಂತ್ ಗಲಾಟೊ ಜಾತಾಲೊ. ದಾಕ್ತರ್ ಹಿಶಿನ್ ತಿಶಿನ್ ಧಾಂವ್ತಾಲೆಂ. ನರ್ಸಿಂಗ್ ಥಂಯ್ ಉಬಿಂ ರಾವೊನ್ ತಾಂಚ್ಯಾ ಇತ್ಲ್ಯಾಕ್ ಗುಣ್ಗುಣ್ತಾಲಿಂ. ತಾಂಚೆಂ ಕುಶಿನ್ ಗುಮಾನ್ ದೀನಾಸ್ತಾನಾ ಶೀದಾ ಡಾ|| ರೀನಾಚ್ಯಾ ರೂಮಾಕ್ ಧಾಂವ್ಲೊ ತೊ.

ರೂಮಾಚೆಂ ಬಾಗಿಲ್ ಆಡ್ ಆಸ್‌ಲ್ಲೆಂ. ವೊಳು ಠೊಕ್ಲೆಂ ತಾಣೆ. ಡಾ|| ರೀನಾನ್ ಬಾಗಿಲ್ ಉಗ್ತೆಂ ಕೆಲೆಂ. ಮಾಯ್ಕುಲಾಕ್ ಪಳೆವ್ನ್ ಭಿತರ್ ಯೆಂವ್ಕ್ ವಾಟ್ ಸೊಡ್ಲಿ ತಿಣೆ. ತೊ ಭಿತರ್ ಆಯಿಲ್ಲೊಚ್ಚ ಪರ್ತ್ಯಾನ್ ಬಾಗಿಲ್ ಬಂಧ್ ಕೆಲೆಂ ತಿಣೆ ಆನಿ ಬಾಗ್ಲಾಕ್ ವೊಣೊನ್ ರಾವ್ಲಿ.

ತಕ್ಲಿ ಉಕಲ್ತ್ ತಿಚೆಂ ತೊಂಡ್ ಪಳೆಂವ್ಚೆಂ ಧೈರ್ಯ್ ನಾತ್‌ಲ್ಲೆಂ ಮಾಯ್ಕುಲಾಕ್.

“ಮಾಯ್ಕುಲ್ ಆಜ್ ತುಜೆಲಾಗಿಂ ಎಕ್ ಉಪ್ಕಾರ್ ಮಾಗ್ತಾಂ ಮ್ಹಾಕಾ ಇನ್ಕಾರ್ ಕರಿನಾಕಾ?”

“ಹಾಂವ್ ಕಸಲೊಂ ಉಪ್ಕಾರ್ ಕರುಂ ರೀನಾ ತುಕಾ. ತುಜೆ ಥಂಯ್ ಹಾಂವ್ ಚುಕೊನ್ ಪಡ್ಲಾಂ. ತುಂ ಹ್ಯಾ ವೆಳಾರ್ ಕಸಲಿ ಶಿಕ್ವಾ ಮ್ಹಾಕಾ ದೀಶಿ ಜಾಲ್ಯಾರ್ ಹಾಂವ್ ಭೊಗುಂಕ್ ತಯಾರ್ ಆಸಾ.” ಉಲೈತಾನಾ ತಾಚೊ ತಾಳೊ ಕಾಂಪ್ತಾಲೊ.

“ಹಾಂವೆಂ ಸಾಂಗ್‌ಲ್ಲೆಬರಿ ಕರ್ಶಿ ಜಾಲ್ಯಾರ್ ಮಾತ್ ತುಜೆ ಚೊಕಿಕ್ ಭೊಗ್ತಾಣೆ ಮೆಳ್ತೆಲೆಂ.”

“ವ್ಹಯ್ ರೀನಾ ಖಂಡಿತ್ ವ್ಹಯ್. ತುಜೆ ಖಾತಿರ್ ಹ್ಯಾ ಘಡಿಯೆ ಹಾಂವ್ ಕಿತೆಂಯ್ ಕರುಂಕ್ ತಯಾರ್ ಆಸಾಂ.” ದುಃಖಾಂ ಬೊರ್‌ಲ್ಲ್ಯಾ ದೊಳ್ಯಾಂನಿ ರೀನಾಚ್ಯಾ ತೊಂಡಾಕ್ ಪಳೆಲೆಂ ಮಾಯ್ಕುಲಾನ್.

ಪುಣ್ ರಾಗೀಷ್ಟ್ ಆಸ್ಚೆ ಬದ್ಲಾಕ್ ರೀನಾಚೆಂ ತೊಂಡ್ ಖಿಂತೀಷ್ಟ್ ಆನಿ ಶಾಂತ್ ಆಸ್‌ಲ್ಲೆಂ. ತುಫಾನಾ ಉಪ್ರಾಂತ್ ಶಾಂತ್ ಆಸ್ಚೊ ದರ್ಯಾ ಬರಿ.

“ತುಂ ಕಾಲ್ ರಾತಿಂ ಹಾಂಗಾ ಆಸ್‌ಲ್ಲೊಯ್ ಮ್ಹಣ್ ಆತ್ಮಾಂ ತುಜೆ ಸರ್ವಿನ್ ಆಯಿಲ್ಲಾ ನರ್ಸಿಂಗ್ ಶಿವಾಯ್ ಹೆರಾಂ ಕೊಣಾಯ್ಕಿ

ಗೊತ್ತುನಾ. ತುಂ ಡ್ಯುಟಿಚೆರ್ ನಾತ್‌ಲ್ಲೊಯ್ ಮ್ಹಣ್ ಸಕ್ಕಡ್ ಜಾಣಾಂತ. ಆಮ್ಚೆಂ ಮಧೆಂ ಘಡ್‌ಲ್ಲೆಂ ಘಟನ್ ಎಕ್ ಸ್ವಪಾಣ್ ಮ್ಹಣ್ ಚಿಂತೆ."

"ರೀನಾ" ವಿಸ್ಮಿತ ಜಾವ್ನ್ ಉದ್ಗಾಂಸ್ಲೊ ತೊ. "ಇತ್ಲೆಂ ಪುರಾ ಘಡೊಂಕ್ ಹಾಂವ್ ಕಾರಾಣ್. ಮ್ಹಜೆ ವರ್ವಿಂ ತುಜೆಂ ನಾಂವ್ ಪಾಡ್. ಕರಿನಾತ್‌ಲ್ಲೆ ಚೂಕಿಕ್ ತುಂವೆಂ ಕಿತ್ಯಾ ಶಿಕ್ಷಾ ಭೋಗಿಜಾಯ್. ತುಂ ನಿರಾಪ್ರಾದಿ ಮ್ಹಣ್ ಜಾಣಾಸೊನ್ ಹ್ಯಾ ವಿಶ್ವಾಂತ್ ಝಜೊಂಕ್ ತುಕಾ ಎಕ್ಲ್ಯಾಕ್ ಹಾಂವ್ ಕಶೆಂ ಸೊಡುಂ.?"

"ಆನಿ ಕಿಶೆಂ ಕರ್ತಾಯ್ ಮಾಯ್ಕಲ್. ಅಶೆಂ ಜಾಂವ್ಕ್ ಕಾರಾಣ್ ಕಿಶೆಂ ಮ್ಹಣ್ ತಾಂಕಾಂ ಕಶೆಂ ಸೊಡವ್ನ್ ತುಂ ಸಾಂಗ್ತಲೊಯ್. ಘಡ್‌ಲ್ಲಿ ಸಂಗತ್ ಪಾಯ್ಸ್ ಜಾಯ್ತ್ ಜಾಲ್ಯಾರ್ ಆಮ್ಚೆಂ ಮೊಗಾಂಯ್ಚೆಂ ನಾಂವ್ ಪಾಡ್ ಜಾತಾ. ಅಶಾಚೆರ್ ಪರಿಣಾಮ್ ಕಸೊ ರಾವಾತ್? ಮ್ಹಜ್ಯಾ ನರ್ಸಿಂಗ್ ಹೋಮಾಚಿ ಸ್ಥಿತಿ ಕಶಿ ಜಾಯ್ತ್? ಹೆಂ ಪುರಾ ಚಿಂತುನ್ ಎಕಾ ನಿರ್ಧಾರಾಕ್ ಆಯ್ಲಾಂ ಹಾಂವ್. ತುಕಾ ತುಜ್ಯೆ ಚೂಕಿಕ್ ಶಿಕ್ಷಾ ಜಾಯ್‌ಮು? ಮ್ಹಾಕಾ ಭಾಸ್ ದಿ" ಹಾತ್ ಮುಖಾರ್ ಹಾಡ್ಲೊ ತಿಣೆ.

ಆಪ್ಲೊ ಕಾಂಪ್ಲೊ ಹಾತ್ ತ್ಯಾ ಹಾತಾಕ್ ಮೆಳ್ಳೆಲೊ ಮಾಯ್ಕಲಾನ್.

"ರೀನಾ. ತುಜೆ ಖುಶೆ ಪ್ರಕಾರ್ ಕರುಂಕ್ ಹಾಂವ್ ತಯಾರ್ ಆಸಾಂ."

"ಪಯ್ಲೆಂ ಶರ್ತ್: ತುಂವೆಂ ಖಿಯಾಣೆ ಸೊಡಿಜಾಯ್."

"ರೀನಾ"

"ಮಧೆಂ ಉಲೈನಾಕಾ. ಆನಿ ದುಸ್ರೆಂ: ಹೆಂ ನರ್ಸಿಂಗ್ ಹೋಮ್ ಹಾಂವ್ ತುಜಾ ನಾಂವಾರ್ ಕರ್ತಾಂ ಆನಿ ಕಲ್ಕಿತ್ ಪಾಟಿಂ ವೆತಾಂ. ಥಂಯ್ ಮ್ಹಜಿಂ ಮಸ್ತ್ ಕಾಮಾಂ ಬಾಕಿ ಆಸಾತ್. ಭಾಯ್ಲಾಂಚ್ಯೆ ದೆಕಿಕ್ ನರ್ಸಿಂಗ್ ಹೋಮ್ ತುಕಾ ಎಕ್ಲ್ಯಾಂ ಮ್ಹಣ್ ಕರ್ತಾಂ. ತುಜೆ ಲಾಗಿಂ ಪಯ್ಲೆ ಜಾತಾನಾ ತುಂವೆಂ ಮ್ಹಾಕಾ ದಿಲ್ಯಾರ್ ಪುರೊ. ಹಾಂವೆಂ ಸುರು ಕೆಲ್ಲಿಂ ಕಾಮ್ ತುಂವೆಂ ಮುಂದರ್ಸುನ್ ವ್ಹರಿಜಾಯ್. ತೆದಾಕ್ ಮಾತ್ ಮ್ಹಾಕಾ ಸಮಾಧಾನ್ ಮೆಳ್ತೆಲೆಂ."

ಮಾಯ್ಕಲ್ ಕಿತೆಂ ಜಾಪ್ ದಿತೊಲೊ?. ತಾಳೊ ಗದ್ಗದ್ವ್ಯಾವರ್ವಿಂ
ತಾಕಾ ಉಲಂವ್ಕ್ ಉತ್ರಾಂ ಸುಟೊಂಕ್ ನಾಂತ್.

“ಮ್ಹಾಕಾ ಭಾಸ್ ದಿ ಮಾಯ್ಕಲ್.”

ತೊ ಹಾತ್ ಆಪ್ಲ್ಯಾ ದೋನೀ ಹಾತಾಂನಿ ಫೆವ್ನ್ ವೊಂಚಾಕ್
ದಾವ್ಲೊ ಮಾಯ್ಕಲಾನ್. ಯೆದೊಳ್ ಮ್ಹಣಾಸರ್ ಶಾಂತ್ ಆಸ್‌ಲ್ಲಾ
ರೀನಾಕ್ ದುಖಾಂ ಉಮಾಳೊನ್ ಆಯ್ಲಿಂ. ಥೊಡೊ ವೇಳೆ ದೊಳೆ
ಧಾಂಪುನ್ ಆಪ್ಲಿಂ ಭೊಗ್ಲಾಂ ಸಾಂಬಾಳ್ಚಿಂ ತಿಣೆ.

“ಹಿ ಕೇಜ್ ಜಾಯ್ನಾಶಿ ಹಾಂವ್ ಪಳೈತಾಂ ಮಾಯ್ಕಲ್. ವಿಮಾ
ಲಾಚಿ ಸ್ಥಿತಿ ಕರಿಣ್ ನಾಜೂಕ್ ಆಸ್‌ಲ್ಲಿ ಮ್ಹಣ್ ಹೆರಾಂ ದಾಕ್ತಿರಾಂಕ್
ಆನಿ ನರ್ಸಾಂಕ್ ಗೊತ್ತಾಸಾ. ಮ್ಹಜಿ ಬೂದ್‌ಬಾಳ್ ವಿಸ್ತೊನ್
ಚರ್ಕಾಚ್ಯಾ ಆಶೆನ್ ಆಪ್ಲೆ ಪತಿಣಿಚ್ಯಾ ಜೀವಾಚೆರ್ ಆನಂದಾನ್‌ಚ್ಚಿ
ಅಪಾಯ್ ಹಾಡ್ಲಾ ಮ್ಹಣ್ ಮ್ಹಾಕಾ ರುಡು ಕರ್ಯೆತ್. ಪುಣ್ ತಾಣೆ
ಪೋಲಿಸ್ ರಿಪೋರ್ಟ್ ದಿಲ್ಲಾನ್ ಯೆದೊಳ್‌ಚ್ಚಿ ಸಗ್ಳಾನ್ ಖಬರ್
ಜಾಲಾ. ನರ್ಸಿಂಗ್ ಹೋಮಾಚೆಂ ನಾಂವ್ ಪಾಡ್ ಜಾಲೆಂ. ದೆಕುನ್
ಮ್ಹಾಕಾ ಹಾಂಗಾ ಮುಂದರ್ಸುನ್ ವ್ಹರುಂಕ್ ನಾಕಾ. ಹಾಂವ್ ತುಮ್ಮಾ
ದೊಳ್ಯಾಂ ಭಾಯ್ರ್ ಚಲ್ತಾಂ. ಮ್ಹಜಾ ಬದ್ಲಾಕ್ ತುಂ ಹೆಂ ಕಾಮ್
ಮುಕಾರ್ಸುನ್ ವ್ಹರ್. ಮ್ಹಾಕಾ ತುಜ್ಯಾ ಪತಿಣಿಲಾಗಿಂ ಉಲೈಜಾಯ್
ತಿಕಾ ಚಿಕ್ಕೆ ಫೋನ್ ಕರ್ನ್ ಆಪಯ್ತಾಯ್?”

ಡಾ|| ರೀನಾಚ್ಯಾ ಕಾಳ್ಜಾಚ್ಯಾ ವಿಶಾಲಾಯೆ ಮುಖಾರ್ ಮಾಯ್ಕಲ್
ಲ್ಹಾನ್ ಭುಗ್ಕಾಂಪರಿ ಜಾಲ್ಲ್ಯೊ. ತಿಣೆ ಸಾಂಗ್‌ಲ್ಲೆಪರಿ ಆಶಾಕ್ ಫೋನ್
ಕೆಲೆಂ ತಾಣೆ ಆನಿ ವೆಗಿಂಚ್ಚಿ ನರ್ಸಿಂಗ್ ಹೋಮಾಕ್ ಯೇಂವ್ಕ್ ಸಾಂಗ್ಲೆಂ.

ಆದ್ಲ್ಯಾ ರಾತಿಂ ತೊ ಘರಾ ಯೇಂವ್ಕ್ ನಾತ್‌ಲ್ಲಾನ್ ಆನಿ ತಾಣೆ
ತಸೆಂ ಆಪಯ್‌ಜಾಯ್ ಜಾಲ್ಯಾರ್ ಕಿತೆಂ ಪುಣಿ ಕಾರಾಣ್ ಆಸಾ ಮ್ಹಣ್
ಜಿಂತುನ್ ಆಮ್ಚೆರೊನ್ ಧಾಂವೊನ್ ಆಯ್ಲೆಂ ಆಶಾ.

“ಕಿತೆಂ ಜಾಲೆಂ ಮಾಯ್ಕಲ್. ಮ್ಹಾಕಾ ಕಿತ್ಯಾ ಆಪ್ಲೆಂಯ್?”

“ಕಾಲೆ ರಾತಿಂ ಹಾಂಗಾ ಬಾಂಕ್ಲೆರಾಕ್ ಆಯಿಲ್ಲಿ ಸ್ತ್ರೀ ಏಕ್ ಸರ್ವಿ
ತಿಚ್ಯಾ ಪತಿನ್ ನರ್ಸಿಂಗ್ ಹೋಮಾ ವಿರೋಧ್ ಪೋಲಿಸ್ ರಿಪೋರ್ಟ್
ದಿಲಾ. ಸಕ್ಕಡ್ ಗಡ್ಬಡ್ಲ್ಯಾಂತ್. ಡಾ|| ರೀನಾಕ್ ತುಜೆಲಾಗಿಂ ಉಲೈ

ಜಾಯ್ ಖಿಯ್. ದೆಕುನ್ ತುಕಾ ಆಪ್ಲೆಂ.”

ತಿತ್ಲಾರ್ ಕುಡಾ ಭಾಯ್ ಆಯಿಲ್ಲಾ ಡಾ|| ರೀನಾನ್ ಪಳೆಲೆಂ ತಾಂಕಾಂ. “ಯೆ ಆಶಾ, ಮ್ಹಾಕಾ ಏಕ್ ಘಡಿ ತುಜೆಲಾಗಿಂ ಪಾಸ್ಲೆಂ ಉಲಂವ್ಕ್ ಆಸಾ.” ಆಶಾಚೊ ಹಾತ್ ಧರ್ನ್ ಆಪ್ಲ್ಯಾ ಕುಡಾ ಕುಶಿನ್ ವ್ಹರ್ನ್ ಗೆಲಿ ತಿ. ಆಪ್ಲೆ ತಾಂಚೆಂ ಒಟ್ಟುಕ್ ವೆಚೆಂ ತಿಕಾ ಖುಶಿನಾ ಮ್ಹಣ್ ಕಳೆಂ ಮಾಯ್ಲಾಕ್.

ಭಿತರ್ ಪಾವ್ಲಿಂಜ್ ಆಶಾಕ್ ಮುಕ್ತ್ಯಾ ಕದಲಾರ್ ಬಸೊಂಕ್ ಸಾಂಗೊನ್ ಆಪುಣ್ ಬಸ್ಲಿ ಡಾ|| ರೀನಾ.

“ಆಶಾ, ಕಾಲ್ ಹಾಂಗಾ ಏಕ್ ಸಂಗತ್ ಘಡ್ಲಿ. ತುಜ್ಯಾ ಪತಿವರ್ವಿಂ ಎಕ್ ಪಿದೆಸ್ತಿನಿಚೊ ಜೀವ್ ವೊಚೊಂಕ್ ಕಾರಾಣ್ ಜಾಲೆಂ. ತಿಜ್ಯಾ ಪತಿನಿ ಆತಾಂ ಆಮ್ಚ್ಯಾ ನರ್ಸಿಂಗ್ ಹೋಮಾಚೆರ್ ಕೇಜ್ ಕೆಲ್ಯಾ. ತೊ ನಾಂವಾಡ್ಲಿಕ್ ವಕೀಲ್ ಜಾಲ್ಲ್ಯಾನ್ ಹ್ಯಾ ಕೇಜಿಂತ್ಲೆಂ ಸುಟೊಂಕ್ ಸುಲಭ್ ನಹಿಂ...” ಉಲಂವ್ಚೆಂ ರಾವೊನ್ ಆಶಾಚ್ಯಾ ತೊಂಡಾಕ್ ಪಳೆಯ್ಲೆಂ ತಿಣ್.

ಆಯ್ಕಾತೆಲ್ಲ್ಯಾ ಆಶಾಕ್ ಫಾಮ್ ಯೇಂವ್ಕ್ ಸುರು ಜಾಲ್ಲ್ಯೊ. “ಹಾಚೊ ಪರಿಣಾಮ್ ಕಿತೆಂ ಜಾಣಾಂಯ್ ತುಂ? ತುಜ್ಯಾ ಪತಿಚೆಂ ಕಾಮ್ ಉಸಾಳ್ತೆಲೆಂ. ಹಿ ಖಬರ್ ಸಗ್ಳ್ಯಾನ್ ವಿಸ್ತಾರ್ತೆಲಿ ಜಾಲ್ಲ್ಯಾನ್ ತಾಕಾ ಖಿಯ್ಜ್ ಕಾಮ್ ಮೆಳ್ಚೆಂನಾ. ಬೆಜಾರಾಯೆನ್ ಪಿಯೆವ್ನ್ ಯಾ ಜೀವ್ಪಾತ್ ಕರ್ನ್ ತೊ ಮೊರ್ತೊಲೊ.”

“ನಾ ಡಾಕ್ಟರ್ ತಸೆಂ ಮ್ಹಣಾನಾಕಾ.” ಆಶಾಚ್ಯಾ ದೊಳ್ಕಾಂತ್ಲಾನ್ ದುಃಖಾಂ ಗಳೆಂ.

“ಹಾಕಾ ಸರ್ವ್ ಕಾರಾಣ್ ಕೋಣ್ ಜಾಣಾಂಯ್. ತುಂ...ತುಂ ಆಶಾ, ತಾಚಿ ಸ್ತ್ರೀ! ಜಾಣಾಸೊನ್ ಗಿ ಯಾ ನೆಣಾಸೊನ್ ಮ್ಹಣ್ ಹಾಂವ್ ನೆಣಾ. ತುಜ್ಯಾ ಹಾತಾಕ್ ಮೆಳ್ತೆಲ್ಲೆಂ ವಜ್ರ್ ತುಂವೆಂ ಫಾತೊರ್ ಮ್ಹಣೊನ್ ಚಿಂತ್ಲಾಂಯ್. ತುಜ್ಯೆ ಅಲಕ್ಷಿ ವರ್ವಿಂ ಆಜ್ ತೊ ಹ್ಯಾ ಸ್ಥಿತೆಕ್ ಪಾವ್ಲಾ. ತಾಚಿ ಪತಿಣ್ ಜಾವ್ನ್ ತುಂವೆಂ ತಾಕಾ ಕಿತೆಂ ದಿಲಾಂಯ್. ಮೋಗ್. ಸೆವಾ. ಭರ್ವಾಸೊ? ನಾ ತುಂ ಆಸೊನ್ ತೊ ಆಜ್ ಎಕ್ಸರೊ. ಅವಯ್ ಸರ್ಕ್ಯಾ ಉಪ್ರಾಂತ್ ಚುಕೊನ್ ಗೆಲ್ಲ್ಯಾ

ನೆಂಟ್ಯಾ ಭುರ್ಗ್ಯಾಪರಿಂ ತೊ ಜಾಲಾ. ಮನ್ಶ್ಯಾನ್ ಮೋಗ್ ಆಶೆಲ್ಯಾರ್ ಮಾತ್ ಪಾವನಾ ಆಶಾ, ತೊ ದೀಂವ್ಕ್ ಓಕಾಜಾಯ್. ಆಮ್ಚ್ಯಾ ಸ್ತ್ರೀಪಣಾ ಥಂಯ್ ಆವಯ್‌ಪಣ್ ಲಿಪ್ತೆನ್ ಆಸಾ ಆನಿ ಅವಯ್‌ಪಣ್ ಕಸಲೊಯ್ ಚೂಕಿ ಭೊಗ್ಸುಂಕ್ ಸಕ್ತಾ. ತಾಚ್ಯಾ ಖಿಂಜ್ಯಾ ಚೂಕಿ ಖಾತಿರ್ ತುಂವೆಂ ತಾಕಾ ಪಯ್ಸ್ ಕೆಲಾಯ್? ಸಾಂಗ್ ಆಶಾ ಮ್ಹಾಕಾ ಸಾಂಗ್, ತುಕಾ ತಾಚಿ ಗರ್ಜ್ ನಾ ಜಾಲ್ಯಾರ್ ಹಾಂವ್ ತಾಚ್ಯಾ ನಾಂವಾರ್ ಕೇಜ್ ಜಾಂವ್ಕ್ ಸೊಡ್ತಾಂ.”

“ಡಾಕ್ಟರ್” ಆಶಾ ಉಟೊನ್ ಉಬೆಂ ರಾವ್ಲೆಂ “ದಯಾ ಕರ್ನ್ ತಾಕಾ ಹ್ಯಾ ಅನ್ವಾರಾಂತ್ಲೊ ಬಜಾವ್ ಕರ್. ಆನಿ ಮುಖಾರ್ ಹಾಂವ್ ತಾಚಿ ಥಂಯ್ ಮೋಗಾನ್ ಚಲ್ತಾಂ. ಹಾಂವೆಂ ಚಿಂತ್ಲೆಂ ತಾಕಾ ಮ್ಹಜ್ಯಾ ಸಾಂಗಾತಾಚಿ ಗರ್ಜ್ ನಾ ಮ್ಹಣೊನ್.”

“ಕಿತ್ಯಾ ಗರ್ಜ್ ನಾ ಆಶಾ?. ಮನ್ಶ್ಯಾಕ್ ಎಕ್ಸಪರ್ಪಣ್ ಕಿತೆಂ ಕರ್ಚೆ ತಾ ಮ್ಹಳ್ಳೆಂ ತುಂ ನೆಣಾಯ್. ತಾಣೆ ಆಶೆಲ್ಲೊ ಸಾಂಗಾತ್, ಮೋಗ್ ತಾಕಾ ದಿ. ಆನಿ ತುಂ ಪರಿಣಾಮ್ ಪಳೆ. ತುಕಾ ತಾಚಿ ಗರ್ಜ್ ನಾ ಮ್ಹಣ್ ದಿಸ್ತಾ ಜಾಲ್ಯಾರ್ ಹಾಂವ್ ವಕೀಲ್ ಆನಂದಾಕ್ ಸಾಂಗ್ತಾಂ ಕೇಜ್ ಮುಂದರ್ಪುಂಕ್.” ಆಪ್ಲ್ಯಾ ಉಲವ್ಣ್ಯಾಚೊ ಪರಿಣಾಮ್ ತಾಚೆರ್ ಕಸೊ ಜಾತಾ ಮ್ಹಣ್ ಪಾರ್ಕುನ್‌ಂಚ್ಚ್ ಆಸ್‌ಲ್ಲಿ ಡಾ|| ರೀನಾ.

“ನಾ ಡಾಕ್ಟರ್, ದಯಾ ಕರ್ನ್ ಹಿ ಕೇಜ್ ಪಾಟಿಂ ಕಾಡ್ಚೆಲಿ ಕರ್. ಮ್ಹಜಿ ವರ್ವಿಂ ಚೂಕ್ ಜಾಲಿ. ಮ್ಹಜೊ ಮಾಯ್ಕಲ್ ಮ್ಹಾಕಾ ಜಾಯ್. ಹಾಂವೆಂ ಚಿಂತ್ಲೆಂ ತೊ ಕರುಣಾಕ್ ಅನಿಕೀ ವಿಸ್ತೊಂಕ್ ಸಕೊಂಕ್ ನಾ ಮ್ಹಣ್. ದೆಕುನ್ ಹಾಂವೆಂ ತಾಚಿ ಅಲಕ್ಷ್ಯಾ ಕೆಲಿ.”

“ತುಂ ತಾಚಿ ಪತ್ರಿಣ್ ಜಾಲ್ಲ್ಯಾ ದೀಸ್ ಕರುಣಾ ತಾಚ್ಯಾ ಮಂಟ್ಯಾಕ್ ಮೆಲಾಂ ಆಶಾ. ತುಮ್ಮ ಮಧೆಂ, ತುಮ್ಮಾ ಸುಖಾ ಮಧೆಂ ಯೆಂವ್ಚೆ-ತಿತ್ಲೆಂ ಸ್ವಾರ್ಥಿ ನಹಿಂ ತೆಂ. ತಾಚಿ ಏಕ್ ಆಶಾ-ಮಾಯ್ಕಲಾನ್ ತಾಚ್ಯಾ ದಾರ್ಕ್ಪಣಾಚೊ ಉಪಯೋಗ್ ಕರಿಜಾಯ್ ಮ್ಹಣ್.”

“ಡಾ|| ರೀನಾ ತುಂ ಕಿತ್ಯಾ ಅಶೆಂ ಉಲೈತಾಯ್. ತುಕಾ ತಾಚಿ ವಳಕ್ ಆಸಾ?”

“ತುಮ್ಮಾ ದೊಳ್ಳಾಂ ಭಾಯ್ ವೆಚ್ಚಾ ಪಯ್ಲೆಂ ಮ್ಹಜಿ ವಿಶ್ವಾಂತ್

ತುಕಾ ಸಾಂಗಿಜಾಯ್ ಮ್ಹಣ್ ಹಾಂಗಾ ಆಪ್ಲೆಂ ಆಶಾ. ಮಾಯ್ಕಲಾಕ್ ಸಾಂಗ್ಚೆ ಸ್ಥಿರರ್ ಹಾಂವ್ ನಾ. ಮ್ಹಜ್ಯಾ ಉತ್ರಾಂಚೊ ಪರಿಣಾಮ್ ತಾಚೆರ್ ಕಸೊ ರಾಮಾತ್ ಮ್ಹಣ್ ಹಾಂವ್ ನೆಣಾ. ಹಾಂವ್‌ಂಚ್ಚೆ ತೆಂ ನಿರ್ಭಾಗಿ ಕರುಣಾ, ಆಶಾ. ಮಾಯ್ಕಲ್ ಯೆದೊಳ್ ಮ್ಹಣಾಸರ್ ನೆಣಾ ಹಾಂವ್ ಕರುಣಾ ಮ್ಹಣ್. ಹಾಂವ್ ತಾಕಾ ಡಾ|| ರೀನಾ ಮಾತ್, ತಾಕಾ ತಾಚೆಂಚ್ಚೆ ಮ್ಹಳ್ಳೆಂ ನರ್ಸಿಂಗ್ ಹೋಮ್ ಆಸಾಜಾಯ್ ಆನಿ ದುಬ್ಳ್ಯಾ ಪಿಡೆಸ್ತಾಂಚೆ ಸೆವಾ ಕರಿಜಾಯ್ ಮ್ಹಣ್ ಮಸ್ತ್ ಆಶಾ ಆಸ್ಲಿ. ತಿ ಭಾಗಂವ್ಚ್ಯಾ ಖಾತಿರ್ ಡಾ|| ರೀನಾಚ್ಯಾ ವೇಸಾರ್ ಹಾಂವ್ ಆಯಿಲ್ಲೆಂ. ಪುಣ್ ಹಾಂವೆಂ ಪಳೆಲ್ಲ್ಯಾ ಮಾಯ್ಕಲಾಕ್ ಆನಿ ಆತಾಂಚ್ಯಾ ಮಾಯ್ಕಲಾಕ್ ಮಸ್ತ್ ತಫಾವತ್ ಆಸಾ.”

ಆಶಾ ವಿಸ್ಮಿತ ಜಾಲ್ಲೆಂ.

“ಮಾಯ್ಕಲ್ ಖಂಯ್ ಆಸ್ಲಾರೀ ಸುಖಿ ಆಸಾಜಾಯ್ ಮ್ಹಣ್ ಮ್ಹಜಿ ಆಶಾ. ದೆಕುನ್ ಹೆಂ ನರ್ಸಿಂಗ್ ಹೋಮ್ ಹಾಂವ್ ತಾಚ್ಯಾ ನಾಂವಾರ್ ಕರ್ನ್ ಯೆತಾಂ. ತಾಕಾ ಸುಖಿ ದವರ್ಚೊ ತುಜೊ ಕಾಯ್ದೊ ಆಶಾ. ಮಾಯ್ಕಲಾಕ್ ಹಾಂವ್ ವಳ್ಕತಾಂ ಜಾಲ್ಲ್ಯಾನ್ ತಾಣೆ ತುಮ್ಚ್ಯಾ ಕಾಜಾರಾ ಪಯ್ಲೆಂ ಮ್ಹಜೆ ವಿಶ್ಯಾಂತ್ ತುಜೆಲಾಗಿಂ ಸಾಂಗ್ಲಾಂ ಆಸ್ತೆಲೆಂ.”

“ವ್ಹಯ್”

“ತರ್ ಸಕ್ಕಡ್ ಜಾಣಾಸೊನ್ ತುಂ ತಾಚೆಲಾಗಿಂ ಕಾಜಾರ್ ಜಾಲಾಂಯ್. ಆತಾಂ ದುಸೋನ್ ಕಿತೆಂ ಫಾಯ್ದೊ? ತುಂ ನೆಣಾಂಯ್ ಆಶಾ, ತುಂ ಕಿತ್ಲೆಂ ಭಾಗಿ ಮ್ಹಣೊನ್. ಹಾಂವ್ ಕೊಣಾ ಖಾತಿರ್ ಇತ್ಲಿಂ ವರ್ಸಾಂ ತಪಸ್ಕ್ ಕೆಲೆಂಗಿ. ತಿ ವ್ಯಕ್ತಿ ತುಜ್ಯಾ ವಾಂಟ್ಯಾಕ್ ಮೆಳ್ಳ್ಯಾ ಜಾಲ್ಯಾರೀ ತುಂ ತಾಚಿ ಅಲಕ್ಷ್ಯ ಕರ್ತಾಯ್. ಅಶೆಂ ಕಿತ್ಯಾ? ಸಾಂಗ್ ಆಶಾ ತುಂ ಆದ್ಲೆಂ ಸರ್ವ್ ವಿಸ್ತೊನ್ ಮಾಯ್ಕಲಾಕ್ ತುಜ್ಯಾ ಗೊಪಾಂತ್ ಘೆತಾಯ್ಕಿ ಯಾ ಪಿಯೆವ್ನ್ ಮೊರೊಂಕ್ ಸೊಡ್ತಾಯ್? ತೊ. ದೀಸ್ ವೆತಾಂ ವೆತಾಂ ಕರ್ಗೊನ್ ಯೆಂವ್ಚೊ ಪಳೆಂವ್ಕ್ ಮ್ಹಾಕಾ ತಾಂಕಾನಾ.”

“ಹಾಂವೆಂ ಸಾಂಗ್ಲೆಂ ನಹಿಂವೇ ಮ್ಹಜೆ ಪರ್ವಿಂ ಚೊಕ್ ಘಡ್ಲಿ ಮ್ಹಣೊನ್. ಹಾಂವ್ ಖಂಡಿತ್ ಜಾವ್ನ್ ನೊವಿ ಜಿಣ್ ಸುರು ಕರ್ತಾಂ ಮ್ಹಣ್ ಭಾಸ್ ದಿತಾಂ.”

“ಮೃಜಿ ಕಾಣಿ ಸಾಂಗ್ಲಾಂ ಆಯ್ಕ್.” ಮ್ಹಣೊನ್ ಸಾಂಗೊಂಕ್ ಸುರು ಕೆಲೆಂ ಡಾ|| ರೀನಾನ್.

“ತುಂವೆಂ ಮ್ಹಾಕಾ ಪಯ್ಲೆಂ ಪಳೆಂವ್ಕ್ ನಾಂಯ್. ಮ್ಹಜೆ ರೂಪ್ ಆಶೆಂ ನಾತ್ಲೆಂ. ಮ್ಹಜೆಂ ರೂಪ್ ಹ್ಯಾ ಸಮುನ್ಯಾರ್ ವಿದ್ರೂಪ್ ಜಾಂವ್ಕ್ ಗೋಪಾಲ್ ಕಾರಾಣ್. ಆಮ್ಚೆ ವಿಶ್ವಾಂತ್ ಮಾಯ್ಕಲಾನ್ ತುಕಾ ಸರ್ವ್ ಸಾಂಗ್ಲಾಂ ಆಸ್ತೆಲೆಂ.”

ವ್ಹಯ್ ಮ್ಹಣ್ಜೆ ಬರಿ ತಕ್ಲೆ ಹಾಲ್ಯೆಲಿ ಆಶಾನ್.

“ತ್ಯಾ ದೀಸ್ ಮಾಯ್ಕಲ್ ಮ್ಹಾಕಾ ಎಕ್ಲ್ಯಾಕ್ ಹೊಟೆಲಾಂತ್ ಸೊಡ್ನ್ ಗೆಲ್ಯಾ ಉಪ್ರಾಂತ್ ಮ್ಹಾಕಾ ಮಸ್ತ್ ಉಬ್ಗಣ್ ಜಾಲಿ. ಜಾಲ್ಯಾರೀ ಹಾಂವಂ ಕುಡಾ ಭಾಯ್ರ್ ವೊಚೊಂಕ್ ಧೈರ್ಯ್ ಕೆಲೆನಾ. ಆಪುಣ್ ಕಾಳೊಕಾರ್ ಶೆಂ ಪಾವ್ತಾಂ ಮ್ಹಣೊನ್ ಶೇಖರಾನ್ ಮ್ಹಾಕಾ ಫೋನ್ ಕೆಲೆಂ.”

“ವರಾಂ ಸಾಡೆಪಾಂಚೆ ಜಾತಾನಾ ಕೊಣೆಂಗಿ ಬಾಗಿಲ್ ಬಡ್ತೆಲ್ಲೊ ಆವಾಜ್ ಜಾಲೊ. ಶೇಖರ್‌ಚ್ಚೆ ವೆಗ್ಗಿಂ ಆಯ್ಲೊ ಆಸ್ತೊಲೊ ಮ್ಹಣ್ ಹಾಂವೆಂ ಬಾಗಿಲ್ ಉಗ್ತೆ ಕೆಲೆಂ. ಎಕ್ದಮ್ ದೋಗ್ ಜಣ್ ಆಪರಿಚಿತ್ ಭಿತರ್ ರಿಗ್ಲೆ. ಬೊಬ್ ಮಾರ್ಲಾರ್ ಜಿವ್ಕಿಂ ಮಾರ್ತಾಂ ಮ್ಹಣ್ ಬೆಷ್ಟಾವ್ನ್ ಮ್ಹಾಕಾ ತಾಣಿಂ ಪಾಟ್ಲೊ ಬಾಗ್ಲಾನ್ ಭಾಯ್ರ್ ಹಾಡ್ಲೆಂ. ಹೊಟೆಲಾಚೆಂ ಪಾಟ್ಲೆಂ ಬಾಗಿಲ್ ಜಾಲ್ಲ್ಯಾನ್ ಕೋಣೆ ಜಣ್ ಧಂಯ್ ನಾತ್ಲೆಂ. ಧಾಂವೊಂಕ್ ಯಾ ಆವಾಜ್ ಕರುಂಕ್ ಮ್ಹಾಕಾ ವಾಟ್ ನಾತ್ಲಿ. ಬಾಗ್ಲಾಲಾಗಿಂ ರಾವ್‌ಲ್ಲ್ಯಾ ಕಾರಾಂತ್ ಗೋಪಲಾಕ್ ಪಳೆಲ್ಲೆಂಚ್ಚೆ ಹಿ ತಾಚಿಂ ಕಾಮಾ ಮ್ಹಣ್ ಮ್ಹಾಕಾ ಸ್ಪಷ್ಟ್ ಜಾಲೆಂ. ಪುಣ್ ಅಬಲ್ ಸ್ತ್ರೀ ಹಾಂವ್. ತೆಗಾಂ ದಾದ್ಲ್ಯಾ ಮನ್ಶಾಂ ಧಾವ್ನ್ ಕರಿಂ ಬಚಾವ್ ಜಾತೆಲಿಂ?. ಗೋಪಲಾಲಾಗಿಂ ಮ್ಹಾಕಾ ಮ್ಹಜೆ ಇತ್ಲ್ಯಾಕ್ ಸೊಡುಂಕ್ ಹಾಂವೆಂ ಉಪ್ಕಾರ್ ಮಾಗ್ಲೊ. ರಡ್ಲಿಂ. ತಾಚೆ ಪಾಯ್ ಧರ್ಲೆಂ ಪುಣ್ ಕಸಲೊಚ್ಚೆ ಪರಿಣಾಮ್ ತಾಚೆರ್ ಜಾಲೊನಾ.

ಮ್ಹಾಕಾ ಪಾಟಿಂ ತೋಟಾಕ್ ಹಾಡ್ಲ್ಯಾರ್ ಮ್ಹಜೆ ವಿಶ್ವಾಂತ್ ಶೇಖರಾಕ್ ಖಬರ್ ಪಾವ್ತಾ ಮ್ಹಣ್ ಗೋಪಾಲ್ ಜಾಣಾಸ್‌ಲ್ಲೊ. ತ್ಯಾ ತೋಟಾಂ ಧಾವ್ನ್ ಸಬಾರ್ ಮೈಲಾಂ ಪೈಸ್ ಅಮ್ಕಾಂ ಆಸ್ಚೆಕ್

ಲ್ದಾನ್ ತೋಟ್ ಆಸ್ಲೆಂ. ತಾಂತುಂ ಆಮ್ಕಾಂ ಚಡ್ ಫಾಯ್ದೊ ನಾತ್ ಲ್ಲಾನ್ ತ್ಯಾ ತೋಟಾಚೊ ಪೋಸ್ ಆಮಿ ಕರಿನಾತ್‌ಲ್ಲ್ಯಾಂವ್. ತೆಂ ಪಣ್ಗಲ್ ಪಡ್‌ಲ್ಲ್ಯಾಬರಿ ಆಸೊನ್ ತಾಚೆ ಮಧೆಂ ಆಸ್ಲೆಂ ಪರ್ನೆಂ ಫರ್ ಗೋಪಾಲ್ ಆಪ್ಲ್ಯಾ ಸ್ವಾರ್ಥಿ ಕಾಮಾಂಕ್ ಉಪಯೋಗ್ ಕರ್ತಾಲೊ.

ಗೋಪಾಲಾನ್ ಮ್ಹಾಕಾ ತ್ಯಾ ಪರ್ನ್ಯಾ ಬಂಗ್ಲ್ಯಾಂತ್ ವ್ಹರ್ನ್ ಬಂಧ್ ಕರ್ನ್ ದವರ್ಲೆಂ ಆನಿ ಮ್ಹಜ್ಯಾ ಖಬ್ರೆಕ್ ತಾಚ್ಯಾ ಮನ್ಶ್ಯಾ ಪೈಕಿ ಎಕ್ಲ್ಯಾಚ್ಯಾ ಪತಿಣೆಕ್ ನೇಮಕ್ ಕೆಲೆಂ.

ಹಾಂವ್ ಹಾತಾಕ್ ಸಾಂಪಾಡ್ಲ್ಯಾ ಉಪ್ರಾಂತ್ ಮಾಯ್ಕುಲಾಕ್ ಸೊಧುನ್ ಕಾಡುಂಕ್ ಗೋಪಾಲಾನ್ ಮಸ್ತ್ ಪ್ರಯತ್ನ ಕೆಲೆಂ. ಪುಣ್ ತಾಚೆಂ ವಿಶ್ಯಾಂತ್ ಸಮಾ ನೆಣಾಸ್‌ಲ್ಲ್ಯಾನ್ ಮಾಯ್ಕುಲ್ ತಾಚ್ಯಾ ಹಾತಾಕ್ ಸಾಂಪಡ್ಲೊನ್. ಮ್ಹಜೆ ಥಾವ್ನ್ ಮಾಯ್ಕುಲಾಚೊ ಪಾತ್ಸೊ ಮೆಳ್ತಾಗಿ ಮ್ಹಣ್ ಪಳೆಲೆಂ ತಾಣೆ. ಪುಣ್ ಮಾರ್ಲ್ಯಾರೀ, ಕಷ್ಟಿಲ್ಯಾರೀ ಹಾಂವೆಂ ತೊಂಡ್ ಉಗ್ತೆಂ ಕೆಲೆನಾ.

ತುಂ ಜಾಣಾಂಯ್ ಗೋಪಾಲಾಕ್ ಜಾಯ್ ಆಸ್ಲೆಂ ಹಾಂವ್ ನಹಿಂ, ಮ್ಹಜಿ ಆಸ್ತ್ ಮ್ಹಣೊನ್. ದೆಕುನ್ ಹಾಂವೆಂ ಮೊರ್ಚೆಂ ತಾಕಾ ನಾಕಾ ಆಸ್ಲೆಂ. ಹಾಂವ್ ಮೆಲ್ಲಿಂ ತರ್ ಮ್ಹಜಿ ಸಗ್ಳಿ ಆಸ್ತ್ ಶೇಖರಾಕ್ ಮೆಳ್ತಿ. ಮ್ಹಜೆಲಾಗಿಂ ಕಾಜಾರ್ ಜಾಲ್ಯಾ ಶಿವಾಯ್ ಆಸ್ತ್ ಅಪರ್ಹಸುಂಕ್ ತಾಕಾ ದುಸ್ರೊ ಉಪಾವ್ ನಾತ್‌ಲ್ಲೊ. ಹಾಂವ್ ಮಾಯ್ಕುಲಾ ಸಾಂಗಾತಾ ಥಾಂವ್‌ಲ್ಲಿಂ ಮ್ಹಣ್ ತಾಣೆ ಚಿಂತ್ಲೆಂ ಶಿವಾಯ್ ಆಮ್ಚೆಂ ಕಾಜಾರ್ ಜಾಲಾಂ ಮ್ಹಣ್ ತಾಣೆ ಬಿಲ್ಕುಲ್ ಚಿಂತುಂಕ್ ನಾತ್‌ಲ್ಲೆಂ.

ಥೊಡ್ಯಾ ದೀಸಾಂನಿ ತಾಣೆ ಕಾಜಾರಾಚಿ ಖಬರ್ ಕಾಡ್ಲಿ. ಹಾಂವ್ ತಾಚೆಲಾಗಿಂ ಕಾಜಾರ್ ಜಾಯ್ನ್ ತರ್ ಆದ್ಲೆಂ ಸರ್ವ್ ವಿಸರ್ನ್ ಮ್ಹಾಕಾ ಬೊರೆಂ ಕರ್ನ್ ಪಳೆತಾಂ ಮ್ಹಣ್ ತಾಣೆ ಭಾಸಾಯ್ಲೆಂ. ತ್ಯಾ ವೆಳಾರ್ ಮ್ಹಾಕಾ ಸಾಂಗಿಜಾಯ್ ಪಡ್ಲೆಂ ಮ್ಹಜೆಂ ಕಾಜಾರ್ ಮಾಯ್ಕುಲಾ ಲಾಗಿಂ ಜಾಲಾಂ ಮ್ಹಣ್.

ತೊ ಪಾತ್ಯೆಲೊನಾ. ಆಪ್ಲ್ಯಾ ವಿಶ್ಯಾಂತ್ ಜಾಣಾಸ್‌ಲ್ಲೊ ಕೋಣ್ ತುಜೆಲಾಗಿಂ ಕಾಜಾರ್ ಜಾಂವ್ಕ್ ಧೈರ್ಯ್ ಘೆಂವ್ಚೊನಾ ಮ್ಹಣಾಲೊ

ಅನಿ ತೆದಾಳಾ ಆಮ್ಕಾಂ ಕಾಜಾರ್ ಕೆಲ್ಲ್ಯಾ ಪುರೋಹಿತಾಚೆಂ ನಾಂವ್ ಮ್ಹಾಕಾ ಸಾಂಗಿಜಾಯ್ ಪಡ್ಲೆಂ.

ಧಾಂವ್ಲೊ ಗೋಪಾಲ್ ತಾಚೆ ಸರ್ತಿಸ್. ತಾಕಾ ಮೆಳೊನ್ ಪಾಟಿಂ ಯೆತಾನಾ ಗೋಪಾಲಾಚೆಂ ತೊಂಡ್ ಪಳೆಂವ್ಕ್ ಜಾಯ್ನಾತ್ಲೆಂ. ಮ್ಹಾಕಾ ಧರ್ನ್ ತಾಚೊ ರಾಗ್ ಧಾಂಬ್ಲಾ ಮ್ಹಣಾಸರ್ ತಾಣೆ ಮಾರ್ಲೆಂ. ಮ್ಹಜೊ ಜೀವ್ ಕಾಡ್ಚಿ ದಮ್ಮಿ ದಿಲೆ. ಆಮ್ಮಿ ಜಾತ್ ವಿವಿಂಗಡ್ ಜಾಲ್ಲ್ಯಾನ್ ಹಿಂದು ಧರ್ಮಾ ಪ್ರಕಾರ್ ಜಾಲ್ಲೆಂ ಆಮ್ಚೆಂ ಕಾಜಾರ್ ಖರೆಂ ನಹಿಂ, ಮಾಯ್ಕಲ್ ಮೆಳ್‌ಲೊಚ್ಚ್ಲೆ ಹೆಂ ಕಾಜಾರ್ ಪಾಟಿಂ ಕಾಡಯ್ತಾಂ ಮ್ಹಣೊನ್ ಬೆಷ್ಟಾವ್ನ್ ಗೆಲೊ.

ಹಾಂವ್ ಏಕ್ ಅಬಲ್ ಚಲಿಯೆನ್ ಏಕಾ ಬಳ್ವೆಂತ್ ಪುರುಷಾ ಮುಖಾರ್ ಕಿತ್ಲೆಂ ರುಜ್ಜೆಂ?. ಮ್ಹಾಕಾ ಧೈರ್ಯ್ ದೀಂವ್ಕ್ ಆನಿ ಮ್ಹಜೆ ದುಖಾಂ ಪುಸುಂಕ್ ತ್ಯೆ ಅಪರಿಚಿತ್ ಸ್ತ್ರೀಯೆ ಶಿವಾಯ್ ಹೆರ್ ಕೋಣಿ ನಾತ್ಲೆಂ.

ಮ್ಹಜೆ ಭಲಾಯ್ಕಿ ಪಾಡ್ ಜಾವ್ನ್ ಆಯ್ಲಿ. ಹಾಂವೆಂ ಖೆಲ್ಲೆಂ ಪೊಟಾಂತ್ ಉರಾನಾತ್ಲೆಂ. ಖಿಂತಿನ್ ಆನಿ ಮಾರಾನಿ ಹಾಂವ್ ಇತ್ಲಿಂ ಲಾಜಾರ್ ಜಾಲ್ಲಿಂಕೀ. ಉಟೊಂಕೀ ಮ್ಹಾಕಾ ಬಳ್ ನಾತ್ಲೆಂ. ಆಸ್ತ್ ಮೆಳ್ಚ್ಯಾ ಪಯ್ಲೆಂಚ್ಚ್ ಮೊರಾನ್ ಮ್ಹಣ್ ಗೋಪಾಲ್ ಏಕ್ ದೀಸ್ ತ್ಯಾ ಹಳ್ಳಿಚ್ಯಾ ಪಂಡಿತಾಕ್ ಹಾಡ್ನ್ ಆಯ್ಲೊ. ತಾಣೆ ಮ್ಹಾಕಾ ಸರೀಕ್ಲ್ಯಾ ಕರ್ನ್ ಸಾಂಗ್ಲೆಂಕೀ ಹಾಂವ್ ಗರ್ಭೆಸ್ತ್ ಮ್ಹಣ್. ತ್ಯಾ ಅಪರಿಚಿತ್ ಖಿಂತಿ ಮಧೆಂ ಮ್ಹಾಕಾ ಸಂತೊಸ್ ಭೊಗ್ಲೊ. ಗೋಪಾಲಾನ್ ಆನಿ ಪುಣೆ ಮ್ಹಜೆಲಾಗಿಂ ಕಾಜಾರ್ ಜಾಂವ್ಚಿಂ ಆಶಾ ಸೊಡಜಾಯ್ ಆಸ್ಲೆ.

ಖಬರ್ ಆಯ್ಕೊನ್ ಮ್ಹಾಕಾ ತೊ ತಾಚ್ಯಾ ಬಂದಿತ್ಲೆಂ ಸುಟ್ಕೆ ತಲೊ ಮ್ಹಣ್ ಹಾಂವೆಂ ಚಿತ್‌ಲೆಂ. ಪುಣ್ ತೊ ರಾಗಾನ್ ಪೆಟೊ. ಮ್ಹಜ್ಯಾ ಆಸ್ತಿಕ್ ಧನಿ ಜಾಂವ್ಚಿಂ ತಾಚೆ ಯೆದೊಳ್ಚಿ ಆಶಾ ಆತಾಂ ನಿರಾಶೆಂತ್ ಬದಲೆ.

“ತುಂ ಇತ್ಲೆಂ ಪುರಾ ಕರುಂಕ್ ಪಾವ್ತಿ ಮ್ಹಣ್ ಹಾಂವೆಂ ಚಿಂತುಂಕ್ ನಾ. ತುಜ್ಯಾ ನೆಂಟ್ಯಾ ಸೊಭಾಯೆ ಪಾಟ್ಲ್ಯಾನ್ ನಾಗಿಣಿಚೊ ಸ್ವಭಾವ್ ಆಸಾ. ತುಜೊ ಪತಿ ಮ್ಹಜ್ಯಾ ಹಾತಾಕ್ ಮೆಳ್ಳಾರ್ ತಾಚೆಂ ಅಂತ್.

ಮ್ಹಣ್ ಸಮಜ್. ಮ್ಹಜ್ಯಾ ಚಲಿಯೆಕ್ ಆನಿ ಆಸ್ತಿಕ್ ಅಪಹರಿಸಿಲ್ಲಾಂ
ತಾಕಾ ಹಾಂವ್ ಸಮಾಧಾನನ್ ಜಿಯೆಂವ್ಕ್ ಸೊಡ್ತಾಂ ಮ್ಹಣ್ ಚಿಂತಿ
ನಾಕಾ. ಪತಿಣ್ ಆನಿ ಪಯ್ ಆಸೊನ್ ತಾಣೆ ಎಕ್ಸುರೊ ಜಿಯೆಜಾಯ್.
ತುಂ ಕಾಜಾರ್ ಜಾಲಾಂಯ್ ಮ್ಹಳ್ಳಾ ಮಾತ್ರಾಕ್ ತಿತ್ಲ್ಯಾ ಸುಲಭಾ
ಯೆನ್ ತುಂ ಮ್ಹಜ್ಯಾ ಡಾತಾಂತ್ಲೆಂ ಸುಳ್ಳೆಂಯ್ ಮ್ಹಣ್ ಪಾತ್ಯೆನಾಕಾ.
ತುಂವೆಂ ಮೊರ್ತಾಂ ಮ್ಹಣಾಸರ್ ಹಾಂಗಾ ಬಂಧ್ ಆಸಾಜಾಯ್.
ಮ್ಹಾಕಾ ಕೆಲ್ಲ್ಯಾ ಘಾತಾಕ್ ತುಂವೆಂ ಹಾಂಗಾಚ್ಚ್ ಎಕ್ಸುರಾನ್ ವಳ್ವೆಲೊನ್
ಮೊರಾಜಾಯ್." ತ್ಯಾ ದೀಸ್ ತಾಣೆ ಮ್ಹಳ್ಳಿಂ ಉತ್ರಾಂ ಮ್ಹಾಕಾ ಆನಿಕೆ
ಉಡಾಸ್ ಆಸಾತ್.

ಮ್ಹಾಕಾ ಸೊಡ್ ಮ್ಹಣ್ ತ್ಯಾ ದೀಸ್ ಹಾಂವೆಂ ತಾಚೆಲಾಗಿಂ
ಪರಾತ್ಲೆಂ. ರಡ್ಲಿಂ, ತಾಚೆ ಪಾಯ್ ಪರ್ಯಾಂತ್ ಧರ್ಲೆ. ತೊ ಆಯ್ಕಾ
ಲೊನಾ. ತಾಚ್ಯಾ ಪಾಯಾಂಕ್ ಪಡ್ಲಲ್ಲ್ಯಾ ಮ್ಹಾಕಾ ಬೊಟಾವ್ನ್ ಚಲ್ಲೊ.

ಹಾಂವ್ ಗರ್ಭಸ್ತ್ ಜಾಂವ್ಕ್ ನಾತ್ಲಿಂ ತರ್ ಎಕ್ಸುರ್ಪಣಾನ್
ಆನಿ ಬಿಂತಿನ್ ತ್ಯಾ ಘರಾಂತ್ ಮೊರ್ತಿಂ ಕೊಣ್ಣಾ. ತ್ಯಾ ನೆಂಟ್ಯಾ ಜೀವಾ
ಪಾತಿರ್ ಹಾಂವ್ ವಾಂಚ್ಲಿಂ. ತಾಚೆ ವಿಶ್ಯಾಂತ್ ಸ್ವಪ್ನಾಂ ಪಳೆವ್ನ್
ಹಾಂವೆಂ ದೀಸ್ ಪಾಶಾರ್ ಕೆಲೆ.

ಮ್ಹಾಕಾ ಪಳೆಂವ್ಕ್ ನೇಮಕ್ ಕೆಲ್ಲಿ ತಿ ಸ್ತ್ರೀ. ತಿಚೆಂ ನಾಂವ್
ಪೊನ್ನಮ್ಮ. ತಿ ಮ್ಹಜೆ ಕಷ್ಟ್ ಪಳೆಂವ್ಕ್ ಸಕೊಂಕ್ ನಾ. ಪುಣ್ ತಿಚೊ
ಪತಿ ಕ್ರೂರ್ ಜಾಲ್ಲ್ಯಾನ್ ಮ್ಹಾಕಾ ಕಸಲ್ಯಾಯ್ ನಮುನ್ಯಾಚಿ ಕುಮಕ್
ಕರುಂಕ್ ತಿ ಸಕೊಂಕ್ ನಾ.

ತೆಂ ಲಾಂಬ್ ನೋವ್ ಮಹಿನೆ ಹಾಂವೆಂ ಭೋವ್ ಕಷ್ಟಾಂನಿ
ಪಾಲಾರ್ ಕೆಲೆ. ಲೈಫ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಹಾಂವ್ ತ್ಯಾ ವೆಳಾರ್
ಸಮ್ಜಾಲಿಂ. ಮನ್ಶಾಚ್ಯಾ ಜೀವನಾಂತ್ ಎಕ್ಸುರ್ಪಣ್ ಕಿತ್ಲೆಂ ಭಯಾನಕ್
ಮ್ಹಳ್ಳಿಂ ಮ್ಹಾಕಾ ತ್ಯಾ ವೇಳಾರ್ ಕಳ್ಳಿಂ. ಪುಣ್ ಹಾಂವ್ ವಾಂಚ್ಲಿ.
ಮ್ಹಜ್ಯಾ ಕಾಳೊಕೆ ಜೀವನಾಂತ್ ಮಾಯ್ಕಾಲಾಚೊ ಆನಿ ತಾಚ್ಯಾ
ಭುರ್ಗ್ಯಾಚೊ ಉಡಾಸ್ ಪಯ್ಲಿಲ್ಲಾನ್ ದಿಸ್ಚಿ ಜಿಲ್ಲಿ ಪಾತ್ ಜಾವ್ನ್
ಆಸ್ಲೊ. ಏಕ್ ದೀಸ್ ನಾ ಏಕ್ ದೀಸ್ ತ್ಯಾ ಉಜ್ವಾಡಾ ಸರಿಗನ್
ಪಾವ್ತಾಂ ಮ್ಹಳ್ಳಾ ಉರ್ಭೆನ್ ಹಾಂವೆಂ ತೆ ಭಿರಾಂಕುಳ್ ದೀಸ್ ಸಾರ್ಲೆ.

ಪೊನ್ನಮ್ಮಾಚ್ಚು ಕುಮ್ಮನ್ ಆಸಲ್ಯಾ ಎಕಾ ವಿಕುರ್ನಾ ದೀಸಾ ಹಾಂವ್ ಪುಸೂತ್ ಜಾಲಿಂ. ದಾಕ್ತೆರುಚ್ಯಾ ಆನಿ ನರ್ಸಾಂಚ್ಯಾ ಚಾಕ್ರೆ ಬಾಲೆ ಸುಖಾ ಮಧೆಂ ಜಲ್ಮಜಾಯ್ ಆಸಲ್ಲ್ಯಾ ಮ್ಹಜ್ಯಾ ಪುತಾನ್ ಎಕಾ ಕಾಳೊಕಿ ಕುಡಾಂತ್. ಅಪರಿಚಿತ ಸ್ತ್ರೀಯೆಚ್ಯಾ ಕುಮ್ಮನ್ ಜಲ್ಮ್ ಘೆತ್ಲೊ. ತಾಚೆರ್ ದೀಷ್ಟ್ ಫಾಲ್ಗಿಚ್ಚ್ ಮ್ಹಜೆ ಸರ್ವ್ ಕಷ್ಟ್ ವಿಸರ್ನ್ ಹಾಂವ್. ಮಾಯ್ಕಲಾಚೆಂ ಪ್ರತಿರೂಪ್ ಮ್ಹಾಕಾ ಮೆಳೆಲ್ಲೆಂ. ತಾಕಾ ಮಯೂರ್ ಮ್ಹಣ್ ನಾಂವ್ ದೀಜಾಯ್ ಮ್ಹಣ್ ಪಯ್ಲೆಂಚ್ಚ್ ನಿಶ್ಚಯಿಸಲೆಂ.

“ತೊ ಬಿಂಯ್ ಆಸಾ ರೀನಾ?” ಚಿ.ತ್ ದೀವ್ನ್ ಆಯ್ಕೊಂಚ್ ಆಶಾನ್ ಮಧೆಂ ಸವಾಲ್ ಕೆಲೆಂ.

ರಾವ್ ಸಾಂಗ್ತಾಂ. ಗೋಪಾಲ್ ದೋನ್ ಯಾ ತೀನ್ ಮಹಿನ್ಯಾಂತ್ ಏಕ್ ಪಾವ್ಟಿಂ ಮ್ಹಾಕಾ ಪಳೆಂವ್ಕ್ ಯೆತಾಲೊ. ತಾಣೆ ಚಿಂತ್ಲೆಂ ಆಸ್ತೆಲೆಂ ತ್ಯಾ ಸ್ಥಿತೆರ್ ಆಸ್ಲಿಂ ಹಾಂವ್ ನೋವ್ ಮಹಿನೆ ಮ್ಹಜ್ಯಾ ಭುರ್ಗ್ಯಾಕ್ ವ್ಹಾಪೊವ್ನ್ ಜಲ್ಮ್ ದೀಂವ್ಕ್ ಸಕ್ಚಿನಾ ಮ್ಹಣ್. ಪುಣ್ ತಾಚ್ಯಾ ಚಿಂತ್ಲ್ಯಾ ವಿರೋಧ್ ಹಾಂವೆಂ ಭಲಾಯ್ಕೆವಂತ್ ಮಯೂರಾಕ್ ಜಲ್ಮ್ ದಿಲ್ಲೊ. ಬಿಬಿರ್ ಮೆಳೆಲ್ಲಿಚ್ಚ್ ಧಾಂಪೊನ್ ಆಯ್ಲೊ ತೊ.

ಮಯೂರಾಕ್ ತೊ ಪಳೆತ್ ಜಾಲ್ಯಾರ್ ತಾಕಾ ಮ್ಹಜೆ ಥಾವ್ನ್ ಆಲಗ್ ಕರುಂಕ್ ತೊ ಪಾಟಿಂ ಸರ್ಜೊನಾ ಮ್ಹಣ್ ಮ್ಹಾಕಾ ಭೊಗ್ಲೆಂ. ತೊ ಆಯಿಲ್ಲೊ ಮ್ಹಣ್ ಕಳೆಲ್ಲಿಚ್ಚ್ ಹಾಂವ್ ಗಾಬರ್ಲಿಂ. ತಾಣೆ ಭುರ್ಗ್ಯಾಕ್ ಪಳೆನಾಶೆಂ ಕರ್ಚಿ ಎಕ್ಚೆ ವಾಟ್ ಮ್ಹಾಕಾ ಆಸ್ಲಿ.

ಪೊನ್ನಮ್ಮಾಕ್ ಮ್ಹಜ್ಯಾ ಪಾಡ್ವಿಕ್ ಕಾಣ್ವೆವ್ನ್ ಹಾಂವೆಂ ಪಿಶ್ಯಾಂಬರಿ ಕರ್ಚಿ ಆಲೋಚನ್ ಕೆಲಿ. ಮಯೂರಾಕ್ ಭಿತರ್ ಲಿಪವ್ನ್ ದವರ್ನ್ ಗೋಪಾಲ್ ಭಿತರ್ ರಿಗ್ತಾನಾ ಕೇಸ್ ಜಿಸುಡ್ನ್ ದೊಳೆ ವಾಟಾರ್ನ್ ಹಾಂವ್ ತಯಾರ್ ರಾವ್ಲಿಂ. ತೊ ಆಯಿಲ್ಲೊಚ್ಚ್ ಬೊಬೊ ಮಾರ್ನ್ ತಾಚ್ಯಾ ಅಂಗಾರ್ ಉಡ್ಲಿಂ.

ಗೋಪಾಲ್ ಆಕಾಂತುನ್ ಏಕ್ ಮೇಟ್ ಪಾಟಿಂ ಸರ್ಜೊ ಆನಿ ಪೊನ್ನಮ್ಮಾಕ್ ಪಯ್ ಆಪವ್ನ್ ದವರ್ನ್ ಗಜಾಲ್ ಕಿತೆಂಗಿ ಮ್ಹಣ್ ಮಾರಿಲಾಗ್ಲೊ.

ಹಾತ್ ಜೋಡ್ನ್ ತಿ ಮ್ಹಣಾಲಿ.

“ಮಸ್ತ್ ಖಿಂತ ಆನಿ ಅಸ್ಕತ್ಕಾಯ್ ಆಸ್ಲಾರ್ ಸ್ತ್ರೀಯೊ ಹ್ಯಾ ವೆಳಾರ್ ಅಸಲ್ಯಾ ಪಿಡೆಕ್ ವಳಗ್ ಜಾತಾತ್. ದೆಕುನ್ ಧನಿಯಾಂನೊ ತುಮಿ ತಾಕಾ ಧೊಸುಂಕ್ ಪೊಜಾನಾಕಾತ್. ತುಮ್ಮಿಂ ಉಲಣೆಂ ಸಮ್ಜೊಂಚಾ ಸ್ಥಿತರ್ ತೆಂ ನಾ. ಆನಿ ಧೊಡ್ಯಾ ದೀಸಾಂನಿ ಆಯ್ಲಾರ್ ಭುರ್ಗ್ಯಾಕ್ ಹಾಂವ್ ತುಮ್ಮಾಂ ದಾಕಯ್ತಾಂ.”

ಕಿತೆಂ ಭೊಗ್ಲೆಂಗಿ ಗೋಪಾಲಾಕ್ ಬಾಗ್ಲಾಕ್ ಬೀಗ್ ಘಾಲ್ಚಿ ಆಯಿಲ್ಲೆಬರೀಜ್ ಪಾಟಿಂ ಗೆಲೊ ತೊ. ತ್ಯಾ ದೀಸ್ ರಾತಿಂ ಜೆವಾಣ್ ಹಾಡ್ನ್ ಆಯಿಲ್ಲಾ ಪೊನ್ನ ಮ್ಮಕ್ ವೆಂಗೊವ್ನ್ ರಡ್ಲಿ ಹಾಂವ್. ತಿಜ್ಜಾ ಕಾಳ್ಜಾಂತ್ ಮ್ಹಜೆ ಖಾತಿರ್ ಇಲ್ಲಿ ಬಿರ್ಮತ್ ಆಸಾ ವ್ಹಯ್ ಜಾಲ್ಯಾರ್ ಮುಖಾರ್ ಏಕ್ ದೀಸ್ ಸ್ವತಂತ್ರಾ ಧಂಯ್ ತಿಚೆ ಮುಖಾಂತ್ಲಿ ಉಬೊನ್ ವೆತಲಿಂ ಮ್ಹಣ್ ಚಿಂತೆಂ ಹಾಂವೆಂ.

ಪುಣ್ ಗೋಪಾಲಾಚ್ಯಾ ಮತಿಂತ್ ಘಾತ್ ಆಸೊಲ್ಲೊ. ಮಯೂ ರಾಕ್ ದೋಸ್ ಮಹಿನೆ ಜಾತಾಲೆ ಮಾತ್. ಏಕಾ ರಾತಿಂ ಉಸ್ವಾಸ್ ಭಾಂದ್ಲ್ಯಾಬರಿ ಜಾಲ್ಲ್ಯಾನ್ ಜಾಗ್ ಜಾಲಿ ಮ್ಹಾಕಾ. ಉಟೊನ್ ಪಳೆತಾಂ ಜಾಲ್ಯಾರ್ ಜನೆಲಾ ಭಾಯ್ಲ್ಯಾನ್ ಉಜ್ವಾಡ್ ದಿಸ್ಲೊ. ತ್ಯಾ ವೆಳಾರ್ ಮಯೂರಾಕ್ ಜಾಗ್ ಜಾಲ್ಲ್ಯಾನ್ ತಾಣೆ ಉಟೊನ್ ಜೊಬೊ ಮಾರುಂಕ್ ಸುರು ಕೆಲೆಂ. ಕಿತೆಂಗಿ ಚಡ್ ಉಣೆ ಆಸಾ ಮ್ಹಣ್ ಭೊಗ್ ಲ್ಲಾನ್ ಹಾಂವೆಂ ಸರ್ವಿ ಆಸೊಲ್ಲೊ ಲೇಂವ್ ಪೆಟ್ರೆಲೊ. ಪಳೆತಾನಾ ಕುಡಾಂತ್ ಸಗ್ಳ್ಯಾ ಧಂವೊರ್ ಭರ್ಲೊ. ಆಕಾಂತೊನ್ ಹಾಂವ್ ಕುಡಾ ಭಾಯ್ರ್ ಧಾಂವೊನ್ ಆಯ್ಲಿಂ. ಕಿತೆಂ ಪಳೆಂವ್ಚೆಂ, ಘರಾಚ್ಯಾ ಏಕಾ ಕುಟಿನ್ ಉಜೊ ಪೆಟೊಲ್ಲೊ. ಮ್ಹಾಕಾ ಕಳೆಂ ಹೆಂ ಗೋಪಾಲಾಚೆಂ ಕಾಮ್ ಮ್ಹಣೊನ್.

ಘರಾಚ್ಯಾ ಮುಕ್ಲ್ಯಾ ಆನಿ ಪಾಟ್ಲ್ಯಾ ಬಾಗ್ಲಾಕ್ ಕೆದಾಳಾಯ್ ಬೀಗ್ ಆಸ್ತಾಲೆಂ. ಕಿತೆಂ ಕರ್ಚೆಂ ಹಾಂವೆಂ ಬಜಾವ್ ಚಾಂವ್ಚಿ ಪಾಟ್ ಮ್ಹಾಕಾ ನಾತ್ಲಿ. ಹಾಂವ್ ಭಿಯೆಲಿಂ. ಕಾಂಪ್ಲಿ. ಮ್ಹಜ್ಯಾ ಜೆವಾಜಿ ಜಾಲ್ಯಾರ್ ಮ್ಹಾಕಾ ಪರ್ಮಾ ಆಸ್ತಿನಾ. ಪುಣ್ ನೆಂಟೊ ಮಯೂರ್.

ಮಯೂರಾಕ್ ಹಾಂವೆಂ ದಾಟ್ ಕಾಂವ್ಚೆಂತ್ ಗುಟ್ಲಾಯ್ಲೆಂ ಆನಿ

ಮಿಂಚಾಯ್ ಧರಾನ್ ಬಾಗಿಲ್ ಉಗ್ಗಿಂ ಕರುಂಕ್ ಸಾಧ್ಯ್ ಆಸಾಗಿ ಪಳೆಲಿಂ. ನಾ ಬಜಾವಚಿ ವಾಚೆನಾತ್ಲಿ! ಉಜೊ ವಿಸ್ತಾರೊನ್ ಯೆತಾಲೊ. ದುಸ್ರೊ ಉಪಾವ್ ನಾತ್ಲ್ಯಾನ್ ಹಾಂವೆಂ ಆಕಾಂತೊನ್ ಪೊನ್ನಮ್ಮಕ್ ಆಪಂವ್ಕ್ ಸುರು ಕೆಲೆಂ. ತಿ ಸ್ತ್ರೀ ವ್ಹಯ್ ಜಾಲ್ಯಾರ್ ಎಕಾ ಸಂಟ್ಯಾ ಬಾಳಾಕ್ ಹುಲೊನ್ ಮೊರೊಂಕ್ ಸೊಡ್ಚಿನಾ ಮ್ಹಣ್ ಹಾಂವೆಂ ಲೆಕ್ಕೆಂ. ಪುಣ್ ತಿಕಾ ತಿಚ್ಯಾ ಪತೆನ್ ಕುಡಾ ಭಿತರ್ ಫಿಚಾರ್ ಕರ್ನ್ ದವರ್ಲೆಂ ಹಾಂವ್ ತೆದಾಳಾ ನೆಣಾಸ್ಲೆಂ.

ಉಜೊ ವಿಸ್ತಾರೊನ್ ಮ್ಹಜ್ಯಾ ಕುಡಾ ಸರ್ವಿನ್ ಆಯಿಲ್ಲೊ. ಬೊಬ್ ಮಾರ್ನ್ ಥಕ್ಲೆಂ ಹಾಂವ್. ಆನಿ ಬಜಾವಿ ನಾ ಮ್ಹಣ್ ಚಿಂತುನ್ ಮಯೂರಾಕ್ ವೆಂಗೆಂತ್ ಲಿಪವ್ನ್ ಗ್ರಾಸುಂಕ್ ಯೆಂವ್ಚ್ಯಾ ಉಜ್ಯಾಕ್ ಬಲಿ ಜಾಂವ್ಕ್ ತಯಾರ್ ಹಾಂವ್ ಜಾಲಿಂ.

ತಿತ್ಲಾರ್ ಭಾಯ್ರ್ ಕಸಲೊಗಿ ಆವಾಜ್ ಜಾಲೊ. ಬಾಗಿಲ್ ಕೊಣೆಂಗಿ ಫೊರ್ಸಾನ್ ಧಾಡಾಂವ್ಚೆಂ ಆಯ್ಕಾಲೆಂ. ದೆವಾನ್ ಆಪ್ಲೆಂ ಮ್ಹಜ್ಯಾ ನಿರ್ಭಾಗ್ಯಾಚೊ ಉಲೊ ಆಯ್ಕಾಲ್ಲೊ.

ಲಾಂಬ್ ಮ್ಹಣ್ ದಿಸ್ಚಿಂ ದೋನ್ ಮಿನುಟಾಂ ಪಾಶಾರ್ ಜಾತಾನಾ ಬಾಗಿಲ್ ಉಗ್ಗಿಂ ಜಾಲೆಂ ಆನಿ ಭಾಯ್ರ್ ಧಾವ್ನ್ ಮ್ಹಜ್ಯಾ ಕುರಿನ್ ಭಿತರ್ ಯೆಂವ್ಕ್ ಪಳೆಂವ್ಚ್ಯಾ ತೆಗಾಂ ವ್ಯಕ್ತಿಂಕ್ ಪಳೆಲೆಂ ಹಾಂವೆಂ. ತಾಚೆಂ ಆನಿ ಮ್ಹಜೆಂ ಮಧೆಂ ಉಜೊ ವಿಸ್ತಾರ್ಲೊ.

ಇತ್ಲ್ಯಾ ತೆಂಪಾ ಉಪ್ರಾಂತ್ ಮ್ಹಾಕಾ ಸ್ವತಂತ್ರಾಚೆಂ ಬಾಗಿಲ್ ಉಗ್ಗಿಂ ಜಾಲ್ಲೆಂಕೆ; ತಾಂಚೆ ಆನಿ ಮ್ಹಜೆಂ ಮಧೆಂ ವಿಸ್ತಾರೊನ್ ಆಸ್ಲೊ ಉಜೊ ಕಾಂಯ್‌ಚ್ಚೊ ದಿಸ್ಲೊನಾ ಮ್ಹಾಕಾ. ಮಯೂರಾಕ್ ಮ್ಹಜ್ಯಾ ಹಾತಾಂನಿ ಲಿಪವ್ನ್ ಧರ್ನ್ ಬಾಗ್ಲಾ ಕುರಿನ್ ಧಾಂವ್ಲಿ ಹಾಂವ್. ಆನಿ ತಿತ್ಲಾರ್ ಜಳ್ಚ್ಯಾ ಪಾಕ್ಯಾಚೊ ಏಕ್ ವಾಂಟೊ ಮ್ಹಜೆರ್ ಪರ್ತಾಲೊ ಆನಿ ಹಾಂವ್ ಮತಿ ಹೀನ್ ಜಾವ್ನ್ ಧರ್ನಿಕ್ ಶೆವ್ಪಾಲ್ಲಿಂ.

ತಾಳೊ ಗದ್ಗದ್ಲ್ಯಾನ್ ಮುಖಾರ್ ಉಲಂವ್ಕ್ ಜಾಯ್ನಾಸ್ತಾನಾ ರಾವ್ಲಿ ಡಾ|| ರೀನಾ.

ಆಯ್ಕಾತೆಲ್ಯಾ ಆಶಾಕೆ; ಉಲಂವ್ಕ್ ಜೀಬ್ ಘುಂವ್ಲಿನಾ.

ಮ್ಹಜೆಂ ರೂಪ್. ಮಯ್ಜಾಲಾನ್ ಆರಾಧಾನ್ ಕೆಲ್ಲಿಂ ಸೊಭಾಯ್.

ಮ್ಹಜೆ ಲಾಂಬ್ ಕೇಸ್, ಏಕ್ ದೀಸ್ ನಹಿಂ ಏಕ್ ದೀಸ್ ತರ್ ಮಾಯ್ಕಲಾ ಥಂಯ್ ಎಕ್ವಟಾಜಾಯ್ ಮ್ಹಳ್ಳಿ ಮ್ಹಜೆ ಉರ್ಬಾ ತ್ಯಾ ದೀಸ್ ತ್ಯಾ ಉಜ್ಯಾಕ್ ಬಲಿ ಜಾಲಿ. ಸೊಭಿತ್ ಕರುಣಾ ಮೊರೊನ್ ತ್ಯಾ ದೀಸ್ ವಿದ್ರೂಪ್ ರೀನಾನ್ ಜಲ್ಮ್ ಘೆತ್ಲೊ.'

ರಡ್ಲಿ ಡಾ|| ರೀನಾ ಆಪ್ಲೆಂ ತೊಂಡ್ ದೋನಿ ಹಾತಾಂನಿ ಲಿಪವ್ನ್, ಆಶಾನೀ ಉಮಾಳೊನ್ ಯೆಂವ್ಚಿ ದುಖಾಂ ಪುಸ್ಲಿಂ.

ಥೊಡಿ ಮಿನುಟಾಂ ಪಾಶಾರ್ ಜಾಲಾ ಉಪ್ರಾಂತ್ ಮುಂದರ್ಸಿಲೆಂ ರೀನಾನ್.

ತ್ಯಾ ದೀಸ್ ಆಮಿ ದೊಗಾಂಯ್ಚಿ ಮೆಳ್ಲೆಂ ಜಾಲ್ಯಾರ್ ಬೊರೆಂ ಆಸ್ಲೆಂ. ಪುಣ್ ದೆವಾಚಿ ಮಿಶಿ ತಶಿ ನಾತ್ಲಿ. ಹಾಂವ್ ಆನಿ ಮಯೂರ್ ದೊಗಾಂಯ್ ವಾಂಜೆಲ್ಲಾಂವ್. ಮ್ಹಾಕಾ ಪರ್ತ್ಯಾನ್ ಮತ್ ಯೆತಾನಾ ಹಾಂವ್ ಆಸ್ಪತ್ರೆಂತ್ ಆಸ್ಲೆಂ. ಮ್ಹಜೆಂ ತೊಂಡ್ ಸಗ್ಳೆಂ ದುಲ್ಬಾಲ್ಲೆಂ ಆನಿ ಆಂಗಾರ್ ಮಸ್ತ್ ಹುಲ್ಬಾಲ್ಲೆ ಘಾಯ್ ಆಸ್ಲೆಂ. ದೆವಾಚ್ಯಾ ದಯೆನ್ ನೆಂಟೊ ಮಯೂರ್ ಶಾಬಿತ್ ಆಸ್ಲೆಲ್ಲೊ.

ತ್ಯಾ ರಾತಿಂ ಶಿಕಾರೆಕ್ ಮ್ಹಣ್ ಆಯಿಲ್ಲಾ ತೆಗಾಂ ಸರ್ಶಿಲ್ಯಾ ತೋಟಾಗಾರಾಂನಿ ಮ್ಹಜೆ ಬೊಬ್ ಆಯೊನ್ ಮ್ಹಾಕಾ ಬಜಾವ್ ಕೆಲ್ಲೆಂ ಆನಿ ಗೋಪಾಲಾ ವಿರೋಧ್ ಪೋಲಿಸ್ ರೀಪೊರ್ಟ್ ದಿಲ್ಲೊ.

ಬೊರಿಂ ಜಾತಾ ವರೇಗ್ ಹಾಂವ್ ಮಸ್ತ್ ವಳ್ವಳ್ಳಿಂ. ತ್ಯಾ ಮ್ಹಜ್ಯಾ ಕಷ್ಟಾಂಚ್ಯಾ ವೆಳಾರ್ ಮ್ಹಾಕಾ ಕಲ್ಕತ್ತಾಚ್ಯಾ ಸಿಸ್ಟರ್ ಮಾರ್ಗ್ರೆಟ್ ಮ್ಹಳ್ಳಾ ಮಾದ್ರಿಚಿ ವಳಕ್ ಜಾಲಿ. ಕಲ್ಕತ್ತಾ ಥಾಪ್ನ್ ಕುಟ್ಮಾಕ್ ಭೆಟೊಂಕ್ ಮ್ಹಣೊನ್ ಆಯಿಲ್ಲಾ ವೆಳಾರ್ ಎಕ್ಸಿಡೆಂಟ್ ಜಾವ್ನ್ ತಿ ಆಸ್ಪತ್ರೆಂತ್ ಆಸ್ಲಿ. ದುಬ್ಳಾಂಚಿ ಸೆವಾ ಕರ್ಚಿ ತಾಂಚ್ಯಾ ಒಡ್ಡಿಚೊ ಮುಖ್ಯ ಉದ್ದೇಶ್. ದೀಸ್ ವೆತಾಂ ವೆತಾಂ ಆಮ್ಚೆ ಮಧ್ಲಿ ಇಷ್ಟಾಗತ್ ವಾಡ್ಲಿ.

ತುಂ ಬೊರಿ ಜಾಲ್ಲ್ಯಾಚ್ಯಾ ಕಿತ್ಯಾಕ್ ಮಾಯ್ಕಲಾಕ್ ಸೊಧುನ್ ಯೆಂವ್ಕ್ ನಾಂಯ್ ಆಶಾನ್ ಸವಾಲ್ ಕೆಲೆಂ.

ಆಶ್ಯಾಂತ್ ಮ್ಹಜೆಂ ರೂಪ್ ಪಳೆಲ್ಲಾ ದೀಸ್ ಹಾಂವ್ ಇತ್ಲಿಂ ಕಾಂತಾಳ್ಳಿ ಕೀ ಹಾಂವೆಂ ಚಿಂತ್ಲೆಂ ತೆಂ ರೂಪ್ ಕಾಣ್ಲೆವ್ನ್ ತಾಚಿ ಪರ್ತಿಣ್

ಮ್ಹಣ್ ತ ಚಿ ಮುಖಾರ್ ಯೆಂವ್ಚೆಂ ಧೈರ್ಯ್ ಮ್ಹಾಕಾ ಜಾಲೆನಾ. ಹಾಂವ್ ಜಾಣಾಸ್ಲೆಂ ತೊ ಮ್ಹಾಕಾ ಸೆಗಾರ್ ಕರ್ತೊನಾ ಮ್ಹಣ್. ಪುಣ್ ಸಂಸಾರಾ ಮುಖಾರ್ ಮ್ಹಾಕಾ ಪರ್ತಿಣ್ ಮ್ಹಣ್ ತಾಣೆ ವಳ್ಖಾ ಜಾಯ್ ಆಸ್ಲೆಂ. ದಿ ಸ್ ಆನಿ ರಾತ್ ಹೆಂ ವಿದ್ರೂಪ್ ತೊಂಡ್ ತಾಣೆ ತಾಚ್ಯಾ ದೊಳ್ಯಾಂ ಮುಖಾರ್ ಸೊಜಾಯ್. ತಾಚ್ಯಾ ಜೀವನಾಂತ್ ತಾಕಾ ವಾವೊಂಕ್ ತಾಂಕಾನಾತ್ಲೆಂ ವೊಜೆಂ ಜಾಂವ್ಕ್ ಹಾಂವ್ ತಯಾರ್ ನಾತ್ಲೆಂ. ಮ್ಹಜೆ ವರ್ವಿಂ ತಾಚೆ ಜೀಣ್ ಅಸುಖಿ ಜಾಂವ್ಚ್ಯಾ ಬದ್ಲಾಕ್. ಮ್ಹಜೆ ವಿನಾ ತಿ ಚಡ್ ಸ ಖಿ ಜಾಂವ್ಚಿ ಮ್ಹಣ್ ಹಾಂವೆಂ ಚಿಂತ್ಲೆಂ.

ಹಾಂವ್ ಜಾಣಾಸ್ಲೆಂ ಆಮ್ಚೆಂ ಕಾಜಾರ್ ತುಮ್ಚ್ಯಾ ಶಾಸ್ತ್ರಾ ಪ್ರಕಾರ್ ಜಾಂವ್ಕ್ ನಾತ್ಲೆಂ. ಮಾಯ್ಕಲಾನ್ ಪರ್ತುನ್ ಕಾಜಾರ್ ಜಾಂವ್ಕ್ ಸಾಧ್ಯ್ ಆಸಾ ಮ್ಹಣ್. ತಾಚ್ಯಾ ಉಡಾಸಾಕ್ ತಾಚೆಂ ಪ್ರತಿರೂಪ್ ಮ್ಹಜೆ ಸರ್ವಿನ್ ಆಸ್ಲೆಂ. ತ್ಯಾ ಬಾತಿರ್ ಹಾಂವ್ ದೆವಾಕ್ ಉಪ್ಕಾರಿ ಜಾವ್ನ್ ಆಸ್ಲೆಂ. ಮಯೂರಾಚೆಂ ತೊಂಡ್ ಪಳೆವ್ನ್ ಮ್ಹಜೆ ಮುಕ್ತಿ ಜೀಣ್ ಪಾಲಾರ್ ಕರ್ಚಿ ಮ್ಹಣ್ ಲೆಕ್ಲೆಂ ಹಾಂವೆಂ.

ಸಿಸ್ಟರ್ ಮಾಗ್ರೆಟಾಚ್ಯಾ ಮೆಳಾಂತ್ ಆಮ್ಚ್ಯಾ ಶಸಲ್ಯಾ ಸ್ತ್ರೀಯಾಂಚಿ ಗರ್ಜ್ ಆಸ್ಲಿ. ರಿಲಿಜಿಯೊಸ್ ಭಸ್ ಕಾಣ್ವೆನಾಸ್ತಾನಾ ಆಮಿ ದುಬ್ಳಾಂಚಿ ಸೆವಾ ಕರುಂಕ್ ಸಾಧ್ಯ್ ಆಸ್ಲೆಂ. ಮ್ಹಜೆ ಮುಕ್ತಿ ಜೀಣ್ ದುಬ್ಳಾಂಚ್ಯಾ ಸೆವೆಂತ್ ಪಾಲಾರ್ ಕರ್ತಾಂ ಮ್ಹಣ್ ಹಾಂವೆಂ ನಿರ್ಧಾರ್ ಕೆಲೊ. ಮನ್ಶಾಚ್ಯಾ ಪಯ್ಕಾಂಚೊ ಆಬ್ಲೆಸ್. ಕ್ರೂರತಾ. ಘಾತ್ ಪಳೆವ್ನ್ ಪುರೊ ಜಾಲ್ಲೆಂ ಮ್ಹಾಕಾ. ಮಯೂರಾಕ್ ಹ್ಯಾ ಸಕ್ಕಾ ಧಾವ್ನ್ ಪರ್ತುನ್ ನಿರ್ಮಳ್ ಪಾತಾವಾರಣಾಕ್ ವ್ಹರಿಜಾಯ್ ಮ್ಹಣ್ ಚಿಂತ್ಲೆಂ ಹಾಂವೆಂ. ತ್ಯಾ ಶಿವಾಯ್ ಗೋಪಾಲಾಕ್ ಮ್ಹಜೆ ಆನಿ ಮಯೂರಾ ವಿಶ್ವಾಂತ್ ಕಳಿತ್ ಜಾಲ್ಯಾರ್ ಆಮ್ಚ್ಯಾ ಜೀವಾಂಕ್ ಭಾದಕ್ ಆಸ್ಲೊ.

ಸಿಸ್ಟರ್ ಮಾಗ್ರೆಟ್ ಕಲ್ಕತ್ತಾ ಪಾಟಿಂ ಯೆತಾನಾ ತಿಚೆಂ ಸಾಂಗಾತಾ ಹಾಂವಿ ಭಾಯ್ರ್ ಸರ್ವಿ. ದಾಕ್ಟರ್ನ್ ಜಾಲ್ಯಾರ್ ದುಬ್ಳಾಂಚಿ ಸೆವಾ ಕರ್ಚೊ ಆಪ್ಕಾಸ್ ಚಡ್ ಆಸ್ಲೊ. ಮ್ಹಜೆ ಆಶೆ ಪ್ರಕಾರ್ ಮಾದ್ರಿಂಸಿ ಮ್ಹಾಕಾ ಮೆಡಿಕಲ್ ಶಿಕಯ್ಲೆಂ. ಮ್ಹಜೆ ಜಾತ್ ಸೊಡ್ನ್ ಹಾಂವ್ ಕ್ರಿಸ್ತಾಂವ್ ಜಾಲೆಂ ಆನಿ ಮ್ಹಜೆ ನಾಂವ್ ರೀನಾ ಮ್ಹಣ್ ಹಾಂವೆಂ

ಬದ್ಧಿಲೆಂ.

ತಿತ್ಲ್ಯಾ ಭಿತರ್ ಖಂಚ್ಯಾಚಿ ಮಿಸ್ಕೆಚ್ಯಾ ಆಪ್ರಾಧಾಚೆರ್ ಗೋಪಾಲಾಕ್ ಮರಣ್ ಪರ್ಯಾಂತ್ ಜೈಲ್ ಜಾಲೆಂ. ಮ್ಹಾಕಾ ಪಾಟಿಂ ಯೇವ್ನ್ ಮ್ಹಜೆ ಪಯ್ಲೆ ಆಿ ಆಸ್ತೆ ಮ್ಹಾಕಾ ಜಾಯ್ ಆಸ್ಲೆಲ್ಲೆ ಪರಿಂ ಉಪಯೋಗ್ ಕರುಂಕ್ ಕಸಲಿಚ್ಚೆ ಆದ್ಕಳ್ ಉರ್ಲಿನಾ.

ಪುಣ್ ದೆವಾನ್ ಮ್ಹಜ್ಯಾ ವಾಂಟ್ಕಾಕ್ ದಿಲ್ಲೊ ಲ್ಹಾನ್ ಸಂತೊಸ್ ಚಡ್ ದೀಸ್ ಉರೊಂಕ್ ಸೊಡ್ಲೊನಾ. ಜಾರ್ ವರ್ಸಾಂ ಜಾತಾನಾ ಮಯೂರಾಕ್ ಮಂದ್ವಾಜೊ ತಾಪ್ ಯೇವ್ನ್ ತೊ ಮ್ಹಾಕಾ ಎಕ್ಲ್ಯಾಕ್ ಹ್ಯಾ ಸಂಸಾರಾಂತ್ ಸೊಡ್ನ್ ಗೆಲೊ. ಸಂತೊಸಾಚಿ ಕೀರ್ಣಾಂ ಫಾಕೊಂಕ್ ಸುರು ಜಾಲ್ಲ್ಯಾ ಮ್ಹಜ್ಯಾ ಜೀಣ್ಯಾಂತ್ ಪರ್ತುನ್ ಅಂದ್ಕಾರ್ ಬುಡ್ಲೊ. ತಾಚೆ ವಿನಃ ಮ್ಹಜ್ಯಾ ಜೀಣ್ಯಾಕ್ ಕಾಂಯ್ ಅರ್ಥ್ ನಾ ಜಾಲೊ. ಮ್ಹಜೆ ಪ್ರಾಸ್ ಕಷ್ಟಾಂನಿ ಆಸ್ಚಾ ತ್ಯಾ ಸಬಾರ್ ದುಬ್ಳಾಂ ಖಾತಿರ್ ನಹಿಂ ತರ್ ಹಾಂವ್ ಜೀವ್ಪತ್ ಕರ್ನ್ ಮೊರ್ತಿಂ ಕೊಣ್ಣಾ. ಸಿಸ್ಪರ್ ಮಾಗ್ರೆಟ್ ಆನಿ ಹೆರಾಂ ಸಿಸ್ಪರಾಂನಿ ಮ್ಹಾಕಾ ಮಸ್ತ್ ಸಮಾಧಾನ್ ಕೆಲೆಂ. ಜಾಲ್ಯಾರಿ ಮ್ಹಜ್ಯಾ ಭಿತರ್ಲೊ ಏಕ್ ವಾಂಟೊ ಮಯೂರಾ ಸಾಂಗಾತಾ ಮೆಲ್ಲೊ.

ಮಯೂರ್ ಜೀವಂತ್ ಆಸ್ಲೆಲ್ಲೊ ತರ್ ಹಾಂವ್ ಬಿಲ್ಕುಲ್ ಹಾಂಗಾ ಯೆತಿನಾ. ತೊ ಸರ್ಲ್ಯಾ ನಂತರ್ ಮಾಯ್ಕುಲಾಚೆಂ ಚಿಂತ್ನಾಂ ಮ್ಹಾಕಾ ಧೂಸುಂಕ್ ಲಾಗಿಂ. ತೊ ಸುಖಿ ಆಸಾಗಿ ಮ್ಹಣ್ ಪಳೆಜಾಯ್ ಮ್ಹಳ್ಳಿಂ ಆಶಾ ಮ್ಹಾಕಾ ದೊಶಿಲಾಗಿ. ದೆಕುನ್ ಡಾ|| ರೀನಾ ಜಾವ್ನ್ ಹಾಂವ್ ಹಾಂಗಾಂ ಆಯ್ಲೊ.

ತಾಚ್ಯಾ ವಿಶ್ಯಾಂತ್ ಖಬರ್ ಕಾಡ್ತಾನಾ ಹಾಂವೆಂ ಜಿಂತ್ಲ್ಯಾಬರಿ ತೊ ಸುಖಿ ನಾ ಮ್ಹಣ್ ಕಳ್ಳೆಂ. ತ್ಯಾ ಖಾತಿರ್ ಹಾಂವೆಂ ನರ್ಸಿಂಗ್ ಹೋಮ್ ಆಸಾ ಕೆಲೆಂ. ಆಪ್ಲೆಂ ಮ್ಹಳ್ಳೆಂ ನರ್ಸಿಂಗ್ ಹೋಮ್ ಆಸಾ ಜಾಯ್ ಮ್ಹಣ್ ತಾಕಾ ಮಸ್ತ್ ಆಶಾ ಆಸ್ಲಿ. ತಾಕಾ ಪಳೆತಚ್ಚೆ ಹಾಂವ್ ಪರ್ತ್ಯಾನ್ ಚಂಚಲ್ ಜಾಲಿಂ. ಮ್ಹಜೆ ವಳಕ್ ದಾಕೈನಾಸ್ತಾನಾ ತಾಚ್ಯಾ ಸಾಂಗಾತಾಂತ್ ಧೂಡೊ ತೇಂಪ್ ರಾಂವ್ಚಿ ಆಶಾ ಮ್ಹಾಕಾ ಉದೆಲಿ. ಪುಣ್ ದೆವಾಕ್ ಬೊರೆಂ ಲಾಗುಂಕ್ ನಾ ಆಸ್ಲೆಲೆಂ. ಮ್ಹಜೆಂ ಕಲ್ಕತ್ತಾಚೆಂ ಕಾಮ್ ಬಾಕಿ ದವರ್ನ್, ಮ್ಹಾಕಾ ಪಾಟಿಂ ಆಪವ್ಣೆಂ

ಅಯ್ಯೋರಿ ಹಾಂವ್ ವೆಚೆಂ ಪಾಟೆಂ ಪಾಟೆಂ ಕರ್ನ್ ಆಸೊಲ್ಲಿಂ. ಕಾಲ್ಚ್ಯಾ ಘಟನಾನ್ ಮ್ಹಾಕಾ ಸ್ಪಷ್ಟ್ ಕಳ್ಳೆಂಕೇ ಮ್ಹಜೊ ಜಾಗೊ ಮಾಯ್ಕಲಾ ಸರ್ವಿಸ್ ನಹಿಂ. ಮ್ಹಜ್ಯಾ ದುಬ್ಳ್ಯಾ ಭಾವಾಂ-ಭಯ್ಣಿ ಸರ್ವಿಸ್. ಮಾಯ್ಕಲ್ ತುಜೊ ಆಶಾ. ತಾಕಾ ಸಾಂಬಾಳ್ಚೆಂ ಆನಿ ತಾಚೆ ವರ್ವಿಂ ಹೆರಾಂಕ್ ಬೊರೆಂಪಣ್ ಕರಂವ್ಚೆಂ ಕಾಮ್ ತುಜೆಂ. ಮ್ಹಜ್ಯಾ ವಿಶ್ವಾಂತ್ ತುಜ್ಯಾ ಮತಿಂತ್ ಕಸಲೊಯ್ ಶೀಣ್ ಆಸ್ಲಾರ್, ತೊ ಪಯ್ಸ್ ಕರ್ ಆನಿ ಮ್ಹಾಕಾ ಮಾಫ್ ಕರ್. ಬಸ್‌ಲ್ಲಾಕಡ್ಲಿ ಉಟೊನ್ ಮುಖಾರ್ ಆಯ್ಲಿ ತಿ.

“ಹಾಂವೆಂ ತುಕಾ ಮಾಫ್ ಕರ್ಚಿಂ ನಹಿಂ. ತುಂವೆಂ ಮ್ಹಾಕಾ ಮಾಫ್ ಕರಿಜಾಯ್. ತುಜ್ಯಾ ವ್ಹಡ್ಪಣಾ ಮುಖಾರ್ ಹಾಂವ್ ಖಿಯ್?” ರೀನಾಚೆಂ ದೋನಿ ಹಾತ್ ಧರ್ನ್ ರಡ್ಲೆಂ ಆಶಾ. “ಮಾಯ್ಕಲಾ ಥಂಯ್ ಹಾಂವ್ ಚುಕೊನ್ ಪಡ್ಲ್ಯಾಂ ಪ್ರಣ್ ಹಾಚೆಂ ಉಪ್ರಾಂತ್ ತಾಕಾ ಕಸಲೆಂಚ್ ಉಣೆ ಜಾಯ್ನಾಚೆಂ ಹಾಂವ್ ಪಳೆತಾಂ.”

“ಮ್ಹಾಕಾ ಏಕ್ ಭಾಸ್ ದಿ ಆಶಾ” ದೊಳೆ ಪುಸುನ್ ಮ್ಹಣಾಲಿ ರೀನಾ. “ಹಾಂವ್ ಕರುಣಾ ಮ್ಹಣ್ ತಾಕಾ ತುಂವೆಂ ಬಿಲ್ಕುಲ್ ಸಾಂಗೊಂಕ್ ನೊಜೊ.”

“ನಾ ಹಾಂವ್ ಸಾಂಗಿನಾ”

“ಹೆಂ ನರ್ಸಿಂಗ್ ದೋಮ್ ಹಾಂವ್ ತಾಕಾ ವಿಕಾಂ. ವಿಕೆಂ ಸಾಂವಾಕ್ ಮಾತ್. ತೆಂ ತಾಚೆಂಚ್. ಆಜ್ ಆಮ್ಚೆಂ ಮಧೆಂ ಜಾಲ್ಲೆಂ ಉಲಣೆ ಮಾತ್. ತುಂವೆಂ ತಾಕಾ ಬಿಲ್ಕುಲ್ ಸಾಂಗೊಂಕ್ ನೊಜೊ.

“ನಾ ರೀನಾ ಖಂಡಿತ್ ಸಾಂಗಿನಾ.”

“ತರ್ ದೊಳೆ ಪುಸ್, ಆತಾಂ ಭಾಯ್ರ್ ಯಾ.” ತಿಂ ಬಾಗಿಲ್ ಉಗ್ತೆಂ ಕರ್ತಾನಾ ಭಾಯ್ರ್ ಮಾಯ್ಕಲ್ ತಾಂಕಾಂ ರಾಕ್ತಾಲೊ. ಆನಿ ತಾಚ್ಯಾ ಪಾಟ್ಲಾನ್ ಫೋಲಿಸ್.

ರೀನಾಕ್ ಪಳೆಲೆಂಚ್ ಮಾಯ್ಕಲ್ ಮುಖಾರ್ ಆಯ್ಲೊ. ‘ಫೋಲಿಸ್ ತುಕಾ ರಾಕ್ತಾತ್. ಕಾಲ್ ಕಿತೆಂ ಘಡ್ಲೆಂ ಮ್ಹಣ್ ತಾಂಕಾಂ ವಿವರಣ್ ಜಾಯ್ನಾಯ್ ಖಿಯ್.’ ಮಾಯ್ಕಲಾಚ್ಯಾ ದೊಳ್ಯಾಂನಿ ಆಕಾಂತ್ ಆಸ್‌ಲ್ಲೊ.

“ಭಿಯೆನುಕಾ ಮಾಯ್ಕಲ್. ತಾಂಕಾಂ ವಿವರಣ್ ಹಾಂವ್ ದಿತಾಂ.
ತುಂ ಆಶಾಕ್ ಕಾಣ್ಲೆವ್ನ್ ಘರಾ ವೊಚ್.”

ಮಾಯ್ಕಲ್ ಆಯ್ಕೊನ್ ಆಯ್ಕಾನಾತ್‌ಲ್ಲಾಬರಿ ಭಿತರ್ ವೊಚೊಂಕ್
ಘುಂವೊ.

“ಮಾಯ್ಕಲ್ ಹಾಂವೆಂ ಸಾಂಗ್ಲೆಂ ನಹಿಂವೆ. ಆಶಾಕ್ ಕಾಣ್ಲೆವ್ನ್
ಘರಾ ವೊಚ್. ಆಶಾ ಮಾಯ್ಕಲಾಕ್ ಆಪವ್ನ್ ವ್ಹರ್.”

ಆಶಾನ್ ಏಕ್ ಪಾವ್ಲಿಂ ಮಾಯ್ಕಲಾಕ್ ಆನ್ಯೇಕ್ ಪಾವ್ಲಿಂ ದಾ||
ರೀನಾಕ್ ಪಳೆಲೆಂ. ಸವ್ವಾಸ್ ರೀನಾ ಸರ್ಶಿನ್ ಆಯ್ಲೆಂ ತೆಂ ಆನಿ ತಾಕಾ
ವೆಂಗೊವ್ನ್ ರಡ್ಲೆಂ. ಉಪ್ರಾಂತ್ ಘುಂವೊನ್ ಆಪ್ಲೊ ಹಾತ್ ಮಾಯ್ಕ
ಲಾಕ್ ವೊಡ್ಡಾಯ್ಲೊ ತಾಣ್.

“ಯೇ ಮಾಯ್ಕಲ್ ತಿಚೆಂ ಉತಾರ್ ವಿವೊರ್ನ್ ತಿಕಾ ದುಖಿಂವ್ಚೆಂ
ಹಕ್ಕ್ ಆಮ್ಕಾಂ ನಾ.” ತಿಲ್ಲೆಂ ಮ್ಹಣೊನ್ ಮಾಯ್ಕಲಾಚೊ ಹಾತ್
ಧರ್ನ್ ಮುಖಾರ್ ಗೆಲೆಂ ಆಶಾ. ಮಾಯ್ಕಲಾಕ್ ತಾಚೊ ಪಾಟ್ಲಾವ್
ಕರಿಜಾಯ್ ಪಡ್ಲೊ.

ಉಬೆ ರಾವೊನ್ ಪಳೆಂವ್ಚ್ಯಾ ರೀನಾಚ್ಯಾ ದೊಳ್ಕಾಂತ್ಲಾನ್ ದೋನ್
ದುಖಾಂ ಗಳೊನ್ ಪೊಲ್ಕಾಂಚೆರ್ ಪಡ್ಲಿಂ.

5507
N/Kon



D

